

مکاتیب

نواب محسن الدولہ محسن الملک سید محمد علی علیخان بہادر شیر نوار جنگ

و

نواب قارا الدولہ قارا الملک مولوی حاجی مشتاق حسین خان بہادر انتصار جنگ

مرتبہ

محمد امین زبیری ماہر ہری

شمسی مشرق میں گرے میں ہاتھ نام شمس بشارت الیرخان ملک مطبع ہوئے

مکاتیب

نواب محسن الدولہ محسن الملک مع لوی سید مہدی علی خاں بہادر نیر نوازہ جنگ

و

نواب قارالدولہ قارالملک مع لوی حاجی مشتاق حسین خاں بہادر انتصار جنگ

مرتبہ

محمد امین زبیری ماہروی

شمسی سن ۱۲۸۵ ہجری قمری ۱۲۸۵ شمسی سن ۱۲۸۵ ہجری قمری ۱۲۸۵ شمسی سن ۱۲۸۵ ہجری قمری ۱۲۸۵

انتساب

میں ان مکاتیب کو مولوی بشیر الدین صاحب
اڈیسرا بشیر منیجر اسلامیاتی اسکول اٹاواہ کی نام پر لحاظ
جناب موصوف کی پہل سالہ قومی خدمات اور اعلیٰ سیرت
بہ خلاق کے معنوں کرتا ہوں :

محمد امین

بسم اللہ الرحمن الرحیم

کسی شخص کی تصنیفات اور پبلک تقریروں سے زیادہ اس کے خطوط اہمیت رکھتے ہیں، کیوں کہ وہ ہی واقعی جذبات، حقیقی خیالات اور اصلی اخلاق کا آئینہ ہوتے ہیں، خصوصاً ان جلیل القدر ستہیلوں کی سیرت اور کیر کٹر کا صحیح اندازہ جن کے شانوں پر قوم کی رہنمائی کا بار ہوتا ہے اور جو ملک و ملت کی خدمات اور قومی بہبودی کے کاموں میں مصروف ہوتے ہیں، ان کی پرائیویٹ لائف اور ان کے حاصلِ حباب و اعزاز کے تعلقات سے کیا جاتا ہے، اور اس اندازہ میں ان کے پرائیویٹ خطوط سے نہایت اہم اور قابلِ اطمینان امداد حاصل ہوتی ہے اس کے علاوہ یہ خطوط سچا خود ایک قابلِ غور خود نوشتہ سوانح عمری کا کام بھی دیتے ہیں، جو اباب بصیرت کے لئے ایک قیمتی سبق اور اس عہد کے تاریخی معلومات اور نتائج کے لئے مستند ذخیرہ ہوتے ہیں۔

اس دورِ جدید میں جو ۱۹۵۷ء کے پراشوبِ عذر سے شروع ہوتا ہے جن مشاہیر اسلام اور سپہردانِ ملت نے قومی فلاح و بہبودی اور بہبودی کے کاموں میں نہایت دل سوزی اور سرگرمی کے ساتھ اپنی پیش بہا زندگی صرف اور وقف کی ان میں سرسید مرحوم کے بعد نواب محسن الدولہ محسن الملک مولوی سید محمد علی خاں بہادر نیر نواز جنگ اور نواب وقار الدولہ وقار الملک مولوی مشتاق حسین خاں

ب

بہادرانہ جنگ کی قابلِ احترام ہتھیاں سب سے زیادہ ممتاز اور نمایاں نظر آتی ہیں یہ بھی عجیب اتفاق ہے کہ ان دونوں بزرگوں کی زندگی حیرت انگیز طور پر یکساں ہوئی تھی اور دونوں دس دس روپیہ کی انگریزی ملازمت سے تحصیلِ دار اور ڈپٹی کلکٹری پر پہنچے اور سرسید مرحوم کے تعارف اور سفارش سے ۱۸۷۱ء و ۱۸۷۲ء میں علی الترتیب حیدرآباد دکن میں گورنمنٹ نظام کی ملازمت میں داخل ہوئے۔

نواب محسن الملک چند مختلف خدمات انجام دینے کے بعد نواب سر سالار جنگ اول کے ریونیو سیکرٹری ہوئے اور نواب سالار جنگ ثانی کے زمانہ وزارت میں فائنل سکرٹری کے عہدہ پر فائز ہوئے اور اپنی خدا داد قابلیت اور ذہانت کی وجہ سے وزیر کے مشیر خاص اور نفسِ ناظم ہو گئے۔

۱۸۷۸ء میں جب نواب سر آسمان جاہ کو قلمدانِ وزارت سپرد ہوا تو اس وقت بھی یہ بدستور اپنے عہدہ پر بحال رہے، ۱۸۷۸ء میں ریلوے اور معدنیات کے مشہور مقدمہ میں گورنمنٹ نظام کی جانب سے پارلیمنٹری کمیٹی میں ادا ہے شہادت اور انگریزی مقدمہ کے لئے لندن بھیجے گئے، ۱۸۷۹ء میں وظیفہ یاب ہو کر علی گڑھ آ گئے۔ اس وقت سرسید کی ضعیف العمری اور صداقِ دہن بے تجربہ، شکستہ، غنی، فحش کے باعث کالج کی حالت خراب ہو گئی تھی، نواب صاحب نے اصلاح کی کوشش کی لیکن ناکام رہے، سرسید کے انتقال اور سید محمود مرحوم کی چند روزہ سکرٹری شپ کے بعد جب کالج کے انریری سکرٹری ہوئے تو اپنی بے نظیر قابلیت اور زبردست تقریروں سے تمام ہندوستان کے مسلمانوں کی توجہ اپنے قومی کالج کی طرف منطف کرادی اور اس طرح اس کی مالی حالت ایک حد تک مستحکم کر دی۔

سن ۱۸۷۹ء میں اردو ہندی کے جھگڑے میں بمقام لکھنؤ اردو کی حمایت میں ایک زبردست تقریر کی اور تحفظِ اردو کا خیال مسلمانوں میں پیدا کروا دیا۔ ۱۸۷۹ء میں مسلمانوں کی سیاسی حقوق کے متعلق گورنمنٹ کو توجہ دلانے کے لئے شملہ کا مشہور

ڈیوٹیشن مرتب کیا۔ مارچ سنہ ۱۹۸۷ء میں طلباء نے یورپین اسٹاف اور پرنسپل سے شکایتیں پیدا ہونے کے سبب سخت اسٹرائک کی جس سے نواب صاحب کو سخت صدمہ پہنچا اور چھ ماہ بعد باہر اکتوبر بمقام شملہ انتقال کیا اور مسلم یونیورسٹی کی مسجد کے احاطہ میں دفن ہوئے۔

نواب وقار الملک ابتداءً مقتدر صدر المہام عدالت منقرض ہوئے اور اس وقت نواب بشیر الدولہ سرآسمان جاہ صدر المہام تھے، ان کے اور امیر کبیر نواب رشید الدین خاں کے (جو سرسالا جنگ کے ساتھ شریک حکومت تھے) خاندانی حقوق پر باہمی نزاعات تھے، امیر کبیر نے یہ خیال کر کے کہ وقار الملک سرآسمان جاہ کو مدد دیتے ہیں اور پیروی مقدمہ میں حصہ لیتے ہیں۔ ان کی علیحدگی پر اصرار کیا چنانچہ وہ علیحدہ ہو گئے لیکن سالار جنگ سیکریٹ سروس فنڈ سے برابر تنخواہ دیتے رہے اور یہ علی گڑھ میں رہ کر ضابطہ مال اور دیگر قوانین کی ترتیب میں مصروف رہے، سمرید بھی اس کام میں ان کو مدد دیتے تھے، نواب سرآسمان جاہ نے بھی اس زمانہ میں ایک محفلِ نسیم نواب وقار الملک کی امداد کے لئے بھیجی تھی جس کو انہوں نے واپس کر دیا، لیکن سمرید اس کو کالج میں صرف کرنا چاہتے تھے، امیر کبیر کے انتقال کے بعد پھر سرسالا جنگ نے بلالیا، اور خمدار المہام صیغہ عدالت کو توالی مقرر کیا سرسالا جنگ اول کے انتقال کے بعد نواب وقار الملک کی رائے یہ تھی کہ چونکہ وزیر اور بادشاہ دونوں نوجوان ہیں اس لئے سرسالا جنگ ثانی مدار المہام کی اعانت اور داخل حضرت کی امداد کے لئے دو کونسلیں بنا دی جائیں سگریہ رائے مسترد کر دی گئی اور نواب وقار الملک کو معتمدی وزارت سے ہٹا کر پہلے مجلسِ مالگذاری کی رکنیت پر اور پھر صوبہ داری و زرنگل پر مقرر کیا۔ ۱۹۸۷ء میں جب سرآسمان جاہ وزیر ہوئے تو نواب وقار الملک معتمدی مالگذاری پر فراز ہوئے اور زوال بعد وہ مدار المہام کے پرنسپل اسٹٹ بھی ہو گئے۔

سرآسمان جاہ کا ان پر انتہائی اعتماد تھا اور ان ہی کو اپنا سب سے زیادہ وفادار اور دست راست سمجھتے تھے، تمام اہم امور میں جو دوسرے صیغوں سے بھی متعلق ہوتے ان سے

شورہ لیا جاتا تھا، ۱۸۹۲ء میں ایک زبردست سازش کی وجہ سے اعلیٰ حضرت کی خاطر اقدس ان سے کچھ کمدر ہو گئی۔ اور جس وقت ان کو اس تکرر خاطر کی اطلاع ملی، تو انہوں نے استعفا پیش کر دیا۔ اور کسبِ ولایت و طیفہ وطن آگئے، کالج کے معاملات میں دلچسپی کے ساتھ حصہ لیتے رہے۔ سرکاری مدارس میں تعلیم مذہبی کی اسکیم منظور کرانے میں سعی و کوشش کی آل انڈیا مسلم لیگ کی بنیاد ڈالی اور کئی سال تک اس کی سکریٹری رہے۔ نواب محسن الملک کے انتقال کے بعد بلا کسی اختلاف اور قوم کی متفقہ خواہش کی بنا پر کالج کے سکریٹری منتخب ہوئے۔ ۱۹۱۱ء میں شیخ تقسیم بنگالہ کا اعلان کے بعد چند مضامین شائع کر کے مسلمانوں کے سیاسی خیالات میں تبدیلی پیدا کی۔ ۱۹۱۳ء میں بسبب ضعیفی اور خرابی صحت سکریٹری شپ سے مستعفی ہو گئے، تاہم ۱۹۱۵ء تک اہم قومی معاملات میں حصہ لیتے رہے اور آخر سال میں کالج کے دوروں نے بالکل معذور کر دیا اور ۱۹۱۶ء میں اپنے وطن امر وہہ میں انتقال کیا اور آبائی قبرستان میں دفن ہوئے۔

یہ دونوں بزرگ ۱۸۶۴ء و ۱۸۶۶ء سے قوم کی تعلیمی تحریک میں جو تمام تحریکات کی بنیاد تھی سرسید مرحوم کے زبردست معین اور پر جوش معاون تھے اور اپنے نفس واپسین تک قومی ترقی کی جدوجہد میں مشغول و منہمک رہے علاوہ اس مصروفیت و انہماک کے ہزاروں روپیہ سے تعلیمی تحریکات کو تقویت دی اور بیسیوں نادار و غریب طلباء کو اپنے وظائف سے تعلیم دلانی۔

مسلمانوں کی ترقی کا خواہ کیسا ہی درخشاں دور کیوں نہ آجائے، لیکن ان دونوں بزرگوں کی خدمات ملی اور احسانات قومی کسی طرح فراموش نہیں کئے جاسکتے اور تقدیم کی جو فضیلت ان کو حاصل ہے وہ ہمیشہ جریۂ قومی پر ثبوت رہی اور حیدر آباد کی تاریخ میں جو ہندوستان میں سب سے ممتاز اور مقتدر اسلامی ریاست ہے ان کی خیر خواہیوں اور اعلیٰ خدمات بیان کرنے کے لئے معتد بہ اوراق و وقف رہیں گے، اس لحاظ سے میں ان دونوں بزرگوں کے چند پرائیویٹ خطوط جو ہیت

کوشش سے حاصل کئے گئے ہیں شائع کرنا ہوں، ان خطوط سے نہ صرف ان دونوں بزرگوں کی اعلیٰ سیرت اور کیرکری پر روشنی پڑے گی بلکہ اس زمانے کی قومی تاریخ اور قومی اہم معاملات کی تشریح و توضیح بھی ہوگی۔ اس طرح تاریخ حیدرآباد کے لئے نہایت دل چسپ اور کارآمد واقعات کا ذخیرہ ان خطوط میں موجود ہے۔

موجودہ طرز تحریر کی بنیاد سربہ مرحوم نے ڈالی تھی اس کی ترقی میں ان دونوں بزرگوں نے کچھ کم حصہ نہیں لیا یہ خطوط جدید طرز انشا پر داندی اور سنجیدہ و پختہ تحریر کا بہت اچھا نمونہ ہیں غرض کہ یہ مجموعہ قومی تاریخی اور ادبی لحاظ سے بھی بہت دل چسپ اور مفید ہے۔

اس مجموعہ میں وہی خطوط ہیں جو اب تک شائع نہیں ہوئے البتہ چند مکاتیب جن کی تعداد تین چار سے زیادہ نہیں اخبارات سے لیے گئے ہیں۔ ان مکاتیب کا وہ حصہ جس سے حیدرآباد کے حالات و تعلقات معلوم ہوتے ہیں ریاستوں کے عہدہ داروں کے لئے نہایت سبق آموز ہے کہ باوجود اختلافات اور پارٹی فیلنگ کے لئے بھی رشتہ اتحاد و دوستی کس قدر مضبوطی کے ساتھ قائم رہ سکتا ہے اور ایک دوسرے پر کس درجہ محبت و راسخ بازی کا اعماؤ کر سکتا ہے۔

محمد امین زبیری مارہروی

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

مکاتیب


حصہ اول

نواب محسن الدولہ محسن الملک مولوی سید مہدی علیخان ثناء

منیر نوار جنگ
بنام

نواب قارالدولہ وقار الملک مولوی حاجی مشتاق حسین خان بہاؤ
انتصار جنگ۔

شمس مبین برادر کرمیانی نام محمد بشیر الدین خان طبع ہوئے



مخدومی

(۱)

آپ سے جدا ہونے کے بعد میں بھی گھر چلا آیا کچھری نہیں گئی اور نہایت سچ آمیز خیالات میرے دل میں گذر رہے ہیں، اگر آپ کو یہ صلاح دوں کہ استعفاء نہ دیجئے۔ تو گویا آپ کی دیانت اور عزت اور شرافت کو پونج سو روپیہ پر بیچنے کی صلاح ہے، اگر آپ کو تبدیلیِ رائے کی رائے دوں، وہ ناممکن ہے، اگر آپ کو نوکری چھوڑنے کی رائے دوں؟ تو گویا وہ اپنی سرکار سے ایک نہایت لائق 'مستدین' اور شریف اور باعزت مصلح آدمی کے چلے جانے کی رائے ہے، میری مجھ میں نہیں آیا کہ کیا کہوں مگر تمام باتوں پر خیال کر کے میں آخر میں بھی کہتا ہوں کہ عزت اور دیانت سب پر مقدم ہے، جب سرکار اور ولی نعمت ہماری پابندی کے کسی آدمی کی رائے کو برا جانیں اور اس پر طال کریں تو کیا چارہ ہے؟ سچر اس کے کہ جدائیِ خستیاں کی جاوے ایسی نوکری میں کیا لطف ہے، مگر آپ کل تک استعفاء کا بھیجنا ملتوی کریں تو مناسب ہے، میں کل بارہ بجے آپ سے ملوں گا۔ قفط

مہدی علی

۱۹- اپریل

(۲)

مخدومی! میں بوجہ مزاج کی ناسازی کے سرورنگر میں ہوں کل سرکار نے مجھے بذریعہ تحریر کے اطلاع دی کہ آپ کو بلایا ہے، اور نقل اس تحریر کی بھی میرے پاس بھیج دی جو آپ کو بھیجی گئی ہے، الحمد للہ کہ اب آپ کا آتما سوا، مگر دیکھئے کہ اب آپ کو نہایت احتیاط کرنی ہوگی، اور نواب بشیر الدولہ بہادر کے خانگی معاملات میں کچھ دخل نہ دینا ہوگا اگرچہ مجوزہ عہدہ یعنی مجلس کی کنیت کا جبکہ میر مجلس دوسرا آدمی ہو قابلِ پسند کے نہیں ہے۔ مگر بالفعل دوسرا

۱۰ سر سال جنگ اول

علاج بھی نہیں ہے۔ افسوس ہے کہ مولوی سمیع اللہ خاں صاحب نے نہایت جلدی کی اور مجھ سے اور آپ سے مشورہ تک نہ لیا خیر انچہ گذشت گذشت۔ جو نوٹ بشیر الدولہ بہادر نے آپ کے پاس بھیجے تھے ان کا واپس کرنا ہی مناسب تھا، جو وجوہات آپ نے لکھی ہیں وہ کافی نہیں ہیں اس واسطے میں نے آپ کا خط سرکار کو نہیں بتایا نہ اس کے مضمون سے اطلاع دی، جبکہ سرکار سے آپ نے پوچھا کہ میں کیا کروں اور سرکار نے صاف کہہ دیا کہ واپس کر دو پھر اس میں غصہ رکرنے کی کوئی وجہ نہ تھی، رہا ہمارے سرکار جناب سید صاحب کا لکھنا اور وہ بھی یہ کہ میں نے رکھ لئے کافی نہیں ہے۔ سرکار کو جناب سید صاحب قبلہ کے ساتھ ایک خاص قسم کی محبت تھی اور اس وقت ایسی تحریروں کو وہ خوش ہو کر سن سکتے تھے، مگر یہ مجبوری جھکو یہ لکھنا پڑا کہ جہاں تک تربیت اور قیاس سے میں سمجھ سکتا ہوں نواب صاحب کو ان سے دوستانہ ملاں ہو بلکہ ایک قسم کی ناخوشی ہو، چنانچہ ایک تحریخا نگلی میں سرکار نے مجھے صاف لکھا کہ ”جو امیدیں مجھے سید صاحب سے تھیں جب اس کے خلاف ان سے بعض باتیں ظاہر ہوئیں تو مجھے بھی آئندہ ان کو تکلیف دینا کسی بات میں منظور نہیں ہے“ اور اب ان باتوں کی تفصیل کرنی اور انھیں پھر چھپڑنا ناحق بچ دینا ہے غرض جبکہ دل صاف نہیں ہو تو اس کہنے سے کہ میں نے یہ روپیہ رکھ لیا سرکار کو خوش ہوں گے۔ آخر دریافت کریں گے کہ کیوں رکھ لیا ان کو اس روپیہ سے کیا مطلب تھا اس خیال سے میں نے سرکار سے آپ کے خط کا مضمون نہیں کہا، اب آپ یہاں آتے ہیں خود اس معاملہ کو طے کر لیجیگا۔ سید محمود صاحب نے پھر نادانی کی، گئے گزرے ہوئے معاملہ کو پھر خراب کر لیا۔ سرکار کی ملاقات کے لئے آئے اور عدالت کے انتظام کی ایک یادداشت لکھنے کا وعدہ کر لیا۔

میں خوب جانتا ہوں کہ اُن سے یہ وعدہ پورا نہ ہوگا، اور ناحق دوبارہ لغویت اُن کی ظاہر ہوگی، اگر حقیقت اُن کو آنا ہے تو یہی وقت ہے، آپ ان سے دریافت کر کے بذریعہ تار کے اطلاع دیجئے کہ وجہ الدین ضرور آدھینگے، اور فلان تاریخ تک اور اگر نہ آتا ہو تو لکھ دیجئے کہ وجہ الدین کا آنا نہ ہوگا۔ جو کاذبات متعلق ترتیب دستور محل نال کے ہیں وہ آپ اپنے ہمراہ لیتے آئے گا۔ اس لئے کہ اب آپ ہی چلے آتے ہیں تو پھر سب کام وہاں کون کرے گا۔

نذیر بیگ اور خورشید بیگ کا پورا انتظام وہاں کرتے آئے گا اور جو کچھ جیب خراج کے لئے اُن کو ملتا ہے اس میں سے ٹکٹ اور کاغذ وغیرہ کے اخراجات نہ وضع کئے جاویں، یہ ان کو منیجر صاحب دلویا کریں تاکہ ان کے جیب خراج کی رقم اُن کے اخراجات کے لئے محفوظ رہے۔

آخر میں میں پھر اس رویے کے متعلق یہی کہوں گا کہ وہ حسب ایما سرکار واپس ہونا چاہئے۔ اگر سید صاحب کی ایسی خواہش ہو تو وہ باضابطہ اس کے متعلق آپ کے توسط کے بغیر خط و کتابت کر سکتے ہیں۔ لیکن میری رائے میں یہ بھی قطعاً نامناسب ہے اس لئے کہ یہ خط و کتابت ہر صورت میں آپ سے ضرور متعلق ہوگی۔

غالباً آپ محمد احمد کو ہمراہ لادینگے۔ اور میرے ہی مکان پر ٹھہریں گے۔ جگہ بہت ہے، اگر آپ چاہیں تو میں آپ کا خط سرکار کو دکھا دوں فقط

مہدی علی

(۱۳)

جناب مولوی صاحب محمد دم بندہ مولوی مشتاق حسین صاحب نادلفظکم، آپ کا رجسٹری شدہ خط مجھے راجپور ملا۔ اس کے جواب میں چاہتا تھا کہ بہت کچھ لکھوں اور جو بیخ اور تکلیف و حافی آپ کی کارروائی سے بچے ہوئی ہے اس کا دل کھل کر اظہار کروں مگر سببے سود اور لامحالہ میرے اور آپ کے حال کے اوپر یہ رہائی

لکھنا تو اب ذرا لکھ کر مروجہ کے صاحبزادے

صادق ہے۔

سرد گلہ اختصار سے باید کرد یک کار ازیں دو کار سے باید کرد
یا تن برضائے دوست می باید داد یا قطع نظر زیار سے باید کرد

آپ صریح چہارم پر عمل کرنا چاہتے ہیں، اور میں مصرعہ سوم پر اس لئے صرف اتنا لکھنا کافی سمجھتا ہوں کہ جو واقعات پیش آئے اور جو کچھ آپ کی طرف سے ظہور میں آیا بلحاظ اس محبت اور صداقت کے درجہ کے جس کا مجھے آپ کی نسبت یقین تھا، بے شک میرے نزدیک ایسا تھا کہ ہرگز میں آپ کو اس درجہ کا دوست نہیں سمجھ سکتا تھا۔ اور مجھ سے ناممکن تھا کہ میں آپ سے چھپاتا درخوآپ سے نہ کہتا اس لئے میں نے صاف منہ کہا بلکہ درحقیقت بہت کم کہا۔ مجھے لازم تھا کہ اس سے بھی زیادہ کہتا اور غصہ ہلکا اپنا آپ کے اوپر نکالتا۔

کیا سوئی مشتاق حسین تلمودہ لازم تھا جو کیا اور تلمو مجھ سے وہ چال چلنی مناسب تھا جو چلی، جو شخص تلمو اپنے حقیقی بہائی سے یقیناً بڑھ کر دوست جانتا تھا اور جو آدمی تلمو فرشتہ سمجھتا تھا اور جو اداں تلمو صدیق اکبر خیال کرتا تھا اور جو شخص اپنے مرنے کے بعد تلمو اپنا ولی اور اپنے پس ماندوں کا سرپرست جانتا تھا اور جو شخص نزع کے وقت جبکہ اس کو اپنے مرنے کا یقین تھا اس بات پر خوش تھا کہ اس کا بھی دنیا میں سچا اور دلی اور بے نظیر دوست موجود ہے، اور اس خیال پر اپنے مرنے پر اور اپنے وارثوں کی سرپرستی پر ایک گونہ تسلی تھی اس کے ساتھ تم ایسا کرنے ہو اور دوسروں کے میں رکھتے ہو۔ حضرت مجھے لوگوں نے بے انتہا رنج پہنچائے اور غایت درجہ کی تکلیفیں دیں اور میری عزت لینی چاہی، مگر مجھے کسی سے رنج نہیں ہے اور نہ میں نے کسی کی شکایت کی، کوئی ذات کا پاجبی تھا کوئی بد نفس تھا کوئی کینہ تھا اور میں اپنا ذاتی دوست کسی کو نہ جانتا تھا۔ اگر ایسے پاجبوں نے وقت پا کر اپنے نفع کی طرف خیال کیا تو وہ کیا جو دنیا داروں کو کرنا چاہئے۔ تھوڑی دیر کے لئے میں سے رنج ہوا پھر جانا رہا۔ کیونکہ شکایت راہِ دوست شرط آشنائی، "نہیں نے کسی سے شکایت کی

نہ ان کے روبرو ان کا گلہ کیا، مجھے حق کیا تھا جو کرتا، سمجھ لیا کہ وہ دوست نہیں تھے ملاقاتی تھے، اپنی غرض کے وقت جدا ہو گئے مگر مولوی مشتاق حسین تمہیں برس یک طرہ پر رہے تم کو ہر حال اور ہر وقت میں اپنا بارود و گار پایا اگرچہ کبھی امتحان کا وقت نہ آیا تھا۔ مگر ہر وضع سے تمکو میں نے اپنا دوست جانا اور آپ نے کامل دیانت اور سرباز سے مجھے یقین دلایا کہ تم میرے ایسے دوست ہو کہ جس پر ایک جان و وقالب کا مقولہ صادق ہے مگر اس زمانہ کی کارروائی سے جب میں دشمنوں کے هجوم میں گرفتار تھا، اور جب میرے لئے صبح اور شام ہو رہی تھی اور آپ خوب جانتے ہیں کہ میری کیا حالت تھی مجھے کس قدر درد آپ سے ملنی چاہئے تھی وہ بھی دیانت کے ساتھ جائز طریقہ سے نہ کہ ناجائز اور ناواقب۔

میں نے تم کو نہایت محنت اور کوشش سے خلاف رائے جمہور کے مجلس مالگداری میں داخل کیا آپ نے اپنی پالیسی بدل دی اور اپنا فائدہ مجھ سے مخالفت میں دیکھا۔ اور ایسا ہی کام کرنا شروع کیا اور کارروائی آپ نے اخیر کو کی اس نے تو میرا دل توڑ ہی دیا۔ اور گو کہ یہ ہرگز میں نہیں کہتا کہ آپ نے میرے نکالنے یا میرے استعفا دینے کے لئے یہ تہہ بیری کی تھی، مگر اس وقت میں اس کا نتیجہ لازمی ہی تھا، اگر آپ اس وقت دو لمحہ کے لئے سوچتے یا اب بھی سوچیں تو آپ بھی ضرور اس کا یقین کریں گے کہ اس کے سوائے دوسرا علاج میرے لئے نہ تھا۔ اور وہ تجویز بلاشبہ سرکاری مقاصد کے لئے نہ ہوئی تھی بلکہ مجھ کو ضرر پہنچانے کے واسطے اور آپ اس کے آلہ بنائے گئے تھے اور آپ کو اپنے مقاصد ذاتی کے لئے اس کا پیشوا بننا بے شک مناسب تھا اور بلاشبہ اس سے آپ کو فائدہ ہوا، اور آپ نے حقیقت نہایت دانشمندی کی، اس وقت بھی میرا ساتھ دینے سے سوائے اس کے کہ لوگ آپ کو غیر سمجھتے کیا حاصل تھا، جو کچھ آپ نے کیا نہایت دانشمندی کی پھر فرمائے کہ اس کے بعد میں کیونکر آپ کو اپنا قصد لیں سمجھتا۔

یہ واقعات ہیں جس نے میرے دل کو خراب کیا۔ اور مجھے مشتہ کیا، اس کے بعد میں نے چاہا کہ آپ سے معمولی دوستانہ رکھوں جیسے اور دوستوں سے ہے۔ کیونکہ یہ ضرور نہیں ہے۔ یا صداقت کے درجہ کی دوستی ہو یا بالکل ترک ملاقات۔ آپ پر یہ بھی مجھے یقین تھا کہ اس حالت پر بھی آپ معمولی دوستوں سے اچھے رہیں گے، اور جبکہ دس برس سے دوستی اور محبت ہو اور پھر ملاقات بھی ترک ہو جاوے یہ نہایت نازیبا اور نامناسب ہے میں نے نہ چاہا کہ صاف صاف ترک ملاقات ہو اور ان معاملات کو بعد بھی میں آپ سے اسی طرح پیش آیا اور آپ کے منافع ذاتی کے لئے ایسا ہی ساعی رہا جیسا کہ اول تھا۔ اور میرے دل کو یقین ہے کہ بالضرور اگر مجھے ضرورت ہوگی تو آپ بھی ایسی ہی مدد کریں گے۔ پس ترک خط و کتابت یا ترک ملاقات مناسب نہ تھی اب چونکہ آپ اس کو بھی باقی رکھنا نہیں چاہتے ”دل ہاشا چشم مار دشمن“ مگر اس سخت محبت کا اثر جو اب تک میرے دل میں باقی ہے اس بات کی اجازت نہیں دینا کہ وہ سالہ دوستی کو تنکے کی طرح توڑ دوں اور لڑکوں کی طرح یاری کٹ کر دوں، شاید میری ہی غلط فہمی ہو اور آپ وہ حقیقت بے قصور ہوں، میں کچھ غبی نہیں کچھ دلی نہیں معصوم نہیں اکثر ایسے واقعات پیش آجاتے ہیں کہ آدمی غلطی میں پڑ جاتا ہے۔ اور پھر آئندہ اسے افسوس ہوتا ہے۔ پس اس لئے میں تین باتیں لکھتا ہوں اول یہ کہ اگر میرا یہ خیال غلط ہے اور جو کچھ میں سمجھا ہوں وہ میری غلط فہمی ہے اور آپ کے دل میں میری دوستی اور محبت اور صداقت ویسی ہی ہے اور آپ کا بڑا ذہنی مسیخ خلاف آپ کے نزدیک نہیں ہوا اور جو کچھ آپ نے کیا نیک نیتی سے اور میری دوستی سے کیا اور آپ کو اس کا خیال نہ تھا کہ اس سے مجھے ضرر پہنچے گا اور جو کچھ ان واقعات سے میں سمجھا میری غلط فہمی تھی۔ تو میں مجرور آپ کے دو غفلتوں کو کہ تم غلط سمجھے ”قبول کرتا اور معافی چاہتا ہوں، اور اس کے بعد میرے دل میں خیال نہ رہے گا اور میں سمجھوں گا کہ جیسے آپ میرے دوست تھے ویسے ہی ہیں اور جو کچھ میں سمجھا تھا وہ میری غلطی تھی، اور چونکہ میں نے روبرو آپ سے کہا اور جسے آپ بھی یقیناً درجہ کمال کی محبت کا نتیجہ سمجھے ہوں گے اس کی معافی چاہتا ہوں

آپ ہی کا مقولہ کہ ہزار غلطیاں اور سو گناہ دشمنوں کے آدمی معاف کرتا ہے کیا دوست کا ایک گناہ بھی معاف نہ کیا جاوے۔ آپ مجھے معاف کیجئے۔

دوسرے یہ کہ اگر آپ نے اپنے مقاصد ذاتی کے خیال سے کوئی کارروائی کی بھی ہو اور جسے خدا آپ کا کائنات، آپ کا دل، آپ کا نفس خلاف محبت سمجھتا ہو، تو آپ یہ دو لفظ لکھ دیجئے کہ ”مجھ سے غلطی ہوئی“ میں دل سے معاف کرتا ہوں اور پھر کبھی حاشیہ خیال میں بھی اس کو نہ آنے دو نہ لگا اور آپ کو وہی صدیق اور دوست اپنا جانوں گا۔ اور پھر ہم اور آپ ایسے ہی ملجاویں گے۔

اگر آپ نہ معاف کریں نہ معافی چاہیں تو رسمی دوستی کو قائم رہنے دیجئے۔ جیسے کہ اور دوست ہیں ویسا ہی آپ کو میں اور مجھے آپ سمجھئے۔ ترک ملاقات ترک خط و کتابت سے کیا حاصل اور بجز شامت اعدا کے اس کا کیا نتیجہ۔ اس پر بھی آپ میری مخالفت کو اور اس کے عام اشتہار کو اپنے لئے مفید سمجھتے ہوں تو یہی خط میرا بھی آخری خط ہے اور آپ کے مقولہ کو میں بھی اپنا علم درآمد سمجھوں گا کہ ”دوسرے کترے“ اس صورت میں میری طرف سے پیش کر دیا رہے۔

درختے را بہ آب ویدہ غمیش بہ
بوقت گل گل دیگر شکفتہ بہ
اور خاتمہ میری آپ کی دوستی باطنی اور ظاہر کا اس پر ہو گا۔

ترک الفت تمہیں منظور ہو اور خوب ہو اور رات دن کا یہ خلش دور ہو اور خوب ہو
اخیر صورت اگر آپ کو منظور ہو تو براہ ہمدردی اس خط کی نقل اپنے ہاتھ سے کر کے بھیج دیجئے کہ وہ نقل میں سید صاحب کو بھیج دوں گا آج تک ان معاملات کے متعلق ایک لفظ ان کو نہیں لکھا ہے۔ آپ کا ستم رسیدہ پرانا ناوان دوست
ہمدی علی، ۵ اگست ۱۹۷۷ء

پیر

منگل ۲۲ مئی ۱۹۵۷ء

میں، بجے صبح کے پیرس پہنچا اور گرانڈ ہوٹل گیا۔ وہاں مجھ سے فتح نواز جنگ اور سٹریٹون کی ملاقات ہوئی، ناشتہ کے بعد ہم لوگ یعنی میں اور سٹریٹون اور فتح نواز جنگ پر انیویٹ کانفرنس میں بیٹھے۔ سٹریٹون جی بھی چند منٹ بعد آکر شامل ہو گئے، انہیں مشکلات کے اندلی کی غرض سے میں نے یہ مناسب سمجھا کہ میں سٹریٹون پر براہ منس نظام گورنمنٹ کے خیالات ظاہر کر دوں جو حیدرآباد کے معاملات پر میں نے کہا کہ آئندہ کی غلط فہمیں کو رفع کرنے کی غرض سے میرے لئے ضروری ہے کہ میں صاف طور پر آپ کو یہ بتا دوں کہ ہربانی نس۔ وزیر۔ اور دیگر ارکان حکومت کی مقررہ پالیسی یہ ہے کہ کوئی کام ایسا نہ کیا جائے جو ریزیڈنٹ حیدرآباد گورنمنٹ آف انڈیا اور انڈیا آفس کے خلاف مرضی ہو اور یہ کہ تمام ہمارے کام مکمل حکومت بالا کے ایما کے مطابق ہوں۔ میں نے آگے چلکر یہ بیان کیا کہ گورنر اکثر احباب ہم کو قیمتی مدد اس مقصد کے حصول میں دے رہے ہیں جو ہمارے پیش نظر ہے لیکن تاہم ہمیں ان سے بعض باتوں میں اختلاف ہے جس سے ہم مقصد حاصل کرنا چاہتے ہیں۔

انگریز لوگ آئینی طور پر آزاد اور خود مختار واقع ہوئے ہیں اس لئے انہیں ان تعلقات کا پتہ نہیں ہے جو حکومت ہند اور ہندوستانی ریاستوں کے مابین ہیں اور وہ اس طریقہ کو ماننے کے لئے تیار ہیں جن سے ہم کو اپنے وجود اور دکھار کو حکومت کی مرضی کے مطابق بنانا پڑتا ہے۔ میں نے یہ بھی ظاہر کر دیا کہ نواب سر آسمان جاہ کے مجھے قطعی احکام ہیں کہ کوئی ایسا کام نہ کیا جائے کہ گورنر ہند پر عموماً اور ارکان حکومت پر خصوصاً کوئی برا اثر پڑے اور یہ کہ ہمیں اپنے آپ کو صرف اسی مطالبہ تک محدود رکھنا چاہیے کہ ہمیں اس نقصان کا معاوضہ مل جائے جو ہماری گورنمنٹ کو ہمارے افسران کے طریقہ عمل کی وجہ سے برداشت کرنا پڑا اور ہمیں ہر قسم کی پارٹی اسپرٹ و ذاتی محاصمت سے گریز کرنا چاہیے۔

میں نے مسٹر فریون سے یہ بھی کہا کہ ہم اس کو کسی طریقے سے بھی فائدہ نہ خنجر نہیں خیال کرتے کہ ہاؤس آف کامنس میں سوالات اٹھاتے جائیں جس سے پڑش گورنمنٹ کے کسی افسر کے چال چلن پر کوئی اثر پڑے۔ میں نے مسٹر فریون کے جواب میں کہا جب انہوں نے یہ بیان کیا کہ ایسا ارادہ کیا ہا رہا ہے کہ مسٹر جان کارسٹ نے پچھر قومات وصول کرنے کے متعلق جب وہ حیدرآباد میں دورہ کرتے تھے ہاؤس آف کامنس میں سوال پیش کیا ہے۔ میں نے کہا کہ اگر یہ سوال اٹھایا گیا تو ہندوستان میں لوگ خیال کریں گے کہ اس میں ضرور کچھ ہماری شرکت بھی ہے۔ مسٹر فریون نے ہماری پالیسی کو معلوم کرنے کے بعد کہا کہ جب تک تمام واقعات نہایت بچائی ایمانداری اور صفائی کے ساتھ بغیر خوف کے پردہ سے باہر نہ لائے جائیں گے جب تک کوئی سودمند نتیجہ نکلتا باطل غیر متیقن ہے، میں نے کہا کہ یہ میری خواہش ہے کہ میں ہمیشہ سچ بولوں۔ لیکن یہ ہمارے مقصد کے خلاف ہے کہ کسی پر حملہ کیا جاوے اور یہ کہ ہم ہاؤس کی امداد نہیں چاہتے بلکہ گورنمنٹ آف انڈیا اور انڈیا آفس کی امداد چاہتے ہیں۔

مسٹر فریون نے کہا کہ سوال سے ہمیں کوئی تعلق نہیں وہ ہاؤس میں اٹھایا جانے والا ہے اور کسی صورت سے بھی اس کو نہیں روکا جاسکتا۔

انہوں نے کہا ہمارے اوپر اس کا کوئی اثر کچھ صورت میں بھی نہیں پڑسکتا اور یہ کام پارلیمنٹ کے دیکھنے کا ہے نہ کہ ہمارے۔

میں نے کہا کہ لوگ جو چاہیں کریں لیکن ہم لوگ نہ اس میں شامل ہو سکتے اور نہ اس کو درست خیال کرتے ہیں۔

میں نے تقریر کے اختتام پر مسٹر فریون سے کہا کہ مجھے وزیر کی ہدایات ملی ہیں کہ میں انڈیا آفس سے ہر مرحلہ میں صلاح لوں اور کوئی ایسا کام نہ کروں جو ان کی ناخوشی کا باعث ہو۔

نواب شیخ نواز جنگ اور مسٹر فریدون جی نے بھی گفتگو کی اور اس کا مضامین

بھی واجب تھا، مسٹر فریوں نے ہماری پالیسی کو تسلیم کیا۔ اور بتایا، یہ ہی بہترین طریقہ ہے۔
مہدی علی

(۵)

الگہ نڈرا ہوٹل

یکم جون

مخدوم بندہ!

میں بخیریت یہاں پہنچا، اور اب تک جو کچھ ہوا اس کی اطلاع تاروں کے ذریعہ سے دے چکا ہوں، جس سے آپ کو معلوم ہو گیا ہو گا کہ یہاں کیا ہوا اور کیا ہو رہا ہے اور میں نے کیا کیا؟

آج پہلا اجلاس کمیٹی کا بارہ بجے ہو گا اور غالباً ایک ہینڈ لگے گا، میں امید کرتا ہوں کہ تمام کام مرضی کے موافق ہوں گے، اور ہماری سرکار کو ہر طرح کا فائدہ ہو گا۔

انڈیا ہنسر میں اب تک کوئی بڑا خیال تو سرکار کی اس کارروائی کی نسبت پایا نہیں جاتا۔ مگر کمیٹی کے تقریریں ان کو اپنے مصالحہ کے لحاظ سے کچھ تردد ہو، وہ ہم کو معلوم نہیں، صرف قیاس سے اس کا احتمال ہو سکتا ہے۔
سربراڈ فورڈ اور لائل صاحب سے ملا، نہایت اخلاق سے پیش آئے، سما کی بات چیت ہوئی، ظاہر تو وہ مسیکر آنے اور میری باتوں سے خوش معلوم ہوئے، آئندہ خدا جانے،

نواب صاحب کی نسبت یہاں عمدہ خیالات ہیں، یہاں عموماً لوگ ان کو پسند کرتے ہیں، اور ان کے اخلاق اور مزاج کے بہت مداح ہیں..... صاحب نہایت تعریف کرتے تھے اور پرائیویٹ سکرٹری لارڈ کو اس بھی بہت مداح تھے یہاں جن لوگوں کا خیال تھا کہ یہ کارروائی سرکار نے راستبازی سے نہیں کی ان لوگوں کے خیالات بالکل بدل دئے گئے ہیں۔ اور وہ باتیں ان کے دل سے جاتی رہی ہیں جن کا مجھ سے ملنے کا اتفاق ہو گیا ہے۔

جب میں یہاں آیا اور لوگوں کی باتیں سنیں تو مجھے ذرا ترو و سہا، مگر خود معاملہ ایسی عمدگی اور راستبازی سے کیا گیا تھا کہ ان غلط خیالات کے باطل کرنے کے لئے صرف واقعات کا ظاہر کر دینا کافی تھا، چنانچہ ایسا ہی ہوا، اور لوگوں کو حقیقت حال معلوم ہونے پر اطمینان ہو گیا۔

یہاں آنے پر معلوم ہوا کہ سید صاحب نے ایک طلسم قایم کر رکھا تھا، ان کا جادو سرکار نے توڑ دیا۔

جناب لارڈ لارکنس صاحب آئے اور اس قدر غصہ میں کہ ان کا سارا بدن غصہ سے کانپ رہا تھا، کہنے لگے کہ میرے ساتھ سرکار نظام نے ایسا بتا دیا ہے اور اس معاملہ میں وہ ایسی کارروائی کر رہے ہیں کہ میں ابھی جا کر لارڈ کو اس سے کہتا ہوں۔

قریب تھا کہ رگ ہاشمی جوش کرے، اور بارہ کے سید کو بھی غصہ آجا و اور خوب گھونسلہ چلے، مگر صبر کیا، اور ان کو سمجھایا، پھر تودہ نہایت ہی شرمندہ ہوئے اور اپنے دوست کو نکالیاں دینے لگے، اور کہا کہ درحقیقت وہ نہایت ہی جھوٹا ہے۔

ہمارے حضور پر نور کی نسبت یہاں اعلیٰ درجہ کے لوگوں کی رائے یہ کہ حضرت لندن میں تشریف لاویں، حضرت کو جن لوگوں نے دیکھا ہے وہ ان کے ذہن اور ذکاوت کے بڑے مداح ہیں، اور کہتے ہیں کہ حضرت کو یورپ کے سفر سے بڑا فائدہ ہوگا۔ میری بھی یہی رائے ہے کہ اگر حضرت کا یہاں آنا ہو تو آپ یقین کریں کہ یہاں کے لوگ بڑی محبت سے پیش آئیں گے اور عام لوگ تو پرستش کرنے لگیں گے۔

کاڈری صاحب تشریف لائے تھے ان کو اس قدر غصہ عبدالحق پر تھا کہ اس کا بیان نہیں ہو سکتا۔ اور اپنی کارروائی پر اتنا رنج کرتے تھے کہ آخر روئے لگے، اور آسو جاری ہو گئے، میں نے نواب صاحب کی طرف سے بہت کچھ

تشفی کی، اور کہا کہ سرکار کو آپ کی نسبت کوئی دوسرا خیال نہیں ہے، اور وہ آپ کو نہایت ہی متدین اور پاک سمجھتے ہیں۔ اس پردہ بہت خوش موہے اور کئی دفعہ شکر گزاری کے الفاظ زبان پر لائے۔

ماں یہ تو بھول ہی گیا کہ جناب لبو شیر دام اقبال ہم سے بھی ملا۔ مولانا کیا کہوں وہ تو عجب آفت کا پتلا ہے۔ ایسا آدمی تو نہ دیکھا نہ سنا۔ وہ آدمی کام کو بے بلائے روز گزارے، اس پر حضرت سنجیدہ بھی ہیں، اور کوئی بات آپ کی ظرافت سے خالی نہیں اور گو کہ آپ کیمٹی کے ممبر ہیں مگر اپنے گھر پر اس مقدمہ کی ایسی کارروائی کرتے ہیں کہ گویا وہ وکیل ہیں۔ نہ کسی سے پردہ نہ چوری، لوگوں کو بلانا، اُن سے بات کرنا، مقدمہ کے حالات دریافت کرنا، سب کچھ موہا ہے میں نے مہدی حسن سے کہا کہ دیکھئے یہ جج ہیں۔ مہدی حسن نے کہا کہ لندن کے جج ایسے ہی موہا کرتے ہیں۔

بہر حال بلائے بے درماں ہے، وہ کیا چھوڑتا ہے، فران صاحب نے اس کام میں بہت کچھ محنت اٹھائی اور وہ ہر طرح سے تعریف کے مستحق ہیں اُن کی عزت کو شہر میں بہت کچھ ہے، لارڈ، ڈیوک، پرنس ان کے گھرتے ہیں، اُن کی میوی نہایت خوش مزاج ہیں۔

اب ہمارا حال سنئے ہم کو تو یہاں آنے سے کچھ خوشی نہیں ہوئی، نہ ہمارا دل لگتا ہے۔ نہ ہم نے کچھ دیکھا۔ اگر آج سرکاری کام ختم ہو جائے۔ تو کل ہی یہاں سے روانہ باشند۔

اگر مہدی حسن نہ ہوتے تو تنہائی کے عذاب میں جان ہی جاتی رہتی، خدا ان کا بھلا کرے کہ وہ کچھ سہناتے رہتے ہیں؛ انھوں نے میرے پیچھے بہت کچھ کیا اور ان کو میرے آنے سے بہت خوشی ہوئی۔ انھوں نے اچھے اچھے لوگوں میں رسائی پیدا کر لی ہے۔ جس سے سرکار کو فائدہ ہوا اور ہوگا۔ میری بڑی دہوم سے دعوت کی، جس میں بہت کچھ پولیٹیکل مصالح تھے۔ اور بچا رہنے اس رات قریب چھ سو

مدیت کے صرف کیا۔

اخراجات کا یہاں یہ حال ہے کہ ہماری توجہ ان نکل جاتی ہے، چاہے
سہی حسن کو اگر سرکار ہزار پونڈ نہ دیتے تو دیوالہ ہی نکل چکا تھا، میں حیران ہوں
کہ لوگ یہاں کیسے گزر کرتے ہیں۔

دیٹ صاحب کو سلام کہہ دیجئے گا، فران صاحب ان کو بہت یاد کرتے
ہیں۔ محمد احمد سے میں اب تک نہیں ملا، انشائے اللہ اگلے سنیچر کو ملاقات ہوگی
ڈوسا بھائی کو بہت بہت سلام۔ باقی بہہ وجہ خیریت ہے۔ فقط

سہی علی

(۶)

ہارون، روز جمعہ

مخدوم بندہ!

ابھی تک میل سندوستان کا نہیں آیا، اس لئے آپ کا کوئی خط بھی نہ ملا،
امید ہے کل ڈاک آوے۔

یہاں کے حالات کی آپ کو برابر اطلاع دی گئی۔ اور جب تک یہ خط پہنچے
غالباً مقدمہ طے ہو جاوے۔

میرا اظہار ہو گیا۔ سرکار عالی کی وقت اور عزت کے لحاظ سے مجھے حلف نہیں
دیا گیا، اور اس سے مجھے معاف رکھا گیا۔ میرے بیانات نہایت سچے اور ارضیات
کے تھے۔ عموماً سب نے پسند کئے، خصوصاً سر چرٹنٹیل بہت تعریف کرتے تھے،
اور سٹرنارٹن سے کہتے تھے کہ کیٹی بہت خوش ہوئی اور گورنمنٹ نظام کے انصاف
اور سچائی کا ایک ثبوت ملا۔ اور اسی کے ساتھ یہ بڑی خوشی کی بات ہے کہ ہمارے آقا
ولی نعمت سر آسمان جاہ بشیر الدولہ بہادر کے استقلال کی بہت تعریف ہو رہی ہے۔

میں نے سر جان اسٹریچی صاحب اور کئی اور ممبروں سے صاف صاف کہا کہ ہمارے حضور نہایت ہوشیار اور انتظام ملک کی طرف مصروف ہیں اور ان کو اپنی رعایا کا بہت بڑا خیال ہے۔ مگر ان پر کچھ دنوں تک تو مدار المہام کا دباؤ ڈالا گیا اور وہ مجبور بھی کئے گئے کہ جس سے ناراض ہوں اسی کے ساتھ کام بھی کریں۔ اس کے علاوہ ان کے اور ان کے مدار المہام کے بیچ میں اب ایک واسطہ قائم ہو گیا تھا کہ اس سے لوگوں کو درحقیقت بہت افسوس ہے۔ ان کی کارروائی کی نسبت اور جو کچھ تحریرات انھوں نے عبدالحق کو کیں، لوگوں کا خیال ان کے مدار المہام ہونے کی نسبت بہت بڑا ہے اور بہت لوگ کہتے ہیں کہ یہ نتیجہ لارڈ پرین کی کا ہے۔ کہ ایسے نادان، بچہ، اور کم عمر کو دیوان ریاست کر دیا، نواب صاحب مخم اور نواب عماد السلطنت کی تحریرات سے مقدمہ نہایت پیچیدہ ہو گیا ہے اور ہم کو بہت بڑی مشکل پڑی ہے۔

اس کی وجہ سے درحقیقت ان کی نیک نامی میں بہت بڑا داغ لگ گیا۔

مولوی صاحب یہاں آکر معلوم ہوا کہ اس معاملہ میں کیسی مشکلات تھیں اور ان سب سے بچنا کیسا دشوار تھا تا پ وہاں بیٹھ کر درحقیقت اندازہ نہیں کر سکتے کہ ہمارے لئے کن دقتوں کا سامنا تھا۔

میں یہاں کے واقعات کو بتلے کر مفصل طریقہ پر خطوط میں نہیں لکھ سکتا مگر مذکی مہرانی سے اب تک جو ہوا اس سے کسی کو موقع کسی قسم کی شکایت کا نہیں ملا۔ میں ایسی باتوں کا لکھنا فضول سمجھتا ہوں کہ خوشامد معلوم ہوگی، مگر میں نے ہر جگہ اس بات کے ثابت کرنے میں کوئی دقیقہ اٹھا نہیں رکھا کہ سر آساں جاہ بہادر درحقیقت

اہم باہمی ہیں اور انھوں نے اپنے ملک کی بھلائی اور حضور کی خیر خواہی میں اپنے آپ کو فدا کر دیا ہے اور یہ بات بالکل سچ ہے۔

میرے ساتھ سب لوگ اچھی طرح پیش آتے ہیں اگر میں خود کم آتا جاتا ہوں جیسا سر جان گاسٹ صاحب بھی تشریف لائے تھے اور سر ایفرڈ لائل اور سر جان اٹیرچی اور ان کے ساتھ بعض فی وقت لوگ بھی تشریف لا چکے ہیں۔

یہ آنا ان کی خوشی سے ہوا نہ کہ میں نے کوئی آرزو ان کے سامنے ایسی پیش کی تھی۔ میں کیمبرج گیا تھا۔ محمد احمد کو بہت اچھی طرح پایا۔ درحقیقت انہوں نے اپنی لیاقت کو بڑھایا ہے اور استعداد میں ترقی کی ہے اور اچھی طرح رہتے ہیں۔

درحقیقت فریدون جی نے مجھے بہت مدد دی ہے میں اس کا بہت شکرا ادا رہوں۔ بیچارہ نے بہت سبر کیا اور لندن سے شہر میں کام کو مقدم رکھا درحقیقت نہایت ہی نیک اور شریف آدمی ہے۔ اور سر کار کا بھیر خیر خواہ ہے میں اس کے لئے ہر موقع پر سفارش کرنے کو تیار رہوں گا۔

مہدی علی

﴿ ۷ ﴾

۲۹ جون۔ محمد دوم بندہ! واہ حضرت آفریں آفریں ہزار آفریں کر عین وقت پر سریدون جی کو ہم سے چھڑایا۔ مگر ہمارے ذہن دھوکا تو کبھی بھی دیکھنے کو سمجھ گئے کہ شملہ کے سفر نے شاید مجبور کیا ہے ورنہ سرکار یا آپ ایسا کام کرتے یہ امکان سے خارج تھا۔ اس وقت آپ کا تار بھی ہو گیا جس سے فریدون جی کو اطمینان حاصل ہو گیا۔ مجھے تو یاد دیکھتے ہی یقین ہو گیا تھا کہ آپ شملہ جاتے ہیں۔ فریدون جی جو کچھ کہیں وہ ذرا غور سے سن لیجئے گا اور تار پر قطعی جواب دیجئے گا۔

بیچارہ فریدون جی کا بھی نہایت احسان مند ہوں اس نے میری غلطیوں اور میرے غصہ کو جلد سے برداشت کیا یقیناً امیر جن ٹیپو اس سے زیادہ نہ کرتے اور آپ کا اور سرکار کا تو وہ ایسا خیر خواہ ہے اور بیچارہ خواہ ہے کہ ایسا دوسرا ملنا مشکل ہے۔

یہاں ٹھوڑے ہی دنوں میں انہوں نے بہت کچھ عزت حاصل کی بہت لوگوں سے ملے اور

خوب کام کیا سرکار سے بھی عرض کر دیجئے گا۔ حضرت یہ تو سب کچھ ہوا مگر ہم بے دست دیا رہ گئے۔
 قسمت کو دیکھئے کہ کہاں ٹوٹی ہو کندہ دو چار ہاتھ جبکہ لب بام رہ گیا
 فرید دن جی کیا گئے ہمارے تو زبان ہی کٹ گئی۔ بہر حال مرد بائیک ہر اسان نشو و
 مشکے نیست کہ آسان نشو و پ فقط
 مہدی علی

پیشہ پیشہ (۸) پیشہ

بہت مہذب و مہذبہ! آپ نے دنیا و دل کا ایک تو وہ جس پر سرکار کے
 ہتھ تھے مہدی جن کے جو نیر مبر ہونے کی بات، دوسرا وہ جو خود آپ کے نام سے میرے
 تار کے جواب میں تھا اس کا شکریہ ادا کرتا ہوں اور اس کے جواب میں مختصر آنا عرض کرتا ہوں
 کہ نہ مجھے نہ خود مہدی جن کو آپ نے اطلاع دی کہ وہ میرے شریک مقرر کئے گئے نہ اند یا آتش
 سے ان کو یا مجھے ایسا حکم ملا۔ آپ نے کلیا میں گڑ پھڑا ہوا تو اس کی ہمیں کچھ خبر نہیں۔ اور
 اگر بغرض محال آپ نے ایسا کیا بھی تو کیا یہ مطابق اس تجویز کے تھا جبکہ میں بھیجا گیا تھا
 کیا اس کی کوئی ضرورت تھی بجز اس کے کہ مجھ پر اعتماد نہ تھا نہ ہے اور نہ امید ہے
 کہ آئندہ ہوگا، مجھے خود اس کی پروا نہیں ہے یہ سب جھاڑے اور قصے نوکری کی
 وجہ سے ہوتے ہیں جو آدمی خود اس سے سیر ہوا و جس کی حالت ایسی باتوں کی متحمل
 نہ ہو وہ کیوں ایسی مصیبت اپنے اوپر گوارا کرے۔ اب آپ اپنی نوکری لیجئے اور
 جس کو دل چاہے دیجئے۔ خانہ آباد و دولت زیادہ۔

مجھے جانے دیجئے میرا کچھ خیال نہ فرمائیے مگر جو طرز کار و روائی کا آپ نے
 اختیار کیا ہے اس کی برداشت کوئی اشراف اور ذی عزت آدمی تو کر نہیں سکتا۔
 اگر ایسا برتاؤ آپ کو منظور تھا تو احمد عبدالعزیز یا کسی اور مقرر کو بھیجا تھا نہ کہ مہدی
 کو۔ اگر آپ غلطی ہوئی تو یہی ہوئی اور اس کا نتیجہ یہ ہوگا کہ کام ختم نہ ہوگا۔ اور مہذبہ
 ۲۔ اکتوبر کو روانہ نہ ہوا۔ جان ہے تو جہان ہے میں تو نوکری کے پیچھے جان
 نہیں دینے کا۔

نواب عزیز جنگ آباد

مولوی صاحب مجھ سے آپ کو ایسا برتاؤ کرنا مناسب نہ تھا۔ اور جو شخص

آپ کی محبت اور راستبازی اور دوستی اور دیانت پر اعتقاد رکھتا تھا اس کے ساتھ صفائی کا معاملہ رکھنا ہی لازم تھا۔ بھلا یہ کوئی دوستی کی بات ہو سکتی ہے کہ اول تو آپ نے مجھے بھیجا، تمام ہتھیارات مجھے دئے، سخریری اور زبانی مجھ پہنچا پورا بھر وساطا ہر کیا اور چند روز تک اس پر عمل بھی کیا، پھر خدا جانے کیا ہوا آپ نے بغیر میرے پوچھے، بغیر میری درخواست کے ایک دوسرے شخص کو میرا شریک مقرر کر دیا۔ اور اس کی بجائے صاف صاف اطلاع تک نہ دی۔ اگر آپ نے رزیدنٹ یا انڈیا آفس کو لکھا تو مجھے اس سے صاف کیوں مطلع نہ کیا تاکہ میں اتنے دنوں تک حواب غفلت میں نہ رہتا اور اب تک کب کا روانہ ہوا نہ ہو گیا ہوتا۔ کیا ایک لفظ کے لئے میں ایسی ذلت برداشت کر سکتا تھا۔ کہ مجھ پر بے اعتمادی کی جاوے اور تمام نقشہ بدل دیا جاوے اور پھر مجھ سے اُمید کی جاوے کہ میں صرف نوکری کرنے کے لئے ان سب مصیبتوں کو برداشت کروں۔ خیر اب مجھے اپنی حقیقت معلوم ہو گئی اور جو کچھ میری نسبت خیالات تھے وہ اب ظاہر ہو گئے۔ کوئی پروا اب باقی نہیں رہا، اس لئے میں آپ سے ایک آرزو رکھتا ہوں کہ آپ مجھے آزاد کر دیجئے اور اگر آپ مذہب احمد سے بدتر نہیں جانتے تو کچھ فیشن کرادیجئے اس کے علاوہ جو کچھ میرے پاس ہے وہ کم نہیں ہے اور سرکاری کا دیا ہوا ہے۔ میرے لئے آپ کے لئے، سرکار کے لئے اب یہی مناسب ہے کہ میں علیحدہ ہو جاؤں۔

آپ ضرور میری بیوی سے محبت رکھتے ہو اس کا آپ کو خیال ہے میں اس کا خط آپ کے پاس بھیجتا ہوں اس سے آپ کو معلوم ہوگا کہ میری نوکری کے متعلق ان کے کیا خیالات ہیں اور وہ کیا چاہتی ہیں اگر آپ نے مجھے آزاد کر دیا تو وہ نہایت ممنون ہو گئی فطرتاً الملک

(۹)

۱۹- ستمبر

چهارشنبه

کل پھر ڈاکٹر برٹن صاحب سے جو کہ ایک مشہور اور نامی ڈاکٹر ہے میں نے اپنے سینہ کا امتحان کرایا اس نے کہا کہ سینہ جب میں نے اول دیکھا تھا اس سے اب زیادہ خراب ہے۔ اگرچہ اب تک لاعلاج نہیں ہوا ہے مگر خلل رسیدہ ہے اور کسی طرح اکتوبر کے شروع

ہونے کے بعد یہاں رہنا مناسب نہیں ہے۔ اور چونکہ لندن کی ہوا موافق نہیں ہے، لہذا سموتھ نامی جگہ پر چونکہ سمندر کے کنارہ ہے اور وہ موسیل لندن سے دور ہے جانا چاہیے۔ چنانچہ میں اس کا تار آپ کو دیتا ہوں اور لندن سے کل پوسٹ سموتھ جاتا ہوں۔ ۴۔ اکتوبر کو یہاں سے روانہ ہوں گا۔

ابھی تک میرے تمام ہونے کی اُمید نہیں ہے۔ لندن خالی ہے لوگ سب باہر ہیں عدالتیں بند ہیں۔ کارروائی کچھ چلتی نہیں ہے۔ بیرسٹروں کی رائے جو حاصل ہوئی وہ آپ کے پاس بھیجی جاتی ہے۔

آپ نے جو بے اعتمادی مجھ پر ظاہر کی اگرچہ اس سے میرا دل پارہ پارہ ہو گیا۔ مگر سرکار کام کرنے میں کوئی دقیقہ اٹھا نہیں رکھا۔ اور جہاں تک ہو سکا اپنی ہی محنت کی مگر کام پورا نہ ہوا میں اس پر بھی رہ جاتا۔ مگر حقیقت زیادہ رہنا لندن میں قبر بنا نا تھا جس کو شاید آپ بھی پسند نہ کرتے، اگر مرنے ہی ہے تو بہتر ہے کہ وہیں آکر مرے۔

سرکاری صاحب اگرچہ ابھی یہ حالت نہیں ہے لیکن اگر میں مرجاؤں تو میں اپنے سائے خاندان کو آپ کے سپرد کرتا ہوں۔ اتنا یقین ہے کہ کوئی حقیقی بھائی بھی میرے ساتھ اور میرے خاندان والوں کے ساتھ ایسا سلوک نہ کرے گا۔ جیسا کہ تم کر دے گے۔ رائے کی غلطی کچھ ہی ہو اور سرکاری کام میں کچھ ہی لڑائی جھگڑا ہو جاوے۔ مگر اس میں شبہ نہیں ہے کہ آپ اشراف ہیں اور مجھ سے دلی محبت رکھتے ہیں۔ اور حمید آباد کی دنیا میں کوئی دوست تم سے بڑھ کر نہیں ہے۔ اس لئے میرے خاندان کی حفاظت کرنا، اور اپنی محبت اور سرکار کے حوصلہ کے موافق اُن کے ساتھ پیش آنا۔ آپ میرے دھی ہیں اور آپ میرے بھائی ہیں۔ میں اپنی بی بی اپنے بھائی اور اپنے تمام خاندان کو تمہارے سپرد کرتا ہوں۔

سرکار یعنی نواب بشیر الدولہ بہادر کی فیاضی اور مہربانی اور عالی و دماغی سے اُمید کر رہا ہوں کہ وہ میرے قصورات کو معاف کریں گے۔ اور جب ان کو معلوم ہو گا کہ میں نے اپنی تمام طاقت ان کی خیر خواہی میں صرف کی تو غالباً وہ مجھ سے خوش ہوں گے تب کسی موقع پر ترائانا کہہ دینا کہ ۵۔ تراہچون منیدہ باشد بے مراجوں تو خواجہ نباشہ کے

یہ خط یہاں تک لکھ چکا تھا کہ آپ کا تار آیا اور جب آپ نے ایسے الفاظ میں اپنا
افسوس ظاہر کیا تو میں نہایت ہی پاجبی ہوں کہ اس پر یقین نہ کر دیں یا اب ذرا بھی اس بات
کا خیال دل میں رکھوں۔

لیجئے میرا دل صاف ہو گیا۔ اب اس کا خیال ہی میرے دل میں نہ آئے گا اور
نہ آپ اس کا آئندہ ذکر کیجئے فقط مہدی غلی

خجستہ (۱۰) خجستہ

لندن

۲۱ ستمبر ۱۸۸۸ء

مخدوم بندہ! میں بخیشنبہ کے روز باہر جانے والا تھا۔ اس لئے چار شنبہ کو
خط آپ کے نام لکھا تھا۔ خط بند کر چکا تھا۔ کہ آپ کا تار پہنچا اور اسی وقت خط کھول کر غاش
پر اپنے اطمینان ہو جانے کی بابت دو سطریں لکھ دی ہیں۔ اب یہ دوسرا خط لکھتا ہوں۔
آپ کو معلوم ہے کہ شروع سے اب تک میں نے کسی کو اپنا اصلی اور چچا دوست
بعد سر سید احمد خاں صاحب کے سوائے آپ کے نہیں جانا اور نہ درحقیقت کوئی ہے۔
اور آپ نے بھی ہمیشہ میرے ساتھ ایسا ہی بڑا دیکھا اس لئے جو بات آپ کے میرے نزدیک
اس درجہ کی دوستی اور محبت کے خلاف ہوتی ہے۔ اس کا بے انتہا رنج ہوتا ہے۔
اب رہا یہ امر کہ اس میں قصور وار کون ہے جھگڑے قصہ سے طے ہو جاتا ہے۔ اول
تو خدا کی مہربانی سے آج تک کوئی ایسی بات ہوئی ہی نہیں۔ شاید دو ایک دفعہ
ہوئی ہے وہ صرف اس وجہ سے کہ نہایت صفائی سے ظاہر کر دی گئی صاف ہو گئی۔
اس معاملہ میں مجھے یہ خیال گذرا کہ آپ کو میرے ادھر اعتماد نہیں رہا اور اس سے قطعاً
ان تعلقات کے جو کہ میرے اور آپ کے باہم ہیں درحقیقت نہایت ہی بچ ہوا۔ بلکہ
ایسا کہ مجھے عذراں سے حیرت ہوتی تھی اور زیادہ سبب اس کا یہ تھا کہ میں آج
کل بیمار ہوں اور میرا مزاج اچھا نہیں ہے۔ کمزوری قلب کی وجہ سے ان
باتوں کا اثر زیادہ تر ہوا۔

میرے اس خیال کے ظاہر صاف وجہ یہ تھے کہ جب میں چلا تھا مہدی

کی شرکت کا یا ان سے مشورہ لینے کا کچھ ذکر ہی نہ تھا، بلکہ میں نے خود ان کے واسطے تجویز کی اور آپ سے کہا تاکہ ان کو ابھی اور یہاں رہنے کا موقع مل جاوے۔ دو مہینہ کے بعد جو تہارا تار آیا کہ مہدی جن تمہارے دوسرے درجہ پر ہیں ہر ایک نے یہ خیال کیا کہ یہ صرف اس غرض سے ہے کہ اس کے چند روز کے بعد دوسرا شخص بلا ضرورت، بلا وجہ شریک کر دیا جائے اور پھر اس شخص کو یہ خیال ہو کہ اس پر بے اعتمادی کا شبہ ہے۔ میں نہیں سمجھتا ہوں کہ کوئی آدمی بھی میری جگہ ہوتا اور ایسا شبہ نہ کرتا۔

سوائے اس کے اگر آپ کو یہ منظور تھا کہ وہ شریک کئے جاتے تو یا رمن صاف کہنا تھا کہ مہدی جن تمہارے جو نیر ممبر مقرر کئے گئے۔ ہر بات میں خود میں ان کو شریک کرتا ان سے صلح لیتا نہ کہ ایک مہل تار بھیج دیا گیا جس سے وہ مطلب جو کہ آپ اب بیان کر رہے ہیں کوئی بھی نہ سمجھا۔

خود مہدی جن سے جن کے پاس تار آئے ہمیشہ یہی کہا اور یہی خیال کیا کہ وہ کچھ اس معاملہ سے تعلق نہیں رکھتے میں نے بھی ہمیشہ یہی کہا اور یہی خیال کیا۔ اب ذرا انصاف فرمائیے کہ اتنے دور دراز مقام پر کیا ایسے نازک اور دقیق معاملات میں ایسی ہی کارروائی ہوا کرتی ہے۔ مجھے اگر حقیقت آپ کی راستبازی اور دوستی اور صداقت پر ایسا بھروسہ نہ ہوتا تو میں ضرور سمجھتا کہ مجھ سے چال چلی گئی ہے۔ مگر باوجود اس کے یہ خیال ضرور ہوا کہ آپ کو مجھ پر اعتماد نہیں رہا اور مولانا یہ تو بتائے کہ کیوں ایسا خیال نہ ہوتا جبکہ اس کے وجوہ موجود تھے۔

اگر آپ یہ فرمادیں کہ اس شرکت سے صرف خانگی شرکت مراد تھی تاکہ میں ان سے بھی مشورہ لیا کرتا اور دو آدمیوں کی رائے سے کام ہوتا تو اسے بھی ہٹا کہنا چاہئے تھا۔ پھر ذرا یہاں کے حالات دریافت کرتے اور تمہارے اور مہدی جن کے تعلقات کی خبر رکھتے۔ ہم تو خود آپس میں اس طریق پر مل جل کر کام کیا کرتے تھے کہ کبھی بغیر باہمی صلح اور مشورہ کے کوئی کام بھی نہ ہوتا تھا۔ آپ کو یاد ہے کہ سرکار نے

پہلے وقت مجھ سے کھلوا یا تھا کہ مہدی حسن کے ساتھ دوستانہ برتاؤ رکھنا۔ اس کے بعد اگر میں ایسا نہ کرتا اور سرکار کی آخری وضعیت پر پورا عمل نہ کرتا تو مجھ سے زیادہ کوئی نا اہل نہ ہوتا۔ پھر جب کہ میں خود ان باتوں کا خیال رکھتا تھا۔ اور مہدی حسن سے ہر بات میں مشورہ کر لیتا تھا۔ پھر آپ کے ایسے تار کا کیا مطلب سمجھتا۔

خدا نے بڑی خیریت کی کہ ہمارے اور مہدی حسن کے تعلقات یہاں ایسے دوستانہ تھے اور دوستانہ رہے۔ کہ اس سے دوسرا خیال پیدا نہ ہوا اور مجھے تو ضرور یہ شبہ ہوتا کہ مہدی حسن نے یہاں سے کچھ لکھا، اور اس پر آپ نے ایسی کارروائی کی۔ مگر وہ بیچارہ تو مجھے باپ کی برابر سمجھتا رہا اور اس کے آنے سے میری زندگی ہو گئی۔ اس لئے مجھے کچھ خیال نہ ہوا۔ بہر حال آپ سے غلطی ضرور ہوئی اور کچھ شبہ نہیں ہے کہ یہ سرکاری کام کے جوش میں ہوئی ہے۔ اور خطائے اجتہادی ہے۔ اور جناب عالی یہ تو فرماتے کہ آپ کو یہاں کے حالات کیا معلوم۔ آپ کو کیا خبر ہے کہ یہاں کن کن وقتوں کا سامنا ہوا اور ہم نے کیا کیا کیا کن کن بلاؤں کو ٹالا اور کن کن مصیبتوں سے گورنمنٹ کو بچایا۔ جب آپ کہیں گے تو شاید اس کی تہہ کریں گے۔ یہاں اتنی دور دراز جگہ پر بیٹھ کر میں ایک بات آپ سے دریافت کرتا، اور آپ کی ہدایات کا منتظر رہتا۔ اگر میں ایسا کرتا۔ تو کام خراب ہو جاتا اور ایسا نقصان ہوتا کہ تلافی اس کی مشکل ہوتی۔

میں نے اپنی ذمہ داری اور اپنی خیر اندیشی پر سب کام کئے اور اس خیال پر کہ سرکار کو اور آپ کو پورا بھروسہ ہے ذرا بھی تامل نہ کیا۔ اگر مجھے ذرا بھی شبہ ہوتا کہ میری نسبت غلط ہے تو میں نہ تو نادان تھا نہ دیوانہ کہ ایسی خودختیاری سے کام کرتا۔ مگر حضرت میں نے اس بات کو سب پر مقدم رکھا کہ حضور کی اور نواب صاحب کی بدنامی نہ ہو۔ اور لندن کے بازاریوں اور انڈیا آفس میں کوئی ایسا خیال جس سے ان کی عزت اور شان راستبازی میں منسوق آوے نہ ہونے پائے۔ اسی کے ساتھ سرکار کا جو نقصان ہوا ہے اس کی تلافی ہو جائے۔ اور روپیہ کا فائدہ پہنچے۔ نواب صاحب کی عزت اور شان بڑھانے کا دانا خیال رہا کہ میں نے اس کے مقابلہ میں روپیہ کی ضمانت نہیں

جانی۔ میرے نزدیک کروڑ روپیہ سرکار کی جوتیوں پر سے تصدق ہے۔ اگر اس میں ذرا بھی فسق آدے یا گورنمنٹ انگریزی میں دوسرا خیال پیدا ہو۔ میں خدا کا شکر کرتا ہوں کہ میں کامیاب ہوا اور سکرٹری آف اسٹیٹ اور کرنل براڈفرد کے دل میں بٹھ گیا کہ سرکار کے سوا اب کوئی دوسرا آدمی حیدر آباد میں نہیں ہے اور ان کی مدد اور ان کی اعانت گویا حیدر آباد کے انتظام کے قیام کی بنیاد ہے میں ہزار ہا ہوں، لاکھ عیب مجھ میں ہیں مگر آپ جانتے ہیں کہ میں بات کو دل میں اتار دیتا ہوں خصوصاً جبکہ جوش میں آ کر کہی جاتے۔

اس معاملہ میں اور سرکار کے لئے اور حضور کے لئے جس اصلی اور بڑے جوش سے میں نے باتیں کیں جہاں فرشتوں کے بھی پر جلتے ہیں خدا کی مہربانی سے اس کا جیسا اثر ہوا وہ مہدی حسن آکر کہیں گے۔ میں اپنی زبان سے کیا کہوں، خود اپنے ہاتھ سے کیا ڈھول بجاؤں۔

آپ ذرا حضور پر نور کو یہاں لائے اگر شاہ روم اور شاہ ایران کی طرح عزت نہ ہو تو مجھے حیدر آباد سے نکال دیجئے۔

ساری پبلک لندن کی بلکہ انگلینڈ کی حضور کے نام کو اس عزت کے ساتھ یاد کرتی ہے کہ یہاں حضور کو لاؤ تب اس کا تماشہ دیکھو۔ بڑے سے بڑے اخبار جہاں روپیہ خرچ کرنے سے کام نہ لکتاب ہے نہ خوشامر سے، جیسے کہ حضور اور نواب صاحب کے طرفدار ہو گئے ہیں۔ اور جو کچھ وہ کرنے والے ہیں اس کی حقیقت اس کارروائی سے معلوم ہوگی جو کہ ہونے والی ہے سب سامان تیار ہے تبی لگانے کی دیر ہے۔ غرض کہ مولانا حیدر آباد کی چار دیواری میں بیٹھ کر اور چند تار فریدون جی سے لکھوا کر بھیج دینے اور چیر ہیں۔ اور یہاں کے حالات دریافت کرنے کے بعد کام کرنا دوسری بات ہے۔

جیب آپ ساری کہانی سنیں گے اور امیر حمزہ کی داستان ختم ہوگی اس وقت قبلہ آپ ضرور تسلیم کر لیں گے کہ غریب بارہ کے سید نے نہ حماقت کی اور نہ شرارت

اور آپ نے جس کام پر اسے بھیجا نا اُمید ہی نہیں ہوئی۔ ناں البتہ اس بچارہ کی جان کے لالے پڑ گئے۔ اور تمام عمر کے واسطے نکمّا ہو گیا اور ایسا داغ لگ گیا جس سے جاں بری نہایت ہی مشکل ہے۔ غرض کہ حضرت ہم تو اپنی جان پر کھیل گئے اور ڈاکٹر کی بھی نہ سنی اور جان دینے پر آمادہ ہو گئے اور آپ نے یہ قدر کی سبحان اللہ۔

غرض کہ یہ کہانی صرف آپ کو اپنی ساری کیفیت ظاہر کرنے کے لئے لکھی گئی ہے ورنہ اب مجھے اس بات کا ذرا بھی خیال نہیں ہے۔

جس دوستی اور محبت کا تار آپ نے دیا تھا اس کے بعد اگر ذرا بھی خیال دل میں ہے تو انسانیت اور اہلیت اور دوستی کا تصور ہے۔ اور اب اس کا ذکر جانے دیجئے اور بھول جائے کہ گویا کچھ ہوا ہی نہ تھا۔

ایک بات اور کام کی کہہ دیتے ہیں کہ خدا کے فضل سے اُمید ہے کہ مقررہ کی صورت اچھی نکل آوے گی اور انجام غالباً مرضی کے موافق ہو گا۔ والسلام فقط
مہدی علی

پیشہ نمبر (۱۱) شیخہ پخت

۴۴ اکتوبر ۱۹۵۸ء
کہ جو ناگوار تار تاراری غلط فہمیوں سے ہوئی اس کا آپ کو بہت ہی بچ ہوا اور ہمارے لئے آپ کو تکلیف اٹھانا پڑی، ہم بھی حضرت یہاں بیمار تھے اور یہ وہاں بات ہو رہا تھا فرق اتنا ہے کہ آپ تو اچھے ہو گئے ہوں گے۔ اور ہم کو وہ روگ لگا ہے کہ جان ہی لیکر ملے گا۔
مولانا! ہم تو نیکے ہو گئے۔ اول تو چارچہ مہینہ میں مری جاوینگے اور اگر خدا کی مہربانی سے بچ گئے تو بھی کسی کام کے نہ رہیں گے۔ اور کام نہ ہو سکے گا اب ہماری اور ہمارے پس ماندوں کی فکر کرو۔ جب تک ہم زندہ رہیں ہمیں خوشی میں ہماری گذران دو اور اگر مر جاویں تو اچھی طرح اول منزل تک اپنے ماتھے سے پہنچا دو۔

اول خط میں بھی لکھ چکے ہیں اور اب بھی لکھتے ہیں کہ صغیرہ کبیرہ کسی قسم کی کسی ہی خطا ہوئی ہو اسے معاف کر دو اور دل سے درگزر کرو۔ اب ہم کچھ زیادہ رہنے والے

نہیں ہیں۔ مگر خوش نصیبی ہو کہ ایسے دوستوں کے ہاتھ میں اپنے سب عزیزوں کو چھوڑے جلتے ہیں جو ہمارے بعد ہم سے بڑھ کر ان کا خیال رکھیں گے۔

مولوی صاحب! سچ جانو تم پر پورا بھروسہ ہے۔ تم سے زیادہ کسی کو میں حیدرآباد میں اپنا دوست نہیں سمجھتا تھے شروع سے اب تک جو کچھ محبت اور دوستی میرے ساتھ کی ہے اس کا میں شکر گزار ہوں۔ خدا کے سامنے اس کی تعریف کروں گا۔ اور جو کچھ سرکاری کام میں کبھی اختلاف رائے ہوا ہو وہ رحمت تھا، ہم دونوں نیک نیتی سے سرکاری کام اور سرکاری فائدہ کے لئے لڑتے جھگڑتے تھے، اور اگر زندہ رہے تو آئندہ بھی لڑیں گے اور جھگڑیں گے۔

مولوی صاحب! آپ میری بیوی کو خوب سمجھا دینا اور عذر جا کر ان کی تسلی کروینا کہ ڈاکٹروں نے اس مرض کو لا علاج نہیں کہا، بلکہ وہ کہتے ہیں کہ ابتدائی حالت ہے اور امید ہے کہ دریا کی ہوا فائدہ کرے۔

یہ جگہ گرم ہے اور پارہ (۷۴) درجہ پر ہے۔ پر نسبت لندن کے یہاں میرا مزاج درست ہے، اور غالباً ایک ہفتہ میں اور درست ہو جاوے گا۔ مگر ہم اس قدر بڑھ گیا ہے کہ صحت سے بالکل مایوسی ہو گئی ہے اور یہ بات دلی میں جم گئی ہے کچھ مہینہ کے اندر مر جاؤں گا۔

مہدی حسن نے جس قدر میرے ساتھ محبت اور دوستی کی ہے میں بیان نہیں کر سکتا میں ان کے اس برتاؤ سے جو انہوں نے میرے ساتھ کیا کیا نہایت شکر گزار رہا، کئی دفعہ میں دیا اور ان کو رو لایا، خدا بچا رہے کو خوش رکھے سرکار کے نام عرضی بھیجتا ہوں وہ سرکار کو دیدیجئے گا فقط مہدی علی

سچے سچے (۱۲) سچے سچے

مخدومی!

۱۶ جولائی مدراس

میں نہایت خوشی سے آپ کو اطلاع دیتا ہوں کہ مولوی سید حسن صاحب کا تار میرے نام آیا جس میں انہوں نے کمال دوستی اور محبت پر قائم رہنے کا اظہار

کیا ہے۔ اور اس سے معلوم ہوتا ہے کہ درحقیقت میرے اب دوست ہو گئے
اس سے زیادہ درحقیقت اور کیا خوشی کی بات ہو سکتی ہے۔ آپ یقین مانتے کہ مجھ
میں سے زیادہ اس امر سے خوشی حاصل ہوئی ہے۔

مولوی دلیل الدین صاحب کو میرا سلام اور یہی پیام کہہ دینا کہ براہِ ہرجا
آپ ایسی بھی کریں کہ میرے اور سید حسن صاحب کے بیچ میں دوستی کو ترقی ہو۔
میں نے عہد کر لیا ہے کہ تمام بڑے بڑے انتظامی امور بغیر ان کی صلاح و مدد
کے نہ کروں گا۔ اور تمام تجویزیں سرکاریں پیش کرنے سے پہلے باہم طے کر لی جایا
کریں گی۔ مجھے امید ہے کہ اب مولوی سید حسن صاحب بالضرور مجھے پوری
مدد دیں گے۔ آپ بھی تمام تجویزوں میں اول ان سے صلاح لے لیا کیجئے۔
سررشتہ امراء اور صرف خاص کے یکجا کرنے اور دیگر امور ضروری کا آپ
ان سے ذکر کر کے ان کی رائے سے مجھے بھی مطلع فرمائیے۔

میر نواز جنگ (رحمن الملک)

(۱۳۴)
بہ عالی خدمت جناب علی یار خاں بہادر معین جنگ

جناب سن!

یہ خط جو مجھ کو ابھی ملا ہے آپ کے ملاحظہ کے واسطے بھیجتا ہوں اور دعا
کرتا ہوں کہ یہ اتفاق کم سے کم سرکاری فائدوں کی غرض سے قائم رہے
نواب تمبیر نواز جنگ بہادر نے جن بعض امور کی نسبت مجھ کو ہدایت فرمائی ہے
کہ میں آپ سے ان میں ذکر کروں میں اس کے لئے حاضر ہوں جس وقت
ارشاد ہو حاضر ہو کر عرض کروں و زیادہ تسلیم خاکسار

مشتاق حسین

ایک گھنٹہ ملاقات کے لئے درکار ہے تاکہ میں وہ تمام مطالب آپ کے سامنے
عرض کر سکوں۔

آپ کی زبان سے اثناء گفتگو میں نکلا کہ ”نواب صاحب غالباً رخصت کے منظور کرنے میں تامل فرماویں گے“ مجھے اس سے نہایت اندیشہ پیدا ہوا اس لئے کہ یہ آخری تجویز تھی جو میں نے سوچی ہے اگر اس میں ناکامیاب ہوا تو جو روئے بچوں کو آپ کے سپرد کر کے رات کو چلا جاؤں گا پھر آپ جو سمجھ کر وارنٹ جاری کریں یا اشتہار دیں یا گرفتار کر کر بلا دیں یا جو چاہیں کریں اس کے بغیر سنہ ۱۹۰۷ء پھر حیدرآباد آتا نہیں۔ اگر آپ کو دوستی اور محبت کا بھی خیال نہ ہو تو اتنا تو ضرور لحاظ ہو گا کہ ایک سید کی ذلت نہ ہو اور اس کا آخری حصہ رنج اور تکلیف کے ساتھ نہ کٹے۔ کیونکہ اب یہ ہنسی اور دل لگی کی بات نہیں ہے۔ یہ بات ہونے والی ہے اور اس کا زمانہ دور نہیں ہے۔ اس بات کا فیصلہ ہو چکا کہ نواب صاحب رنجیدہ ہیں۔ وہ مجھ کو بدخواہ جانتے ہیں۔ میری حالت سب سے زیادہ ذلت اور خواری کی ہے اور میں اس کی برداشت نہیں کر سکتا۔ پھر میں نوکر ہوں نہ غلام جو آزاد نہ ہو سکے۔ میں نہیں چاہتا کہ نواب صاحب مہربان ہوں، اعتماد کریں اور مجھے کام دیں۔ میں چاہتا ہوں وہ جو ہر نوکر استحقاقاً مانگ سکتا ہے۔ اس سے انکار اگر براہ اخلاق و مروت ہے تو اس کی معافی ہو چکی اگر وہ براہ مہربانی و عنایت ہے وہ حقیقت ہے نہیں۔ اگر سرکاری کام کے خیال سے ہے اس کا حال ظاہر کہ مجھ سے زیادہ کوئی دوسرا آگے بیکار اب حیدرآباد میں نہیں ہے پھر مجھے تکلیف میں رکھنے سے کیا حاصل ہے۔ اگر مجرم ہوں تو سزا دیجئے، اگر گناہ کیا ہو قید کر دیجئے۔ بہر حال کچھ تو کیجئے یہ تو ہونہیں سکتا۔ کہ زخم کے اندر پیپ ہوا اور اندر سے مسک ڈالا جائے اور اوپر ریشم کا کپڑا مرہم کے نام سے رکھا جاوے اور بیمار زخم کے درد کو اس ریشمی کپڑے کے اوپر رکھنے سے بھول جائے۔

مجھے معلوم ہے کہ آپ کے اختیار سے بھی یہ معاملہ خارج ہے بہت طعن کیا، گالیاں دینا، خفا ہونا، صرف دوستی اور محبت کا سبب ہے ورنہ آپ کی کیفیت اور

خود آپ کو جو رنج میری اس حالت سے ہے مجھے خوب معلوم ہے غالباً آج کی بات یارات کی گفتگو سے آپ کے خیال کیا ہو کہ میں آپ کے رنجیدہ ہوں بلاشبہ آپ سے خفا ہوں مگر وہ آپ کے طریقہ اور مزاج کی بات ہے جس کو شاید خدا بھی مشکل سے بدل سکتا ہے نہ اس سبب سے کہ اس تکلیف کے باعث ہیں۔ آپ کی شان اس سے نہایت ارفع و اعلیٰ ہے۔ آپ کسی دشمن سے بھی ایسا برتاؤ نہیں کرتے نہ کہ مجھ سے میرا یہ اعتقاد ہے اور درست ہے گو الفاظ زبان سے کسی وقت کچھ نبی نکل جائیں۔

آپ کے کہنے سے پانچ چھ روز تک رخصت کی درخواست پیش نہیں کرتا مگر میں پیش کر دوں گا اور اس پر مصر ہوں گا اگر اس پر بھی سرکار نے منظور نہ کیا تو میں بلا منظور ہی رخصت چلے جانے پر اپنا حق سمجھوں گا۔ اور مصیبت و تکلیف اور ذلت پر جو کہ گورنمنٹ مجھ کو میرے گناہوں کے عوض میں دینا چاہے آمادہ اور تیار رہوں گا۔

یہ خط کسی مدد کی غرض سے نہیں لکھا بلکہ اس لئے معلوم ہو جائے کہ میرے دل کی تکلیف کی کیا کیفیت ہے۔ اور میں کہاں تک عاجز آ گیا ہوں اور میری درخواست اور خواہش کیا ہے۔ والسلام
محسن الملک

(۱۵)

جناب من
من ازل حسن روز افزون کہ یوسف داشت و انستم پڑ
کہ عشق از پردہ عصمت بروں آرد ز لیا را پڑ
آپ کا عشق اور شوق جو مولوی مہدی حسن کے ساتھ درجہ حد سے بڑھ گیا تھا وہ بتا رہا تھا کہ محبت تو ایک طرف مہربانی اور عنایت بھی سیکے اور بہائی نہیں رہ سکتی۔ چلو اس وقت وہ کھل گیا اور آپ نے اپنے دل کے خیال کو ظاہر کر دیا اور الزام مجھ پر رکھا جاتا ہے۔

میں صاف صاف کہتا ہوں کہ ظاہر و باطناً کوئی بات اس وقت تک سوئے محبت اور دوستی کے آپ کی نسبت نہ کی ماور نہ کرنا چاہتا ہوں آپ سے جو شکایت کی اور اور اس سے نہ یا وہ دل میں اس کا خیال ہوا اور شاید کسی کے سامنے سنہ سے نکل ہی گیا ہوا وہ شخص آپ کی محبت کی بنیاد پر اور وہ بھی اس وجہ کی محبت پر جو میں اب تک سمجھتا ہوں

ورد مجھے شکایت سے غرض اور حکایت سے مطلب۔

بلاشبہ اس کا خیال سیکرول سے نہیں جاسکتا کہ جو گالیاں مہدی حسن نے مجھے متنائیں اور اپنے خوب شن نہیں اور وہی محبت اور وہی دوستی اور وہی ارتباط اُن سے قائم رکھا اور ذرا سی بھی سیدی محبت اور دوستی کا بلکہ انسانیت کا بھی پتا نہ رکھا بالکل آپ کی محبت کے خلاف تھا۔ خیر جب معلوم ہو گیا کہ میرا خیال غلط تھا اب انشاء اللہ تعالیٰ کچھ شکایت نہ ہوگی باقی رہا لڑنا نہ لڑنا یہ تو میرے حاشیہ خیال ہی میں نہ تھا اب میں وہ دن نہ آنے دوں گا کہ تو تو میں میں کروں اگر آپ کو مولوی مہدی حسن کی محبت نے آما وہ کیا ہے کہ آپ مجھ سے لڑیں تو آپ مہربانی سے کوئی دوسرا شخص تلاش کیجئے اور اس سے لڑتے رہے۔

ملک خدا تنگ نیست پائے مرالنگ نیست

کچھ حیدر آبادی میں رزق نہیں ہے آپ کو حیدر آباد اور حیدر آباد کی گورنمنٹ مبارک ہو آپ اور آپ کے معشوق آزادی اور بے تکلفی سے یہاں چین کر رہے ہیں۔ آما وہ اور آدھ سیر آنا کافی ہے۔ خود زندگی گانی کے دن ہی تکتے باقی ہیں آپ کو اور آپ کے دوست کو ریاست مبارک رہے برائے خدا مجھے زیادہ تکلف نہ دیجئے اور ناحق الزام لڑائی کا مجھ پر نہ لگائیے میں نہیں چاہتا کہ بعد نواب صاحب کی اس مہربانی کے میں حسد راہونے کا نام لوں مگر جب آپ کی یہی خواہش ہے اور اس درجہ مجبور کرتے ہیں تو خیر تن بقدر یقظ محسن الملک

شیخہ (۱۶) پشیمون

مہدی علی کے نزدیک مشتاق حسین مرگئے اور مشتاق حسین کو نزدیک مہدی علی مر گیا، پھر اب صلاح کس سے اور خط و کتابت کس کو میں نے مولوی دلیل الدین سے آج تذکرہ کیا۔ اب کون مانع ہے اور انعامیں کجست مہدی علی کا کیا فائدہ ہے نہ اب شکوہ باقی ہے نہ شکایت فقط

مہدی علی

مخدوم بندہ! آپ جس وقت مجھ سے بات کرتے تھے اس وقت جو کچھ آپ کے دل کا حال تھا اس کا اثر اس وقت مجھ پر اتنا ہوا کہ قریب تھا کہ میں روئے لگوں، میں نے ضبط کیا اور دوسرا ذکر چھیڑ دیا۔ بھائی مشتاق حسین اہم یقین جانوا اور سچ سمجھو کہ مجھے ذرا بھی اس کا شبہ نہیں ہوا کہ آپ میری اس حالت کو پسند کرتے ہیں، اور جو روحانی صدمہ آپ پر ہے اسے میں پورا نہیں تو بھی کسی قدر جاننا ہوں مگر مجھے بخوبی معلوم ہے کہ کون صاحبوں نے نواب صاحب کو بدگمان کیا اور آپ برابر کو ششش کریں کچھ بھی فائدہ نہ ہوگا۔ اور آپ کے دل کو اور تکلیف ہوگی۔ البتہ آپ بھی سرکار سے جدا ہونے کا قصد کریں گے۔ اور یہ بات مجھے خود منظور نہ ہوگی۔ اس لئے خدا کے واسطے اب معاملہ کو اس درجہ پر نہ آنے دیجئے۔ گو میں ہزار رنجیدہ ہوں اور کتنا ہی غمگین مگر یہ امر ایک لحظہ گسے لئے مجھے منظور نہ ہوگا کہ ریاست عمدہ لوگوں کی خدمات سے محروم ہو۔

خصوصاً آپ سا آدمی اس وقت جانے کا قصد کرے اگر معاملہ اسی پر پڑتا ہے تو میں اپنی موجودہ ذلت اور پینچ کی حالت پر قانع ہوں۔ اور گو کتنی ہی تکلیف ہو چند روز تک اور اسے برداشت کرنے پر تیار ہوں۔ یہ حالت نزع سے کم نہیں ہے اور شاید بھی کبھی یہ تکلیف ظاہر نہ ہو جائے مگر جس ریاست کا نمک کھایا ہے اور جس کی بدولت اس درجہ پر پہنچے ہیں اس کا نقصان مجھے منظور نہ ہوگا۔ اور میں یقین کے درجہ پر یہ بات پہنچی ہوئی ہو کہ آپ کے جانے سے نقصان عظیم ہوگا۔ اور نہ صرف ریاست کو بلکہ مجھے اور میرے تمام عزیزوں اور قریبوں کو آپ نہیں جانتے کہ اگر آپ نہ ہوتے تو میرا حال کیا ہوتا۔ زیادہ کیا کہوں یہ کچھ خوشامد کی بات نہیں ہے۔

آپ پر ہر طرح کا زور ہے اور ہر قسم سے آپ پر غصہ ظاہر کر سکتا ہوں اور کیا ہے؟ آپ کی پاک طبعی اور صاف دلی اور سچی محبت نے ہمیشہ میری غلطیوں کو صاف کیا ہے یہ تو فرمائے کہ آپ کے بعد کون ہے جو میری اغراض کا خیال رکھے گا۔ اور اگر میں یہاں سے چلا بھی جاؤں تو میرے عزیزوں اور رشتہ داروں پر کون دست شفقت ہیرے گا۔ اس لئے آپ ایسی کوشش کریں کہ آپ میرا وظیفہ قبول کرادیں۔ اور ای کی سعی کریں، اور

چونکہ آپ یہ نہیں کریں گے تو آپ کچھ نہیں کریں گے وہ سنگ جواب میرے سینہ پر ہے چند روز کے لئے اور رکھوں گا اور گو زیادہ دنوں تک مجھ سے یہ نہ ہو سکیگا مگر کوشش کروں گا میں یہ نہیں لکھتا اگر مجھے معلوم ہوتا کہ آپ کی سعی کام آوے گی، اور چونکہ آپ رازدار ہیں جو کچھ اعلیٰ آپ کو معلوم ہوگی وہ آپ مجھ پر ظاہر نہ کریں گے اس لئے آپ کی اعلیٰ تکلیف اور دو چند ہو جاوے گی۔

آپ کا مزاج اچھا نہیں ہے کام کا بوجھ سر پر ہے اس پر یہ خدائی غضب اور میری محسوس ذات کی وجہ سے رنج، اس کا انجام اچھا نہ ہوگا انا آپ کی محبت کو بڑا صد پر پہنچاؤں گا۔ اس لئے آپ ذرا سہجہ سمجھ کر کام کریں۔ بہر حال اتنا میں آپ کو یقین دلاتا ہوں کہ میرا دل آپ کی طرف سے صاف ہے اور مجھے پورا یقین ہے کہ آپ کی سعی مفید نہ ہوگی آئندہ جو آپ چاہیں کریں فقط محسن الملک

پہنچو (۸) پہنچو

جناب بن! علی الباب عبد من عبادك طاقف

بجودك واکہ کو ام ما نزال معترف

برور آمد بندہ بگر سختہ پر آبرو سے خود زعمیاں ریختہ

جو خیالات دوستی کے خلاف آپ کی نسبت میں نے پکائے تھے اور جس کا غرور آپ نے بالمشاور کیا تھا اور غصہ میں میں نے اُسے نہ سنا۔ اپنے خیالات کی غلطی کا اقرار کرتا ہوں اور جو بات غصہ میں میں نے نہ سنی تھی کہ آپ اسے دوستی کا ہی غصہ سمجھیں گے اب سنتا اور مانتا ہوں اور بیماری کے بعد صحت کا لطف زیادہ آتا ہے۔ اسی طرح اب طاقات کا بھی مزہ زیادہ بہتر ہوگا۔

مجھے امید ہے کہ جیسا کہ میں اپنے قصور کا معترف ہوں آپ بھی دل سے ایسا ہی معاف کریں گے فقط ہمدی علی

پہنچو (۸) پہنچو

جناب بن! میں اپنی اس سچ بھجھتا ہوں۔ میں طوطے آپ کے پاس بھیجنے کے لئے

ارادہ کرنا تھا مگر غروب ہوا کہ آپ نے خود دیکھنے کے لئے انگلی اگرا کر آپ میری پسینہ
میں کچھ کم پیش کرنا چاہیں تو خوشی سے کر دیجئے یا جو نامناسب اور نازیبا ہو اسے
بجھے بتا دیجئے یہ بات کہ جو کچھ کہا جاوے وہ بھینسہ لکھا بھی جاوے مجھ سے آدمی
کے لئے بہت مشکل ہے۔ اسپچ میں آپ کو استاد کی کا پورا حق دیتا ہوں اصلاح
کر دیجئے فقط
مہدی علی

مخدومی! آپ کی بھابی صاحبہ کو جتنا بے رحم اپنے عزیز بھائی کی وفات کا ہے
اتنا ہی دل ان کا اس بات کے سننے سے خوش ہوتا ہے کہ آپ درحقیقت یہ چارہ
مروجہ سے رہنی اور خوش رہے۔ اور ان کو آپ نے درحقیقت نیک اور دیانت دار پایا
ان کے دلی درد کو اس بات سے بہت تسکین ہوئی اور ان کے جگر کی آگ پر اس
سے بہت کچھ پانی چھڑکا گیا۔ خالص محبت میں خلوص کا اظہار اور زبان سے شکریہ
کے الفاظ لانا مجھے تو اچھے نہیں معلوم ہوتے۔ مگر ایک پیام پہنچانے پر مجبور تھا کہ
ان کا دلی شکریہ آپ تک پہنچا دوں وہ آپ سے نہایت خوش اور آپ کی کمال درجہ
کی ممنون ہیں اور آخری خدمت اپنے بھائی کی آپ سے یہ چاہتی ہیں کہ آپ ان کی
تبرکات ختم کر دیجئے اور صلہ سچتہ کر دیجئے اور قرآن خدا مقرر کر دیجئے اور خود بھی ان
جانا چاہتی ہیں اور یہ خواہش ان کی ایسی ہے کہ میں کسی طرح روک نہیں سکتا فقط
مہدی علی

حیدرآباد وکن
۲ جمادی الثانی سنہ ۱۳۵۱ھ
جناب من۔ آپ کا ایک منایت نامہ مدراس سے دوسرا وطن سے آیا تھا جو اب
نہ پہنچے پر غالباً آپ نے سوائے کابلی اور غفلت کے دوسرا اور خیال نہ کیا ہوگا۔ مگر حقیقت
سبب اس کا یہ تھا کہ میں انتظار اس وقت کا کرتا تھا کہ یہاں کے حالات کی نسبت
آپ کو اطمینان بخش خبر دیسکوں اور آتش فساد کے کچھ جاننے کی خوش خبری سناؤں
مگر افسوس ہے کہ باوجود صرف اپنی تمام کوشش اور لیاقت کے اس میں کامیاب نہ ہوا اگر بھی

نکاحا سیاب بھی نہیں کہہ سکتا اس لئے اب آپ کے دونوں خطوں کا جواب لکھتا ہوں۔
 آپ کا جانا اور یہاں کے جنجالوں سے نکلنا و حقیقت ایک مبارکباد کا امر ہوتا۔
 اگر وظیفہ میں کمی نہ ہوتی اور اظہارِ ارضا مندی حضرت کا۔ مگر مجھے امید ہے کہ زمانہ خود
 ان دونوں باتوں کی تلافی کر دینگا۔ اور آپ کے نیاز مندوں کو پھر مبارکباد دینے کا موقع
 ملے گا۔

اب ہمارا حال سنئے کہ نواب صاحب نے مجھ پر پورا اعتماد کیا اور آپ کے بعد مجھ سے زیادہ
 کسی کو اپنے کام کے لایق نہ جانا اور مجھ سے کام لیا اور میں نے بھی نہایت وفاداری
 اور خیر خواہی سے اپنا فرض ادا کیا۔ اور اپنے آپ کو ریاست کے کام میں وقف
 کر دیا مگر کچھ ایسی چٹکنیں کہ اب تک کوئی سعی پوری نہ ہوئی اور نہ اطمینان حاصل ہو سکا
 بدستور جاری ہو اور حضرت اقدس داعلیٰ کے احکام کی تعمیل اور رضی مبارک کے مطابق کام
 کرنے میں ہم سب سرگرم ہیں کیا عجب ہو کہ نواب صاحب کی وفاداری اور اطاعت اپنا
 نیک نتیجہ دکھائے اور شورش بند ہو جائے و نہ بہت جلد بندہ بھی پہنچتا ہے اور علیگڑھ میں
 آکر ملتا ہے۔

اب آپ فرمائے کہ آپ کا کیا حال ہے اور مزاج کیسار تہا یہاں آپ کے
 سب عزیز خیریت سی ہیں گھر میں آداب کہہ دیجئے گا۔ فقط محسن الملک

(۲۱)

مخدومی! السلام علیکم،

حضرت سید صاحب یکے از مشاہیر بزرگان صاحب عزت و وقت ہستند و مخدوم
 جامع صفات و مجاہد می باشند، بندہ را خدمت حضرت نیاز و اخلاص ست می خواہم
 کہ مخدوم را ہم ازین معادلت محروم نہ دارم، امید است کہ آں صاحب از ملاقات سید
 صاحب خیلے خوشنود و خواہند شد، و بکارے کہ شرعاً رقا و نا امانت ضرورت مند
 کامل خواہند داد، والسلام خیر الکلام

مہدی علی

(۲۲)

مخدوم و مکرم بندہ !

مادر مشفقہ کا سایہ جس کے سر پر سے اٹھ گیا سو وہی مہدی آپ کے
غم کی کر سکتا ہے۔ اکثر لوگ ایسے واقعات معمولی سمجھا کرتے ہیں، مگر اہل دردت سے
پوچھنا چاہئے کہ یہ خدمات کیسے سخت سما کرتے ہیں۔ بہر حال خدا آپ کو صبر عطا کرے
میں کل دو وقت آنا چاہتا تھا، مگر سرکار نے بلایا، آج میرا مزاج اچھا
نہیں ہے۔ کل حاضر ہوں گا فقط مہدی علی

(۲۳)

بھئی۔ ۵۔ ۲ جولائی، جناب بن! آپ کا خط ۲ جولائی کا پہنچا، یہاں وہاں کی کچھ زیادتی
نہیں ہے، ایک دو وارداتیں ہو جاتی ہیں جو قابل لحاظ نہیں کیے گئے۔ لوگ آپ کو اور مسٹر
محمد احمد کو سلام اور کچھ کو دعا کرتے ہیں۔

میں جب تک علی گڑھ رہا کالج کے معاملات سے حقیقت غفلت نہیں کی، مگر کیا
کیجئے کہ کوئی بات نہ چلی اور کسی بات کو سید صاحب نے نہ مانا نہ دین مرتبہ تو ایسا اتفاق ہوا کہ مجھ
بھی سخت بے رحم ہوا اور سید صاحب کو بھی نہایت غصہ آیا اور جس بے ٹرسٹی ہونے سے استعفا
دینے کا ارادہ ظاہر کر دیا۔ مگر سید صاحب کی ذاتی حالت نے مجھے پھر اس ارادہ سے باز رکھا، ان
پر آج کل ایسے صدمہ ہیں اور ان کی طبیعت لمبا طبعیت کے ایسی خراب ہے کہ میں نے اس
بے رحم دینا مناسب نہ جانا۔ ان کی حالت نہایت رحم کے قابل ہے اور جہاں تک ہوانہ کو رنج
ہونے سے پرہیز کرنا ضروری ہے اگر ان کی یہ خاص حالت نہ ہوتی تو آپ یقین کیجئے کہ میں ایک روز
کے واسطے بھی ٹرسٹی رہنا گوارا نہ کرتا، ان کی رائے اس درجہ میری رائے سے مختلف ہے
کہ گویا دونوں ایک دوسرے کی ضد ہیں، اور میری رائے میں جو کچھ نقصان کالج کا ہو رہا ہے
وہ ان کی رائے کی غلطی اور ضد کا نتیجہ ہے اور میری رائے میں کالج کا سنبھلنا اور سہارا
کی نظروں میں مغز اور پسندیدہ ہونا مشکل ہے کھانے کی حالت ویسی ہی ہے جیسی کہ پہلے تھا
لڑکوں کی شکایت وہی ہے جو اوائل سے چلی آتی ہے، تعلیم کی حالت امتحان کے نتیجہ سے ظاہر ہے
تربیت بھی برائے نام، مولوی شبلی کی جگہ کوئی مقرر ہی نہیں ہوا اور نا ائیدہ سال کے لئے

بجٹ میں گنجائش رکھی گئی ہے۔ اور جہاں جہاں میں گیا اور جن جن کو ملا ان کو میں نے شاکھی پایا اور ان تمام باتوں کو میں نے اچھی طرح سید صاحب کے گوش گزار کر دیا اور آئندہ کیلئے ان کو متنبہ بھی کیا، مگر انھوں نے کسی بات پر توجہ نہ کی۔

ٹرسٹی اوّل تو حقیقت میں کچھ کرتے نہیں اور اگر تھوڑا بہت کرتے ہیں تو وہ عارضی طور پر اس لئے سید صاحب تمام ٹرسٹیوں کی طرف سے ناامید ہو گئے ہیں اور وہ سوائے اس کے کچھ چارہ نہیں دیکھتے کہ تمام انتظام کالج کا انگریزوں کے سپرد کر دیا جائے اور چنانچہ وہ ایسا ہی کرتے جاتے ہیں۔ اور میں بھی باوجود اس بات کے جاننے کے کہ آئندہ یہ کالج مسلمانوں کا کالج نہ رہے گا اور جو خصوصیت اس کو ہے وہ جاتی رہے گی کوئی چارہ نہیں دیکھتا جس سے کالج کی خصوصیت بھی قائم رہے اور انتظام میں بھی خلل نہ آوے۔ ٹرسٹی جب خود کچھ کرتے نہیں اور جو کرنے والے ہیں وہ علی گڑھ میں رہتے نہیں تو پھر انگریز اسٹاف کے ماتھے میں کام نہ دیا جاوے تو کیا ہوا اور کام کیوں کر چلے؟ یہ تو ظاہر ہے کہ سید صاحب اب خود کچھ نہیں کر سکتا۔ سید محمد دے سے توقع نہیں ہم اپنے انکار میں مبتلا اور علی گڑھ سے غیر حاضر سمجھ کر کیا جائے تو کیا کیا جائے۔ سید صاحب کو جس قدر کالج کا خیال ہے وہ کسی دوسرے کو نہیں ہو سکتا اور ان کی نیت جیسی کچھ کالج کی بھلائی اور ترقی کی طرف ہے اس سے انکار نہیں ہو سکتا۔ انہوں نے اپنے نزدیک کالج کی بہبودی اسی میں خیال کی ہے کہ کئی کام انگریزی اسٹاف کے ماتھے میں دیدیا جائے مگر اس میں شبہ نہیں کہ ہمارے کالج کا انگریزی اسٹاف نہایت عمدہ اور لائق اور مسلمانوں کا خیر خواہ ہے اور اپنی ذرا سی کا دل سے ادا کرنے والا مگر غیر قوم اور غیر مذہب کے آدمی سے گو وہ کتنا ہی خیر خواہ کیوں نہ ہو اور نیک نیت بھی ہو کوئی اسیہ نہیں ہو سکتی جو اپنے ہم مذہب اور ہم قوم سے ہو سکتی ہے اور اس لئے کچھ شبہ نہیں کہ آخر میں یہ کالج ایک انگریزی کالج ہو جاوے گا، اور کوئی وجہ اتنا زاہد و بیچ کی باقی نہ رہے گی۔ اب آپ فرمائیے کہ اس کا کیا علاج ہے۔ صرف رائے لکھ دینے سے تو کام نہیں چلتا۔ کوئی کام کرنے والا چاہئے اور وہ نظر نہیں آتا؟

حساب کی نسبت اتنا میں کہہ سکتا ہوں کہ اب وہ بہت صاف اور باقاعدہ ہے

مگر صرف انگریزی میں ہوا اس کا کافی نہیں ہے۔ صرف انگریزی میں ہونے کے یہ معنی ہیں کہ اگر کوئی ٹرٹی اردو داں اس کو دیکھنا اور سمجھنا چاہے تو نہ دیکھ سکے اور نہ سمجھ سکے، اس لئے اردو میں اس کا رکھنا ہر حال میں ضروری ہے، میں اس بحث کے اوپر رائے لکھتے وقت اس رائے کو ظاہر کر دیا گا اور نہ صرف اسی قدر بلکہ یہ بھی ٹرٹیوں کے اجلاس میں جو رائے یا تجویز یا کیفیت پیش کی جاوے وہ صرف انگریزی میں نہ ہو بلکہ اس کا ترجمہ بھی اردو میں پیش کیا جائے۔

ایک مرتبہ ایک اجلاس میں سیکرٹری صاحب نے حساب کے متعلق ایک کیفیت مطول صرف انگریزی میں پیش کی تھی، چنانچہ میں نے اس پر بھی اعتراض کیا، چنانچہ اس وقت وہ ملتوی رہی اور آئندہ اجلاس میں مع ترجمہ کے پیش ہونے کا حکم ہوا، آپ نے انگریزی حساب کے متعلق جو کچھ لکھا ہے میں اس سے حرف بحرف متفق ہوں اور اپنی رائے میں بھی یہی لکھوں گا۔ مگر بھائی میرے نزدیک باتیں تو بہت کچھ لکھنے کے قابل ہیں۔ لیکن سید صاحب کا ذاتی خیال اور ان کو اس حالت میں بوجھ دینا اکثر باتوں کا مانع ہے۔ مگر اس کے ساتھ آپ کا یہ کہنا بھی نہایت صحیح ہے کہ اب سکوت بھی ٹرٹیوں کو کالج سے بے دخل کرتا جاتا ہے۔ اور کالج کا انتظام ان کے ہاتھ سے نکل رہا ہے اس لئے کم سے کم یہ بات ضرور ہے کہ اپنی رائے ظاہر کرنے میں تامل نہ کیا جائے اور جہاں تک ممکن ہو نرم لفظوں میں اپنا خیال ظاہر کر دیا جاوے۔ اس لئے میں نے آپ کے پچھلے خط میں دریافت کیا ہے کہ بحث کی کیفیت پر کیا کیا ریمارک کرنے کے لائق ہیں۔ آپ کے جواب آنے تک میں نے اس پر رائے لکھنی ملتوی کر دی ہے۔

میں بورڈنگ ہاؤس کے حساب کے متعلق ضرور لکھوں گا کہ انگریزی حساب کی ہر کتاب کا ترجمہ وقتاً فوقتاً اردو میں رکھا جاوے اور اس پر بہت زور دیا جائے گا۔ کوئی مانے یا نہ مانے اور لکھنے کے لائق کیا کیا باتیں ہیں اس سے جلد مطلع فرمائے۔

یہ خط لکھ چکا تھا کہ آپ کا دوسرا خط آیا آپ ضرور اپنی رائے لکھ کر میرے پاس بھیج دیجئے میں اس کے آئے بغیر کوئی رائے بحث پر نہ لکھوں گا۔ والسلام! (مہدی علی)

۳۳ رگت بہنئی؛ جناب من! آپ کا عنایت نامہ اور یادداشت کی نقل آج پہنچی، خط کو خوشی خوشی اور یادداشت کو ڈرتے ڈرتے کھولا، اور جیسا میں سمجھتا تھا اس سے بھی بڑے پایا، آپ نے نہایت سخت اور بے رحمی دینے والے فقرے لکھے ہیں اور بہت بڑا حملہ سید صاحب پر کیا ہے اور کچھ بھی ان کے موجودہ رجحان اور تکلیف کا خیال نہیں کیا، اس سے ان کے دل پر بہت بڑا صدمہ پہنچے گا اور آپ کے دوست کو ایسا ہرگز نہ لکھنا تھا۔ یہ میں نہیں کہتا کہ آپ اپنی رائے بدل دیتے یا اسے ظاہر نہ کرتے مگر دوسرے لفظوں میں اور ملایم طریقہ پر اسی مضمون کو لکھ سکتے تھے بعض مقام پر تو میرے روئے کھڑے ہو گئے اور آپ نے کچھ بھی خیال سید صاحب کا نہ کیا۔

اگر یہ بچہ اور ضرور پوچھو گے کہ جو رائے میں نے ظاہر کی ہے وہ درست اور صحیح ہے یا نہیں تو اس کا جواب میں کچھ نہ دوں گا، جس طرح کہ آپ نے صاف صاف لکھا ہے وہ اس وقت لکھنا چاہئے تھا جب آپ کو سید صاحب سے محبت نہ رہتی، اور ان کی وقعت اور عظمت کا آپ کو خیال نہ ہوتا، ایسے وقت میں جبکہ وہ نہایت دل شکستہ ہیں ایسا سخت لکھنا ضروری نہ تھا، مگر تم بھائی کس کا کہنا سنتے ہو اور کب مانتے ہو میں اس یادداشت کو واپس نہیں کر سکتا، آپ دوسری نقل کرالیں فقط مہدی علی

(۲۴)

۳۴ مکررمی! عنایت نامہ پہنچا، بھابھ آپ اپنی بات سے ہٹنے اور دوسرے کی بات ماننے والے ہو، تحریر تو سخت برا اور ضرورت سے سخت تر، ہاں اس کی وجہیت اور ناوجہیت پر بحث ہو سکتی ہے میرے لکھنے کا مطلب صرف یہ تھا کہ ہمارے اور آپ کے تعلقات سید صاحب سے ایسے ہیں کہ ان کے دل کا خیال رکھنا اور ان کی تکلیفات کو پیش نظر رکھنا ضروری ان کی محبت اور ان کی مہربانی کے علاوہ ان کی عظمت اور ان کی تہذیبیتیں ایسی نہیں ہیں کہ ہم ان کے ساتھ اس طرح کا برتاؤ کریں جیسا کہ غیر ان کے ساتھ کرتے ہوں، آپ نے جو کچھ لکھا وہ سب لکھ سکتے تھے، مگر نرم اور ملایم طور پر آپ کی تحریر میں بعض مقامات پر ان کی ذات پر حملہ پایا جاتا ہے اور دیکھنے میں اچھا معلوم نہیں ہوتا آپ نے

مبارک میاں تک تو لکھ دیا کہ ”تم سے کام نہیں ہو سکتا تو چھوڑ دو اور اپنا تعلق علیحدہ کر لو“ اس سے بڑھ کر اور کیا لکھتے۔

خیر میں دفتر کے دفتر سیاہ کردوں آپ کب ماننے والے ہو، اس لئے اسے جلانے ہی دو اور مطلب کی سنو۔

میری خانگی تحریروں کا بھی مختصر اور سچ دینے والا جواب آیا اور یہی کہ اگر تمھارا ایسا خیال ہو کہ یہ باتیں کلج کے لئے مضر ہیں تو خیر اگر خدا کی مرضی یہی ہے تو سوائے صبر کے کیا علاج ہے۔ میں نے خانگی تحریروں کے بعد ضابطہ کی تحریر کی تھی، سننا ہے کہ آپ کی اور میری دونوں تحریریں اجلاس میں پڑھی گئیں، دفعہ ۴۰ کی نسبت میری اور آپ کی رائے سوائے موسیٰ خاں کے سب نے غلط سمجھ لی، خصوصاً مولوی نذیر احمد صاحب کی ایک خانگی تحریر سے معلوم ہوا کہ موجودہ ڈسٹیکٹوں کے نکال دینے کا اختیار بھی سکرٹری کو اس دفعہ کی رو سے حاصل سمجھا گیا ہے۔ ہم کو تو اس کا خوف نہیں ہے نہ ٹرشی دینا چاہتے ہیں آپ کو ہو تو ہو۔ مگر یہ بات ضرور ہے کہ جب تک ٹرشی ہیں جو بات کلج کے حق میں سخت مضر سمجھیں گے اویسے اور نہایت نرمی سے عرض کر دینگے وہ بھی آئندہ کی احتیاط کے لئے۔ نہ اُمید ہے کہ اس کا سید صاحب کچھ اثر نہ توگا اور اس میں شک نہیں ہے کہ کلج کی موجودہ حالت اور موجودہ انتظام قابل اطمینان نہیں ہو اور اس سے کلج کو نقصان پہنچا اور پہنچنے کا فقط

مہدی علی

(۲۵)

علیگڑہ۔ ۳ دسمبر ۱۹۹۵ء جناب من! مدت ہوئی کہ آپ کی خدمت میں کوئی عریفہ میں نے نہیں لکھا اور لکھتا کیا کوئی چیز ایسی نہیں ہے جس کو سن کر آپ خوش ہوتے، یہاں کے حالات کی نسبت پھر بھی لکھتا ہوں کہ ناگفتہ بہ ہیں، ایک اسکیم تیار ہوئی تھی جسے اول سید محمود صاحب نے اور بیک صاحب نے تیار کیا تھا، پھر اسٹریٹی صاحب سے اس پر رائے لی گئی پھر میں نے اور آفتاب احمد خان صاحب نے اسے دیکھا اور اس میں کچھ ترمیم کی اور وہ چھپوائی گئی۔ مگر پھر سید محمود صاحب نے اپنا کچھ ارادہ تبدیل کر دیا وہ اسکیم آپ کے دیکھنے کے

اے بھتیجا ہوں مگر سید محمود اب مجھ سے متفق نہیں ہیں، اور پرائیویٹ طور پر وہ آپ کے پاس بھی جاتی ہے، آپ کی جرات ہے ہودہ بطور پرائیویٹ کو جس سے مراد یہ ہے کہ باضابطہ نہیں وہ بھی اس حالت میں کہ آپ کو فرصت ہو۔

بیک صاحب چند روز سے تندرست نہیں ہیں اور اب تجربہ سے معلوم ہوتا ہے کہ حقیقت میں وہ دل سے کالج کے حامی اور بہترین اُس کے استحکام اور ترقی میں مشغول ہیں۔ اس اسکیم سے جو بذات خود انھوں نے ٹرسٹیوں کے پاس بھیجی تھی ۲۵ ٹرسٹیوں نے اب تک اپنا اتفاق ظاہر کیا ہے اور سید محمد احمد صاحب نے پینشن کو ٹرسٹیوں کو تار دے دیں کہ یہ کارروائی ناجائز ہے۔

بہر حال یہاں کی حالت نہایت تشویش ناک ہے، میں پہلے ہی سکریٹری شپ سے علحدہ ہونا چاہ رہا تھا، یہ دیکھ کر میں نے باضابطہ سید محمود کو لکھ بھیجا کہ مجھے سکریٹری ہونا منظور نہیں ہے۔ آپ ہی فرماتے کہ موجودہ حالات میں سکریٹری ہونا گویا بلا میں پھنسا ہے کسی آدمی کو جنون ہوا ہے کہ وہ اس کام کو قبول کرے جس کا چیلنا اُس کی قدرت سے باہر ہو اور جس میں ایسی مشکلات ہوں کہ جن کا حل کرنا ناممکن ہو۔ آپ نے خوب سلامتی کا طریقہ اختیار کیا ہے اور ان جھگڑوں اور مقصودوں سے اول ہی علحدگی اختیار کر لی ہے، مگر علیحدگی بھی تو کالج کے لئے مضر ہے اور دیدہ و دانستہ کالج کا خطرہ نہیں اور کچھ نہ کرنا حکمت کے خلاف ہے۔

بہر حال نہ کچھ کر کے بننا ہے اور نہ چھوڑتے ۵

نے جائے درون رفتن دے پائے پیروں شدہ دراندہ ایں دائرہ ام ہجو جلاجل
آپنے جو سورد پئے بھیجے تھے۔ وہ میں نے برسر کے پاس بھیج دیئے غالباً
انھوں نے سید بھیج دی ہوگی +
محسن الملک

(۲۶)

علی گڑھ ۲۰ جنوری ۱۹۱۹ء جناب بن نواب قار الملک بہادر! ۸۱ جنوری کا عنایت نامہ پہنچا، موعودہ رات سید محمود صاحب کی غالباً آپ کو یہاں آنے پر مل جاتے وہ تو دن رات

کام کرتے ہیں، اور تمام رات چھاپہ خانہ کھلا رہتا ہے، مگر کام ہی اس کثرت سے ہے کہ اس کا انجام پانا ناممکن ہے، آپ کی مدد کی نہایت ضرورت تھی، آپ بھی جلد سے اور آپ سے بھی جو نہ اٹھ سکا لاچار ہو کر انھیں اپنا بوجھ خود ہی اٹھانا پڑا۔

آپ کسی طرح آئیے اور جہاں دل ہو وہاں ٹہریے۔
 سینہ اس کا ہے دل اس کا ہی گلہ اس کا ہے تیر سید او جد ہر رخ کرے گھر اس کا ہے
 آپ نے جو کچھ لکھا ہے مجھ پر سیڈنٹی حضرت کی دق کرنے کے لئے کافی ہے
 یہ بالکل سچ ہے مگر مجھے تو اس میں شبہ ہے کہ سالانہ اجلاس ختم بھی ہو گیا نہیں اور
 اس کی روڈ اور بھی تحریر ہو سکے گی کہ نہیں اور اگر تحریر بھی ہوئی تو وہ نافہم بھی ہوگی کہ نہیں
 بہر حال آمادہ گشتہ ام و گر اکنون نظارہ را

پیوند کردہ ام دل صد پارہ پارہ را
 مگر حقیقت یہ ہے کہ اب تک نہ کچھ ہوا اور نہ آئندہ کچھ ہونے کی اُمید ہے اور میں تو
 آپ سے سچ کہتا ہوں کہ میرا حال اس شعبہ کے مصداق ہے
 نے جائے دروں فتن و نے پائے بروں شد
 و زمانہ ایں دائرہ ام بچو جبلا جل
 باقی عند الملمات فقط محسن الملک

(۲۷)

علی گڑھ، ۲۷ نومبر جناب نواب وقار الملک زاد محبتکم۔ آپ کے دو عنایت آ
 پہونچے۔ بیک صاحب مرحوم کے میموریل کے متعلق جو آپ کی رائے تھی وہی اسٹریجی
 صاحب کی بھی رائے ہے یعنی یہ کہ ایک پروفیسر شپ قائم کی جائے اور یہی مارین جی
 کی بھی رائے تھی۔

جلسہ کامیابی کے ساتھ ہوا اور آٹھ ہزار روپیہ کا چندہ لکھا گیا۔ سالانہ اجلاس
 کی تاریخ آخر جنوری مقرر کرنی پڑے گی اور اجنڈا قبل مطلع میں دئے جانے کے اور
 مرتب ہونے کے ضرور آپ کی خدمت میں بھیجا جاوے گا۔ میرا خود بھی یہی ارادہ تھا،

لیکن اتنے ضروری امور اور قابل غور مسائل خیال میں ہیں کہ ان کا تصفیہ خط و کتابت سے ذریعہ سے مشکل معلوم ہوتا ہے۔ اور آپ کا یہ حال ہے کہ آنے کا نام بھی نہیں لیتے اور گھر سے نکلتے ہی نہیں، میں نے کلکتہ چلنے کے لئے آپ سے پوچھا تھا، اس کا جواب بھی آپ نے اب تک نہ دیا، کیا یہ ممکن ہے کہ دو روز کے لئے آپ یہاں تشریف لائیں، اور کالج کے ضروری معاملات میں مشورہ دیں۔ اگر آپ آجائیں تو سب سے بہتر ہے، ورنہ بذریعہ تحریر کے آپ ضروری معاملات میں مشورہ لیا جائے گا۔

محسن الملک

(۲۸)

علیگڑہ - ۶ ستمبر ۱۹۰۷ء جناب من ا مجھے نہایت شرمندگی ہے کہ آپ کے خطوں کا جواب دیکھ سکا۔ سبب اس کا سوائے میری بیماری کے اور کچھ نہ تھا، میرے پاؤں میں پھوڑے نکل آئے اور پٹے اور کپڑے۔ یہ سلسلہ اب تک جاری ہے۔ چلنا دشوار، کرسی پر بیٹھنا مشکل کھانا پلنگ پر لیٹے لیٹے کھانا پڑتا ہے، اس وجہ سے نہ سمجھتی جا سکا اور نہ کچھ کام کر سکا۔ یہاں وقت بھی یہ خط آپ کو پلنگ پر پڑے پڑے لکھ رہا ہوں، بیماری کچھ سخت نہ تھی نہ بخار زیادہ ہے مگر تکلیف دہ ہے۔

آج سمجھتی جانے والا تھا اس لئے کہ بغیر میرے گئے دکان مکان وغیرہ کا انتظام نہیں ہو سکتا مگر خفیف بخار کی وجہ سے نہ جا سکا

مولوی سمیع الدین صاحب نے ہمارے ساتھ یا ہمارے سامنے تو کوئی بات ایسی نہیں کی جو ہمارے خلاف ہوتی مگر رامپور والوں نے رامپور سے چلتے وقت اور پھر یہاں تحریر اپنا یہ خیال ظاہر کیا ہے کہ جو شرطیں ثواب صاحب نے پیش کیں وہ بروہی صاحب کے کہنے اور خیال دلانے سے کیں، اس سے قبل ان کو یہ شرطیں کرنا منظور نہ تھیں بلکہ صرف یہ کہ جو روپیہ دیا جائے وہ شیعہ اور سنٹیوں دونوں پر برابر صرف ہو۔ رام پور کے وہ اجاباً جن کی بات قابل تسلیم ہے یہی خیال رکھتے ہیں اسی پر ان کا یقین ہے اور وہ یہی کہتے ہیں بلکہ یہاں تک کہتے ہیں کہ یہ بات خود پشت از بام سوگی اور چھپی در ہے گی۔ مجھے سخت حیرت اور تعجب ہے کہ نہ مولوی صاحب ایسی توقع ہے اور نہ ایسے معزز لوگوں پر

غلط بیانی کا الزام لگایا جاسکتا ہے، پھر اس کے نتیجہ پر ذرا آپ بھی غور فرمائیے: مہدی علی
(۲۹)

۵۔ اکتوبر جناب من اعنایت نامہ صادر ہوا۔ میری طرف سے تو کوئی فرق ان دو سنا
تعلقات میں نہیں آیا جو باہم میرے اور مولوی صاحب کے تھے، دل چیر کر کسی کو دکھایا نہیں
جاتا، مگر مولوی صاحب کو ضرور یہ خیال ہو گیا ہے کہ میں اس کا روانی کا بانی ہوں، مجھے
ہرگز اس کا یقین نہ ہوتا کہ ان کو میری نسبت ایسا لگتا ہے، اگر میں نے خود اپنی آنکھ سے
ان کی ایک تحریر نہ دیکھی ہوتی، اس کے دیکھنے کے بعد کیونکر میں مولوی صاحب کو اپنی
طرف سے صاف دیکھ سکتا ہوں، اہل یہ ہے کہ جیسا کہ خواجہ محمد یوسف صاحب صاف
صاف لوگوں سے کہتے ہیں غالباً مولوی صاحب کو یہی خیال ہو گا کہ میں خود سکرٹری
ہونا چاہتا تھا اور چاہتا ہوں اور اس کے لئے میں نے ان کو بدنام کرنا چاہا، کیا عجیب
ہے کہ ایسا ہی ہو۔

آپ نے جو چٹھی چیف سکرٹری صاحب کو لکھی وہ بالکل ٹھیک تھی اور دہشتی پڑنی
تھی اور آپ کا خیال صحیح تھا

آپ کی تحریر سے مجھے شبہ ہوتا ہے کہ آپ یہ خیال فرماتے ہیں کہ ”مجھے یقین ہے
کہ نواب صاحب نے صرف سنی اور شیعہ میں بالمشاذ رقم تقسیم کرنے کی شرط قرار دی تھی،
باقی جو شرطیں ظاہر کریں وہ مولوی صاحب کے کہنے سے“ میں نے ذرا سنی سے نہ
مشکل سے ان باتوں کو قبول کیا جو سنا تھا وہ آپ کو لکھ بھیجا۔ مجھ سے آپ یہ کیوں
پوچھتے ہیں کہ ”باایں ہمہ پھر آپ کس دلیل سے یہ فرما سکتے ہیں کہ شرائط سے مراد
وہی سنی اور شیعہ ہیں برابر کی تقسیم تھی“

میں تو یہ نہیں فرماتا نہ دلیل سے نہ بے دلیل جو رامپور میں دستور ہے اس کا تذکرہ
میں نے آپ کے کردیا میں خود اس معاملہ میں حیران ہوں اور مجھے اس کے اوپر یہ مثل صاف
معلوم ہوتی ہے ”نہ خورده دبرودہ ناحق درد گردہ“ یہ معاملہ درمیان نواب صاحب اور
... صاحب اور مولوی صاحب کے ہے مجھ سے کیا تعلق اور میری طرف مولوی صاحب

کو بدگمانی کرنے کا کیا سببیت اور بعد ایسی بدگمانی کے منافقانہ ملنے کی ضرورت ہونا
معلوم فقط

(۳۰)

علی گڑھ

جناب من نواب وقار الملک بہادر! عنایت نامہ پہنچا۔ ایسی
تکلیف اور زحمت اور دوا دوی میں تندرستی کا قایم رہنا مشکل ہے۔ اگر مجھے آپ کی ناسا
مزاج پر تعجب نہیں ہوا مگر افسوس بہت ہوا، خداوند عالم جلد یہ مشکلات رفع کرے۔
ہزارہ ۱۲ راج کو دس بجے دن کے اسٹیشن پر پہنچنے کے اور دوپہر کو کالج میں تشریف
لا دیں گے اور اسی دن ساڑھے سات بجے شہر کے میسرٹھ روانہ ہو جائیں گے۔

دھرت کے خط کی ایک کاپی آپ کی خدمت میں بھیجی جاتی ہے جو کچھ آپ نے ہزار
سے سب سے علحدہ ہونے کی وجہ بیان کی ہے میں اول ہی کہہ چکا ہوں اور پھر اسی کا
اعادہ کروں گا فقط
مہدی علی

(۳۱)

۱۔ دسمبر جناب من نواب وقار الملک بہادر! آپ کا عنایت نامہ پہنچا، ٹرسٹیوں
کی فزڈ گاہ کی نسبت جو خواب آپ دیکھ رہے ہیں مجھے تو اس کی تعبیر ہوتی معلوم نہیں ہوتی
خیر کسی موقع پر شاید آپ کی کوشش سے سمجھ ہو جائے۔

سورہ پے بنک بنگال حیدر آباد سے آئے تھے وہ اسی روز میں نے برسرِ صبا
کے پاس جمع کروائے میں ۲۴ دسمبر کو لاہور جانا چاہتا ہوں آپ کا کیا ارادہ ہے کانفرنس میں
شریک ہونا آپ کا ممکن ہے یا نہیں اگر ہو سکے تو ضرور شریک ہو جائے گا۔

آپ نے جو ارادہ مولوی سمیع اللہ خاں صاحب کے پاس ٹھہرنے کا کیا ہے وہ مناسب
ہے، جہاں آپ کا دل چاہے اور جہاں آپ مناسب سمجھیں قیام فرمائیے۔ مجھے نہ عذر ہے
نہ شکایت ہوگی۔ یا رشا طرم نہ بار خاطر فقط
مہدی علی

(۳۲)

۲۔ اگر ۱۹ جناب من نواب وقار الملک بہادر! میں بہت خستہ ہو گیا ہوں ادواب

محنت اور تکلیف اٹھانے کے آثار معلوم ہوتے ہیں مگر اب بھی اس قدر کام ہو کہ آرا ملنے کے لئے میں کہتی بھی نہیں جاسکتا، اجلاس ٹرسٹیوں کا ہو گیا جس نے بھٹیپار خانہ کا شور و غل دیکھا ہو گا اس کو مزید ہو گیا ہو گا کی مجلس اس سے بہت بڑھی ہوئی تھی، ایسا شور و غل ہوا اور ایسی بے تہیجی اور بیہودہ نکرار اور پارٹی فیلنگ کی کارروائی کہ جس کو دیکھ کر نہایت شرم آئی مولوی عبدالماجد کے تقریر کی تحریک پیش تھی۔ صرف مولوی حبیب الرحمن خاں کی مخالفت کی وجہ سے ان کے آثار بے اختلاف کیا اور نہایت بے ضابطہ اور ناجائز ووٹ پاس کئے یعنی جن ٹرسٹیوں نے کسی قسم کی کوئی رائے نہ دی تھی اور ہمیشہ ایسے ووٹ خارج سمجھے جاتے تھے اس کی نسبت غلبہ آرا سے یہ رزلوشن پاس ہوا کہ جو ووٹ خالی ہوں اور ان پر منظوری یا نام منظوری کی کچھ رائے نہ دی گئی ہو وہ نام منظوری میں شمار کئے جائیں تاکہ نام منظوری کے ووٹوں کی تعداد زیادہ ہو جائے اس بحث کی نوبت تک اترنگ پہنچی اور آفتاب احمد خاں صاحب اور حبیب الرحمن خاں صاحب طلبہ سے اٹھ کر چلے گئے اور صرف اسی ناجائز فیصلہ سے مولوی عبدالماجد صاحب کا تقریر نام منظور ہوا۔

مولوی صاحب قوم کی نہایت انوس ناک حالت پر ساری کوششیں بے سود ہیں جو لوگ قومی کام میں وقت صرف کرتے ہیں وہ صرف اپنی عادت سے مجبور ہیں ورنہ قوم پر کوئی نمایاں اثر نہیں ہوتا۔ انوس ہو کہ آپ بہ ضرورت تشریف لے گئے اور جلسہ میں شریک نہ ہو سکے ورنہ ایسی کارروائی نہ ہوتی۔

سب سے زیادہ اہم اور ضروری کام قانون کا تیار کرنا یا براہ ہربانی اس کام کو طے کر دینے اور خدا کے لئے رسول کے لئے اور قوم کے لئے تکلیف گوارا فرمائیے۔ احمد آباد جانے سے پیشتر یہاں تشریف لائیے اور مرزا صاحب کو بھی بلائیے ایک ہفتہ میں سب کام ہو جاوے گا ورنہ اس سال بھی رہ جاتے گا۔
محسن الملک

(۴۳)

جناب بن ذوالقار الملک ہمارا خط آپ کا پہنچا ممکن نہ ہو یا، احمد اللہ کہ آپ کے گھر میں اب اناقتہ ہوا بہت جلد آپ پولیٹیکل ایسوسی ایشن کا کام شروع کرنے والے ہیں میری

طبیعت قریباً بتصور ہی آثار عرض کم ہو گئے ہیں، زہر بلا مادہ جو پیدا ہو گیا تھا وہ بھی جاتا رہا مگر ضعف بدستور ہے اور طبیعت کی پستی قایم ہے کام تو کچھ نہیں سکتا اور کچھ کل کام کی وہ کثرت ہے کہ رات دن اس کے لئے کافی نہیں، میری سمجھ میں نہیں آتا کہ پرس کی وزٹ کا کیا انجام ہو گا۔ اس کا کیا انتظام ہو گا اور روپیہ کہاں سے آئے گا۔

اسی طرح کانفرنس کا حشر بھی معلوم نہیں کہ کیا ہو گا، علیگڑھ سے جو خبریں آئی ہیں وہ یہ ہیں کہ کوئی کام کرنے والا نہیں ہے اور کچھ کام نہیں ہوا۔ کمیٹیوں کی تاریخیں مقرر ہوئی ہیں اور کورم پورا نہ ہونے کی وجہ سے کارروائی نہیں ہوتی، یہ حالت تو ان کاموں کی جو جن میں کسی کا خوف اور اندیشہ نہیں ہے اس کام کی کیا اُمید ہے جس میں حکام کی ناراضا مندی کا خیالی اندیشہ ہو۔ ہم لوگوں کی حماقت ہے جو آرام چھوڑ کر قومی کاموں کے خط میں گرفتار ہیں۔
(۳۴) مہدی علی

جناب بن، نواب وقار الملک بہادر! ۱۹ ستمبر کا آپ کا عنایت نامہ مجھے دو روز پہلے کہ اٹاؤ میں ملا، میں دورہ میں پھر تارنا اس لئے ڈاک وقت پر نہیں پہنچی۔ مولوی علی خان صاحب کا خط بھی مجھے ابھی ملا ہے اور کل کی ڈاک میں میجر سید حسن کا خط آیا وہ لکھتے ہیں اور ان کو یقین ہے کہ اگر ڈسٹریکٹ کی طرف سے باضابطہ اُن کو کہا جائے گا تو وہ پرنسپل قبول کر لیں گے، کیونکہ یہ معاملہ ایسا ہے کہ کسی ڈسٹریکٹ میں اعتراض نہ ہو گا بلکہ سبکی، اس لئے میں نے ڈسٹریکٹ کی طرف سے میجر سید حسن کو آج تاریخ بھیج دیا ہے کہ اُن کو باضابطہ اختیار دیا جاتا ہے کہ وہ آئندہ صاحب کو پرنسپل کا عہدہ آفر کریں، یہ کارروائی غالباً آپ پسند کریں گے۔ کیونکہ خط لکھنے اور جواب آنے میں بہت دیر لگتی اور جتنی دیر ہوتی جاتی ہے اتنی ہی آگوار شہرت بڑھتی جاتی ہے۔

مارٹین صاحب پلیگ کے انتظام کے لئے ۲۳ کی صبح کو یہاں آئیں گے، پلیگ تو یہاں ایسا کچھ ہے نہیں جس کے لئے انہوں نے پانی میں بھی چھپو او یا سگر فائبر پرنسپل کے عہدہ کا تصفیہ اُن کو منظور ہے۔

مارٹین صاحب نے مجھے چٹھی لکھی ہے کہ وہ ڈسٹریکٹ کے جواب کا ۲۰ ماہ حال تک انتظار

کریں گے در صورت نامنظوری یا نہ آنے جواب کے وہ کارنا صاحب کو اندر کی پرنسپل بھیج دینگے اور وہ لکھتے ہیں کہ رئیس صاحب ہیڈ ماسٹر بھی چلے جائیں گے اور باقی پروفیسر بھی اپنا راستہ ڈنڈیں گے اگر ارنلڈ صاحب آگئے تو غالباً کارنا صاحب کو بھی کوئی عذر نہ رہے گا، البتہ کوئی تجربہ کار اور ان سے سینئر آدمی پرنسپل کے واسطے نہ ملے تو کارنا کی شکایت وہاں ہے اور میری ذاتی رائے یہ ہے کہ اول ولایت سے کوئی لائق اور تجربہ کار آدمی بلایا جائے یا ارنلڈ صاحب مقرر کئے جائیں ورنہ پھر کارنا صاحب ہی کا مقرر کرنا مناسب ہوگا کیونکہ جو کچھ انہوں نے ان کی نسبت مشہور کیا ہے وہ نہایت مباعد آمیز ہے، لیکن خدا نے چاہا تو اس کی نوبت ہی نہ آئے گی اور ارنلڈ صاحب آجائیں گے ورنہ کوئی دوسرا لائق وہاں مقرر کر لیا جائے گا میں نے، اترتھ کوٹسٹیان موجودہ لیڈن کو لکھ دیا ہے اور سب انگریزی کے کاغذات ان کے پاس بھیج دیتے ہیں اور سب یقین ہو کہ در صورت نامنظوری ارنلڈ صاحب کے وہ لوگ ضرور کسی لائق آدمی کو تلاش کر لیں گے فقط محسن الملک

(۳۵)

کرمی! آپ کا پہلا خط آتے ہی میں نے خاص خاص لوگوں کو معاملہ متعلقہ کی نسبت لکھا اور سب سے زیادہ ضروری تحریر آرچبولڈ صاحب کو لکھی کہ وہ واسیرائے کاغذامندیات کریں کہ مسلمانوں کا میموریل اگر ڈپوٹیشن لیکر آوے تو وہ اسے قبول کرینگے چنانچہ ہر مل ہو گیا، جیسا کہ آپ کو آرچبولڈ صاحب کی چٹھی سے معلوم ہوگا۔

میموریل تیار کرنے کے لئے میں نے سید علی امام، شاہ دین، اور مولوی سید حسین بلگرامی کو لکھا، سید حسین صاحب نے منظور کیا اور میموریل لکھ کر بھیج دیا مگر غلطی سے وہ علیگڑھ چلا گیا اور میرے پاس نہیں آیا شاید کج یا کمل آجائے۔

اس کے دیکھنے کے بعد جو کچھ اصلاح مناسب معلوم ہوگی وہ کی جائے گی، کیونکہ وقت بہت کم ہے اس لئے میں نے خط میں چھپوٹے ہیں جن مسلمانوں سے اس کام میں شرکت کی درخواست کی گئی ہے اور جن کے پاس میں نے خط بھیجے ہیں، ان کی فہرست کل بھیجی جائے گی، اور جن کو آپ مناسب سمجھیں بھیج دیں اور میں نے اپنے نام سے کچھ بھیج دیے ہیں کیونکہ جو جواب آئیں گے

وہ سب کیری پولیٹیکل ایسوسی ایشن کے دفتر میں دیدے جائیں گے اور ان لوگوں کی فہرست تیار کر لی جاوے گی جنہوں نے شرکت منظور کی ہے اب یہ باتیں تصنیف طلب ہیں۔
۱۔ مضابطہ کی خط و کتابت گورنمنٹ آف انڈیا سے کس کے متعلق ہوگی، میرے نزدیک جو محمد پولیٹیکل ایسوسی ایشن لکھنؤ میں قائم ہے اور جس کے سکریٹری خود آپ ہیں اسی کے ذریعہ سے ہونی چاہیے۔

دوسرے میموریل کا پسند اور منظور کرنا ہی اس کے لئے ضرور ہے کہ اس میں وہ ضروری خواہشیں درج کی جائیں جو اس وقت ہم گورنمنٹ سے چاہتے ہیں، اس کا تصنیف بہت مشکل ہے اس میں ضرور اختلاف رائے ہوگا، اور چونکہ وقت بہت تنگ ہے اس لئے علیگڑھ میں یا لکھنؤ میں خاص منتخب مجلس کر کے اس میں اس کا تصنیف کیا جائے، اگر علی گڑھ میں کرنا منظور ہو تو آپ فوراً علیگڑھ تشریف لے آئیے اور یہاں سچے کامیابیوں اور غیورہ کو باہج کر بلالینے درنہ آپ خود لکھنؤ چلے جائے اور اپنی روانگی کی اطلاع ایک روز قبل روانگی سے آفتاب احمد خاں صاحب، شیخ عبداللہ صاحب اور فضل اللہ خان صاحب کو دیدیجئے جلدی کی ضرورت اس لئے ہے کہ آخر اگست پہلے ڈیپوٹیشن کی درخواست وایسراے کے پاس چلی جانی چاہئے اور دس یا بارہ ستمبر تک ایڈریس کا مسودہ روانہ کر دینا چاہئے اس سے زیادہ کسی حالت میں تاخیر نہیں ہو سکتی، اس عرصہ میں بہت سے لوگوں کی منظوریوں آجائیں گی، اور صرف ممبران ڈیپوٹیشن کا منتخب کرنا باقی رہے گا، یہ کام بھی اسی مہینہ کے ختم ہونے سے پہلے ہو جانا چاہئے میں ایک دوسرے لفافہ میں آرچولڈ صاحب کی چھٹی مع ترجمہ کے بھیجتا ہوں اور خطوط جو میں نے چھپوائے ہیں وہ ابھی تک چھپ کر نہیں آئے کل کی ڈاک میں روانہ کروں گا۔
بعد لکھنے خط کے سید حسین صاحب کا مسودہ بھی آگیا۔ یہ مسودہ درخواست کا ہے جو ڈیپوٹیشن کے آنے کی منظوری کے لئے پرائیویٹ سکریٹری وایسراے کو بھیجا جاوے گا۔ مگر میموریل دوسرا ہوگا جس میں صاف صاف اپنی درخواست لکھنی چاہئے اور وہ تیار نہیں ہو سکتا جب تک کہ اس کا فیصلہ نہ کیا جاوے کہ کیا درخواست کی جائے، اگر اس کا تصنیف وہاں ہو جائے تو پھر دوسرا مسودہ مولوی سید حسین صاحب کے تیار کر دیا جاوے گا مگر ان باتوں

کا جن کی درخواست کرنی منظور ہو فیصلہ ہو جانا چاہئے اور اس کے لئے وہی تجویز کیجئے جو میں
اوپر لکھی ہے۔

آرچبولڈ صاحب بھی ایک مسودہ ڈیپوٹیشن کے آنے کی درخواست کا تیار کر رہے
ہیں، غالباً وہ ایک دو روز میں آجائے گا، اسے بھی میں آپ کے ملاحظہ کے لئے بھیجوں گا۔
محسن الملک

(۳۶)

واٹسن ہٹل بمبئی ۲۱ اگست

محذوم و مکرم بندہ نواب وقار الملک بہادر! آپ کا خط ۱۸ اگست کا پہنچا،
میں نے خطوط روانہ کر دئے اور کر رہا ہوں، مجھے یہ خیال تھا کہ لکھنؤ میں ایسوسی ایشن قائم
ہو چکی ہے، مگر یہ خیال سیر اغلط تھا اس لئے اگر آپ مناسب سمجھیں تو آفتاب احمد خاں
اور حامد علی خاں وغیرہ سے ملکر اس کا کچھ تصفیہ کر دیں کہ ڈیپوٹیشن سے آنے اور میموریل کے
پیش کرنے کی اجازت کی درخواست کس کی طرف سے اور کس کے نام و التسلل سے کو
بھیجی جاوے، اگر لکھنؤ میں ایسوسی ایشن قائم ہو گیا ہوتا تو اس کے پریزیڈنٹ یا سیکریٹری
کی طرف سے جانا ضروری تھا، بہر حال اس مسئلہ کو بھی طے کر دیجئے اور لکھنؤ کے
تعلقہ واروں اور دیگر معزز مسلمانوں کو اس تجویز میں شریک ہونے کا جس طرح ممکن ہو
جلد انتظام کیجئے جن لوگوں کے نام خطوط روانہ کئے ہیں ان کی فہرست کل آپ کی
حذرت میں روانہ کی جاوے گی فقط
محسن الملک

(۳۷)

۹ ستمبر
خامین نواب وقار الملک بہادر! معلوم ہوتا ہے کہ اس مرتبہ قابل اور لائق لوگ
آپ کی کمیٹی میں آویں گے اور خوب مباحثہ ہو گا جس کی سخت ضرورت تھی۔ اب آپ کو
چاہئے کہ خود لکھنؤ اور صوبہ اودھ کے بڑے بڑے شہروں کے لوگوں کو جو کہ رانے اس کی
بابت رہتے ہیں جمع کرنے کی کوشش کیجئے اور تدبیر کیجئے۔

بھئی اب کے وہ کمیٹی ہے جس کے اوپر ملک اور گورنمنٹ کی نظر پڑے گی اور قوم کی
ذلت اور غرت کی خال اس سے لی جائیگی، مجھے زیادہ لکھنے کی کیا ضرورت ہے آپ کا کام

تھا اور ہے میں نے تو آپ کی طرف سے بیکار کا کام کر دیا اور خوب تجربہ ہو گیا۔ بھلا اب مجھے اس جال میں نہ پھنساتے یہ کام خدا کرے پورا ہو جائے، آئندہ حضرت آپ جانیں اور آپ کی کیٹی فقط محسن الملک

(۳۸)

۱۰ شملہ ڈیوٹن کی کارروائی

۱۱ بالکل ایسی ہی آئینہ کار کوئی قائم ہوئی اس کا نام بالآخر اٹھایا گیا۔

محذوم و مکر مبنہ نواب قمار الملک بہادر! جو اصلاً میں اجلاس کونسل وغیرہ کو متعلق گورنمنٹ کے زیرِ غور تھیں اور جس کے لئے مسلمانوں کا ڈیوٹن شملہ گیا تھا اب ان کا اعلان ہو گیا کل اخبار طے میں اس کی تفصیل چھپی ہے اس کے دیکھنے سے معلوم ہوتا ہے کہ جو کچھ مسلمانوں نے درخواست کی تھی اور جس پر خیال کرنے کا وعدہ دیرائے نے فرمایا تھا وہ بہت کچھ پورا کیا گیا ہے، اور جو حصہ اس کا وائسرائے کی کونسل کے متعلق تھا وہ تو بالکل صاف ہو گیا۔ مسلمانوں کے لئے چار سیٹ رکھی گئی ہیں جس میں سے دو ممبر گورنمنٹ نامزد کرے گی اور دو ممبر اس کا انتخاب مسلمان کریں گے، مگر طریقہ انتخاب کا قطعی فیصلہ بھی نہیں ہوا اور نیز لوکل گورنمنٹوں میں اور لوکل بورڈ وغیرہ میں اپنے حقوق کی حفاظت کرنی چاہئے اور اس کے لئے یہی وقت کوشش کرنیکا ہے اور کوشش باضابطہ اور مستفقہ ہونی چاہئے۔ جو ڈیوٹن شملہ گیا تھا وہ کسی نہ کسی طرح باقاعدہ ہو گیا تھا اور ہندوستان کے ہر ایک صوبہ کے مسلمان شریک ہو گئے تھے، اور گورنمنٹ نے بھی اس کو تمام ہندوستان کے مسلمانوں کا قائم مقام سمجھ لیا تھا، اور اسی واسطے اس کا اثر بھی ہوا اور نتیجہ بھی اچھا نکلا اگر اس مسئلہ کی پابندی کی جائے تو یقینی ہے کہ اس کا اثر اب بھی اچھا ہو گا اور اگر یہ اثر ملحوظ نہ رہا، اور ہر ایک صوبہ کے مسلمانوں نے بغیر صلاح و مشورہ کے علاحدہ علاحدہ کارروائی شروع کر دی تو اس کا وزن اس قدر نہ ہو گا جسا کہ ڈیوٹن کا ہوا تھا اب رہا یہ امر کہ آئندہ کارروائی اتفاق سے کیونکر ہو تو یہ آل انڈیا مسلم لیگ پر منحصر ہے، مگر اس کا انعقاد باضابطہ اب ممکن نہیں ہوا اس لئے میں آپ کی توجہ اس ضروری امر کی طرف پاتا ہوں آپ کی کیا رائے ہے اور جب تک مسلم لیگ باقاعدہ قائم ہو کیونکر کارروائی شروع ہونی چاہئے جہاں تک میں سمجھتا ہوں ایسے نازک اور تنگ

وقت میں کسی صوبہ کے کسی سبجدار مسلمان کو اغراض نہ ہوگا کہ موجودہ حالت میں آپ کی طرف سے بحیثیت سکریٹری مسلم لیگ کے کام شروع کیا جائے مگر آپ کے نام سے خط و کتابت کو کل کمیٹیوں اور لوکل گورنمنٹوں کے ساتھ کی جائے، چونکہ لوکل گورنمنٹیں اپنا کام شروع کر دیں گی ہم کو بھی ذرا توقف نہ کرنا چاہئے۔ آپ براہ مہربانی میرا یہ خط اپنی رائے کے ساتھ مسلم لیگ کے ممبروں اور مغز مسلمانوں کے پاس بھیج دیں، اور ان کی رائے لیجئے۔ اور بعد صلح و مشورہ کے جس طرح پر کارروائی بغلیہ آرائے قرار پائے وہ شروع کر دینا چاہئے فقط

محسن الملک

(۳۹)

بستی ۱۹
۵ اگست

جناب محترم مکرّم بنده نواب وقار الملک بہادر اعنایت نامہ صا
اور جو حالت خط کے دیکھنے سے میری ہوتی اگر بیان کر دوں تو آپ کے مبالغہ سمجھیں گے
میں اسے قومی مہیست سمجھتا ہوں جو عارضہ آپ کو ہوا ہے وہ گو چند ان تکلیف وہ
نہ ہوا ورنہ اس سے کوئی خطرہ نہ ہو، مگر چلنے پھرنے اور سفر کرنے اور قومی خدمت
بجالانے میں بہت باج ہوگا۔ تو میں کام کے آدمی ہی کہتا ہوں، جو دو چار نظر آتے ہیں وہ
روز بروز ٹکے اور بیکار ہوتے جاتے ہیں اور جگہ لینے والا کوئی نظر آتا نہیں، میں اپنی ہی حالت
دیکھتا ہوں کہ قریباً بیکار ہو گیا ہوں۔ اور جو دن گذرتا ہے وہ بدتر ہی نظر آتا ہے۔ مجھے
پولیسکل کام کے لئے صرف آپ پر ہی بھروسہ تھا۔ مگر اس کے لئے دورہ کرنا اور دوسرے ہر
جانا اور لوگوں سے ملنا ضروری ہے۔ موجودہ حالت میں آپ بھی اس کے کرنے سے محذور
ہیں اور کوئی لائق مددگار آپ کے پاس ہے نہیں، ایک امر وہ ہیں دوسرا پٹنہ میں۔ اس
طرح پر ایسا مشکل اور نازک کام کیوں کر ہو سکتا ہے؟ میں اول تو ایسا کام کرنے کی اہلیت
نہیں رکھتا اور اگر کرنا بھی چاہوں تو کیوں کر کر سکتا ہوں۔ جامہ ندرام دامن ازجا آم
آپ نے نواب اسد اللہ خاں کے ٹرسٹی ہونے کے لئے جو تجویز کی ہے اس کی میں
دل سے تائید کرتا ہوں اور ان کا اب تک میرے زمانہ سکریٹری شب میں ٹرسٹی نہ ہونا
میرے لئے ایک نفع ہے جس کو اب ضرور مٹانا چاہئے۔

خواجه غلام شعلین کے ٹرٹی ہونے سے میں بھی متفق ہوں، ان کی لیاقت اور قابلیت میں تو کچھ شبہ نہیں، مگر وہ ایکسپریٹ ہیں، یعنی انتہائی درجہ پر پونچے ہوئے ہیں۔ میں نے خود ان سے ایک مرتبہ کہہ دیا تھا کہ آپ کی بعض تحریریں اور بعض رائیں ایسی سخت اور جاہل اعتدال سے اس قدر گزری ہوئی ہوتی ہیں کہ اس سے ڈر لگتا ہے نکتہ چینی اور اپنی اصلی رائے ظاہر کرنا تو اور چیز ہے، مگر اس میں اعتدال نہ رکھنا اور اس رائے کے نقصانات کو نہ دیکھنا بعض حالات میں سبائے فائدے کے نقصان کرتا ہے۔ مگر ان کی قابلیت اور لیاقت ضرور اس کی تقاضی ہے کہ وہ ٹرٹی بنائے جائیں۔ اور مجھے تو ان کے ساتھ دلی محبت ہے، اور مثل عزیزوں کو سمجھتا ہوں، آپ کی تحریر سے مجھے اتفاق ہے۔ مہدی علی

(۴۰)

علی گڑھ ۲۰۔ اکتوبر ۱۹۰۹ء
 شفقی محمد امین صاحب! مجھے کو بہت افسوس ہوا کہ تم کو سفارش کا خط لکھ دیا اور دستخطوں کے کاغذ تم کو گوشوارہ بنانے کے لئے دیدے آدھے گھنٹہ سے زیادہ کا کام نہ تھا اور مجھے امید تھی کہ صبح کو گوشوارہ تیار ملے گا، افسوس ہے کہ وہ یہاں نہ تھا۔ تم چھوڑ کر چلے گئے اور دوپہر تک وہ کاغذات بھی مجھے نہ ملے، مجھے اس قدر غصہ آیا کہ میں نے چاہا کہ..... کو لکھ دوں کہ میرے سفارشی خط پر تمہارا سے لئے کچھ نہ کریں، مگر خیر یہ قدر سختی تو میں نے نہ کی، لیکن آئندہ تم مجھ سے کچھ امید نہ رکھنا؟
 حسن الملک

(۴۱)

۲۰ مئی
 (بنام مولوی عبدالرشید جان بے کیل سہارنپور)
 عنایت نامہ پیر بچا میری طبیعت کا کیا حال پوچھتے ہو آپ سب صاحب میری جان کے دشمن ہو کہ جو آپ..... سے نجات نہیں دیتے، آپ صا جان سمجھ لیں کہ میرا بیچ اور غم اور بیماری اب نہ جاوے گی جب تک میں کلج کا سکرٹری ہوں گا، بہت گالیاں کھائیں بہت آفات سہے مگر اب نہ گالیاں کھانی کی طاقت ہے نہ اپنے معزز ٹرسٹیوں کی طرف سے باضابطہ ذیل مرنیکی ہمت پر اور نہ کلج کو جنگ و جدل کا اکھاڑہ بنانا منظور ہے ورنہ میں بھی سینہ میں دل اور مونہ میں زبان اور ماتھے میں سلم رکھتا ہوں چپ چاپ گالیاں سننا

اور اپنے آپ کو باضابطہ اور علانیہ ذلیل ہونا گوارا نہیں کر سکتا مگر کجخت مسلمان کچھ ایسے ہی بدنام ہیں۔ میں کچھ بولوں تو پھر دسی زمانہ آجاوے جو سید محمود کے زمانہ میں مرزا عبد علی بیگ صاحب نے پمفلٹ شائع کئے تھے۔ اس لئے بابا میں نالایق ہوں مجھے نہ قوم کا درد نہ کالج کا درد نہ اپنے عہدہ کی عزت کی پردہ نہ لڑکوں پر رحم انگریزوں کا غلام اور بے ایمان مگر کیوں ایسے شخص کو رکبتے ہر خصوصاً ایسی حالت میں جبکہ ایسی حالت پر پہنچ گیا ہے کہ برداشت نہیں کر سکتا۔

میں اس وقت ایک خاص وجہ سے مجبور ہو گیا درز اب میں ایک دن کے لئے سکریٹری رہنا منظور کر کرتا اور اس کا مجھے پتہ ہے اور سچ پوچھ تو یہی میری بیماری ہے اور میں بیماری کا مشکور ہوں کہ اس نے اس زمانہ میں بڑی مدد کی اور دشناموں اور گالیوں کے اکھاڑے میں آئیسے روکا خدا میری بیماری کو میری مدد کے لئے قائم رکھے تاکہ سامنے گالیاں کھانے سے بچتا رہوں ۛ مہدی علی

(۴۲)

۱۳ مئی - وائس ہوٹل اینکس مکرئی اعنایت نامہ اور یاد آوری کا شکر قبول ہو۔ یہاں اگر طبیعت بہت بگڑ گئی اور علیگڑھ کی پریشانیوں کا خوب حیا زہ نکلا۔ دو روز کے لئے اچھا ہو گیا تھا اب پھر بنجارا نے لگا۔ بڑی بات یہ ہے کہ طاقت سلب ہو گئی اور دلی کمزور ہو گیا۔ ابو بلشہ آزاد کیجئے فقط مہدی علی

یکم اکتوبر ۱۳۰۷ء شیپہ (۴۳) شیپہ شملہ نارنگہ اوک

جناب مخدوم وکرم بندہ - دو تین روزے میں یہاں آگیا ہوں اور تعلق ریغارم مجوزہ کے گورنمنٹ کے خاص خاص حاکموں سے گفتگو ہو رہی ہے۔

خشا گورنمنٹ کا یہ ہے کہ جو تجویزیں آپ نے پیش کی ہیں ان پر کامل بحث اور کافی غور کیا جائے اور پبلک اپنی رائے آزادی کیساتھ دے اور اس میں جو اصلاحیں معلوم ہوں ان کو پیش کرے تاکہ بعد آجانے تمام راؤں کے گورنمنٹ اس پر غور کر کے قطعی فیصلہ کرے مسلمانوں کے لئے نہایت نازک وقت کام کرنے کا ہے اور ان کو چاہئے کہ گورنمنٹ کے منشاء کے

موافق اس کی تجویزوں کی نسبت اپنی اپنی رائے صاف صاف دیں اور متفق ہو کر متفقہ یا واداشت پیش کریں۔ آل انڈیا مسلم لیگ کے ذریعہ سے اس کام کا ہونا مناسب ہے اور جس طرح پریڈیٹیشن کے وقت سب ہندوستان کے معزز مسلمانوں نے ملکر کام کیا تھا ویسا ہی اب ریفارم کے متعلق ملکر کام کرنا چاہئے؛ کسی خیال خاص سے اختلاف کرنا اور اپنی طرف سے علیحدہ علیحدہ کارروائی کرنا مناسب نہ ہوگا۔ اس لئے میں آپ کی توجہ اس طرف چاہتا ہوں کہ جو تحریریں نواب وقار الملک بہادر سکریٹری مسلم لیگ کی طرف سے آپ کے پاس پہنچیں ان پر آپ غور کریں اور ایک جلسہ میں اپنی تجویزیں بطور یادداشت کے تحریر کر کے ان کے پاس بھیجیں تاکہ بعد آج کے تمام راتوں کے پھر ایک یادداشت مرتب کی جاوے۔ اور کراچی میں جبکہ کانفرنس کا اجلاس ہوگا ان ہی دنوں میں کوئی ایک دن ان کے تصفیہ کے لئے مقرر کیا جائے اور جو آخری یادداشت گورنمنٹ میں بھیجی قرار پائے گی وہاں مرتب کر لی جائے اس کام میں اگر ذرا غفلت یا تاخیر کی گئی یا کسی غلط خیال سے اختلاف کیا گیا اور ملکر کارروائی نہ کی گئی تو آپ سمجھ سکتے ہیں کہ ایسا نقصان مسلمانوں کو پہنچے گا جس کی تلافی نہ ہو سکے گی۔

دوسرا امر لایق گزارش یہ ہے کہ یہاں آکر مجھے معلوم ہوا کہ بجائے اس کے کہ ایک بڑی مجلس کر کے شکریہ کا تار و اسرے کے حضور میں بھیجا جائے مناسب یہ ہے کہ مختلف مقامات میں جلسے کئے جاویں اور مختلف انجمنوں کے ذریعہ سے علیحدہ علیحدہ شکریہ کے تار و اسرے کے حضور میں بھیجے جاویں۔ اس کا اثر بھی اچھا ہوگا۔ اور پبلک اور گورنمنٹ کو مسلمانوں کی دلچسپی کا یقین ہوگا اس لئے میں آپ سے چاہتا ہوں کہ آپ اس کا انتظام کریں اور نواب وقار الملک بہادر سکریٹری آل انڈیا مسلم لیگ اس کے متعلق آپ کو لکھیں گے اس کام میں غفلت نہ کرنی چاہئے ایک مسودہ تار کا جو تحریر کیا گیا ہے آپ کے ملاحظہ کے لئے پہنچتا ہوں جو تار شکریہ کا آپ کی طرف سے بھیجا جائے اس میں بہ تبدیل الفاظ اگر ایسا ہی مضمون ہو تو مناسب ہوگا۔ آپ نہ صرف

اپنی آنجن کی طرف سے ہی تار بھجوائے بلکہ دیگر انجنوں کی طرف سے بھی جن کو آپ جانتے ہوں۔ اگرچہ لکھنؤ کی راہ سے آیا تھا مگر رات کا وقت تھا اس لئے آپ کو اطلاع نہیں دی اور اسٹیشن پر آنے کی زحمت سے بچایا۔ میری طبیعت بدستور ہے شاید یہاں کی آب و ہوا کچھ فائدہ کرے + مہدی علی

پنجشنبہ (۴۴) پنجشنبہ

(ربنام مولوی بشیر الدین صاحب اڈیر البشیر ٹاؤن)

۱۱ نومبر ۱۹۰۸ مکرئی بشیر الدین میں تمکو بشارت دیتا ہوں کہ سرانٹونی مکڈنل نے اپنی ذات سے ختم، چلتے چلتے عطا کئے اب تو تمہارا غصہ کسی طرح فرو ہوگا جواب ایڈریس کا دیا گیا ہے وہ غور سے پڑھنے کے لائق ہے، اس کے دیکھنے کے بعد لباً تمہارا اعتراض ڈیمپوشن لے جانے پر باقی نہ رہے گا۔ اس کا ترجمہ میں آپ کے پاس بھجوں گا تم ترجمہ نہ کرانا، اس کا ترجمہ عمدہ اور اچھا ہونا چاہئے + محسن الملک

————— (۴۵) —————

علی گڑھ ۱۸۔ نومبر ۱۹۰۸ مکرئی بشیر الدین۔ جو ذکر مجھ سے اور لاٹوش صاحب سے نسبت سکرٹری کے عہدہ کے آیا تھا اس کا اعادہ کسی سے نہ کیجئے گا۔ نہ اخباریں کچھ اشنائے اس کا درج کیجئے گا۔ اس لئے کہ آج لاٹوش صاحب کی چٹھی میرے نام آئی ہے اور ٹریڈنگ کی رائے پر سکرٹری کے تقرر کو چھوڑتے ہیں میرا نام بھی نہیں لیا۔ سید محمود صاحب ان سے ملے اور انہوں نے خدا جانے کیا کیا کہا بہر حال اس ذکر کو آپ اپنے تک محدود رکھئے اور اُمید ہے کہ آپ نے ایسا ہی کیا ہوگا۔ اور ایسا ہی کرینگے + محسن الملک

————— (۴۶) —————

۲۲ اپریل مکرئی البشیر۔ نا انصافی ہوگی اگر رپورٹ آنے پر صرف رسید بھجودوں۔ اور جو پانی آپ نے میرے غصہ کی آگ پر ڈالا اس کا شکریہ ادا نہ کروں ابھی میں نے اپنی پیلیج پر بھی جو آپ نے دوسرے وقت کے اجلاس کے متعلق لکھی ہے اگر رپورٹ میں اور کچھ بھی نہ ہوتا تو یہی کارگزاری آپ کے شکریہ ادا کرنے کے واسطے کافی تھی، خوب لکھی، خوب درست

دست کردی، شکر شکر شکر شکر شکر قبول : محسن الملک

پیشہ (۷۷) - پیشہ

مہر فردی مکرمی - خوب آگ لگانی اور سارے ہندوستان میں شہرت دیدی کہ کالج کے لڑکے عیسائی کئے جاتے ہیں، بھٹی تمہاری شکایت نہیں تمہاری عقل کی ہے، بہر حال اب اس پر پانی ڈالتے۔

(کچھ لڑکے قانون کے - ایک شہری کے یہاں انجیل بخیال عمدہ ادب انگریزی کے پڑھتے تھے - آنریری سکریٹری نے مخالفت کر دی)

میں لکھنؤ جاتا ہوں غالباً ایک مہینہ باہر رہوں گا، پھر اپریل سے کالج کو الوداع کروں گا۔ چھ مہینہ کے لئے بمبئی جاؤں گا۔ نومبر دسمبر اگر دو مہینے طبیعت اچھی رہی تو آؤں گا اور آئندہ سالانہ اجلاس میں جبکہ سالہ میعاد سکریٹری کی ختم ہو جاوے گی ہمیشہ کے لئے علی گڑھ سے رخصت ہوں گا۔

محسن الملک

پیشہ (۷۸) - پیشہ

علی گڑھ - ۳ فردی سندھ بنام مولوی بشیر الدین صاحب آئندہ اجلاس میں جبکہ سالہ میعاد سکریٹری کی ختم ہو جائے گی عید کے لئے علی گڑھ سے رخصت ہوں گا میرا دماغ بیکار ہو گیا، ذیابیطس کا زور ہے ضعف بہت بڑھ گیا ہے اور کالج اور کانفرنس کا کام مجھ سے چل نہیں سکتا۔ مجھ پر چھوڑنا پڑا۔

محسن الملک

(۷۹) -

بنام مرزا شجاعت علی بیگ صاحب کلکتہ

۵ دسمبر علی گڑھ جناب بن - غالباً آپ دہلی تشریف لائیں گے اور کمپ میں قیام فرمائیں گے۔ خوب سیر و تفریح کریں گے، مگر یہ فرمائے کہ قومی کانفرنس میں بھی کچھ حصہ لینے یا اسے خدا پر چھوڑ دینے، اگر آپ ذرا توجہ فرمائیں تو سوچیں اس آدمی کے ممبر ہو سکتے ہیں جن کو پانچ پانچ روپے ممبری دینے چننا گراں نہیں ہے، اور کانفرنس کو اس بہت مدد مل سکتی ہے۔ دوسرے یہ کہ آپ کانفرنس میں تشریف لائیں گے یا نہیں دربار اور سرکاری

تقریباً اس کثرت سے ہونگی کہ عظیم الفرستی کا عذر ہو سکتا ہے مگر آپ شیخ شخص کو ایسا غلہ
 دینا نہ ہو گا نہ آپ کا یہ عذر سنا جاوے گا۔ آپ کو پہلے اجلاس میں جو ۲۷ دسمبر کو دس بجے دن کے
 ہو گا شریک ہونا ضرور ہے مجھے معلوم نہیں کہ آپ لے اپنا نمبر ہونا بھی منظور فرمایا ہے اور
 وہ فیس مہری کے سکرٹری کو کل کیٹی واپس کے پاس بھیج دے ہیں کہ نہیں اگر نہ بھیجے ہوں تو
 اب بھیج دیتے تھے آپ کا نمبر ہونا بہت ہی افسوس کے قابل ہو گا۔ کارڈیشن کا ایڈریس تو
 ہنر اسٹریٹ ڈائریکٹری نے نہ لینے انہوں نے جواب دیا مگر خدا نے شرم رکھ لی اس لئے
 کہ کسی نے ایک روپیہ بھی چندہ میں نہ دیا، اگر ایڈریس دینا قرار پاتا تو روپیہ کہاں سے
 آتا چار سو روپیہ کے قریب تیاروں اور چھپوائی اشتیارات دروگدا وغیرہ میں صرف
 ہوئے کسی نے اب تک کچھ نہ دیا؟

(۵۰)

علیگڑہ شہزادہ بنام انوار احمد صاحب زمیری مارہروی
 عزیز انوار احمد۔ تمہارے تاراہ خطوط ملے۔ کالج اور کانفرنس اور ہمارے جملہ
 کاموں کے متعلق جو عمدہ اور مفید خیالات اہل رنگوں کے دلوں میں تم نے پیدا کئے
 دل سے تمہارے لئے دعا نکلتی ہے۔

مسٹر سلیمان اور مسٹر جمال کے خطوط اور تارا بھی میرے بلانے کے لئے۔ مگر تم دیکھو کہ
 کہ یہ دن سیکرٹری سے نکلنے کے ہیں۔ آئے دن بیمار رہتا ہوں جگم صاحب کی طبیعت
 جدا خراب ہے، انا وہ میں بڑے بھائی بیمار ہیں، یہاں علیگڑہ میں طاعون پھیلا ہوا ہے اس
 حالت میں رنگوں کا سفر کیا تم نے میرے لئے آسان سمجھ لیا ہے اور کیا تم یہ یقین کئے
 بیٹھے ہو کہ میں تمہارے دو چار خطوں اور تاراؤں کے بھر دس پر چل کھڑا ہوں گا، اوہر
 لکھنؤ میں کانفرنس کرنے کا ارادہ ہے، ناپارہ سے بڑی کوشش کے بعد تیس ہزار کا
 ہوا ہے، راجہ جہانگیر آباد اور راجہ محمود آباد کو مائل کرنے کی عہدہ دبیر مہدی ہے
 اور اوہ سے دوسری بہت سی امیدیں ہیں؟

ان سب امیدوں سے قطع نظر کہ اگر میں رنگوں گیا اور وہاں سے جیتا

لوثا تب جانوں گا کہ دوبارہ زندگی پائی۔ بہر حال اودھ کی تمام اُمیدوں کو ترک کر کے صرف تمہارے بلانے اور اصرار کرنے سے محض اس لئے کہ تم نے اتنے دور دراز مقام پہنچ کر کالج کی بہبودی کے لئے کوشش کی ہے رنگون آتا ہوں میرے ساتھ ایک ڈاکٹر کلووی شاہ سلیمان پھلواری دالے اور مولوی بشیر الدین بھی ہونگے، خدمت گار علیحدہ۔ روانگی کی اطلاع تاروں کے ذریعہ سے دوبارہ دہل گا۔ اب دیکھتا ہوں وہاں سے کیا ملے گا۔ اگر تمیں ہزار بھی نہ ملے تو ہم بڑے گھٹے میں رہینگے۔ تمہارا شکردا کرنے کو جی نہیں چلتا لیکن جو کچھ وہاں سے ملے گا میں یہ سمجھوں گا کہ تم نے دیا اور دلایا! محسن الملک

(۵۱)

۲۲ اگست ڈیرالوحسن۔ آپ کی کارروائی سے میں بہت خوش ہوں، بہت اچھا کام آپ کر رہے ہیں۔ اور سب کام وقت پر ہو جاتے ہیں۔ یونسی خاں صاحب کا خط آیا اس کا جواب لکھنے کی آفتاب نے جو نوٹ بھیجے تھے وہ درست ہیں۔ اور مجھ اس سے اتفاق ہے۔ آج سید حسین صاحب بھی آگئے وہ بھی اُسے پسند کرتے ہیں وہ چاہتے ہیں کہ آفتاب اور وہ یک جا ہوتے۔ اگر اُن کی رخصت زیادہ ہوتی تو وہ خود وہاں چلے آتے، آج انہوں نے آفتاب کو تار بولانے کا دیا ہے۔ مگر مجھے معلوم ہے کہ وہ نہیں آ سکتے اب اُن سے میموریل لکھو اور وہاں بھیج دوں گا تاکہ آفتاب وغیرہ اُسے دیکھ لیں۔

آفتاب ایک۔ استیبار راست گو صاف دل ہونے کے علاوہ میرے سچے دوست ہیں، اس لئے میں انکی باتوں سے کبھی خفا تو ہو جاتا ہوں۔ اور اُسے اُن پر ظاہر کر دیتا ہوں، مگر یہ سمجھ کر کہ جو کچھ وہ کہتے ہیں نہایت نیکدلی اور راستبازی سے کہتے ہیں ان کی نسبت دوسرا خیال نہیں کرتا وہ ابھی جوان ہیں اور پر جوش ہیں اُسے بڑبڑوں کے اعتدال اِصطلاح یا دیکھی چال کو وہ کمزوری بلکہ بزدلی اور خوشامد سمجھتے ہیں۔ دس برس کے بعد وہ ایسے بڑبڑوں کو بھی نہ پاویں گے اور تو تعلیم یافتہ، بہادر اور قوی دل اور قوم کے شیدائی اور فدائی اُن کو بہت ملیں گے اور اپنے پر زور ہاتھوں سے قوم کی رستی کو ایسے زور سے چھینیکے کہ سب لوگ اُن کے دست و بازو کی قوت دیکھ کر آدین

ملکہ دارالملک " آفتاب نے مبارکباد آفتاب صاحب صاحب "

کریں گے مگر اندیشہ ہو کہ رسی ٹوٹ جاوے گی اور شیرازہ بکھر جاوے گا۔ یہ خط میرا ان کو دکھا دینا غلط
(۵۲) مہدی علی

علی گڑھ۔ ۱۹ ستمبر جناب مخدوم کرم بندہ مولوی نظام الدین صاحب تسلیم
آپ بھوپال پہنچ گئے اور ہم کو خبر تک نہ کی یہ تو بتلانے کہ آپ وہاں کس عہدہ پر گئے ہیں اور کیا
کام سپرد ہوا۔ اور تنخواہ بھی کچھ بڑی یا نہیں آپ کے وہاں رہنے سے مجھے بہت خوشی ہوئی
نہ صرف آپ کی ذات کے لئے بلکہ کالج کی امداد کی ضرورت امید ہے۔ اگرچہ دل خدا نے آپ
کو بہت اچھا دیا ہے اور آپ کا دست کرم بھی کشادہ ہو اور اپنی ذات سے آپ کالج کی
بہت مدد کرتے ہیں مگر دوسرے سے دلانے کی نہ عادت ہے اس خیال میں آپ ٹرنا پسند
کرتے ہیں۔ مگر پھر بھی وہاں پہنچ جانے سے ہم اپنا کام آپ کے کچھ نہ کچھ نکال ہی لیں گے اور مہینہ
آتے جاتے ایک روز کے لئے وہاں ٹہرنے کا بھی موقع ملے گا۔ اب ضرورت اس کی ہے
مسلمانی ریاستوں کو پوری مدد حاصل کی جائے اور خدا اس کے کچھ سامان بھی ہبسا کرے یا
سب ٹرشیوں نے آپ کی درخواست منظور کر لی ہے کہ جو شرائط آپ چاہتے
ہیں ان شرائط پر آپ کا پانچ ہزار روپیہ لینا منظور کیا جائے لیکن بعض ٹرشیوں نے یہ لکھا ہے
کہ ٹرشیوں کی طرف سے منظوری اور سرکٹیری کی طرف سے باضابطہ تحریر کا ہونا کافی ہے
اسٹامپ پر لکھنے اور سرکٹیری کرانے کی ضرورت نہیں میں بھی سرکٹیری کو فضول سمجھتا ہوں
اس پر بھی اگر آپ کی رائے ہو تو سرکٹیری میں مجھے کچھ عذر نہیں ہے مگر نظیر بری قیام ہوگی
جواب اس کا جلد عنایت کیجئے کہ مطابق آپ کے ارشاد کے عمل کیا جائے! محسن الملک

(۵۳)

مدیریت العلوم علی گڑھ۔ ۱۹ جنوری جناب مخدوم کرم بندہ مولوی نظام الدین صاحب۔ آپ کا
ڈاکٹ مورخہ ۱۲ جنوری شفاء میری عرضی کے جواب میں پہنچا۔ یہ تو میں بھی جانتا ہوں کہ جو کوئی
عوضداشت نیچے بھیجے گا اس کا جواب یکم صاحبہ کی طرف سے ملے گا۔ آپ کو اس قسم کی ہدایت
کرنے کی ضرورت یہ تھی۔ کیا وہاں جا کر آپ اخلاق بھی بھول گئے اور کیا میری تحریر کو آپ
یہ سمجھے کہ میں وہاں کسی ذاتی غرض سے آنا چاہتا ہوں، آپ صاف فرمائے جو پہلے میں نے

آپ کو لکھا تھا اس سے آپ کو تکلیف ہوئی ؟

(۵۴)

جناب محذوم مکرم بندہ مولوی نظام الدین جن صاحب تسلیم مصطفیٰ حسین کے خط سے معلوم ہوا کہ بھوپال میں ان کو کامیابی ہوئی اور کانفرنس کے لئے چندہ بھی ملا اور امید ہے کہ ہر بانی نس عالی جناب بیگم صاحبہ بھی مدد کریں گی اور آپ کے واپس آنے پر اس کا اعلان ہونے والا تھا، چونکہ اب آپ تشریف لے آئے ہیں اس لئے میں یہ عرضہ لکھتا ہوں کہ اب براہ ہر بانی حضور عالیہ سے ایک معقول رقم دلوانے اور چونکہ آپ ہمیشہ خود مدد کیا کرتے ہیں اور بڑی بڑی رقمیں دیتے ہیں اور آپ ہی کی ہر بانی سے ہر بانی نس نے بارہ سو روپیہ تسلیم نوان کے لئے مقرر کر دئے ہیں اس لئے مجھے آپ کو تکلیف دینے کی ضرورت نہ تھی مگر مجھے کانفرنس کی حالت نے اس قدر لکھنے پر مجبور کیا کہ کانفرنس بالفعل قرضدار ہو اور ہمیں اور لکھنؤ کی لوکل کمیٹیوں نے کچھ روپیہ نہیں دیا اور اب کے ایجنٹ کانفرنس کے لئے بھیجے گئے تھے ان کو بھی کچھ نہیں ملا۔ میں کہتی اور دربار سے کانفرنس کے لئے کچھ چندہ جمع کرنے کی غرض سے علیگڑھ سے نکلا تھا مگر یہاں آکر بیمار ہو گیا اور بیمار بھی ایسا سخت کہ کچھ کام نہیں کر سکتا۔ دو ہفتے تو میں کمرہ سے باہر نہیں نکلا۔ جب چلنا پھرنا نہ تو چندہ کیوں کر مل سکتا ہے۔ اس لئے خاص ضرورت ہو کہ کہیں سے کوئی بڑی رقم کانفرنس کو مل جائے۔ مجھے آپ سے بہت امید ہے اور پورا یقین ہے کہ آپ کی فراموشی سے ہر بانی نس معقول رقم عطا فرمائیں گی خصوصاً شادی کی مبارک تقریب پر میں آپ کو ہرگز تکلیف نہ دیتا اگر کسی اور طرح پر کام نکلتا معلوم ہوتا جو لڑکے ڈیوٹی ڈیوٹیشن میں منجھلے گئے تھے ان کو بہت اچھی کامیابی ہوئی چار ہزار روپیہ کا عام چندہ ہوا اور دو ہزار روپیہ گورنمنٹ میونسپلٹی سے کم سے کم اتنا تو آپ ہم کو یہاں سے دلوائے ؟

محسن الملک

(۵۵)

بنام میر و میرنشی سید نصیب علی صاحبہما خاں خیر علیہ

علی گڑھ

محذوم مکرم بندہ - بعد اسلام نیاز کے التماس جو کہ مجھے بعض دوستوں نے صلاح دی کہ کالج کی مدد کے لئے حضور عالیہ ہرٹائی نس بگیم صبا سے درخواست کی جائے کہ وہ ڈیپوٹیشن آنے کی اور کالج کے حالات سننے کی اجازت دیں اور کچھ مدد فرمائیں اگر ہرٹائی نس اجازت دیں تو میں خود اس ڈیپوٹیشن میں شریک ہوں مگر میں بغیر آپ کی صلاح کے ایسی جہات نہیں کر سکتا اس لئے میں آپ سے پرائیویٹ طور پر پوچھتا ہوں کہ ایسی درخواست کرنا مناسب ہے کہ نہیں اس وقت کالج کی طرف ہرٹائی نس لارڈ کرزن اور تمام حکام کی نہایت توجہ ہے اگر حضور عالیہ ان پرنسپل کالج پر توجہ کریں تو نہایت ناموری ہوگی اور حضور عالیہ کی عالی دماغی کا ثمرت ہوگا۔

آپ سے بہتر کون شخص جان سکتا ہے کہ اس سے کیسے فائدہ آئندہ حاصل ہو سکتے ہیں، قوم میں ناموری اور شہرت اور پبلک کے دلوں میں سچی محبت اور عزت انہیں باتوں سے پیدا ہوتی ہے اور گورنمنٹ پر جو ایسی باتوں سے اثر ہوتا ہے وہ بھی آپ سے پوشیدہ نہیں بالفضل اگر زیادہ زرقہ عطا کرنے کا موقع نہ تو عربی تعلیم کے لئے مانا نہ مدد حضور عالیہ اچھی طرح فرما سکتی ہیں ہمارا کالج اگرچہ مسلمانی کالج ہے مگر عربی کی تعلیم اچھی نہیں ہوتی اس کے لئے نہایت اعلیٰ درجہ کے عالم درکار ہیں اور پڑھنے والوں کے لئے وظیفہ دینے کی ضرورت ہے اس صیفہ کے اچھی طرح پر چلانے کے لئے بالفعل ساڑھے سات سو روپے ماہوار درکار ہیں اگر اس میں کا نصف حصہ یا جس قدر مناسب ہو حضور عالیہ عطا فرمائیں۔ تو ان کے نام سے عربی ڈیپارٹمنٹ قائم ہو سکتا ہے۔ بہر حال میں اس وقت خاگی طور پر آپ سے دریافت کرنا چاہتا ہوں کہ ڈیپوٹیشن کے آنے کی درخواست کی جائے یا نہیں آپ خاگی طور پر اس کا جواب دیں!

محسن الملک

(۵۶)

جناب محذوم مکرم بندہ منشی منصب علی صاحب تسلیم
شد مدت کے گفت و شنو باتور و مذاو لے بے نقیب گوشت و دوسے بے لہام
میں نے جو لکھنے آپ کی خدمت میں بھیجا تھا اس کے جواب سے اب تک محروم ہوں، معجو

اندیشہ تھا کہ آپ کو کچھ مال یا رنج ہوگا مگر جو لوگ بھوپال سے آئے اُن کی باتوں سے یہ خیال تو جاتا رہا، اس لئے کہ مجھے معلوم ہوا کہ آپ کی مہربانی بدستور ہے۔ اور جو عمدہ خیالات آپ کے تھے اُن میں کچھ فرق نہیں آیا۔ مجھے افسوس ہے کہ سے وہ اُمید پوری نہ ہوئی جو مجھے تھی اور آپ کے ساتھ مخلصانہ تعلقات رکھنے کے لئے جو کچھ فیہ نصیحتیں اُن کو کی تھیں مینے اُن کو ہمیشہ خانگی خطوں میں لکھا اور اب زبانی بھی بہت کچھ کہا ہے اگر نوجوانی اور ناتجربہ کاری کی وجہ سے کچھ غلطیاں اُن سے ہوئی ہوں تو آپ معاف کیجئے اور پھر ان کو ایک موقع آپ کے ساتھ خوروانہ برتاؤ کر نیکا دیجئے۔ مگر آپ یقین کیجئے کہ میں بھوپال میں صرف آپ کو اپنا سمجھتا ہوں اور ہمیشہ آپ ہی کو اپنا دوست اور مددگار سمجھتا رہوں گا۔ اور میں خدا کا شکر کرتا ہوں کہ آپ کے خیالات بھی میری نسبت بہت عمدہ ہیں یہ تو آپ جانتے ہیں کہ مجھ کوئی ذاتی غرض نہیں ہے، البتہ کالج کے لئے ہمیشہ تکلیف دینے کی ضرورت رہی ہے اور رہے گی اور اُس کے لئے سب سے بڑی اُمید آپ ہے اور الحمد للہ کہ آپ ایسی ہی اب تک مدد دیتے ہیں، جیسی کہ اب تک دیتے رہے ہیں۔ میں دو قطعہ پہلے مطبوعہ کے آپ کی خدمت میں بھیجتا ہوں، اُن کے دیکھنے سے آپ کو جو ضرورت کی کیفیت معلوم ہوگی، یہ موقع آپ کی خاص مدد کرنے کا ہے اب تک جو توجہ برائٹنس نے کالج کی نسبت ظاہر فرمائی ہے اس کا شکریہ ادا نہیں ہو سکتا مگر اس وقت تک کوئی سالانہ گرانٹ خاص کالج کے لئے ریاست سے مقرر نہیں ہوئی۔ اگرچہ سو روپیہ یا سو روپہ اسکو کے لئے جو دی جاتی ہے وہ بھی علی گڑھ ہی کے مقاصد کے لئے ہے اگر اس وقت سائنس کی تعلیم کے لئے ریاست سے معقول مانا نہ گرانٹ مقرر ہو جائے تو عزت رہ جائے ورنہ یادگار قایم ہونا مشکل ہے اور اگر مدد ملے گی وجہ سے یادگار قایم نہ ہوئی تو پھر ایسا موقع ہاتھ نہ آئے گا۔ اور ہمیشہ کے لئے شرم اور ذلت نصیب ہوگی۔ اگر آپ مناسب سمجھیں تو ہر سائنس پسند فرمائیں تو میں خود حاضر ہونے کے لئے آمادہ ہوں۔

چونکہ وقت بہت کم ہے براہ عنایت اس عریضہ کا جواب جلد عنایت فرمائیے؛
محسن الملک

(۵۷)

بنام حاجی محمد موسیٰ صاحب میں تادیلی

(۵۷)

۱۲ جولائی - بمبئی، جناب محمد دم و مکرم بندہ حاجی صاحب!

آپ کا والا نامہ ۲۲ جون کا لکھا ہوا دفتر سے آج میرے پاس آیا۔ اس کا شکریہ

ادا کرتا ہوں۔

مجھ سے زیادہ کوئی اُن حالات کو نہیں سمجھتا جناب کلج کے متعلق پرسش آئے ہیں، اور ٹرسٹیوں کو اب اپنی پوری ذمہ داری کا خیال ہوا ہے، یہ تو کلج کے لئے اور کلج کے ہی خواہوں کے لئے مبارکباد دینے کی بات ہے کہ اب ٹرسٹی اپنے فرائض سمجھیں، اور ہر چھوٹی بڑی بات کو خوب غور سے دیکھیں اور نگرانی کریں اور صلاح و مشورہ دیں اور سکرٹیری اگر ایماندار اور سچا خیر خواہ کلج کا ہے تو اس کو خوش ہونا چاہئے کہ ٹرسٹیز کلج کی ہر بات کو دیکھیں اور جانچیں اور دیکھیں کہ سکرٹیری اپنا کام ٹھیک کرتا ہے یا نہیں، میرے نزدیک نہ اصولاً نہ قانوناً سکرٹیری کو خود مختار ہونا چاہئے اس کی حیثیت سکرٹیری کی ہونی چاہئے کہ ٹرسٹیوں کے بغیر مشورے اور پابندی قانون کے کوئی کام نہ کرے جہاں تک میل ذاتی تعلق ہے اور جتنے دن میں اس کام پر رہوں گا میں اپنی ذمہ داری سے بچا اور عام پبلک کی تشفی کے لئے آئندہ اسی اصول پر کام کروں گا اور نہایت احتیاط رکھوں گا۔

مگر حاجی صاحب حقیقت میں اب کام کے لائق نہیں رہا۔ بہت ضعیف ہو گیا ہوں اگر کچھ دنوں خدمت کر سکتا ہوں تو ایسی حالت میں کہ خود مختاری سے کوئی کام نہ کروں، اور ضابطہ، قاعدہ اور ٹرسٹیوں سے مشورہ کہ ہمیشہ پیش نظر رکھوں اور خدا نے چاہا تو جتنے دن میں یہ کام کر سکتا ہوں ایسا ہی کروں گا۔ اور اب یہ وقت نہیں ہے کہ کچھ معاملات اور پچھلی کارروائیوں کا ذکر کروں کہ کیا اسباب پیش آئے اور کیا حالات تھے جس سے وہ نتیجہ پیدا ہوتے جو پہلے دیکھے، میری توجہ ان بے حیا اور زندگی سخت تھی جو بچ گیا۔ ورنہ مجھے حاجی صاحب

وہ روحانی صدمہ ہوا کہ بلا مبالغہ اپنی عمر میں کبھی نہ ہوا تھا۔ میری ساری محنت
بر باد گئی۔ میری ساری عزت جاتی رہی۔ میری نسبت باضابطہ اور علانیہ
وہ الزام لگائے گئے کہ ایک باعزت آدمی کے شرمانے کے لئے کافی تھے۔
کاش میں مرجاتا اور کالج کو منہ نہ دکھاتا تو بہت اچھا ہوتا۔ مگر ابھی قسمت
میں آخری عمر میں کچھ اور سننا اور دیکھنا منظور ہے۔ کہ پھر آتا ہوں اور چند نوجو
کام کرنا اور بیچ اور صدمہ اٹھانا پڑے گا۔ آخر میں ان مہربانی بھرے الفاظ
کا دل سے شکریہ ادا کرتا ہوں جو آپ نے میری نسبت ظاہر فرماتے ہیں
ورنہ من آنم کہ من دائم۔ فقط
مہدی علی

(۵۸)

منجانب نواب محسن الملک بہادر بنام طلباء مدرسۃ العلوم
(۱) تمہارا خط آیا، تم مجھ سے ملنے کی خواہش کرتے ہو۔ غالباً جو جگہ اس
وقت پیش ہے اس کے متعلق کچھ کہنا ہوگا، مگر میں تم لوگوں کی کل کارروائی
پر نہایت متاسف اور بہت غمگین ہوں، شریف و سعید لڑکوں سے جیسا کہ میں اپنے نزدیک
تم کو سمجھتا تھا ان نا لائق حرکتوں کے عمل میں لانے کی تمہید نہ تھی جیسی کہ کل
شب کو تم لوگوں سے جلوہ دیں آئیں، تمہاری کل کی حرکت نے میری تمام امیدیں
کو خاک میں ملا دیا اور میری ساری محنت کو برباد کر دیا اور جو تقویت اور بہت مجھے
تمہارے عمدہ کیرکٹر، عمدہ تعلیم و تربیت اور تمہاری خوبیوں کی شہرت اور ناموری سے
ہوئی تھی اور جو مجھے اس پیرائہ سالی میں کام کرنے، گھر گھر مارے مارے پھرنے
اور گدگری کی کشکول ماتھے میں لئے پھرنے سے ہوتی تھی وہ سب میرے دل
سے جاتی رہی، میں سمجھ گیا کہ مسلمانوں میں صلاحیت کا مادہ باقی نہیں رہا ہے اور

۱۹۵۷ء میں طلباء کالج نے پرنسپل اور یورپین اسٹاف کے سخت ہتھوڑے کے سبب
سخت اسڑاٹک کی تھی اس موقع پر یہ خطوط لکھے تھے۔

ان کی عمدہ حالت پیدا کرنے کا خیال بواہی ہے جس طرح تم کل پھیل پر و فیروں اور آستانوں سے پیش آئے میں نے اب تک کسی کالج اور کسی مدرسہ کے شرپر سے شرپر لڑکوں کی نسبت ایسا کرتے ہوئے نہیں سنا۔ اگر میں بھی اس وقت آتا تو غالباً مجھے اسی طرح پیش آتے اور مجھ پر تحقیر کے نعرے بلند کرتے۔ بلکہ اینٹ پتھر بھی پھینکتے۔ میں غلطی سے اب تک اپنے آپ کو تمہارا بزرگ اور تم سب کو اپنا عزیز و فرزند سمجھتا تھا اور مجھے اس پر ناز تھا کہ وہ محبت جو میرے دل میں تمہاری ہے اس کا اثر تمہارے دلوں پر بھی ہے۔ مگر افسوس میرا خیال غلط نکلا۔ میں تمہارے نزدیک انگریزوں کا خوشامدی اور کالج اسٹاف کا ایک مطیع فرمانبردار ہوں اور تم میں سے بعض علانیہ کہتے ہیں کہ تم کو مجھ پر بھی بھروسہ نہیں ہے، ایسی حالت میں تم کیوں میرے پاس آنے کا یا بلانے کا ارادہ رکھتے ہو۔ اور مجھ سے کیا چاہتے ہو کیا بعد اس کے کہ تم اپنے استادوں سے نہایت گستاخانہ پیش آئے مجھ سے امید رکھتے ہو کہ میں تمہاری تائید کروں گا اور ایسی ذلیل حرکتوں پر تمہارا پشت پناہ بنوں گا۔ اور اب تم کیوں آتے ہو آنے کا وقت گزر گیا جب تک یہ ناگوار واقعات پیش نہ آئے تھے تو تین روز ہوئے جب میں لکھنؤ سے واپس آ گیا تھا وہ وقت البتہ آنے اور اپنے حالات اور شکایات سنائے کا تھا اس وقت تم نے خود اختیاری اور خود سری کی اور جو نہ کرنا تھا وہ کیا اب ناحق تکلیف کرنے کا ارادہ کرتے ہو میں جیسا کہ اب تک تم کو اپنا عزیز اور اپنے آپ کو تمہارا بزرگ اور سچے باپکے سمجھتا تھا۔ اور میرا دل تمہاری محبت سے بھرا ہوا تھا۔ وہ تمہاری حیرت انگیز اور سنجیدہ حرکتوں سے جاتا رہا اب میں کالج میں سکھائی ہوئی اور تم طالب علم ہو اور دوسرا کوئی شیت اب میرے اور تمہارے درمیان باقی نہیں رہا۔ تم اب کالج کو اپنا سمجھتے ہو اور کالج تمہاری ملکیت ہے اور تم نے مورچہ بندی کر رکھی ہے اور یہی پیدا کر رہے ہو باہم چلے کرتے ہو۔ رزولوشن پاس کرتے ہو اور جو کچھ جی میں آتا ہے کرتے ہو ایسی حرکتوں پر غالباً تم خوش ہو رہے ہو ایسی حالت میں جبکہ کوئی تمہارا ملجا ہے نہ ماویٰ نہ کسی کو اپنا مربی اور سرپرست سمجھتے ہو کیوں مجھ سے ملنے کا خیال پیدا ہوا ابھی تمہارے دماغ میں نوجوانی کے غلط خیالات

جوشِ زن میں اور نہ ہر ملی ہوا جو آج کل چل رہی ہے اس کا اثر تم پر بھی پہنچ گیا ہے ،
 ابھی تم وہی کر لے ہو جو کرتے رہے ہو ، چند روز کے بعد جب یہ طفلانہ جوش جاتا رہے گا
 تب تم سمجھو گے کہ ہم نے کیا کیا اور اپنے ساتھ خود کیا بھلائی کی ، تم ابھی انتظار کرو۔
 میں بھی انتظار کر رہا ہوں ، تم کو معلوم ہے کہ میرا دروازہ ہمیشہ تمہارے لئے کھلا
 رہتا تھا ، اور تم کو دیکھ کر درحقیقت ویسی ہی مجھے خوشی ہوتی تھی جیسی کہ اپنے عزیز
 بچوں کو دیکھ کر کسی بوڑھے باپ کو ہوتی ہے ۔ مگر تم نے اس کی بہت اچھی فہم کی
 اور اس بڑے پائے میں میری محنت اور محبت کا اچھا صلہ دیا ۔ میں تم سے صاف صفا
 کہتا ہوں کہ تم نے میرا دل توڑ دیا اور میری سب تمنائیں اور آرزوئیں خاک میں ملا دیں
 تم جو چاہو کرو اور جو کچھ اب تک نہ کیا ہو اور جو جوشِ دل میں ہو وہ سب پورا کر لو میرے
 پاس آنے اور میری باتیں سننے کی اب تم کو خوشی نہ ہوگی ۔ اس لئے آنے کا خیال
 دکر و ۔ اور اپنے دل کے حوصلے جو باقی ہیں وہ دل کھول کر نکال لو ۔ محسن الملک

(۵۹)

بنام طلبائے مدرستہ العلوم

(۲) میرے پیارے عزیز طالب علمانِ مدرستہ العلوم ! اگرچہ جو کچھ ہونا تھا وہ
 ہو چکا اور جو کچھ مجھے اور رشتیوں کو باضابطہ کرنا تھا وہ کر دیا اب کوئی موقع نصیحت
 اور ہدایت کا باقی نہیں رہا جتنے بڑے سنی باہر سے آئے تھے وہ جہاں تک ان سے
 ممکن تھا اپنا فہم ادا کر گئے اور جو کچھ ان کو سمجھانا تھا وہ سمجھا کر بالوں اور شکستہ
 خاطر واپس چلے گئے اور آخری فیصلہ جس میں ذرا بھی ترمیم نہیں ہو سکتی لکھ کر تمہاری
 اطلاع کے لئے بھیج دیا گیا اب تم کو سمجھانا اور سکھانا نہ سنا سکتے نہ مفید نہ اس کی
 ضرورت ، مگر میرا کجخت دل نہیں مانتا ۔ اور جو مصیبت تمہارے اوپر آنے والی ہے
 اور جسے دُور روز کے بعد تم سمجھو گے اس کے خیال سے میری طبیعت نہیں مانجی کہ
 آخری الوداع کرتے ہوئے تم کو تمہاری غلطیوں پر تنبیہ نہ کروں اور جس آگ میں
 تم گر رہے ہو اس میں گرنے سے نہ روکوں ، اس لئے یہ چند سطریں لکھتا ہوں اگرچہ

اندیشے کے کہ تم اس جنون کی حالت میں جو اس وقت تمہاری ہو رہی ہے نہ سنو گے اور نہ مانو گے بلکہ کچھ اور غلط خیالات پیدا کر دو گے، بہر حال کچھ ہو میں آخری رخصت کرتے وقت تم کو تلقین سناتا ہوں جو مردے کو قبر میں رکھتے ہوئے اکثر مسلمان سنایا کرتے ہیں گو مردہ سنے یا نہ سنے۔

میرے عزیزو تم پاگل ہو گئے ہو تمہارے سر پر بد نصیبی اور ادا بار کا بھوت سوار ہے، تمہاری عقل جاتی رہی ہے۔ تم جاہلوں سے بڑ بکر صندی ہو رہے ہو مگر میری بات سنو اور دل سے سنو کہ بہت جلد وہ چاروں میں تم کو اپنی غلطی معلوم ہو جاوے گی، تم نادان نیچے نہیں ہو۔ تم جاہل نہیں ہو۔ تم شریر اور مفسد نہیں ہو تم کو صرف اپنی حالت کی نسبت چند شکایتیں ہیں۔ مگر لوگ سمجھتے ہیں کہ تم کانگریس میں شریک ہو گئے ہو۔ تمہارے دلوں میں انگریزوں کی نسبت اچھے خیالات نہیں ہیں۔ تم گورنمنٹ کی نسبت اچھے خیالات نہیں رکھتے ہو یہاں تک کہ تمہاری طرف سے انگریزوں کی جان پر حملہ کرنے کا خوف پیدا ہو گیا ہے۔ حالانکہ میں جانتا ہوں کہ انگریزوں اور گورنمنٹ کی نسبت تمہارے خیالات ویسے ہی پاک اور عمدہ اور شریفانہ ہیں جن کا اب تک تمہاری نسبت عموماً خیال کیا جاتا تھا۔ تم کو شرم اور برج کرنا چاہی کہ بعض تمہاری غلطیوں یا غلط فہمیوں اور غلط کاریوں سے تمہاری نسبت ایسے غلطال پیدا ہو جائیں۔ تم کو ڈوب مرنا اور زہر کھا کر مرجانا چاہئے کہ تمہاری نسبت لوگوں کو ایسے شبہات پیدا ہوں اور تمہاری نسبت ایسے غلط خیالات پیدا ہونے سے ساری قوم مشتبه ہو اور یہ پیر مرد جو کم کی پنجاہ سالہ کوشش بہادری سے۔ انیس صد افسوس ایسی کیا آفت تم پر آئی اور ایسا کیا ظلم تم پر کسی نے کیا کہ تم ایسے دیوانے ہو گئے ہو اور ایسی تہمتیں اپنے ذمے پیدا کر رہے ہو۔ تم پر ضیعت روح کسی موزی شیطان کی چھا گئی ہے، تمہاری آنکھیں سیاہ، تمہارے کان بہرے ہو گئے ہیں کہ تم ایک بات بھی نہیں سنتے چار روز ہو گئے کہ میں تم کو سمجھا رہا ہوں باہر سے ٹرٹی جو تمہارے باپ کے برابر تمہارے چاہنے والے ہیں اپنا کاروبار چھوڑ کر یہاں آئے

دردن اور زات تم کو سمجھاتے رہے، تم نے نہ مانا، نہ مانا اور وہ آخر ایسے ہو کر چلے گئے، یہ تمہارا عقلمندی نہ تھی بلکہ نہایت حماقت اور نالایقی، ان باتوں کو سن کر کوئی تمہیں سنجیدہ کہے گا بلکہ نہایت نالاین اور بد نصیب کہے گا، خود تمہارے والدین تم پر ملامت کریں گے اور تمہاری اس رذیل پر تمہاری صورت دیکھنا پسند نہ کریں گے۔ کیا سوائے دلی محبت اور پدرائے شفقت کوئی اور وجہ ہے جو میں نے تمہارے سمجھانے کی اس قدر کوشش کی اور باوجود آخری اور مطلق فیصلہ ہو جانے کے پھر اس وقت کہ ساری دنیا آرام سے سو رہی ہے اور میں ستر برس کا بوڑھا بیمار بارہ بجے رات کے تم کو یہ آخری تلقین سنا رہا ہوں۔ اور کمبخت دل سے تمہاری محبت نہیں جاتی۔ اور وہی تکلیف دے رہی ہے۔ میرے نالایق منہ زرد و اسنو اور دل کے کان کھول کر سنو کہ میں تمہارا سچا دوست اور تمہارا دل سے ہی خواہ اور باپ کے برابر تمہارا چاہنے والا ہوں میں دیکھتا ہوں کہ تمہاری مصیبت تمہارے سر پر آ رہی ہے۔ اور تم نے اپنی حماقت سے اپنی معقول اور واجب شکایتوں کے سننے کا موقع کھو دیا ہے، اب بھی تم ہوش سنبھالو اور ہوش میں آؤ صدمہ چھوڑو اور جو فیصلہ مہارے اُسے یا تو قبول کرو اور کل ہی اس کی تعمیل کرو ورنہ جہاں تمہارا سینک سماءے جاؤ۔ آگ میں گرؤ۔ اپنے ماں باپ کو عمر بھر زلاؤ۔ خوب سمجھ لو۔ کہ کوئی تمہارا دوست نہ ہو گا کوئی تمہاری غمخواری نہ کرے گا ساری محنت برباد ہو جاوے گی۔ امتحان میں تم نہ جاسکو گے۔ تعلیم کا دروازہ بند ہو جاوے گا اپنے بزرگوں کی نظروں میں تم ذلیل اور نالایق ٹھہرو گے۔ اور تمام عمر اپنی بیوقوفی پر رو گے، اگر تم حکم کی تعمیل فوراً کی تو میں تم کو یقین دلاتا ہوں کہ تمہارے نیک دل پرنسپل تمہاری حرکتوں کو بھول جاویں گے، تمہارے ساتھ نہ صرف جہربانی بلکہ محبت سے پیش آویں گے، تمہاری شکایتیں جو واجب ہونگی سنیں گے، اور اس کے دور کرنے کی کوشش کریں گے بشرطیکہ تم نے اپنا قصور معاف کرایا۔ اور ان لوگوں کو اپنا بزرگ سمجھا، مجھ پر بھروسہ کرو میں ہمیشہ سے تمہارا مددگار رہا ہوں اور آئندہ زیادہ محاذ رکھوں گا۔ تم آئندہ کا خوف نہ کرو۔ غلط خیالات سے اپنے دماغ کو پریشان نہ کرو اس وقت حکم

اور اپنے ہاتھوں سے مجھے دفن بھی کریں۔ میری اولاد نہیں ہے۔ میرے کوئی بچہ نہیں ہے مگر جتنے لڑکے مسلمانوں کے یہاں ہیں وہ میرے بچے ہیں گو وہ مجھے اپنا سمجھیں مگر میں ان کو اپنا جگر گوشہ اور پارہ دل سمجھتا ہوں۔ اور یہ بھی امید رکھتا ہوں کہ مجھے اپنے ہاتھوں سے اسی زمین میں دفن کریں اور مٹی کے ڈھیلے میری قبر پر پڑ پیا رہے ہاتھ سے رکھیں۔ میرے عزیز و تم بھی دیوانہ نہیں ہو میں تم سے بڑھ کر محنون اور پاگل ہو رہا ہوں، مجھے معلوم نہیں کہ میں کیا لکھتا ہوں اور کیا کہتا ہوں بہر حال اس تمہاری سعادت مندانہ تحریر نے مجھ پر بہت اثر کیا دل سے تم کو دعا دیتا ہوں اور خدا کا شکر کرتا ہوں کہ تمہاری سعادت مندی اور شرافت دنیکی آخر غالب آگئی۔ اور تم سمجھ گئے اب تین بجے کا وقت مقرر کرتا ہوں تم سب لوگ اسٹریچی ہال میں حاضر ہوا اور اپنے عمدہ اور شریفانہ طریقہ سے برتاؤ کرو۔ اور ایسے عمدہ لفظوں میں کہ تمہارا پرائیڈ الفاظ دل پر اثر کریں اور ساری غلط فہمیاں دور ہو جائیں۔

مجھے پہلے سے بڑھ کر اپنا مددگار سمجھو اور آئندہ کے لئے ذرا غٹ و اندیشہ نہ کرو، میں تمہارا حامی اور تمہارا سرپرست ہوں، اور خدا گواہ ہے کہ میں تمہاری عزت تمہاری بہبودی تمہاری فلاح ویسی ہی چاہتا ہوں جیسے کوئی اپنے بچوں اپنے بیٹوں کی چاہتا ہے، مجھے اس چار روز میں بہت بچہ پہنچا۔ تم نے میری بیماری کی خوب دوا کی، تم نے میری محنتوں اور محبت کی خوب قدر کی مگر میں سب بھول گیا، تمہاری اس آخر شریفانہ کارروائی نے میری سب تکلیفات دور کر دیں، شاد باشید، زندہ باشید فقط

محسن الملک

حصہ دوم

خطوط نواب قارالدولہ وقارالملک مولوی شقائق حسین خان بہادر انتصار

بنام
جوادالدولہ عارف جنگ آئیں بل ڈاکٹر سر سید احمد خان بہادر کے ہی، ایس
آئی، ایل، ایل، ڈی، ایف، آر، ایس

جناب قبلہ و کعبہ ام سلامت! (۱)

آج کی ڈاک سے جو اخبار علی گڑھ سے پہنچا ہے اس میں بیان کیا گیا ہے کہ راجہ
امیر حسن خان بہادر کے سالانہ چندہ کے معاوضہ میں جو چندہ خیر آباد میں ہوا وہ میری کوشش
سے ہوا ہے۔ مگر اس میں ایک غلطی ہو اور میں درخواست کرتا ہوں کہ مہربانی سے میرے
اس عریضہ کو چھاپ کر اس غلطی کی اصلاح فرمادی جاوے۔

اس چندہ کے لئے درحقیقت مولوی سید حسین صاحب بلگرامی نواب عوادالدولہ
بہادر نے تحریک کی اور تمام ان صاحبوں نے جو چندہ میں شریک ہوئے ان کے ساتھ
سجوشی تمام اتفاق کیا۔ پس جو تعریف کہ اس چندہ کے لحاظ سے ہو سکتی ہے اس کے
مستحق جناب ممدوح ہیں۔

اس موقع پر یہ بھی ایک حسن اتفاق ہے کہ گوراجہ صاحب کی طرف سے
ان کا چندہ کسی مذہبی خیال سے بند کیا گیا ہو۔ مگر اس کا معاوضہ بھی ایک شیعہ مذہب
ہی کی کوشش سے عمل میں آیا۔ اور نہ صرف یہ کہ اس چندہ کی تحریک صرف ایک شیعہ
کے بزرگ نواب عوادالدولہ بہادر کی طرف سے ہوئی، بلکہ اس کے سات شریکوں میں
تھے پانچ شیعہ ہیں اور صرف دو سنت و جماعت ہیں مولوی سید مہدی علی خان صاحب

نواب محسن الملک بہادر اور آپ کا خادم اور ان دونوں کی کیفیت بھی یہ ہے کہ

(۱) نواب عطاء الدولہ بہادر
(۲) مولوی سید علی صاحب بکراوی
(۳) مولوی سیدی حسن صاحب نواب فتح نواز جنگی
(۴) مولوی سید اقبال علی صاحب بہادر
(۵) مولوی چراغ علی صاحب نواب غلام یار جنگی

نواب محسن الملک بہادر جن سے
ایک زمانہ واقف ہی مشہور ہے شیعہ خاندان
کے ایک رکن ہیں اور گو وہ خود اب سنی
ہیں مگر ان کا خون شیعہ ہے اور میرزا خاندان
بھی شیعہ اور سنی دونوں سے مرکب ہے

میرے نام سے بھی جب تک کسی کو خاص علم نہ ہو بادی النظر میں شیعہ بن پایا جاتا ہے
تو ان تمام خصوصیات سے معاومہ چندہ کو بھی شیعوں ہی کا چندہ کہنا چاہیے۔
والسلام خاکسار مشتاق حسین حیدر آباد دکن ۳۰ اگست ۱۹۵۷ء

(۲)

۵ ستمبر ۱۹۵۷ء جناب قبلہ و کعبہ ام تسلیم میں اپنی رائے قواعد و ضوابط مدرستہ العلوم
کی نسبت ملفوف کر رہا ہوں، قوی اندیشہ ہے کہ اس کے بعض مطالبات اور خصوصاً اس کا وہ حصہ
جس سے فقرہ ۲۵ و ۲۶ مراد میں ضرور آپ کے ملال خاطر کا باعث ہو گئے، لیکن جن مجبور لوگوں
سے میں ان کے لکھنے پر مجبور ہوا۔ ان کا بیان بھی میں نے ان کے ساتھ ہی کر دیا
اور اگر کوئی معذرت آپ کے اس ملال کو کم کر سکتی ہو تو جس قسم کی معذرت ہو میں اس کے
پیش کرنے کو اپنا فخر سمجھوں گا۔

آج چھٹا دن ہے جو میں اس رائے کا مسودہ لکھ چکا ہوں۔ اس تمام غرمیوں
میں نے براہ سوچا کہ آیا اس مضمون کو میں رہنے دوں یا خارج کر دوں لیکن فقط اس
خیال نے کہ جو کچھ میں کر رہا ہوں وہ ایک قوی کام ہے لہذا جو کچھ میری رائے میں آیا
میں نے اس کا کرنا اپنے اوپر فرض سمجھا۔

اور اب میں اپنے آپ کو نہایت ہی خوش قسمت سمجھوں گا اگر یہ معلوم ہو کہ میری
اس نالایق حرکت نے آپ کی مربیانہ شفقت کو میرے اوپر سے کم نہیں کیا۔ مولوی سید علی

تو کہتے ہیں کہ اس کے بعد عمدہ تعلقات کا قائم رہنا ممکن نہیں ہے لیکن خدا کے نزدیک کوئی بات بھی ناممکن نہیں ہے اور اسی پر بھروسہ ہے۔ والتسلیم۔ مشتاق حسین بکرم

اور اپنی طرف سے تو مجھ کو اپنے مرتے دم تک بھی یہ اندیشہ نہیں ہے کہ میری اس جلی عقد تہندی میں جس کی بنیاد آپ کے بے انتہا احسانات اور آپ کی بے انتہا خدمات کے اعتراف پر قائم ہے کہ جو آپ سے ملک اور قوم کی نسبت ہوئے ہیں، اور جب کہ میرے اپنے دل کا یہ حال ہو تو کسی طرح یہ ممکن نہ ہو گا کہ آپ کے صاف دل پر اس کا اثر پڑے اور آپ کی ناراضی زیادہ عرصہ تک قائم رہے والتسلیم۔ خاکسار مشتاق حسین (۳۴)

حیدر آباد دکن ۶ جون ۱۹۵۷ء جناب تہذیب و کتب ام، تسلیم! میں دو امور متعلقہ مدرسہ کی نسبت جواب دینے سے اب تک قاصر رہا ہوں اور اس کی معافی چاہتا ہوں۔ میری طرف سے محمود منزل کی تعمیر میں دو سو روپیہ چندہ قبول فرمایا جاوے۔ اور جو عزت لاکھ لاس کے متعلق ایک کمیٹی کی ممبری کے واسطے منتخب کرنے سے بخشی گئی اس کا شکریہ قبول فرمایا جاوے اور ایک سو روپیہ اس میں میری طرف سے دینے سے بچ جانے سے مجھ کو ممنون فرمایا جاوے۔ یہ دونوں رقمیں متعاقب بتدیج ادا کر دوں گا جس قدر حلیہ ممکن ہو سکے گا۔ تحریر جواب میں تعویق ہوئی اس کی وجہ یہ تھی کہ ان دونوں کاموں کی طرز کار ردوائی میں مجھ کو اعتراض رہا۔ اول الذکر چندہ کی فہرست کھولتے وقت تو ہمارے معزز و محترم دوست حاجی محمد اسماعیل خاں صاحب سلمہم اللہ تعالیٰ نے اپنے خطوط کو ایک فتخامہ بنادیا۔ محمود منزل ایک ہر و لغز نام ہے جس میں چندہ دینے سے دلی خوشی ہوتی ہے۔ لیکن اس کو ٹریشینرل کی فتح کے ساتھ ملا دینا جیسا غیر ضروری تھا اس سے زیادہ خلاف مصلحت تھا۔ ٹریشینرل کی نسبت جو کچھ ہوا اس کو جاننے والے جانتے ہیں لکھا ہوا۔ میں نے تو اس نے اس کی نسبت کچھ نہیں لکھا کہ اس سے یہ بڑا مقصد جس سے میں بھی متفق ہوں حاصل ہو گیا۔ کہ آپ مجاز ہیں کہ اپنی زندگی تک مدرسہ کے متعلق جو چاہیں کریں۔ اور اس طرح پر اگر آپ کو اس سے

خوشی ہوئی تو چشم مارو شن دل ماشاد۔ باقی جب تک گورنمنٹ آپ کے بل کو اپنے قانون کے دیر سے پاس نہ کرے جیسا کہ آپ نے خود بھی اپنی اسپیش میں ارشاد فرمایا ہے اس وقت تک ہر چیز ممبروں ہی کی مرضی پر منحصر ہے۔ اور ان کی آزادی قائم ہے۔ کہ جس وقت وہ اس سے چاہیں کام لیں۔ پس سبالت موجودہ اگر ممبروں نے آپ کے بعد (جس نوبت کو خدا بھی بہت دور رکھے) سید محمود صاحب کو عہد پر قائم رکھا تو وہ ممبروں کی آزاد مرضی کے بنا پر ہوگا (اور وہ ہی فی الحقیقت عزت کی بات ہے) اند کہ اس ٹرسٹینر بل کے رہنے کی بنیاد پر جو ہر وقت متزلزل ہو سکتی ہے۔ خصوصاً اس وقت جبکہ یہ آنکھوں کی ظاہری مروت باقی نہ رہے۔ اور اصلی مروت اپنے واقعی اندازہ اور وقت پر کام کر لگی۔ مہذب ان خیالات کو متحرک میں لانا جن سے ضد کو ترقی ہو خلاف مصلحت بھی تھا۔ مگر خیر مجھ کو اس وقت محمود منزل کی مطلب ہے۔ ان معزز دوست کے فتحنامہ کو لاکلاس کی کارروائی میں میرے نزدیک یہ غلطی ہے جو اس سے دن سب لوگوں کو جنھوں نے ٹرسٹینر بل میں آپ کی رائے کے ساتھ اختلاف کیا تھا۔ خارج کر دیا گیا ہے میں دیکھتا ہوں کہ صرف میرا نام قائم رکھا گیا ہے۔ یا شاید اتفاقاً ہے اور بھی کسی ایسے ممبر کا نام قائم رکھا گیا ہو۔ جو بل سے خلاف تھا اس میں ایک پارٹی فیلنگ پائی جاتی ہے اور مدرسہ کے کاروبار میں یہ مناسب نہیں۔ بیشک آپ موقع پر بین اور آپ کو زیادہ علم ہے کہ ان صاحبوں کی شرکت مضرت نہ ہوگی۔ لیکن حقیقت یہ ہے کہ وہ شرکت مفید ہو یا مضرت ہوئی ضرور چاہیے۔ جن لوگوں نے ابتدا سے مدرسہ کے کام میں دلچسپی ظاہر کی اور جو موقع کے بالکل قریب ہیں بلکہ عین علیگڑھ میں موجود ہیں۔ ان کو شریک نہ کرنا ایک خلاف پارٹی کو دانستہ زور دنیا اور مخالفت پر شدت کے ساتھ قائم کرنا ہے اگر کوئی مضرت پہنچا دیگا تو کیا ہو بچاؤ کے کا سبھی بات کو مباحثہ کا حق نہیں ہوتا۔ مضرت صرف اس قدر ہوگی اگر ہوگی کہ تکلیف بڑھے گی۔ سچائی کو یعنی لاکلاس کی ضرورت کو کوئی ہیٹ نہیں سکتا۔ غلبہ رائے کے خلاف میں اگر کچھ اندیشہ ہو تو وہ مجھ کو معلوم نہیں اور اس کے لحاظ سے کچھ اور تدبیریں شاید نہ ہو سکتی ہیں۔ لیکن جو صورت انتظام کی قائم کی گئی اس میں پارٹی فیلنگ صاف صاف ہو اور مدرسہ کے مقاصد کے لئے

وہ مضر و مجہکوں میں بہت تامل تھا، لیکن آخر کار معلوم ہوتا ہے کہ اگر اس خیال سے میں
 علمہ دہوں تو یہ بھی پارٹی فیلنگ ہے لہذا اس عزت کا شکریہ ادا کرتا ہوں جو مجہکوں
 دیکھتی اور اس کو قبول کرتا ہوں اور امید کرتا ہوں کہ جو کچھ میں نے عرض کر دیا اس پر توجہ
 فرمائی جاوے گی۔ والسلام ۶

خاکسار شائق حسین

(۳)

۹۸۹۳

امروہہ ۲۳ اپریل

جناب قبلہ و کعبہ ام سلامت۔ تسلیم، نواز شہانہ نے افتخار بخشا،
 انہوں نے کہ سید محمود صاحب کو علیگڑھ تشریف لے آنے کی اطلاع ایسے وقت میں ہوئی
 ہے کہ مجبوراً مجھ کو اور کبھی کچھ عرصہ ان کی ملاقات میں انتظار کرنا پڑے گا اسی مہینہ
 میں میری منجھلی لڑکی کی شادی ہونے والی ہے۔ انشاء اللہ تعالیٰ۔

مطبوعہ خطوط آج پہنچ گئے اور اخبار میں وہ مضمون بھی میں نے بہت ہی چسپی
 سے دیکھا جس کی طرف جناب نے اشارہ فرمایا تھا بہت درست و صرف دو باتیں اس میں
 قابل عرض ہیں ایک تو یہ کہ مشن اسکول کے تذکرہ سے میں نے اتفاق نہیں کیا۔

کس بنیاد پر یہ سائے بوم گرہما از جہاں شود معدوم
 مشن اسکولوں کی تعلیم کا اثر معلوم نہیں کہ اور غیر عیسائی قوموں پر کیا پڑتا ہے
 مسلمانوں کی نسبت تو میں کہہ سکتا ہوں کہ علاوہ مذہبی رکاوٹوں اور مذہبی خطرات
 کے مشن اسکولوں اور کالجوں کی تعلیم مسلمانوں میں غیرت تو باقی نہیں رہتی*

۱۵ سرسید کا جواب اس قدر بات بالکل سچ و گرمیری داتے ہیں مشنری اسکولوں اور کالجوں سے
 تبدیل مذہب نہیں ہونے کا۔

میرے نزدیک جس طرح آپ چاہتے ہیں نظام ہونا غیر ممکن و تعجب ہو کہ آپ اس کو آسان سمجھتے ہیں۔
 اس کا انتظام صرف اس طرح ہو سکتا ہو کہ طلب علموں کو کسی قدر اسکا رشتہ دی جاوے اور نیشنل اسکول (دارالعلوم)
 دیکر مکان میں صرف مذہبی تعلیم کے لئے جاری کیا جاوے۔ چند روز بعد آپ بھی اتفاق کریں گے کہ وہ آپ چاہتے
 ہیں اس کا ہونا ممکن نہیں ہوگا آپ نہ مایوس ہوئے نہ ہی تعلیم سے کوئی فائدہ نہیں ہو نہ ہی تعلیم سے اگر کچھ فائدہ ہو سکتا ہو

دوسرے گورنمنٹ کے کالج واسکول اگر باکل نہیں تو بطور دفعہ الوقفی کے تو ضرور ہمارے لئے الیہ کافی ہوں گے اور مسلمانوں کو ان مقامات پر جہاں وہ اسکول و کالج ہوں اسی اعلیٰ درجہ کی تعلیم کے لئے اسی پیمانہ تک دوسرے کسی انتظام کی اور اس وقت کے منتشر کرنے کی ضرورت نہ ہوگی، بشرطیکہ ان میں ہماری مذہبی تعلیم کا ضروری بندوبست ہو جائے یعنی دی اسکیم جو میں نے پیش کی ہے اور وہ تجویز انشاء اللہ چل جاوے گی۔ اور اس کے بعد آپ کا یہ مقصد بخوبی حاصل ہوگا۔ اور جو حقوڑا سا چنچ اس اسکیم کے چلانے کے لئے مختلف مقامات پر درکار ہوگا وہ کوئی ایسا بڑا چنچ نہیں جس سے اس کالج کے سرمایہ میں کوئی روک پیدا ہوگی، بلکہ ان اسکولوں و کالجوں میں انگریزی تعلیم کے ساتھ مذہبی تعلیم حاصل ہو جانے سے مسلمان طلباء میں ایک قسم کا میلان و درمتہ العلوم کی نسبت پیدا ہو جاوے گا۔ وائسلیم خاکسار شتاق حسین

(۵)

منصوری ۱۶ جولائی ۱۹۶۷ء
بھائی محترم جناب آریبل سرسید احمد خاں بہادر آریبر کی ریزی
کیٹی ٹرسٹیان مدرالعلوم

جناب قبلہ رکبہ ام سلامت۔ تسلیم کر اے نامہ ششم شہر حال کا شکریہ قبول فرمائیے اور جو کچھ جناب اس میں تحریر فرمایا ہے اس سے مجھ کو کچھ بھی تعجب نہیں ہوا کیونکہ اب یہ ایک امر مسلمہ ہے کہ آپ نے جس قدر اکرادنی رائے کی خوبیوں پر زور دیا ہے

بیت اللہ حاشیہ صفحہ ۱۸
قوامی سطح سے ہر مسئلہ پر جواب دہ ہیں نے الہ آباد کی اسپیش میں کیا ہو گا اور
ہے کہ آپ ہندی شخص ہیں اور اپنی رائے سے کسی طرح نہیں ہٹتے۔

ہم نے چند مکتوبات میں حسب مراد اسپیش الہ آباد اجاب تو تعلیم کرنی شروع کر دی ہیں کسی شخص سے ایک روپیہ سے زیادہ نہیں لیا جاتا اور وہ میں چندہ تحصیل کرنا آپ کے ذمہ قرار دیا ہے اگرچہ محنت کا اور کسی قدر بے عیا ہو جانے کا کام ہے پس آپ امانت دین تو آپ کی خدمت میں بھی کتاب مرسل ہوا رہا باشندگان امرہ سے چندہ قلیل تحصیل سرمایہ والسلام
خاکسار سید احمد علی گڑھ ۲۶ اپریل ۱۹۶۷ء

وہ صرف آپ اپنے واسطے کام میں لانا چاہتے ہیں اور دوسرے کی آزادی برائے کو جو آپ کسی بات میں اختلاف کرتا ہو وہ آپ تہ دل سے سننا نہیں چاہتے۔ ابھی چند ہی روز ہوئے جبکہ آپ نے اس الزام کا جواب دیتے وقت کہ ٹرسٹی ورتہ السلوم کے کام میں توجہ نہیں کرتے۔ خود ہی یہ تحریر فرمایا تھا کہ ٹرسٹیوں کو کالج کے کاروبار کے لئے کچھ علیحدہ آنا ہی ضرور نہیں ہے۔ وہ جو اپنی اپنی جگہ سے اپنی رائیں کالج کے امور میں پیش کرتے ہیں۔ یہی ان کی توجہ کا ثبوت ہے۔ کالج کے مجموعہ قواعد و قوانین میں بھی کوئی ایسی دفعہ میری نظر سے نہیں گذری کہ جب تک کوئی ٹرسٹی اپنی تمام ضروریات کو چھوڑ کر رات دن بورڈنگ ہوس کے حساب میں مصروف نہ ہو اس وقت تک اس کو بورڈنگ ہوس کے معاملات میں رائے دینے کا حق نہیں ہے۔ اور اگر جبکہ یہ یقین تھا کہ اب اور کچھ زیادہ عزم کرنا کالج کے لئے مفید ہوگا تو مجھ کو وہ طریقہ معلوم ہے جس سے میری اس گزارش پر توجہ اور اس پر مباحثہ کرنے کے لئے آپ مجبور ہونے، لیکن مجھ کو معلوم ہے کہ اس سے کچھ فائدہ نہ ہوگا۔ کیونکہ میں اب اس قصہ کو طول دینا نہیں چاہتا۔ اور اسی لئے میں نے اپنا مسلک یہ اختیار کر لیا ہے کہ بڑا بھلا جو کچھ میری سمجھ میں آتا ہے میں اس کو اپنا فرض سمجھ کر ایک دفعہ آپ کے سامنے بہت ادب کے ساتھ پیش کر دیتا ہوں پھر اس کے بعد آپ جانیں اور آپ کا دین و ایمان۔ پہلا عریضہ جو میں نے گزرا تھا وہ بلاشبہ بالکل ایک خانگی عریضہ تھا مگر جب میں نے دیکھا کہ اس ... میں بھی آپ اپنی معمولی ضد سے کام لینا چاہتے ہیں تو میں نے ان لوگوں کے اعتراضات کے لحاظ سے جو لکھتے ہیں کہ ٹرسٹی کچھ توجہ نہیں کرتے دوسرے عریضہ میں اسی مضمون کو مدلل طور سے اور بحیثیت ایک ٹرسٹی کے پیش کر دیا اور اس تکلیف دہی کے ساتھ ہی مجھ کو اس بات کا یقین تھا کہ اب جو آپ کے قلم سے نکل گئی ہے تو خدا ہی ہے جو اس کی جگہ ہاں نہ لکھے۔ لیکن جو دلیل جناب عالی نے جو اب میں ارشاد فرمائی کہ جب تک کوئی شخص اپنی تمام ضروریات کو چھوڑ کر رات دن بورڈنگ کے حساب میں مصروف نہ ہو اس شخص کو بورڈنگ ہوس کے معاملات کی نسبت اس قسم کی رائے دینے کا حق نہیں ہے۔ کبھی وہ دم دکان میں بھی نہیں

آسکتا تھا، کہ جواب میں یہ مضبوط دلیل ارشاد ہوگی، جو اگر ایک منٹ بھی کسی وقعت کی نگاہ سے دیکھی جاوے تو گویا تمام ٹرسٹی آج ہی سے کلچ کے معاملات میں بے دخل ہوتے ہیں اور اگرچہ میں نے اپنے نیاز و حاجات میں یہ ٹھیک ٹھیک لکھا ہے کہ سکرٹری کا دفتر بھی صرف انگریزی میں ہی ملکہ میرا مطلب صرف یہ ہے کہ آج اگر بورڈ ٹنگ ہوس کے حسابوں کی نسبت آپ کی یہ دلیل مان لی جاوے کہ کام میں زیادتی کی وجہ سے وہ صرف انگریزی میں لکھا گیا ہے تو ممکن ہے کہ کل کو سکرٹری کے دفتر کی نسبت بھی کسی وقت یہی ارشاد ہونے لگے۔ اور یہ تو میں پھر زور کے ساتھ عرض کر رہا ہوں کہ میرا یہ خطرہ نا واجب نہیں ہے۔ اگر آج بورڈ ٹنگ ہوس کی نسبت جو آپ کی کیا روایت نا جائز رکھی جاوے۔ تو کل کو جناب انریمل سید محمود صاحب اپنے زمانہ سکرٹری میں ہی دلیل سے سکرٹری کا دفتر سب انگریزی میں کر دیں گے۔ جس زبان پر ان کو کافی قابو حاصل ہے اور گورنمنٹ کے آڈیٹر کی جانچ کا اس میں بھی موقع رہے گا۔ اور ٹرسٹیوں میں تو بقول آپ کے کوئی توجہ کرنے والا ہی نہیں۔ پھر سکرٹری کا دفتر اردو میں رکھنا ایسا ہی غیر ضروری اور تکلیف دہ ہے جو آج بورڈ ٹنگ ہوس کے حساب کا اردو میں رکھنا۔

قبلہ و کبر میں دست بستہ اس گزارش کی بہت ادب کے ساتھ معافی چاہتا ہوں کہ میں راہ کہ میرود بہ ترکستان است آپ کے قوم پر بے انتہا احسانات کئے ہیں جس کا شکریہ قوم ادا نہیں کر سکتی۔ لیکن خود آپ کو زیان نہ ہوگا کہ آپ ان احسانات کی بنیاد پر نامتسام

(۶)

بنام نواب محسن الدولہ محسن الملک مولوی سید مہدی علی خاں بہادر شیر نواز جنگ
ہ۔ شوال، حیدرآباد جناب من تسلیم، عنایت نامہ جو میرے عزیزہ جبرٹری شدہ سابق
کے جواب میں ہوا اور جنابا مدراس سے روانہ شدہ خطوط میں سب آفری خط ہے ورو
ہوا مشکور فرمایا۔ آپ کا اہل خط جو دایں ہو گیا وہ کسی اور غرض سے نہیں بلکہ صرف اس غرض سے

تھا کہ چونکہ میں اس کے مندرجہ مراتب پر معترض تھا لہذا چاہتا تھا کہ میرے اعتراف کو خط کرتے وقت آپ اپنے خط کو بھی تکلیف فرما کر ملاحظہ فرمائیں اور میں امید کرتا تھا کہ جب دوبارہ آپ اپنی تحریر پر نظر ڈالیں گے تو اپنے اعتراف کو واپس لیں گے۔

بشاید بیسیوں دفعہ یہ اعتراف ہوا ہو گا کہ میں نے آپ کی تحریر پر کچھ لکھ کر واپس کر دیا ہے اور بیسیوں دفعہ آپ نے میرے نیاز و نامحبات کی پیشانی پر جواب لکھ کر اسی کو واپس بھیج دیا ہے لیکن نہ آپ ہی کو کبھی اس کا خیال ہوا اور نہ مجھ کو ہی۔ مگر میں منقربوں کے حالات کی تبدیلی کے لحاظ سے اب اس قسم کے خیالات کا بلاشبہ متنبہ تھا۔ مجھ کو چاہئے تھا کہ اس غنایت نامہ کی عبارتیں بحسنہ نقل کر دیتا یا اس کا ضمن لیتا میں مشکور ہوں کہ اپنی غلطی پر مطلع ہوا۔ اور معذرت کرتا ہوں اور اس کی مصافی چاہتا ہوں۔

آپ عہد کرتے ہیں کہ انشاء اللہ تعالیٰ آئندہ آپ ایسی تحریر مجھ کو خانگی طریقہ سے نہ تحریر فرمائیں گے، البتہ یہ آپ کی مرضی پر منحصر ہے اگر آپ تحریر فرمادینگے تو آپ کے عہدہ کی منزلت کے لحاظ سے وہ میرے سر اور آنکھوں پر سوگی نہ مثل ایک ایسی خانگی تحریر کے مقصد رہے گی جو ایک دوست اپنے دوست یا نیاز مند کو لکھتا ہے اور اگر ایسا نہ ہو گا تو میں بھی یہ سمجھوں گا کہ در دوسرے کتر ہے۔

مہربانی سے آپ نے رقم فرمایا ہے کہ ”صرف اپنی خیریت سے البتہ اطلاع دیا کر دے گا“ وہ بھی جب تک اس سے ممنوع نہ کیا جاؤں۔ اس کا شکریہ قبول فرماتے ہیں آپ کی خیر و عافیت کا ہمیشہ طالب تھا اور ہوں اور رہوں گا۔ اور جب کبھی آپ اس سے مطلع فرمائیں گے میں بدل ممنون ہوں گا۔ لیکن مولوی مہدی علی یہ مرہم اور اس قسم کے اور مرہم اس زخم کا علاج نہیں ہیں جو آپ نے میرے بیگناہ دل کو پہنچایا ہے۔ اگر صدر ہزار عمل و گہر سید ہی چہ سود؟ دل راشتہ نہ کہ گوہر شکتہ۔

صاف بات یہ ہے کہ اس بات کا قطعی فیصلہ ہو چکا ہے کہ میرے اور آپ کے درمیان اب کوئی دوستانہ رسم و راد باقی نہیں ہوئی آدھے اندھیرے اور آدھے آجیالے کو کبھی

پند نہیں کرتا، ناممکن ہے کہ میری نسبت یہ خیال ہی نہیں بلکہ یقین ظاہر کریں کہ میں نے یہ خواہش کی تھی یا اس نیت سے یا یہ بادر کر کے کوئی تدبیر کی تھی کہ آپ اپنی خدمت کے مستعفی ہو جاویں؟ اور یہ کہ آپ صاف میرے منہ پر مجبہ سے کہیں کہ آپ کے دل میں میری صداقت کا یقین نہیں رہا ہے اور پھر بھی میں آپ سے اپنی نیاز مندی کا اظہار کرتا رہوں یہ تو تین دن کے فاقہ میں بھی مجبہ سے تو نہ ہو سکے گا۔ اور جبکہ دوبار بار اسی کا تعجب ہے کہ باوجود ان تمام ترقیات کے پھر بھی میرے ساتھ یہ بدل و عنایت کیوں ہوئے آپ کی عنایت مرتبہ کی کریم النفسی ہوگی، لیکن میں ایسی خیراتی عنایت سے بعد بہت سے شکریوں کے آئندہ کے لئے معافی چاہتا ہوں اور میں تو اس کی بھی کوئی ضرورت نہیں سمجھتا تھا کہ یہ کارروائی ایک راز سربتہ رہے کیونکہ اب بھی جبکہ آپ باہر ہیں اس کے اخفا سے مجھ کو بعض اوقات تکلیف ہوتی ہے اور آپ کے تشریف لانے کے بعد تو وہ تکلیف اور بھی بڑھ جاوے گی مگر صرف یہ معلوم کر کے کہ آپ کی مرضی اس کے ظاہر ہونے دینے کی نہیں ہے میں نے بھی اس کو کسی پر ظاہر نہ ہونے دیا، مگر آخر کتاب کے میرے نزدیک تو اخفا سے کوئی فائدہ نہیں ہے آئندہ جیسی آپ کی مرضی ہوگی کیا جائے گا۔

باقی رہے سرکاری تعلقات ان میں میں آپ کو اپنا ایک واجب الادب افسر جانتا ہوں۔ اور میں تمہیں کس لائق لیکن یقین کرتا ہوں کہ اس خانگی ترک تعلق کا کوئی اثر آپ کی طرف سے بھی سرکاری امور میں نہ پڑے گا۔ زیادہ ایام جمعیت و کامیابی بکام باؤ
خاک ارشاق حسین
والسلام

(۷)

حیدرآباد۔ ۱۰ اگست ۱۹۴۷ء۔ جناب محذیٰ مظلٰی منیر نواز جنگ بہادر دام اقبالہم، آپ کے آج کے نوازش نامہ کما میں دلی شکریہ عرض کرتا ہوں اور مجھ کو افسوس ہے کہ آپ کے بیش بہا وقت کا بہت سا حصہ میری نالائقیوں کی وجہ سے آج بھی ضائع ہوا جواب عرض کرنے سے پہلے میں یہ عرض کرنے کی معافی چاہتا ہوں کہ اگرچہ آپ بہت بڑے مقرر اور بہت بڑے گلے والے ہیں مگر اس معاملہ میں آپ مجھ سے نہ جتیں گے، کیونکہ حق میری طرف ہے۔

جہاں تک آپ نے اپنے پریچ خیالات کو اس منشاء سے ظاہر فرمایا کہ فلاں فلاں خیالات تھے جن کی بنیاد پر آپ کو مجھ سے شکایت پیدا ہو گئی وہاں تک مجھ کو کچھ غنہ نہیں ہے۔ آپ کو بیشک شکایت کا حق تھا اور جس قدر اس شکایت میں وسعت ہوتی اسی قدر میرے لئے زیادہ مہمونی اور مشکوری کا باعث ہوتا۔ یہاں تک کہ اگر آپ ایک دفعہ اس غصہ کے جوش میں مجھے مار بھی لیتے تو وہ مار بھی مجھے عزت کا موجب ہوتی اور میں گدن تسلیم کو اور بھی زیادہ خم کر دیتا۔

لیکن جب دس برس تک آپ میرے چال چلن کو دیکھ چکے تھے اور جبکہ میں نے آپ سے صاف صاف کہا اور بار بار باصرار عرض کیا کہ میری یہ کارروائی ہرگز اس نیت سے نہ تھی جس نیت سے آپ نے سبھی سے تو پھر آپ کو باوجود ان بڑے بڑے دعوائے محبت کے اور خلوص کے کیا حق تھا جو آپ نے میرے جواب کی اور میرے بیان کی تکذیب کی اور میں نہیں سمجھتا کہ بعد اس وقت کے اور آپ کی صاف صاف تقریر کے پھر اب یہ کیا ہے جو آپ اس عنایت نامہ میں زہر و زہرہ فرماتے ہیں

”اور گو کہ یہ ہرگز میں نہیں کہتا کہ آپ نے میرے نکالنے یا میرے استعفا دینے کے لئے تدبیر کی تھی“ آپ نے ضرور یہی کہا جس کو آپ کہتے ہیں کہ میں ہرگز نہیں کہتا کہ آپ نے یہ کیا، اور اس کو منطقی دلیل سے ثابت کیا کہ اس کارروائی کا لازمی نتیجہ یہ ہوتا کہ میں استعفا دیتا اور میں کسی طرح یقین نہیں کر سکتا کہ تم ایسے بیوقوف تھے کہ ضروری نتیجہ پر پے نہ لے جاتے“ یعنی میں نے جو کچھ بھی کیا وہ اسی نیت سے کیا تھا کہ آپ استعفا دینے پر مجبور ہوں اور پھر کہتے ہو کہ میں نے یہ ہرگز نہیں کہا خدا کا شکر ہے کہ اس وقت مولوی مہدی حسن صاحب موجود تھے اور یقیناً ہم دونوں کی اس وقت کی تقریر کو وہ بھولے نہ ہوں گے۔ اور اگر آپ نے یہ نہ کہا ہوتا تو پھر جھگڑا کس بات کا تھا اور پھر وہ کیا بات تھی جس کی نسبت میں نے اسی وقت آپ کو خط میں لکھا کہ جب تک آپ کلیہ خیال باقی ہے سمجھ لیجئے کہ آپ کے دولت خانہ پر یہ آخری خانگی ملاقات تھی اور جس کا جواب آپ نے دیا کہ ”بہت خوب“ اس صحبت میں جو میں اتنی دیر بیٹھا بھی رہا تو وہ کچھ اس انتظار میں تھا

کہ آپ اب سنتے ہیں اور کچھ مولوی مہدی حسی بھی آج کے آجانے کے سبب سے کیونکہ میں چاہتا تھا کہ آپ کی اور میری تقریران کے سامنے بھی نقل ہو جائے ورنہ ایک ایک لمحہ شاق تھا اچھا اب آگے چلئے آپ رقم فرماتے ہیں کہ اس زمانہ کی کارروائی نے جب

میں دشمنوں کے هجوم میں گرفتار تھا۔ اور جب میری صبح اور شام ہو رہی تھی اور آپ خوب جانتے ہیں میری حالت کیا تھی مجھ کو بیشک بچہ پوچھا یا کس برس تک جو پتہ ایک ضلع پر گردش کرتا رہا ہے وہ ٹھہرتے ٹھہرتے ٹھہر گیا لہذا اگر میں کچھ گستاخانہ عرض کروں تو حمان فرمائے گا یہ سارا مضمون غلط ہے اور حافظہ نباشد کا مصداق ہے میرے

فرشتوں کے دہم و گمان میں بھی اس وقت آپ کی حالت نازک نہ تھی حد انخواستہ اگر آپ کی حالت میرے علم میں نازک ہو تو اگر مجھ کو لاکھ طرح کا بھی کوئی بچہ پوچھا ہوتا اور ہر طرح کی بھی کوئی ضرورت پیش آتی ممکن نہ تھا کہ میں اس وقت میں کوئی بات اشارتاً بھی ظاہر کرتا جو آپ کے ملال خاطر کا باعث ہوتی یہ فقرہ تو آپ نے اس فقرہ سے بھی کمتر کہا، واقعات بالکل اس کے برخلاف تھے سمجھایا جاتا تھا کہ اس رات کے بعد سے جس میں حضور پر نور و ام قیام

کی طبیعت مبارک زیادہ تاسا نہ ہوئی تھی آپ کی نازک حالت رفع ہو چکی تھی اور اس وقت تک جس کے آپ شاک میں بغایت الہی آپ کی حالت بہت قوی ہو چکی تھی، اور اسی وقت سے وہ افعال سرزد ہو رہے تھے، جن کی بابت مجلس شاک تھی یاد کرو کہ جس رات کو میں نے آپ کے پاس آکر شکایت کی یہ لفظ کہے تھے یا نہیں کہ ”آپ اس وقت کی موجودہ حالت پر ہرگز

مغز نہ ہوں زمانہ ایک سی حالت پر نہیں رہتا“ پس یکس قدر غلط الزام جو میرے اوپر لگایا گیا ہے۔ آپ رقم فرماتے ہیں کہ میں نے تم کو نہایت کوشش اور محنت سے اور فلا

راتے جمہور کے مجلس مالگذاری میں داخل کیا آپ نے اپنی پالیسی بدل دی اور اپنا فائدہ مجھ سے مخالفت میں دیکھا میں آپ کی اس کوشش اور محنت اور محنت کا بدلہ مشکور ہوں جو آپ نے میرے اس تقرر میں کی، لیکن میں آپ ہی سے قسم دے کر پوچھتا ہوں کہ آیا اس تقرر کے وقت آپ کو یقین تھا کہ میں آپ کی پالیسی کی تبعیت کیا کروں گا۔ یا کوئی ایسا اقرار میری جلد سے ہوا تھا اقرار نہیں بلکہ کوئی اشارہ بھی میں نے ایسا کیا تھا اور کیا بھی بات یہ نہیں ہے

کسرکاری مقاصد کے لحاظ سے آپ نے میرے انتخاب بہتر کوئی دوسرا انتخاب خیال نہیں کیا تھا اور کیا آپ اس کو بھول گئے ہیں کہ میں نے مجلس کا اور آپ کا رنگ دیکھتے ہی اپنی پالیسی کو صاف صاف آپ پر ظاہر کر دیا تھا، میں نے آپ سے صاف کہہ دیا تھا کہ اگر کوئی جھگڑا آپ کے اور مجلس کے درمیان میں شروع ہوا تو اگر مجھ کو مجلس میں رہنا ہے تو میری پالیسی یہ ہوگی کہ میں اور اکیس مجلس کا ساتھ دوں گا۔ اور میں نے آپ سے یہ بھی کہا تھا کہ وہ کل کارروائی کرکے قسم کی ہوگی، آیا اس کی وجہ سے ہماری آپس کی محبت میں کچھ فرق آدے گا؟ آپ نے کہا نہیں میں دیوانہ نہیں جو ایسا خیال کروں وہ سرکاری کارروائی علیحدہ امر ہے اور ہمارے آپس کی رسم و رواج علیحدہ ابھر اس کے بعد آپ مجھ سے کس بات کی شکایت کرتے ہیں؟

میں نے گواہی یہ کہا تھا مگر اپنے شرکیوں سے بھی میں نے صاف کہہ دیا تھا کہ گومیری اور مولوی مہدی علی کی باہم کسی ہی محبت ہو لیکن سرکاری کارروائی میں جبکہ ان کی طرف سے زیادتی ہو تو میں آپ کے ساتھ ہوں بشرطیکہ جو کچھ کیا جاوے صاف صاف کیا جاوے۔ اور اس میں کوئی نفاق کی بات نہ ہو۔ دونوں رکن صاحب موجود ہیں اور میں اجازت دیتا ہوں کہ آپ یہ تحریر ان کو دکھا کر ان سے دریافت فرمائیں۔ مرزا قادیان صاحب کے معاملہ میں جھگڑا شروع ہوا تھا اور اس رویکار کا جواب لکھنا مجھ سے متعلق کیا گیا تھا میں نے مسودہ میں صاف لکھ دیا کہ چونکہ مرزا قادیان صاحب معتد صاحب کے سامنے ہیں اس لئے سرکار کا یہ اعتراض ہم لوگوں کو زیادہ تر شاق ہے۔ مولوی دلیل ایڈ احمد صاحب نے فرمایا کہ یہ کاٹ دو اور محمد اکرام اللہ خاں صاحب کی بھی یہی رائے ہوئی۔ میں نے ان سے بہت حجت کی یا تو اس بات کو دل سے نکال دو اور زبان نہ لاؤ۔ یا اگر اس کو بنائے شکایت قرار دیتے ہو تو یہ میں کسی طرح پسند نہیں کرتا کہ ایک بات نہ بانی کسی جاوے اور تحریر اس کو پیش نہ کیا جاوے لیکن چونکہ غلبہ اسی طرف تھا کہ میت لکھو لہذا میں نے اسے کاٹ دیا۔

یہ سب کچھ ہونا چاہیے تھا لیکن میرے دل پر اس کا پورا یقین تھا کہ اس کا کوئی اثر ہے

آپ تحریر فرماتے ہیں کہ اگر آپ دوا کو دے کے سوچتے یا اب سوچ گئے تو اب بھی اس کا ضرر و یقین کر دے کہ میرے استعفا دینے کے سوا دوسرا علاج نہ تھا اس کا جواب میں اس روز کی ملاقات میں بھی صاف نہ دے سکا اور اب تک بھی نہ جانتا تھا کہ ان پر لاؤں اصل یہ ہے کہ یہ ایک بہت ہی پر ضد اور نہایت ہی غیر فراج آدمیوں کی حرکت ہو ا کرتی ہیں مجھے کبھی اس بات کا وہم بھی نہیں ہوا کہ آپ اس قسم کی ضد اور بیجا غیرت مندی سے خلاف عقل کام لیں گے اور میں تو بہت کچھ سوچنے کے بعد اب بھی یہی کہتا ہوں کہ اگر آپ ایسا کرتے تو کوئی عقل مند آدمی آپ کی اس ہٹ اور ضد پر صا و نہ کرتا اور نہ اس کا رروائی کو کوئی بنا ایک ایسے بڑے بیخ کی قرار دے سکتا ہے۔

ہاں ایک اور چیز نے بھی آپ کو دھوکہ میں ڈالا ایک تو آپ یہ رقم فرماتے ہیں کہ وہ تجریز بلاشبہ سرکاری مقاصد کے لئے نہونی تھی بلکہ مجھ کو ضرر پہنچانے کی غرض سے بہنی تھی اور دوسرے آپ یہ لکھتے ہیں کہ ”آپ اس کے آلودہ بنائے گئے تھے اور آپ کو اپنے مقاصد ذاتی کے لئے اس کا پیشوا بننا بیشک مناسب تھا اور بلاشبہ اس سے آپ کو فائدہ ہوا“ یہ دونوں باتیں ایسے اور اس قسم کے طبع زاد تخیلات ہیں جیسے کہ بدگمان طبعیتیں خود بخود تراشا کرتی ہیں بغیر موجود ہونے کسی اور نے درجہ کی شہادت کے بھی۔

اب سنے جو تجویز میں نے پیش کی بالفرض وہ سرکاری مقاصد کے لحاظ سے تھی اور یہ تجویز ان دنوں کی تجویز نہیں ہے جبکہ پیش کی گئی بلکہ اس دن کی ہے جبکہ نواب صاحب دیوان بھی نہ ہوتے تھے۔

پہلے سے تھیں گواہ ہیں، کیپٹن کلارک صاحب بھی شاہد ہیں اور جناب قہار امیر سر

سید احمد خاں صاحب بہادر کو بھی میں نے اسی زمانہ میں اپنی رائے سے تحریراً اطلاع دی تھی اور ان کا مشورہ چاہا تھا ان سے بھی آپ دریافت فرما سکتے ہیں اور یہ سب اس وقت کے خیالات میں جبکہ نواب صاحب اور حضور پروردگار کلکتہ کو بھی نہ گئے تھے میری رائے یہ تھی کہ حضور پروردگار اور نواب صاحب قبلہ خود اپنی طرف سے دایسر کے سامنے ایک مختصر اسکیم اس انتظام کی پیش کریں جس کی بموجب آئندہ کام ہو اور اس کی نسبت میں نے دو مجلسوں کی تجویز کی تھی ایک حضور کی اور ایک دیوانی گویا ایک ہوس آف لارڈس اور ایک ہوس آف کانسس، پہلی کونسل امرائے ہند سے مرکب ہو اور دوسری معتمدین اور دیگر بعض بڑے بڑے عہدہ داروں سے ہما تھی مدارالمہام سرکار عالی، اڈل کونسل ایک ضمانت اس بات کی ہوگی کہ حضور کی کم عمری ملک کے لئے کچھ مضرت ہوگی اور دوسری ایک ضمانت اس بات کی ہوگی کہ مدارالمہام کی کم سنی انتظام کے لئے مضرت ہوگی۔

ان ضمانتوں کے قائم ہونے کو میں اس خطرہ کے رفع کرنے کے لئے جو کسی یورپین مشیر یا یورپین چیف سکرٹری یا ریڈنٹ صاحب کی شرکت کے اندیشہ سے پیدا ہوتا تھا ضروری جانتا تھا۔ میں یہ دیکھ کر تو خوش ہوا کہ کونسل آف اسٹیٹ اسی اصول پر قائم ہوئی مگر اس کا مجھ کو اب تک افسوس ہے کہ دیوانی میں کوئی ایسی مجلس قائم نہیں ہے اور یہ صاف کہتا ہوں کہ ایسی کسی مجلس کا نہ ہونا ریاست کے لئے بہت مضرت ہے اور اس کا قائم ہونا سب طرح مفید ہے۔ اور کچھ شک نہیں کہ اگر وہ مجلس قائم ہوتی جو توہین مجلس الگداری کی آپ کی طرف سے ہوئی وہ ہرگز نہ ہونے پاتی۔ مجلس ہی کی توہین نہیں ہوتی بلکہ آپسے ایک ایسا فعل بھی سرزد ہوا جو آپ کی دانشمندی کے باہل برخلاف تھا اور کوئی شخص جو آپ کا سچا دوست ہو وہ کبھی اس سے خوش نہ ہوگا۔

پھر ان دونوں باتوں کو خاک میں ڈالو۔ گورنمنٹ کی بدنامی بھی ایسی باتوں سے ہوتی ہے۔ پس چونکہ میں اس مجلس کے تقرر کو ایسی ہر ایک خرابی کے رفع ہونے کی ایک نیا مفید تدبیر خیال کرتا تھا۔ اس صبح کو جس کی رات میں آپسے بالکل دوستانہ جھگڑا ہوا میں نے

وہ تجویز قلمبند کی جو میری مہینوں کی سوچی ہوئی تھی، البتہ اسکی کارروائی کو طرز میں کچھ وہ باتیں بھی زائد شامل کی گئیں جو آئندہ ان خرابیوں کو روکتیں جو کہ حال میں پیش آچکی تھیں آپنے اس وقت جو مخالفت مجلس کے تقرر سے کی وہ آپ کا صرف ذاتی مقصد تھا جس میں آپنے سرکاری مقصد کا خیال نہ کیا۔ لیکن شاید ایسے موقع پر طبیعت کا اقتضایا ہی ہوتا ہے۔ اور شاید کہ میں بھی آپ کی جگہ ہوتا تو یہی کرتا۔ لیکن وہ وقت گزر گیا ہے اور آپ پھر اس پر غور کریں۔ اور دیکھو مولوی مہدی علی اگر ریاست کی خوش قسمتی ہو تو ایک روز وہ مجلس ضرور قائم ہوگی اور اگر نہ ہوگی تو اس کی وجہ سے ایسے ایسے خراب نتائج پیدا ہوں گے جن کے ضرر اس ضرر سے بہت زیادہ ہوں گے جو کہ آپ کے خیال میں اس کے تقرر سے ہوں گے۔

میری تجویز میں اگر کچھ غلطی ہے تو اس کی اصلاح کر دو اور اب نہ وہ مختلہ متفرقات ہیں اور نہ ان سے وہ بے باقی ہے اس اسکیم پر دوبارہ غور کرو اور جس کو چاہو اس کا مستند قرار دو لیکن برائے خدا میری اور اپنی اور سید حسین کی کج بحث و تکرار میں جو کہ اب باقی نہیں ہے اصل اور مفید تجویز کو برآمد کر دو اور اس خیال کو کہ وہ تجویز صرف آپ کی مضرت کے لئے تھی دل سے نکال ڈالو۔

لکھ نواب علی بابا و سید حسین بگوانی

دوسری بات یہ کہ اس کارروائی کے لئے لوگوں نے باہم کچھ سازش کی تھی اور میں اس کے لئے آلا اور پیشوا بنایا گیا تھا یہ انگریزوں کا سا خیال ہے جو یہ سمجھتے تھے کہ شہر کے غدر سے پہلے ہندوستان میں غدر کے لئے کوئی سازش ہوئی تھی اور بہادر شاہ اس کے سرگرم تھے اور ایران سے ان کے پاس ایسی تجویزیں آئی تھیں کہ جب ہندوستان میں غدر ہوگا تو شاہ ایران باہر سے حملہ کریں گے۔

یہ خیالات جو تکیہ کے بھنگاڑوں کے سے خیالات ہیں مولوی مہدی علی کو لئے موزوں نہیں ہیں، یہ محض وہی خیالات ہیں نہ کوئی سازش تھی نہ کوئی مشورت تھی نہ کوئی آلہ بنایا گیا نہ کوئی پیشوا بنایا چھ سے کسی نے اشارہ کیا نہ مجھ کو ایک ٹکڑے کا یا کسی بات کا بھی اس معاملہ میں کوئی نفع ہوا نہ ذاتی نفع کی غرض سے کوئی بات کی گئی تھی، خدا معلوم آپ کی عقل پر

کیا پتھر پڑ گئے ہیں جو اس طرح عورتوں کے سے خیالات پیراموں خاطر ہیں۔

میں جس تپانچ سے دور رہے واپس آیا ہوں باوجود اس کے کہ اتنا بڑا واقعہ آپ کے ساتھ گذر گیا ابے چار پانچ روز پہلے تک تو میں مولوی سید حسین صاحب سے ملا بھی نہیں۔ اگر ام الشہ خاں صاحب کو اس وقت تک نہیں معلوم کہ کیا واقعہ پیش آیا مولوی دلیل الدین احمد صاحب سے اس ابتدائی تذکرہ کے بعد کچھ ذکر ہی نہیں آیا۔ جو خط میں نے رانچور کو آپ کے پاس بھیجا۔ ان کو اس کی بھی ابھی تک خبر نہیں ہے۔ البتہ مولوی مہدی حسن صاحب سے اس کا ذکر میں نے ضرور کیا ہے یا اب چار پانچ روز پہلے بعد اس کے کہ ان کے اور آپ کے دوستی کا معاملہ ہو چکا ہے۔ اور بعد روایتی خط رانچور مولوی سید حسین صاحب اس واقعہ سے مطلع ہوئے ہیں جس سے وہ اب تک من اولہ الی آخرہ ناواقف تھے کیا اب بھی آپ کو یہ خیال باقی رہے گا کہ یہ تجویز کسی بڑی یا پھٹی سازش پر مبنی ہے؟

جہاں تک گذشتہ معاملہ سے تعلق تھا سب ختم ہو گیا ہاں اب میں مشکور ہوں کہ آپ نے بالضروریہ چاہا کہ میرے ساتھ دوم یا سوم درجہ کی دوستی قائم رکھیں اور ایک روز آپ نے یہی مضمون مجھ سے دوسرے لفظوں میں اقوال سے آتے ہوئے بھی راستہ میں بیان فرمایا جبکہ آپ نے فرمایا تھا کہ دوستی کے چند مدایج ہیں ایک درجہ وہ ہے کہ سید محمود اور سید احمد خاں سے میں اپنی بی بی کا پردہ نہیں کرتا۔ (اگر آپ بھول گئے ہیں تو خدا ہی خوب جانتا ہے کہ پردہ قائم رکھنے میں زیادہ تر کس کی کوشش تھی) وہ مجھ سے بے تکلف ضرورت کے وقت روپیہ کی فرمائش کرتے ہیں اس طرح کہ گویا حکم جاری کرتے ہیں، میں سب کچھ سمجھا، اور جو بتاؤں کہ اس کے بعد آپ نے میرے ساتھ برتاؤ اس کو بھی میں نے دیکھا، لیکن بات یہ ہے کہ جو شخص ایک دفعہ ایک درجہ حاصل کر چکا ہے وہ اس سے دوم درجہ کا تنزل بشرطیکہ وہ اشراف ہے قبول نہیں کر سکتا۔ ایک گہری محبت کے بعد کسی محبت کسی طرح قائم نہیں رہ سکتی۔ آپ ایک عیسائی سے ایک ہندو سے ایک پارسی سے نہایت گہری محبت سے مل سکتے

ہیں۔ اور ملتے ہیں۔ لیکن اگر خدا خواستہ آپ کا کوئی مسلمان دوست مرتد ہو جائے تو آپ اگر آپ میں نور ایمان ہے اور میں سمجھتا ہوں کہ وہ ہے اور بہت کچھ ہے تو آپ اس کے ساتھ ایسی دوستی نہیں برت سکتے جیسے کہ اس عیسائی اور پارسی اور ہندو کے ساتھ برت سکتے ہیں جو کہ اول ہی سے مذہب اسلام سے خارج ہیں۔ آپ کو کوئی تعجب نہیں ہونا چاہئے کہ جبکہ آپ نے دووم، سیوم اور جہ کی رسم کو قائم رکھنا چاہا تو میں نے کیوں ایسی نالایقی پر کمر باندھی کہ بالکل کٹ کر دی۔

آپ کی حالت، اور میری حالت، اس معاملہ میں یکساں نہیں ہے۔ آپ نیچے اتارنے والوں میں ہیں، اور میں نیچے اترنے والوں میں نہیں ہوں۔ آپ کا اعلیٰ درجہ کا اخلاق اس بات کا تقاضی تھا کہ آپ وہ عنایت ایسی حالت میں نہ کرتے جیسی حالت میں کہ آپ نے کی ہے۔ اب میری عزت کی حفاظت اسی میں ہے کہ بہت شکر گزاری کے ساتھ آپ کی اس سچی کچھ اور باسی اخلاق سے بھی معافی چاہوں اور چاہتا ہوں۔ اور اپنی رہی ہی عزت کی حفاظت کروں۔ اس میں نہ آپ کی کوئی بہت بڑی تعریف ہے اور نہ میری شکایت آپ نے بعض لوگوں کی طرف اشارہ کیا ہے جنہوں نے باوجود دوستی آپ کو دہوکہ دیا کچھ شک نہیں ہے کہ ایسے ہی پاجبی حضاروں کے ساتھ معاشرت اور معاملت کرتے کرتے آپ کو امثرا فوں کی شناخت اور تمیز نہیں رہی ہے۔ خدا رحم کرے۔

میں سمجھتا ہوں کہ یہ میرے چند الفاظ اس غلط فہمی کی اصلاح کر دیں گے جس میں آپ مبتلا ہیں ورنہ میں مجبور ہوں کیونکہ اگر آپ میری جگہ مہولے اور میں آپ کی جگہ آپ کو اس بے نیکی کی پوری مدت در معلوم ہوتی جو مجھ کو اس معاملہ میں پہنچا اور اس وقت آپ کی بھی جی راسخ ہوتی کہ کٹ۔

بیشک آپ نے سچ خیال کیا ہے کہ اس حالت میں بھی میں ہمیشہ آپ کا ایک بھلائی چاہنے والا پایا جاؤں گا۔ اور یہی توقع مجھے آپ سے بھی ہے اور بیشک میں آپ کے اس ارشاد کو تسلیم کرتا ہوں اور اس کا بدلہ شکر گزار ہوں کہ اس حالت میں بھی آپ نے میری نفع

رسانی میں دریغ نہیں کیا۔ اور زیادہ غشی کی بات یہ ہے کہ جو کچھ کیا وہ ایک ایسا امر تھا کہ آپ کو دینا سنا بحیثیت اپنے عہدہ کے وہی کرنا چاہئے تھا۔
 یہ عجیب بات ہے کہ جس چیز کو آپ توڑ چکے ہیں، اس کی نسبت آپ پھر یہ کہہ جاتے ہیں کہ اس پھلی کم نجت محبت کا اثر جواب تک میرے دل میں باقی ہے اس بات کی اجازت نہیں دیتا کہ وہ سالہ دوستی کو تنکے کی طرح توڑ ڈالوں اور لڑکوں کی طرح یاری کٹ کر دوں۔

اب آپ کے تینوں سوالوں کا جواب عرض کرتا ہوں !

جواب

خلاصہ سوال

(۱) اگر میرے یہ خیالات غلط ہیں اور جو کچھ میں سمجھتا ہوں میری غلط فہمی ہے اور آپ کے دل میں میری محبت اور دوستی اور صداقت ویسی ہی ہے اور جو کچھ آپ نے کیا نیک نیتی سے کیا اچھا تو اتنا لکھ دو کہ تم غلط سمجھ میں پورا یقین کروں گا اور معافی وغیرہ کا ذکر اچھا

جو کچھ میں نے اس روز بالمشافہ آپ سے کہا اس کے سوا میں ایک لفظ بھی اس میں نہ بڑاؤں گا اور جو کچھ اس خط میں لکھا وہ صرف آپ کے پر جوش خط کے جواب میں ہے اور جو کچھ میں نے اس روز آپ سے کہا اس کا جواب بھی پا چکا۔ اب میں کسی جواب کا بھی خستہ نہیں ہوں۔

”یکبار تو بہ کر دم دو لیکر نئی کسم“

لا حول ولا قوۃ الا باللہ العلیٰ العظیم

(۲) یہ کہ اگر آپ نے اپنے ذاتی مقاصد کے لحاظ سے بھی کوئی کارروائی کی ہو تو اتنا لکھ دیجئے کہ مجھے غلط فہمی معاف کروں گا اچھا

اسی سوال کی تحریر میں آپ لکھتے ہیں کہ باوجود ایسے اقرار کے بھی میں اپنا ویسا ہی دوست سمجھوں گا اور پھر ہم دل سے مل جاویں گے۔

یہ آپ کے اخلاق کا اقتضا ہے مگر میری غیرت کب اس کو قبول کرے گی۔ اور حقیقت میں اپنے آپ کو اس جرم کا صیح مجرم سمجھ کر جو مجھ سے منسوب ہوا پھر بھی آپ کے ہاتھ

میں دوستانہ دعوے سے مانتہ دوں۔ تو سخت ہی بے غیرت اور بے عزت اور بے شرم ہوں گا۔ افسوس ہے کہ آپ نے عزت اور غیرت کا صرف نام سنا ہے ورنہ مجھ سے اس تسلم کی توقع نہ کرتے یا یہ کہ مجھ کو اشراف نہیں سمجھا ہے۔

یہ میرے امکان سے باہر ہے لہذا بہت شکر گزاری کے ساتھ اس سے معافی چاہتا ہوں۔

(۳) جب دونوں باتیں نہ ہوں تو رسمی دوستی ہی قائم رکھیے۔

آخر میں جو آپ نے تحریر فرمایا ہے کہ اس پر بھی اگر آپ میری مخالفت کو اور اس کے عام افتخار کو اپنے لئے مفید سمجھتے ہوں تو یہی خط میرا آخر خط ہے۔ اس میں آپ نے ایک مخالفت کا لفظ غلط استعمال کیا ہے باقی سب صحیح ہے۔ بے شک اس حالت میں جو اس وقت میری ہے لوگوں کے دل میں یہ غلط خیال باقی رہ جاتا کہ ہم دونوں بدستور دوست ہیں۔ میرے لئے بہت تکلیف کا باعث ہے۔ ایسے مواقع پیش آتے ہیں کہ یا لوگوں سے برا بننے یا جھوٹ بولنے، اور اگر یہ نہ کیجئے تو اصل بات کا انہما کر دینا لازم آتا ہے۔ آپ چونکہ باہر ہیں لہذا وہ مشکلات کم واقع ہوتی ہیں جب آپ یہاں ہوں گے۔ تو اس مہافظہ حالت میں زیادہ عرصہ تک قائم رہنا ناممکن ہوگا۔ میں نے ابھی جناب سید صاحب کو اس باب میں کچھ نہیں لکھا اور اگر ان کو لکھنا ہو تو میرے اس نیازِ جامعہ کی نقل مجھ کو لطف فرمائیے میں آپ کے نوازش نامہ کی نقل یا وہی اصل بھیج دوں گا۔ اور آج تو میں بہت کچھ لکھ چکا اس وقت تو اور نہیں لکھا جاتا۔ والسلام فقط خاکسار مشتاق حسین

(۸)

حیدر آباد ۱۳ شوال ۱۳۸۵ء۔ جناب من۔ تسلیم! عنایت نامہ مع عریضہ نیاز جو داپس ہوا پر درود

ہوا، معزز فرمایا۔ فی الحقیقت میں بطریق صلاح کے پوچھتا ہوں کہ کیا کیا جائے، یہی ملاقات خانگی طور پر رہتی رہ سکتی ہوتی تو بے شبہ یہ معاملات مخفی رہ سکتے تھے۔ لیکن جب کہ میں مفصل عرض کر چکا ہوں کہ وہ مسیکر امکان سے خارج ہے۔ تو میں اب ان مشکلات سے آپ کو کیونکر بچاؤں جو اس اخفا سے متعلق ہیں۔ پرسوں بھی پچھری میں لوگ مجھ سے دریافت کرتے تھے کہ آپ مولوی مہدی علی صاحب سے ملے۔ پرسوں تو میں یہ کہہ کر چھوٹا کہ آج وہ الوال گئے ہوئے ہیں۔ کل غزو میرے گھر پرچے سے لوگوں نے پوچھا میں نے کہہ دیا کہ میں ایک ضروری کاغذ ان کے واسطے لکھتا رہا۔ اسوجہ سے نہ مل سکا۔ اب سچ کیا کہوں گا اور کل جب لوگ مجھ سے دریافت کریں گے تو کیا جواب دوں گا۔

اس کے علاوہ بعض سخت ضرورتیں ایسی ہیں جن کو میں اس خط میں لکھ بھی نہیں سکتا اور جب تک میں ان لوگوں سے حقیقت بیان نہ کروں ان سے اس قدر بڑا بھتا ہوں کہ بیان نہیں کر سکتا۔ سرکاری معاملات میں کوئی بدنامی نہ ہوگی۔ لیکن خانگی تعلقات میں تو سخت ہی مشکل ہے۔

پھر جبکہ شخص سے اب آپ کی صفائی ہے مولوی دلیل الدین احمد صاحب آپ کے درست ہیں مولوی سید حسین صاحب آپ کے دوست ہیں نواب یار جنگ بہادر اس روز سے جبکہ آپ کا خط ان کی اسناد کی طلبی میں آیا تھا آپ کو تمام اس موثرہ طبقہ میں سب سے زیادہ پسند کرتے ہیں۔ سرکار آپ سے خوش ہیں تو وہ اور ایسی کون سی جگہ باقی ہے جس کی نسبت آپ خیال فرماتے ہیں کہ اپنی ذاتی اغراض اور منافع نفسانی کے واسطے جو کوئی چاہتا ہو وہ اس کا استخار دیتا پھرے۔ ذاتی فائدہ کم نیت کہاں ہے اس کا مطلب میری سمجھ میں نہیں آتا براہ عنایت کچھ مدد کیجئے اور کوئی راستہ بتلائے جو میری سمجھ میں نہیں آتا۔ اور جب کہ میں حقیقت مجبور ہوں تو ایسے طعنوں سے میں اپنی عقدہ کشائی نہیں کر سکتا البتہ میں صرف اس قدر کر سکتا ہوں کہ جہاں ضرورت ہو وہیں ظاہر کروں اور دوسری جگہ ظاہر نہ کروں۔ لیکن جبکہ دوست راہم دوست باشند پوچھیں مسلسل تو میں شہرت کے نہ ہونے کا بھی ذرا وارہ نہیں ہوں۔

اور حقیقت تو آج کی حالت یہ ہے کہ اس امر کا اٹھنا شاید میری مضرت کا باعث ہے لیکن خیر وہ میرا ذاتی معاملہ ہے۔ میں اپنے آپ کو خطرہ میں ڈالنے کا مجاز ہوں۔ والسلام
خاکسار مشتاق حسین

(۹)

جناب من! تسلیم، میں نہیں چاہتا کہ آج کی ایک چھوٹی سی مثال کو جو آپ کی طبیعت سے متعلق ہے ہاتھ سے جانے دوں۔ آپ نے اپنی طبیعت کے مطابق پھر چاہا کہ دو مخالف خیال والوں کو اپنی کارروائی سے رہنی رکھوں۔ ایک طرف مولوی چراغ علی صاحب کو آپ نہ روک سکے اس لئے کہ وہ مارہن نہ ہوں اور دوسری طرف آپ کمیٹی کو ملتوی نہ کر سکے کہ یہ امر ڈنلاپ صاحب کی مرضی کے خلاف ہو۔ نتیجہ یہ ہوا کہ ڈنلاپ صاحب کو اس طرز کارروائی سے تسکین نہ ہوئی اور دو اور شخصوں کو (مجھ کو اور پنڈت وشنو سیٹھ کو) ناحق و ناروا تکلیف ہوئی، مجلس کی کارروائی جب شروع ہوئی اور اول ہی جمع بندی کے تحتہ پھرد ہونا شروع ہوا تو ہر ایک نے تسلیم کیا کہ اب یہی محنت و دوبارہ پھر ہوگی اور ان سب مطالب پر پھر مولوی چراغ علی صاحب کے ساتھ غور کرنا پڑے گا۔ تب یہ مجبوری کارروائی بندی گئی۔

مجھ کو باخصیص ملال اس لئے ہوا کہ میں نے وقت سے پہلے آپ کو متنبہ کیا آپ نہ مانے اور آپ نے اصرار کیا۔ مگر اصرار یا اقتدار یا حکم یا کوئی تحریر و اقعات کو بدلنے پر تو قابل نہیں ہوتی لہذا کچھ اور نتیجہ نہ نکلا۔ جو اس کے کہ وقت ضائع ہوا جس وقت میں نے آپ کو عرضہ لکھا تھا خاص سچ ایک کام میں مصروف تھا اور جب مجھ کو معلوم ہوا کہ مولوی چراغ علی صاحب کلبر گئے تو میں منتظر ہوا کہ آپ کے پاس سے التوائے کمیٹی کی کوئی اطلاع آتی ہوگی، اور یہ اطمینان ایک ایسے کام میں مصروف ہوا جس کو میں نے تعطیل کے لئے اٹھارہ گھنٹہ تھا اور جس میں بہت سا وقت صرف ہونے کی ضرورت تھی وہ سب کام جو کہ سرکاری ہی کام تھا بند کر کے بیکار آدمیوں کی طرح ایک فضول کمیٹی میں جس میں یقیناً ہرگز کام نہ ہو سکے گا نہایت بدولی کے ساتھ جانا پڑا اور آخر وہی نتیجہ نکلا کہ

کچھ نہ ہوا، ناکام واپس آنا پڑا۔ اور اب طبیعت پر اس قدر گرفت ہو کہ ہر چند چاہا کہ اس کام کو کچھ شروع کروں مگر مطلقاً جی نہیں لگ سکا اور یہ بہتر معلوم ہوا کہ آپ کو عرض نہ لکھنے ہی میں وقت صرف کروں۔ والسلام

خاکسار مشتاق حسین

جواب منجانب مولوی مہدی علی تجھے مولوی پسر علی کا خط آج دس بجے ملا کہ وہ گلبرگ جاتے ہیں۔ اسی وقت میں نے ڈنلاپ صاحب سے پوچھا: انھوں نے کہا کچھ مضافہ نہیں کیٹی ہوگی میں تو اس کیٹی کا رکن ہی نہ تھا۔ مجھے منع کرنے کا کیا حق تھا بھلا میرا کچھ قصور نہیں ہے۔

مہدی علی

(۱۰)

بلدہ ۶ عشر ۱۳۲۰ء جناب مخدومی معظی التسلیم، آج آپ کی اپنیج نے اس سے بھی کئی حصہ زیادہ میرا وقت لے لیا جس قدر کہ اس کے سننے میں اول مرتبہ صرف ہوا تھا چونکہ آپ نے مہربانی سے مجھ کو پوری آزادی بخشی تھی لہذا جس تدریری یاد نے کام کیا میں نے اس میں ترمیم کی اور مجھ کو خوف ہو کہ اس تدریج کو آپ پسند کریں گے یا نہیں؟ بعض عبارتوں کے متعلق کل میں نے آپ سے عرض کیا تھا کہ گو وہ اپنیج کے وقت بیان نہیں ہوئیں لیکن عوام پر عمدہ اثر ڈالنے کی غرض سے اگر ان کو چھاپتے وقت داخل کر دیا جاوے تو کچھ ہرج نہ ہوگا۔ لیکن اب آج کی اس ترمیم کے بعد میں سمجھتا ہوں کہ ہر ایک چیز میں اصلی واقعات ہی کو ملحوظ رکھنا صراط مستقیم ہے۔ ورنہ اگر عام خیال کو عام اثر کا لحاظ کیا جاوے تو مجھ کو بھی اپنی اپنیج بدلنی پڑے گی۔ اور اس کو میں پسند نہیں کرتا کہ ہر طرف سے مجھ سے کہنا جا رہا ہے کہ جن الفاظ کا میں نے اپنی اپنیج میں استعمال کیا وہ انگلیش خیال سے ایک ایسی بیہودہ خوشامد سمجھی جاتی ہے جو ہر انسان کے لئے خلاف عزت اور خودداری ہے۔

اپنی اپنیج میں ملفوف کرتا ہوں اور اس کے چھاپنے کی اجازت دیتا ہوں اس شرط کے ساتھ کہ آپ کی اپنیج میں بھی کوئی اور تصرف نہ ہو، البتہ اس سے میں انکار نہیں کر سکتا کہ ممکن ہو کہ میں نے واقعات کے یاد رکھنے میں کوئی غلطی کی ہو لیکن اس نقص

کے برف کرنے کے لئے میں نے ایک اور نہایت راستباز اور ایماندار شخص موجود جہ سے مدد حاصل کی ہے۔ بائیں ہمہ اگر آپ اس ترمیم میں کوئی غلطی ملاحظہ فرماویں تو اصلاح سے پیشتر مجھ کو یاد فرما کر دکھلا لیجئے۔

نیز اگر مجھ سے اپنی اس پیج لکھنے میں کوئی غلطی ہو گئی ہو تو اس کی اصلاح کا آپ کو پورا اختیار ہو صرف مجھ کو قبل طبع دکھالینا کافی ہو گا۔ والتسلیم نقطہ خاکسار مشتاق حسین

(۱۱)

جناب من! تسلیم، سید شیر محمد خاں صاحب کی متواتر اس اطلاع سے مجبور ہو کر کہ مولوی صاحب کے بکجت چیرا کی مجھ کو تو مولوی صاحب تک پچھری میں بھی نہیں جانے دیتے سچ میں اس بات کی معافی چاہتا ہوں کہ میرے فیض آپ کو لکھوں۔ اور اپنا آدمی ساتھ کر کے ان کو آپ کے پاس بھیجوں۔ لیکن یہ میں نے ایک دن کر دیا آئندہ کیا؟

آپ تو فرماتے ہیں کہ اب میں برابر پچھری میں سب سے ملتا ہوں۔ یہ کس قسم کا ملنا؟ کیوں چیرا ہیوں کہ اس قسم کی جرأت ہے کہ کسی کی اطلاع آپ کو نہ کریں۔ میرے ہاں کے چیرا ہی تو ایسا کر لیں؟ اسی وقت نکال دوں۔ اصل میں یہ معلوم ہوتا ہے کہ آپ صرف کہتے ہیں اور کرتے نہیں ورنہ مجال ہے ان چیرا ہیوں کی جو اس طرح لوگوں کو تنگ کریں۔ یہ سب الزام آپ پر ہے معاملہ ہر ایک سے صاف رکھنا چاہیے۔ چیرا ہی

ہوں یا سید شیر محمد خاں یا اور کوئی۔ زیادہ تسلیم۔ خاکسار مشتاق حسین
جواب آپ پچھری میں مستغیث بن کر آتے تو آپ کو حقیقت معلوم ہو جاتی۔ ہر عہدہ دار ایک وقت ملے کام مقرر کر لے۔ اگر ایسا نہ کرے تو وہ کام نہ کر سکے۔ میں نے بھی دس بجے کا وقت مقرر کر دیا؟ شاید مولوی صاحب اس سے پہلے آئے ہونگے، ورنہ میں تو خود ہر روز ایک ایک آدمی سے ملتا ہوں اور خود کچھ لیتا ہوں کہ کوئی رہا تو نہیں فقط میدی علی

(۱۲)

امروز ۲۳ ستمبر ۱۹۰۵ء جناب محمد دی وکری تسلیم۔ والا نامہ نے عزت بخشی، میجر ڈاکٹر

سیحس صاحب تو قتی دور میں میں تو علیگڑہ سے صرف چھ گھنٹہ کے فاصلہ پر ہوں مجھ کو اس وقت کے قبل آخر جولائی گذشتہ میں ہزار کی روٹی افزوری کے موقع پر علیگڑہ آنے کا اتفاق ہوا۔ مسٹر کارما کے متعلق ان حالات میں سے کچھ بھی معلوم نہ تھا۔ اور رائے تو واقعا کے تابع ہوا کرتی ہے۔ جو حالات ٹرسٹیوں کو اب معلوم ہوئے ہیں ان کی اطلاع جب ڈاکٹر سیحس صاحب کو بھی ہو تب جو کچھ وہ اپنی رائے قائم کریں وہ البتہ قابل غور ہے۔

اس امر کی نسبت کہ آئندہ سحر پریں بند ہونی چاہئیں میں صرف اس قدر عرض کرنے کی معافی چاہتا ہوں کہ اگر آپ مسٹر کارما کی تائید میں آئندہ کوئی تحریر یا تقریر مناسب نہ سمجھیں گے تو مجھ کو بھی اپنا وقت اس میں صرف کرنے کی ضرورت نہیں ہے۔ میں نے تو جو کچھ لکھا ہے وہ سب آپ کے جواب میں اور یہ سمجھ کر لکھا ہے کہ سکتا محصیت میں داخل ہو گا۔ اور اسی سلسلہ میں ایک تحریر البتہ میں ٹرسٹیوں کی خدمت میں اور بھیجئے والا تھا جس میں اس بات کی بحث کی گئی تھی کہ یورپین اسٹاف اگر انگلستان میں ایک دفعہ ہمارے انتظام کے خلاف ایجنڈیشن پھیلا دے کہ وہاں کی ملازمت ستر شخصوں کی حکومت برداشت کرنی ہے۔ تو اس سے ہم کو بہت نقصان پہنچ جاوے گا اور یہ وہی الفاظ ہیں جو میں نے آپ سے سنے تھے۔ اپنی تحریر میں میں نے اسی اندیشہ پر بہت شرح و بسط سے بحث کی ہو اور اس قسم کے ایجنڈیشن سے نقصان پہنچنے کے خوف کو میں نے باطل ثابت کر دیا ہے۔ اور اسی ضمن میں گورنمنٹ کی مداخلت اور ٹرسٹیوں کی جانزداری پر بحث کی ہے اور یہ ثابت کیا ہے کہ یہ دونوں خیال متضاد نہیں ہیں ایک وقت ایسا ہوتا ہے کہ ہنگو گورنمنٹ سے مدد لینا چاہیے اور ایک وقت ایسا ہوتا ہے کہ ہم کو اپنی آزادی کی قدر کرنی چاہئے۔ اس مضمون میں میں نے ایک جگہ اس وہمی کا ذکر کرتے کے بعد جو یورپین اسٹاف کی طرف سے دی جاتی ہے۔ یہادی جاسکتی ہے میں نے یہ فقرہ بھی لکھا تھا کہ نواب محسن الملک بہادر خود ہی ایک ڈراونی شکل پیدا کر دیتے ہیں اور پھر خود ہی اس سے ٹرسٹیوں کو اس طرح ڈراتے ہیں جیسے بچوں کو فرضی ڈراونی شکل سے ڈرایا جاتا ہے۔

لیکن اب جبکہ آپ نے آرٹلڈ صاحب کے بلانے کی کارروائی خود ہی بدوٹن کسی مزید انتظار کے شروع کر دی ہے جس کو خدا کا میاں کرے میں بھی اپنی اس قسم کی تحریروں کی کوئی ضرورت نہیں سمجھتا اور جو کچھ بھی اس وقت تک ہوا اس پر مجھ کو حقیقت بہت زیادہ افسوس ہے۔ میں حتی الامکان آپ کے ساتھ کسی شدید اختلاف سے اپنے آپ کو بچانا چاہتا تھا تاکہ لوگوں کو غلط فہمی سے یہ کہنے کا موقع نہ ملے کہ حیدر آباد کے بعد پھر ان لوگوں میں وہی جھگڑا یہاں بھی شروع ہوا۔ وہاں انہوں نے ریاست کو تکلیف میں ڈالا اور یہاں کالج کو نقصان پہونچا دیں گے۔ حالانکہ جاننے والے جانتے ہیں کہ حیدر آباد میں بھی میرا آپ کا کوئی نزاع کبھی نہیں تھا آپ جو مشورہ مناسب سمجھتے تھے گورنمنٹ کو دیتے تھے اور میں جو مشورہ مناسب سمجھتا گورنمنٹ کو دیتا تھا اور بحیثیت معتمد ہم دونوں ذمہ دار تھے کہ نیک نیتی کی راہ سے ہم گورنمنٹ کو مدد دیں۔ وہ رائیں چاہے باہم موافق ہوں یا مخالف۔ مگر خدا کا شکر ہے کہ اس مسئلہ کا زنا والی بحث میں تمام ان لوگوں کو جن کو اس پر غور کرنے کا موقع ملا انہوں نے میرے اس اختلاف کو کسی اور طرف محمول نہیں کیا۔ بالآخر اگر اس اختلاف کا فیصلہ ووٹ سے متوایا آئندہ ہو تو معلوم ہو جائے گا۔

ممن برآں گل عارض غزل میرا کم و بس کہ عند لب تو از ہر طرف ہزار اند
والسلام فقط خاکسار مشتاق حسین

(۱۳۳)

جناب مخدومی دکر می سلامت! مجھے ابھی ابھی معلوم ہوا ہے کہ آپ نے کالج کے اُن طلباء کو جو یہاں مقیم ہیں ایڈریس کے جلسہ میں مدعو کیا۔ لیکن ایوننگ پارٹی میں ان کو نہیں بلایا۔ اس پر میں کمر آپ کی توجہ چاہتا ہوں۔ اگر یہ واقعہ صحیح ہے تو اس کا مضائقہ نہ تھا کہ اس بنیاد پر لڑنے کے ابھی اپنی صدر پر قائم ہیں ان کو دونوں موقعوں پر مدعو نہ کیا جاتا اور میرے نزدیک پرنسپل صاحب سے بھی اگر مشورہ کیا جاتا تو غالباً ان کو بھی مدعو نہ ہوتا اور خوبی اسی میں تھی کہ وہ دونوں موقعوں پر بلائے جاتے۔ لیکن جب آپ نے اُن کو ایڈریس میں مدعو فرمایا تو ایوننگ

پاٹی میں نہ بلانا اس کی وجہ سمجھ میں نہیں آتی؟ کیا آپ اس کے متعلق کچھ طے کر سکتے ہیں؟
 اور ابھی وقت ہے۔ پہلے آپ خود اپنے بچوں کی عزت کیجئے اس کے بعد دوسروں سے
 اسید کیجئے کہ وہ بھی ان کی عزت کریں۔ اور میں نے یہ تکلیف اس لئے دی کہ انویٹیشن
 کارڈ میں پارٹی ٹرسٹیوں کی طرف سے دینا لکھا ہے۔ لہذا اگر کوئی غلطی کارروائی میں
 ہو تو ہر ٹرسٹی اپنے آپ کو اس کا ذمہ ارجحہ سمجھ سکتا ہے۔ والسلام فقط خاکسار مشاق حسین
 جواب: دونوں موقعوں پر بلانا مقصود تھا۔ میں نے میرے صاحب کو ابھی پھر لکھ دیا کہ لڑکوں کو
 مطلع کریں کہ وہ گارڈن پارٹی میں بھی آئیں فقط مہدی علی

(۱۴)

بنام مولانا الشافعی صاحب عالی

جناب محمد رضا مغننا! السلام علیکم درجۃ الشہد و برکاتہ، جناب سید جعفر حسین صاحب نے
 جناب کا والا نامہ رقمزدہ ۱۲ ستمبر جو ان کے نام تھا اس کا پہلا حصہ متعلق مشرکاز نامیرے دیکھنے کو
 بھیجا ہے۔ جو کوشش کہ کالج کے اس اہم مسئلہ کے متعلق جناب نے فرمائی اور فرما رہے ہیں،
 وہ کچھ نئی نہیں ہے۔ کالج اور قوم دونوں اس کے ہمیشہ مشکور رہے ہیں۔ لیکن ایک خاص مغن
 بہت ہی کم لوگوں کو معلوم ہے کہ اگر جناب سر سید مرحوم و مغفور ایک مہینہ بھی اور زندہ رہتے تو
 جناب اور نواب محسن الملک بہادر اور خاکسار کے دستخطوں سے ایک یادداشت ٹرسٹیوں
 میں جاری ہو ہی چکی ہوتی کہ کالج کی خبر لیں اور اس کو یورپین اسٹاف کے ہاتھوں میں
 چلے جانے سے روکیں۔

میں جواب کی مرتبہ علی گڑھ گیا تھا تو نواب محسن الملک بہادر کو میں نے وہ واقعہ
 یاد دلایا جس سے میری غرض یہ تھی کہ ایک تو وہ وقت تھا کہ جب وہ اس مقصد کے واسطے
 سرسیدی بھی پروانہ کرتے تھے یا آج وہ دن ہے کہ خود آپ اس سے زیادہ غلطیاں کر رہے
 ہیں اور دوسروں کو اس کی ضرورت محسوس ہوتی ہے اور کالج کو اور قوم کو اس قسم کو نقصان
 سے محفوظ رکھنے کے واسطے آپ کے خلاف کوشش کریں جناب نے جو کچھ کہ براہ دور اندیشی
 ارشاد فرمایا وہ دھند قابل غور ہے اور اس کے علاوہ عالی جناب نواب محسن الملک بہادر جو ایک

بات فرماتے ہیں وہ بھی بہت توجہ کے قابل ہو اور وہ یہ کہ اگر یورپین اسٹاف ہم سے بد دل ہو جائے اور وہ انگلستان اور ہندوستان میں اس کا غل جھاپے کہ علی گڑھ کالج میں کوئی فائدہ اور اصول باقی نہیں ہو۔ اور سر حاکموں کی حکومت دہاں برداشت کرنی پڑتی ہے تو پھر کنریڈ کبھی یورپین پروفیسر کا میسر آنا بھی مشکل ہو جاوے گا۔ لیکن اس کے ساتھ اب یہ بات دیکھو کے قابل ہو کہ اس وقت ان خیالات کو کہاں تک وقت دینی چاہیے۔

مسٹر مارین کی نسبت اول آپ یقین کر لیں کہ جس روز سے کالج میں وہ بائبل کی تعلیم بند کرنے اور شری لیڈی کی مزاحمت کا واقعہ پیش آیا ہے جس کی اطلاع غالباً جناب کو مفصل ہوئی ہوگی۔ اس روز سے مسٹر مارین وہ پہلے سے مسٹر مارین نہیں رہے ہیں۔ اور اب ان کی اخلاقی حالت طلباء کے ساتھ یہ ہے کہ اپنی کوکھی پر طلبہ کو آنے کی انہوں نے قطعی ممانعت کر دی ہے۔ ان کو اس گزشتہ مزاحمت کی سخت برہمی پیدا ہو گئی ہو اور علی گڑھ میں جو بڑی سڑی ہو وقت بودہ باش اور دہاں سے تعلق رکھتے ہیں ان کی متفقہ اور قطعی رائے یہ ہے کہ مسٹر کارنا اور دوسرے اسٹاف کی طبعانہ کی موجودہ حالت مسٹر مارین کی اس متبدل کیفیت کے اثر سے ہو اور اب چونکہ مسٹر مارین کے تشریف لے جانے کے باقی ہیں خدا کرے کہ وہ خیر دعائیت سے بسر ہو جاویں اور شکریوں کے نعروں ہی میں رحمت ہوں در نہ بہت اندیشہ ہو کہ آئندہ اس پانچ چھ مہینہ کی مدت میں وہ واقعات پیش نہ آجائیں جس سے علیانہ کشش پیدا ہو جائے اور بے لطفی تر بن کر جائے۔

نواب محسن الملک بہادر کی حالت یہ ہو کہ جیسے کوئی شخص ایک فرضی ہتھوڑے کی شکل خود ہی بن جاوے اور پھر خود ہی اس سے بچوں کو ڈراوے۔ ان کی تمام تر کارروائی اس معاملہ میں صاف بتلا رہی ہے کہ وہ جو کچھ بھی کر رہے ہیں اس کی غایت صرف یہ ہے کہ مسٹر مارین کو وہ خوش رکھیں پھر چاہے پرنسپل اور سکریٹری اس میں سرکھپڑیں، کالج کو نقصان ہو، ان کی ملامت، ان کی اپنی ذاتی پالیسی میں جو یورپین اسٹاف کو رضامند رکھنے

کی ہر خلل واقع نہ ہو، ورنہ جبکہ ابتدا میں خود ان کی ذاتی رائے یہ تھی کہ مسٹر کارنا پرپسلی کے عہدے کے قابل نہیں ہیں تو اس کے بعد وہ دوسرے کون اور واقعات جدید پیش آئے تھے جن کی بنیاد پر انھوں نے اپنی رائے کو بدلا۔ مجھ سے وہ اس کے جواب میں فرماتے تھے کہ ولایت کے دوستوں نے جب مجھ کو لکھا کہ یہاں کوئی عالم شخص موزوں نہیں مل سکتا تب میں نے اپنی رائے کو بدلا اور مسٹر کارنا کے سامنے اشرطیں پیش کیں، لیکن جب میں نے وہ کاغذات دیکھنے کو مانگے تو جواب ملا کہ صاحبزادہ آفتاب احمد خاں کے پاس سے وہ سب کاغذات گم ہو گئے۔ لیکن آگے چلے کسی متعین بند تالاب کو چھڑ گئے تو اس میں سے اور زیادہ زیادہ عفویت نکلتی ہو۔ میرے ۳۱ اگست کے خط میں جب کاغذات مذکورہ کی گمشدگی کو صاحبزادہ آفتاب احمد خاں صاحب نے بڑا تو انہوں نے مجھ کو لکھا کہ آنریری سکریٹری صاحب کا کوئی ایسا کاغذ میسر نہ پاس سے گم نہیں ہوا۔ وہ سب کاغذات خود آنریری سکریٹری صاحب کے پاس ہیں اور میں نے بھی ان کو پڑھا تھا۔ اس کے بعد جب صاحبزادہ آفتاب احمد خاں صاحب مجھ سے ملے تو انھوں نے فرمایا کہ اب کیا کیا جائے کچھ کہنے کی بات نہیں ہے، انھیں جوابوں میں جو انکلیٹ سے آئے تھے یہ بھی تھا کہ اگر ٹرینیو کارزولیشن براجازت انتخاب ہم کو بھیج دیا جاوے تو آرمڈ صاحب شاید رضامند ہو سکیں ورنہ کوئی دوسرا موزوں شخص بھی مل سکتا ہے۔

آفتاب احمد خاں صاحب نے یہ گفتگو مجھ سے راز کے طور پر کی تھی، لیکن چونکہ جناب کی ذات ایک ایسی ذات ہے جس کو سب سے زیادہ کالج کے ساتھ بہرہ روی ہو تو آپ کے سامنے ہر نقل نہ کرنا ایسا ہی تھا جیسا کسی طبیب کے سامنے مرض کو مخفی رکھنا۔ اور مجھ کو امید ہے کہ آپ بھی مثل ایک رازدار طبیب کے اس روایت کی نسبت عمل کریں گے۔ اور میں صاحبزادہ آفتاب احمد خاں کی روایت کو زیادہ وقعت دوں گا۔

اور آج کل یہ مسئلہ کہ نواب محسن الملک بہادر صاحبزادہ آفتاب احمد خاں صاحب کی نسبت کاغذات کے کھودینے کا الزام لگاتے ہیں اور وہ اس کو قبول نہیں کرتے یہ نواب محسن الملک کے سامنے ضابطہ سے پیش ہو جس کے سلسلہ میں میں نے نواب محسن الملک بہادر

سے درخواست کی کہ مہربانی سے ان کاغذات کو اپنے پاس کچھ تلاش کریں، اب دیکھنا ہر
کہ اس کا کیا جواب ملتا ہے ؟

آفتاب احمد خاں صاحب کہتے ہیں کہ ٹرسٹیوں کو اس بات کی بھی اطلاع دی جا
کہ کاغذات ان کے پاس سے گم نہیں ہوئے۔ اور میں نے صاحبزادہ صاحب کی اس غمخیز
کو نواب صاحب کی خدمت میں پیش کر دیا ہے کہ ایسا ہونا چاہیے اور اسی کے ساتھ جو کچھ نواب
صاحب مہدیج کا بیان ان کاغذات کی نسبت ہو وہ بھی ظاہر فرما سکتے ہیں۔

قطع نظر اس بات کے احباب مقیم انگلینڈ کے خطوں میں وہ مصنفون تھایا نہیں جس
کی اطلاع صاحبزادہ آفتاب احمد خاں صاحب سے اب ملی ہے ایک معمولی سی معمولی عقل کا آدمی
بھی نہ کہ نواب محسن الملک بہادر جیسا شخص ایک منٹ کے لئے اس کو باور نہیں کر سکتا تھا
کہ علیگڑھ کالج کے لئے انگلینڈ میں کوئی موزوں شخص ایک ہزار روپیہ ماہوار پر نہیں مل سکتا۔
جس قدر ٹرسٹیوں کی راپوں پر مجھے اس وقت تک مسئلہ ماخن و نید کے متعلق مطلع
ہونے کا موقع ملا ہے کسی ایک شخص نے بھی اس کو باور نہیں کیا۔

نواب علی خاں نوابزادہ صاحب مجھ کو کوہ مری سے لکھتے ہیں کہ آئریئر سکریٹری صاحب مجھ
فرامی میں اپنے احباب مقیم انگلینڈ کے ذریعہ سے عمدہ ترین شخص منتخب کر سکتا ہوں، راجہ
نوشاد علی خاں بہادر نے بھی مجھ کو یہی لکھا ہے۔

میں نے خود آئریئر سکریٹری صاحب کو لکھا ہے کہ آپ اجازت دیجئے کہ میں سر جان ہنری
یا سر ڈینس فٹنر پٹرک کے ذریعہ سے موزوں شخص ہم پر بھیج سکتا ہوں، اگر ازلہ صاحب منظور
بھی نہ کریں۔ خلاصہ یہ کہ سوائے مسٹر مارلین کے خوش کرنے کے اور کوئی وجہ موجود نہ تھی
جس کی بنیاد پر نواب صاحب نے اپنی واجبی راستے کو بدلا اور مسٹر کارنا سے جھٹ پٹنر صاحب
طے کر بیٹھے اور اب تک اسی بات پر جمے ہوئے ہیں۔ رضا مندر رکھنے کی بھی ایک حد ہوتی ہے
مگر یہاں جیسی وسیع رضا مندی کا خیال رکھا جاتا ہے وہ حد اعتدال سے بہت زیادہ
متجاوز ہے اور اس کے لئے بھی ضرور کوئی خاص وجہ ہونی چاہیے۔

دو مہینے ہوئے میں نے ایک حیدر آباد کے واقف امیر شخص سے ایک بات معلوم

کی تھی جس کو سن کر میں نے کہا اِنَّا لِلّٰہِ وَاِنَّا اِلَیْہِ رَاجِعُوْنَ وہ روایت یہ تھی کہ نواب محسن الملک بہادر نے حضور پر نور میں کوئی درخواست بھیجی تھی کہ مجھ کو صرف یہ اجازت ہو جائے کہ جب کبھی مجھ کو اپنے مکانات وغیرہ کے انتظام وغیرہ کی ضرورت سے حیدرآباد آنے کی ضرورت ہو تو میں وہاں آسکوں۔ اور اس درخواست کے ساتھ مسٹر مارسلین کی بھی سفارش شامل تھی، لیکن حضور پر نور نے اس پر کوئی التفات نہیں فرمایا۔

خدا کرے یہ روایت غلط ہو اور نواب محسن الملک بہادر نے اس طرح پر اپنے آپ کو واؤ کلج کے قومی مقاصد کو یورپین اسٹانف کے ہاتھ میں فروخت نہ کیا ہو۔ لیکن اگر یہ صحیح ہے تو پھر قیامت ہی ہے، اور جو واقعات کہ آج ہو رہے ہیں وہ بھی اس قدر پتہ تو ضرور دیتے ہیں کہ کچھ نہ کچھ دال میں کالا ضرور ہے۔

کچھ تو ہے جس کی پردہ داری ہے

اور مجھ کو یہ معلوم جس وجہ سے زیادہ ٹھک کتاب ہے وہ حضور پر نور کی طبیعت کی خاص رفتار کے علم کی وجہ سے ہے اور نواب محسن الملک بہادر بھی اس کو خوب اچھی طرح سمجھ ہوئے ہیں اور وہ یہ ہے کہ حضور پر نور پر انگریزوں کا اثر زیادہ پڑتا ہے۔ نواب محسن الملک بہادر بحالت قیام حیدرآباد بھی اس ضعف سے ہمیشہ مستفیض ہونے کی کوشش کرتے رہے، اور آٹھ ایکڑ میں اس کو گناہ سمجھتا رہا۔

حضور پر نور پر یہ کچھ منحصر نہیں ہر ایسے اعلیٰ درجہ کا شخص یہ تو ضرور چاہتا ہے کہ میری بات کبھی سچی نہ رہے، اور حضور پر نور کا چونکہ ہندوستانی والیان ریاست میں سب سے بڑا درجہ ہے تو ان کو اس کا خیال بھی زیادہ رہتا ہے جن معاملات میں کہ حضور پر نور یہ خیال فرماتے ہیں کہ شاید ریڈیٹ بہادر دخل دیں ان میں حضور پر نور زیادہ اپنی طبیعت اور اپنی رائے سے کام نہیں لیتے کہ مبادا آگے چل کر ریڈیٹ صاحب اس سے اختلاف کریں۔ مگر نہ یہ کہ علیگڑھ کالج کے پروفیسروں کا اثر بھی پڑے۔ حضور پر نور نہایت ہی فہمیں حاکم ہیں انھوں نے اگر مذکورہ بالا رائے قائم کر لی ہے تو خوب سوچا اور صحت وقت سمجھا اور مختلف تجربوں کے بعد قائم کی ہے اور نہ یہ کہ انگریزوں کے نام سے خدا خواستہ انھیں جاڑا چڑتا ہوا اور انگریزوں

کا نام آگیا اور وہ ڈر گئے۔ نواب محسن الملک بہادر نے شاید یہ سمجھا ہو کہ مسٹر مارٹین چونکہ وائسرائے کی قانونی کونسل کے ممبر ہیں لہذا ان کا اثر پڑے گا۔ اور میں تو پھر آخر میں بھی کہتا ہوں کہ خدا کرے یہ روایت غلط ہی ہو۔ لیکن چونکہ نواب صاحب کی اس قسم کی طبیعت اور کارروائیوں سے مجھ کو زیادہ علم ہے میں اس کو خلاف قیاس نہیں سمجھتا۔

المنعصر مسٹر مارٹین اور نواب محسن الملک دونوں کی کارروائیاں اس معاملہ میں آزاد اور بی بروہی خواہی کلج و فلاح قوم نہیں ہیں اور اس لئے جو وہ کہتے ہیں اور کرتے ہیں اس پرست زیادہ غور و فکر کی ضرورت ہے۔

مسٹر مارٹین کہتے ہیں کہ کارنا واپس چلے جا دیں گے یہ قبول ہے ان کو جانے دو ان کے قایم قاصدوں کا ملنا مشکل نہ ہو گا بشرطیکہ فیصلہ جلد ہو۔ اور آپ خوب غور سے دیکھتے کہ نواب صاحب اس کو لیت و حمل میں ال رہے ہیں، وہ خوب جانتے ہیں کہ قانوناً انتخاب کا حق صرف آزادی سکریٹری کو ہے ٹرٹی صرف یہ کر سکتے ہیں کہ اس انتخاب کو نامنظور کریں اس کے بعد دوسرا انتخاب صرف میں ہی کر سکتا ہوں ٹرٹی اپنی طرف سے کوئی نام پیش کر کے اس کی منظوری حاصل نہیں کر سکتے۔ لیکن بڑی خیریت یہ ہے کہ ان کی سکریٹری شپ کی میعاد بھی اسی آئندہ سالانہ جلسہ تک ہی اور ان کو یہ سمجھنا چاہئے کہ ٹرٹیوں کو اگر آخر جرہ کی شہادت تک حق نہیں ہو تو یہ حق تو ہے کہ وہ اس سالانہ جلسہ میں انھیں کو آئندہ کے لئے منتخب نہ کریں۔

مسٹر کارنا اور مسٹر مارٹین کے بعد مسٹر برڈن کا نمبر ہے، اگر ارلنڈ صاحب آجایا یا مسٹر کری یا مسٹر ٹینگ یا ایسے لوگوں میں سے جن کو کلج سے پہلا تعلق ہے کوئی آئے تو مسٹر برڈن کو شکایت کا کوئی موقع نہ ہو گا۔ اور سید ہاشم صاحب بلگرامی ٹرٹی توحید آباد سے لکھتے ہیں کہ آکسفورڈ وغیرہ سے کوئی ایسا سینئر شخص مل سکے گا جس کے مقابلے میں مسٹر برڈن کو بھی اپنے آپ کو سنیہ کہنے کا حق نہ ہو گا۔

مگر مسٹر برڈن کے متعلق یہ بحث شروع کرنی بھی مناسب نہیں ہے اسی لئے میں نے اپنی تحریکوں میں مسٹر برڈن کا نام امیدواران پرپٹی میں شامل رکھا ہے جس چیز کی

اس وقت سب سے زیادہ ضرورت یہ ہے کہ ہم سب پہلے سٹرکارنا کا فیصلہ کر دیں، کہ ان کو یہ عہدہ نہ ملے گا اور ڈیڑھ سو لاکھ کے اختیار میں ہے اور اگر سٹرکار نہ ملے گا تو اس بات کا فیصلہ کہ کون مقرر ہو اس مسئلہ پر مختصر رہتا چلا جائے گا اور وہ بعد سالانہ اجلاس جنوری سنہ ۱۹۰۱ء کے ہی ہو سکے گا۔

اب دوسرا اس موقع پر اس پر بھی غور کیجئے کہ سٹرمارٹین نے کارنا کے واسطے کیسی غیر معمولی کوشش کی سب سے پہلے تو انھوں نے سٹرکار نہ ملے گا کہ وہ لاہور ہی میں رکھے روکا اور ان کو صاف لکھ دیا کہ تم سے پرنسپل کا کام نہ چلے گا۔ اور ان سادہ مزاج مگر شریف انسان نے اس کو قبول کر لیا۔

نواب محسن الملک بہادر سے علی گڑھ میں جب اس پر گفتگو ہوئی تو وہ اب قبول کرتے ہیں کہ آرٹلڈ صاحب کا وہ جواب اصلی اور ولی نہ تھا، بلکہ محض ماریٹن صاحب کے اثر سے تھا۔ اب غور فرمائیے کہ وہی آرٹلڈ صاحب ہیں جن کو سارا جہان اس پرنسپل کے لئے موزوں تجویز کر رہا ہے۔ اور ان کے آنے کی دعائیں مانگ رہا ہے، الا ایک ماریٹن!

دوسرا مضمون سننے میں نے سٹر ماریٹن اور نواب محسن الملک بہادر سے سٹر کیری کا نام لیا جواب بریلی کالج کے پرنسپل اور ہمارے پڑانے پر و فیسر ہیں۔ اور جو کارنا وغیرہ سب سے سینئر ہیں۔ اور طلباء ان سے ایسے خوش ہیں جیسے آرٹلڈ صاحب سے، اب تک بھی جب علی گڑھ کالج کا کوئی طالب علم بریلی جاتا ہے وہ اس کو بلاتے ہیں اور اس سے مل کر بہت خوش ہوتے ہیں۔ اپنی بی بی سے ملاتے ہیں اور کالج کے جلسوں میں اکثر آکر شریک ہوتے ہیں۔

سٹر آرٹلڈ کے رخصتی جلسوں میں جبکہ کارنا وغیرہ کو ان کا غور و شرکت سے مانع تھا سٹر کیری بریلی سے آکر شریک ہوتے اور طلباء سے ان کا خلط ملط دیکھ کر سٹرکارنا وغیرہ جل جل گئے۔ تو سٹر ماریٹن اور نواب صاحب دونوں کا جواب یہی تھا کہ اگر وہ وہ تو کچھ بھی نہیں ہیں اور اسی وجہ سے سٹر کیری نے ان کو نکال باہر کیا تھا۔

اب مسٹر مارٹین نے دی منتر جو آرنلڈ صاحب پر چلایا تھا مسٹر کیری پر چلایا، اور ان کو بھی ایک پرانویٹ چٹھی میں طے لاء دی کہ بھائی برا نہ مانا اگر آپ کا نام علی گڑھ کالج کی پرنسپل کے لئے آیا تو چونکہ میرے نزدیک آپ کے وہ کام ہوگا نہیں میں اس کی مخالفت کروں گا۔ اپنے فرض کے خیال سے میں نے پہلے سے آپ کو لکھ دیا ہے۔

لیکن جس اتفاق یہ تھا کہ میں نے محمد امین صاحب بی۔ اے کو جس وقت مراد آباد پولیس ٹریننگ اسکول کے ہیڈ ماسٹر میں اور ہمارے کالج کے کامیاب طالب علم میں اور کچھ عرصہ پہلے بریلی میں کورٹ انسپکٹر تھے مسٹر کیری کے پاس بھیج کر یہاں کو موجودہ حالات سے واقف کروایا تھا اور ساتھ میں یہ بھی کہہ دیا تھا کہ بہت کچھ ممکن ہے کہ آپ کے پاس کوئی چٹھی آنریری سکریٹری صاحب یا مسٹر مارٹین کی کسی ایسے مضمون سے آجاوے جس پر آپ برہم ہو کر لکھ دیں کہ چھیکو علی گڑھ کالج کی پرنسپل خود منظم نہیں ہے۔

محمد امین صاحب نے جس ملاقات میں مسٹر کیری سے گفتگو کی اس میں مسٹر کیری نے مسٹر مارٹین کی وہ چٹھی ان کو دکھائی اور کہا کہ ابھی میں نے اس کا کچھ جواب نہیں لکھا اور شاید کچھ لکھنے کی ضرورت ہے۔

محمد امین صاحب نے کہا کہ بڑی خیریت ہوگئی جو آپ نے کچھ بھلا کر جواب نہیں دیدیا اور میں اس سے پہلے ہی حاضر ہوتا، لیکن میری لڑکی وطن میں بیمار ہوگئی۔ اور میں پنجاب چلا گیا۔ اور وہاں سے ابھی آ رہا ہوں۔

اب جن مسٹر کیری کو ایسا جزا بتایا جاتا ہے، ان مسٹر کیری کی مطبوعہ اسناد محمد امین صاحب نے میرے پاس بھیج دی ہیں۔ میں آپ کے ملاحظہ کے لئے پہنچا ہوں کسی انگریزی خوان سے سنئے اور پھر فیصلہ کیجئے کہ آیا آج تک اس اعلیٰ پوزیشن کا کوئی انگریزی آپ کے کالج میں آیا تھا، امید ہے کہ بعد ملاحظہ یہ کاغذات مہربانی سے واپس فرما دیئے جائیں گے۔ ان کاغذات میں ایک چٹھی مسٹر کرک شینگ کی ہے جو اب بھی بریلی میں کمنٹر ہیں۔ دوسری بریلی کے کلکٹر صاحب کی ہے جو تین برس تک بریلی کالج کمیٹی کے پریسیڈنٹ

رہے ہیں۔ اور اب انسپکٹر جنرل پولیس ہیں۔ تیسری اکسفورڈ کے وائس چانسلر کی ہے۔

میں نے یہ کاغذات نواب حسن الملک بہادر کو دکھلائے جس پر بادل ناخواستہ نواب صاحب کو یہ کہنا پڑا کہ وائس چانسلر کی چٹھی تو بہت ہی عمدہ ہے اور یہ کہ ہدایات خود مجھ کو مسٹر کیری سے کوئی وائسیت نہیں ہے۔ مسٹر مارٹین ہی کی رائے ان کی نسبت کچھ اچھی نہیں ہے۔

اس سے زیادہ مسٹر مارٹین کی نسبت کچھ لکھنے کی ضرورت نہیں ہے کسی چیز کی خواہش انسان کو اندھا اور بہرا کر دیتی ہے اور علی گڑھ میں مغرب طور پر مجھ کو معلوم ہوا کہ مسٹر کارٹنا کے متعلق جو مسٹر مارٹین ایسے شدید مدد کے ساتھ کوشش کر رہے ہیں اس میں زیادہ تر اثر... مارٹین کا ہے وائس اعلم بالصواب۔

بہر حال کچھ بھی جو مسٹر مارٹین کی رائے کو اس مسئلہ میں ایک آزاد رائے کی وقعت نہیں دی جاسکتی خصوصاً جبکہ ان کو اس بات کے اظہار کے وقت کچھ بھی خدا کا خوف نہوا کہ مسٹر کارٹنا سے بہتر اب دنیا جہاں میں کوئی موزوں شخص کالج کو نہ ملے گا۔ نواب حسن الملک بجاؤ فرماتے ہیں کہ کالج سے دل برداشتہ ہو کر اگر یورپ میں پروفیسر نے انگلستان میں کالج کو بدنام کر دیا تو اس سے کالج کو بہت زیادہ نقصان پہنچ جائے گا اس کی نسبت مختصر جواب تو دہی ہے جو میں اوپر عرض کر چکا ہوں کہ وہ ایک ڈراؤنی تصویر خود بناتے ہیں اور خود ہی اس سے ڈراتے ہیں ورنہ کوئی ایسا اصلی خوف پیش نہیں ہی ٹرسٹیوں کا جو کچھ دس رہے وہ یہ ہے کہ تخواہ معقول دیں، بڑا وسیع رکھیں، اور ہماری کارروائی سے گورنمنٹ مطمئن رہے، اس کے بعد اگر کوئی ناحق کا غل مجا دے تو اس سے ڈر کر ہکو اپنی کسی واجبی کارروائی سے دست بردار ہو نا مناسب نہیں ہے۔

اب دیکھ لیجئے کہ عہدوں کی تخواہ معقول ہے بونس کا قاعدہ بھی جاری ہو گیا اور کارروائی کی سنجیدگی تو اب حد اعتدال سے متجاوز ہے، اس سے زیادہ کیا ہو گا کہ مسٹر مارٹین ڈنکے کی چوٹ کہہ رہے ہیں کہ آنریری سکریٹری انگریزی اسٹاف کی نگرانی نہیں

کر سکتے، اس ڈھیل کو تو آئندہ شاید کچھ کم کرنے کی ضرورت ہوگی۔ گورنمنٹ بفضلہ تعالیٰ اس وقت تک بھی مطمئن ہے اور آئندہ بھی اس کو مطمئن رکھنے کی ضرورت ہے اور اسی سلسلے میں نے یہ رائے دی ہے کہ ہندوستان میں سے اگر کسی انتخاب کی ضرورت پیش آوے تو گورنمنٹ گورنر صاحب کے اتفاق سے فیصلہ کرنا چاہئے جو کلج کے میٹرن بھی ہیں اور کسی کی مائے وائے کی پروا نہ کی جاوے۔

انگریز ایسے نادان نہیں ہیں کہ ٹرسٹیوں سے بے پروائی کریں، انگلینڈ میں ہزاروں ایسے کارخانے ہوں گے جو ٹرسٹیوں کے ہاتھ میں ہوں گے اور وہاں کے لوگ سبھی ٹرسٹیوں کے ماتحت کام کرنے کے عادی ہوں گے۔ اور خصوصاً جبکہ گورنمنٹ مطمئن ہو۔ لیکن اس مضمون کو ابھی اور کسی قدر وضاحت سے بیان کرنا چاہتا ہوں۔

اصل یہ ہے کہ ہماری آزادی اور گورنمنٹ کی مداخلت اس کو اکثر لوگ متضاد سمجھتے ہیں اور گورنمنٹ کی مداخلت کو اپنی آزادی سے زیادہ پسند کرتے ہیں۔ اور ایک حد تک یہ واجبی بھی ہے لیکن ان دونوں کو متضاد سمجھنا نہیں چاہئے۔ گورنمنٹ ہمارے لئے ہے اور ہم گورنمنٹ کے لئے، ضرورت ہو تو ضرور گورنمنٹ سے ہم کو مدد لینی چاہئے اور گورنمنٹ کو ضرورت ہو تو ہم سے مدد لے گی۔ اعتدال کو قائم رکھنا البتہ ضرور ہے۔ کلج ہی کے متعلق بعض اوقات ایسے واقعات پیش آتے ہیں اور آدیں گے کہ اگر ہم گورنمنٹ سے اتنا ذکر کریں تو سخت نقصان اٹھادیں گے لیکن بلا ضرورت اور بار بار ایسا کرنے سے ہم ضرور اپنے آپ کو گورنمنٹ کی نگاہ میں حقیر بھی کریں گے اور اپنی جائز آزادی کو بھی کھو بیٹھیں گے یہی حال کا موقع ہے گو میرے نزدیک تو ابھی وہ وقت نہیں آیا لیکن فرض کر لیجئے کہ وہی وقت ہے اور یورپین اسٹاف کی طرف سے دیکھی ہے کہ وہ ایک ایسی وجہ سے جو صبح بنیا دہنی نہیں ہے کہ کل یا اس کا بڑا حصہ دفعتاً کلج کو چھوڑے گا۔ تو اب قابل غور یہ ہے کہ ہمارا بڑا اس موقع پر کیا موبنا چاہیے۔ یہ تو میں ہرگز نہ کہوں گا کہ اس خطرے سے بچنے کے لئے اسٹاف کی ناداجب ضد اور مٹ پوری کرنی چاہئے (مٹر کا زنا کا پرنسپل ہونا محض ناداجب ضد اور مٹ میں شامل ہے) اگر مجھ کو ایسے خطرے کا مقابلہ کرنا پڑتا تو اس مختار

عام کے ذریعہ سے جو ٹرینیوں کی طرف سے قانون کی فلاں و فسد کی بموجب آذیری سکرٹری
کو حاصل ہوتا ہے میں اول لفٹ گورنر سے ملتا اور ان کو مطمئن کر کے بالفاق ہزار
کے صاحب ڈائرکٹر بہادر سے ایسا انتظام کرتا کہ اگر ایسا واقعہ پیش آجاوے تو ایک تار
دینے سے اس قدر اسٹاف علی گڑھ کالج میں آ موجود ہر تاجس کی ضرورت ہوتی اور جس وقت
کالج کا اسٹاف خطرہ کا الارم بجاتا میں تار پر ہاتھ رکھتا اور قلیل سے قلیل نوٹس میں آپ
دیکھتے کہ ہم کو کوئی دشواری پیش نہیں آئی۔ اور پھر مناسب بہلت میں ضروری امیدوار
کا انتظام ہو جاتا۔ اگر گورنمنٹ عارضی طور سے اسٹاف کا دینا منظور نہ کرتی تو وہ ہماری
اس کارروائی کو جائز رکھتی کہ اخباروں میں نوٹس دے کر اُسید وار ہم پہنچاتے جاتے اور
غالب گمان تو یہ ہے کہ ایسی نوبت ہی نہ آتی اول تو ہزار اس اطمینان کے بعد کہ اسٹاف
برسر حق نہیں ہے اسٹاف ہی کو ایک جھڑکی میں سیدھا کر دیتے اور کل اسٹاف پر ایک
مدت کے لئے دھاک بندھ جاتی اور جب گورنمنٹ مطمئن ہوتی تو اس کے یہ معنی ہوتے کہ
سکرٹری آف اسٹیٹ تک سب مطمئن ہیں۔ اور انڈیا آفس کا اطمینان اس قسم کی لاؤبالی
شکایتوں سے مٹایا نہیں جاسکتا۔ مگر یہ جو کچھ میں نے لکھا فرضی باتوں کا فرضی جواب
ہے اصلی خطرہ اس وقت تک کوئی موجود نہیں ہے، ورنہ مسٹر رائین صاحب کی مرضی تو یہ ہے کہ نہ انڈیا
صاحب ہی کو بلایا جاوے نہ کسی اور کو بلکہ مسٹر کارنا صاحب ہی کو پرنسپل کرو۔ ورنہ یہ ہوگا
اور وہ ہوگا اور اگر یہ خطرات سب صحیح ہیں تو پھر اس کی ماں کب تک غیر منائے گی ذلت
کی زندگی سے عزت کی موت بہتر ہے اور میں تو اس وقت تک رٹھی ہوں جب تک
مجھے یہ اطمینان ہے کہ ٹرینیوں کی بجائی قابل اطمینان ہے اور جس روز یہ اطمینان خدا عزوجل اٹھا
اس دن کالج جانے اور نواب محسن الملک اور مسٹر رائین جاؤں اور مسٹر کارنا اللہ اللہ خیر
سلام۔ والسلام۔

خاک پرشتاق حسین

ملکرمی میں مسنون ہوں گا اگر یہی عریضہ بعد ملاحظہ سیّد جعفر حسین صاحب کے پاس آپ بھیج دیں گے

اس میں جس قسم کی رازداری کی ضرورت ہو اس کی جناب مہر و سہ سے اُسید ہی اور میں ایک خط میں نواب محسن الملک بہادر سے عرض کر چکا ہوں کہ اگر کبھی اس قسم کے کاغذ پر کافعیٹیل کا لفظ نہ بھی لکھا ہو تو بھی میں اس کو عام کرنا پسند نہیں کرتا اور باوجود اس کے لکھے ہوئے کے بھی میں ایسے شخص سے پردہ نہ رکھوں گا جس کی ہمدردی کالج کے ساتھ مثل میرے یا مجھ سے زیادہ ہوگی۔ ایک تکلیف دہی کی ضرورت ہے ظاہر ہے کہ جب تک میں ان کو ایک ایسا ہی بڑا خط نہ لکھوں ان کے خط کا جواب جوابگوں نے مجھ کو لکھا ہے ادا نہ ہو گا اور اس قدر بے دوسرے خط کے لکھنے کے لئے میرے پاس وقت نہیں ہے اور کسی غیر سے نقل کرنا بھی مناسب نہیں ہے۔

آخر میں معاف فرمائے کہ میں نے جناب کا بہت زیادہ وقت ضائع کیا ہے اور آپ دہلی کے حضرات کے علاوہ جن صاحبوں نے اس وقت تک مٹر کا زمانہ کے تقرر کو پہنچا دیا ہے ان کے اسمائے گرامی حسب ذیل ہیں :-

- (۱) مرزا عابد علی بیگ صاحب مراد آباد (۲) سید محمد باقر صاحب مراد آباد
- (۳) سید عاشق علی صاحب جلالی (۴) نواب زادہ محمد نصر اللہ خاں صاحب بہادر بہتینی
- (۵) نواب فتح علی خاں صاحب قزلباش از کوہ مری (۶) حکیم محمد اجل خاں صاحب دادی الملک
- (۷) سید اشرف الدین احمد صاحب، بنگلی (۸) حاجی محمد موسیٰ خاں صاحب
- (۹) خان بہادر مولوی سید زین العابدین صاحب علیگڑہ (۱۰) مولوی
- (۱۱) علاء الرحمن صاحب علیگڑہ (۱۲) نواب عبدالسلام صاحب علی گڑہ (۱۳) شیخ عبداللہ
- (۱۴) صاحب بی۔ اے۔ ایل ایل۔ بی، علی گڑہ (۱۵) مولوی احمد علی خاں صاحب بہادر
- (۱۶) سبج (۱۷) مٹر علی امام صاحب بیر سٹریٹ لاہر علی گڑہ (۱۸) سید مہدی علی
- (۱۹) صاحب ڈپٹی کلکٹر پنشنر علی گڑہ (۲۰) سید ہاشم صاحب بلگرامی حیدر آباد (۲۱) خاں
- (۲۲) مشتاق حسین امروہر (۲۳) خلیفہ سید محمد حسین خاں صاحب پٹیا لہ۔ اور صاحبوں کے
- جواب کا ابھی انتظار ہے۔ خواجہ سجاد حسین صاحب کو اُمید ہے کہ آپ یاد دہی فرما دیں گے پانچ
- کے دیگر حضرات کے متعلق خان بہادر محمد برکت علی خاں صاحب سے خط و کتابت

جاری ہے۔

ایک اور ضروری امر ہے یعنی کہ مسٹر آرنلڈ صاحب کے بلانے کو ناقص طول دیا جا رہا ہے، میرے نزدیک مناسب ہے کہ اس پختہ آئندہ کے میل سے آپ ہی مسٹر آرنلڈ صاحب کو تحریر کریں اور یہ بھی لکھیں کہ مسٹر کارنا کے تقرر کی کوئی امید نہیں ہے، برکت علی خاں صاحب بہادر بھی غالباً لکھیں گے میں نے اس عرصہ میں متواتر دو خط آرنلڈ صاحب کو لکھے ہیں اور حال ہی میں شیخ عبدالقادر صاحب کا خط لندن سے مولوی حبیب الرحمن خاں صاحب کو ملا ہے انھوں نے لکھا ہے کہ اگر ڈسٹریکٹ کارڈز آجائے تو آرنلڈ صاحب کو رضا مند کرنے کی کوشش کریں گے؛ اس پر مولوی حبیب الرحمن خاں صاحب نے اور میں نے بھی نواب محسن الملک صاحب بہادر کو لکھا ہے مگر کچھ امید نہیں کہ وہ کسی قیصر زمانہ میں ایسا کریں فقط خاکسار مشتاق حسین

(۱۵)

جناب مولانا و مرشدنا مظلہ العالی۔ آداب و تسلیمات کے گزارش ہو کہ محبت نامہ رقمزدہ ۱۳ ربیع الاول ۱۳۹۶ ہجری نبوی صلی اللہ علیہ وسلم مغزوہ ممتاز فرمایا۔ حضرت نے جو ارشاد فرمایا ہے کہ تیری تقدیر یا ور ہے۔ بلاشبہ میں بھی اس خیال سے متفق اور اس پر خدا کا شکر کرتا ہوں۔ تقدیر کی یادری کی ایک ہی صاف دلیل یہ کہ بغیر میرے ارادہ کے حضرت سامری حج کو ملا۔ اور مزید برآں یہ کہ ایسی بے بہا چیز جو طریقت میں داخل ہونے پر شرط تھی مجھ کو بغیر اس شرط کے پورا کئے مل گئی۔ سچ یہ کہ ہر ایک چیز کے حصول میں سب سے بڑی شرط خدا کی مرضی ہوتی ہے، پس خدا کا شکر ہے کہ اس کی مرضی میرے ظاہری مقاصد کے موافق ہے۔ اور اسی نے حضرت کو میرے حال پر متوجہ کیا اور مہربان بنا دیا والحمد للہ علی ذالک و ثناء الحمد للہ علی ذالک و ثناء الحمد للہ علی ذالک۔

خداے برتر اور قادر مطلق کے ادائے شکر یہ کے بعد جس کا ادا ہونا امکان بشری سے خارج ہے میں حضرت کے عظامی نامہ کا جواب عرض کرتا ہوں اور شروع کرتا ہوں اس دعا سے کہ خداوند تعالیٰ جل شانہ آپ کو دیر تک اپنی خلقت کی حاجت روائی میں صحیح و

سلامت رکھے اور اپنی خلقت کو یہ توفیق دے کہ حضرت کے فیضان سے بہرہ ور رہے آمین! انھی محمد حنیف حسب الایا آج یہاں سے بہرستاں بوسی روانہ ہوئے دس روزہ ورام پڑ میں رہیں گے جہاں اُن کی شادی ہوئی ہے اور پھر دوسرے اُدھری ملتان شریف کو روانہ ہوں گے۔ انشاء اللہ تعالیٰ۔

اس میں میری سچی کوکچہ دخل نہیں ہے ان کی عقیدت خود اس کا باعث ہوئی۔ میں نے جب حضرت کا محیفہ دیکھ کر اُن سے اُن کے جانے کی کیفیت دریافت کی تو اوّل ہی جواب میں انھوں نے کہا کہ میں روانہ ہوا ہوں جس سے ثابت ہوا کہ وہ بیشتر سے خود ہی آمادہ تھے لیکن میری نیت میں یہ ایک خوبی لکھی ہوئی تھی کہ اس امر سے حضرت کو اطلاع دوں جو حضرت کی منشا کے مطابق اور مرضی مبارک کے مناسب ہے۔

حضرت نے جو ایما فرمایا ہے کہ میں اپنے دل سے اس بات کو نکال ڈالوں جو میرے دل میں ہے یعنی میں اس نفرت کو دور کر دوں جو میرے دل میں اس نوکری کی نسبت و حقیقت تھی۔ بارنا میرے دل میں یہ خیال گذرا تھا کہ نہایت نا انصافی کی بات ہے کہ اس طور سے میں بلا تصور بر غایت کیا گیا۔ اور میں خیال کرتا تھا کہ اس کارروائی سے میری ایک قسم کی رسوائی ہوئی اور اب غیرت و حمیت نہیں چاہتی کہ پھر وہاں جانے کا قصد کیا جائے اب حضرت نے اپنے کشف سے یہ ارشاد فرمایا ہے کہ اس خیال کے ترک کر دینے میں کوئی بے عزتی کی بات نہیں ہے جو نفرت اور کراہت میرے دل میں پیدا ہوئی تھی وہ ایک طبعی بات تھی میں نے اپنا کام جس محنت اور دیانت سے کیا تھا اُس کو خدا ہی خوب جانتا ہے میں نے نوکروں کے سے فرائض ادا نہیں کئے تھے بلکہ یہ سمجھ کر کام کیا تھا کہ ایک اسلامی ریاست ہے جس کو خدا قیام رکھے پس جہاں تک ہو سکے اس کی خدمت کرنا چاہیے جو عین اسلام کی خدمت تھی، با اس ہمہ یہ سلوک جو میرے ساتھ ہوا وہ مجھ کو نہایت ناگوار تھا اور بے شبہ میں اس کو اپنی عزت اور غیرت کے باعث منافی سمجھتا تھا مگر یہ میری غلطی تھی کہ خدا کے کام کی جزا کا اُسید و ایس بندوں سے ہوا اور دوسری غلطی یہ ہے کہ میں نے اس کام کو قابل جزا سمجھا کیونکہ مجھ کو کچھ خدا نے مجھ کو دیا میں اس کا لاکھواں بلکہ کروڑوں حصہ بھی کوئی کام نہیں کر سکا

محمد حنیف سے چند روزہ منبر کی کلام اشارہ ۱۱

اور نہ کر سکتا ہوں، لیکن اب حضرت کے الہامی ارشاد سے کہ کوئی بے عزتی کی بات نہیں ہے
میں نے اپنے دل سے اس خیال کو بالکل نکال ڈالا۔ تاہم اس قدر کہ تو حضرت بھی غالباً منع نہ
فرمائیں گے کہ جب کوئی موقع آجاوے تو بہ رسم شکایت کچھ کہا جاوے کیونکہ اگر میں یہ وعدہ
بھی کروں کہ ایسی شکایت میں کبھی نہ کروں گا تو مجھ کو نہایت خوف ہے کہ میں اس وعدہ کو پورا
کر سکوں گا یا نہیں اور یقین ہے کہ حضرت بھی اس نفرت میں جو اپنے کام پر حاضر ہونے
میں تھی اور اس شکایت میں جو فرق ہے اس کو تسلیم فرمائیں گے اور اس طبعی نفرت کا
دور ہو جانا اس وقت کی ضرورت کے واسطے کافی ہو گا۔

مجھ کو چونکہ خود ایک قسم کا بائخ اور بیماری اس معاملہ میں تھی اس لئے میں خود کوئی
خارجی سعی اس باب میں نہیں کرتا تھا۔ بجز اس کے کہ اس معاملہ کو میں نے اپنے خدا
کے سپرد کر دیا تھا جواب بھی اس کے سپرد ہے۔

میرے دوست محمد حنیف صاحب نے جو حضرت کو تکلیف دی اس کی اطلاع
مجھ کو اسی وقت ہوئی جبکہ حضرت کا مکرم نامہ صادر ہوا، معلوم ایسا ہوتا ہے کہ یا
انھوں نے نہایت خلوص کے ساتھ خود ہی اپنی محبت سے یہ مہربانی میرے حال
پر کی یا میرے کسی عزیز نے ان کو تکلیف دی ہوگی۔

میں نے اس کی حقیقت کو زیادہ کھولا نہیں وَالْغَيْبُ عِنْدَ اللَّهِ لَكِنَّ جِسْمِ
طرح وہ دعائیں اکثر زیادہ مقبول ہوتی ہیں جو ایک شخص مضطرب کے لئے بلا اس کی اطلاع
کے اس کے واسطے مانگی جاتی ہیں اسی طرح میں دیکھتا ہوں کہ یہ تحریک میرے حق میں
زیادہ مفید ہوئی جو میری بلا اطلاع ہوئی تھی۔

اب یہاں پر میں پھر اپنی پہلی گزارش کو دہراتا ہوں کہ اصل میں تمام معاملہ
اس قادر مطلق کے اختیار میں جس کے ہاں سبب سے اس کا نتیجہ مقدم
ہوتا ہے، پاتی یہ اسباب جو ہم کو اس عالم اسباب میں دکھلائی دیتے ہیں یہ صرف
ہماری تسکین خاطر کے واسطے ہیں اور ”تکلم الناس علی قدر عقولهم“
کے مصداق ہیں اور بس ؟

اہم غظم کی ترکیب مجھ کو حسب ارشاد عالی بھائی محمد حنیف صاحب کے حاصل ہوئی اور اس کا بہت بہت شکریہ ادا کرتا ہوں۔ خدا حضرت کو اس کی جزائے خیر دے اور عقبی میں اس کا صلہ حضرت کو ملے۔ انھوں نے تین ترکیبیں عنایت کیں، جن میں سے میں نے تیسری ترکیب یعنی بعد از نماز عشاء کو اختیار کیا اور کل رات سے جو جمعہ اور شعبہ کی درمیانی رات تھی میں نے اس کو بسم اللہ الرحمن الرحیم کہہ کر شروع کیا، چوتھا روزہ تھا اور تین روزے میں رکھ چکا تھا۔ وجہ یہ تھی کہ رمضان المبارک میں کچھ روزے میری بیماری کی وجہ سے قضا ہو گئے تھے ان کو اب ادا کر رہا ہوں، بھائی محمد حنیف نے مجھ سے فرمایا کہ یہ بہت اچھی بات ہے۔ اب تین روزوں کی علیحدہ ضرورت بھی نہیں ہے میں نے اس کو موکلوں کے سلسلہ سے الگ کر کے رحمانی طریقہ میں شروع کیا ہے، جس میں جناب سرور کائنات کے اہم مبارک کا دخل ہی مجھ کو بھی یہی طریقہ پسند ہے اور خدا کی مہربانی سے اسی طریقہ میں میں کامیابی دارین کی امید کرتا ہوں۔

اب چونکہ مجھ کو ایک تعلق حضرت کے آستانہ سے حاصل ہوا ہے تو اپنا کچھ حال بھی عرض کرنا مناسب ہے۔ دنیا میں مختلف قسم کی قسمتوں کے لوگ ہوتے ہیں۔ میں اس وقت تک بہ عنایت الہی ان میں ہوں جن پر ہمیشہ خدا کی مہربانی رہتی ہے ابتدا سے اور اس وقت تک جس قدر معاملات میرے خدا نے میرے ساتھ کئے وہ سب اس کے رحم و فضل و کرم پر شامل تھے جو باتیں بعض وقت طبیعت کو ناگوار بھی معلوم ہوتیں وہ آخلاق مفیدی ثابت ہوتیں۔ میری لیاقت سے ہزاروں لاکھوں حصہ زیادہ اس نے مجھ کو دیا اور میری نالایق حرکتوں سے قطع نظر کہ ہمیشہ مجھ کو اپنے رحم میں شامل رکھا، اس وقت کو بھی جبکہ میں ایک بڑے عہدہ سے موقوف ہو گیا ہوں نہایت خلوص دل سے میں اس مہربانی اور رحم میں شامل سمجھ رہا ہوں اور اس کو خدا کا ایک نفل سمجھ رہا ہوں نہایت پر حُکمت،

اسی وقت اس کی نظیر میرے ذہن میں یہ گذری کہ میری یہ ظاہر حالت اس گھٹا سے مشابہ ہے کہ جس میں باران رحمت بھرا موتا ہے اور برستا ہے۔ میں بلا سبب لکھتا ہوں کہ

اس خدائی حکمت اور ربانی رحمت کے آثار اس وقت بھی اس قدر جھلک رہے ہیں کہ میں ان کو اپنی انھیں دونوں آنکھوں سے بھی متواتر دیکھ رہا ہوں، اور جو کچھ کہ آئندہ ہونے والا ہے اس کا تو خدا ہی کو علم ہے!

ایک بات میں میں حضرت کی توجہ اور چاہتا ہوں۔ ایسی توجہ زمانے کی میری نماز حضور قلب سے ادا ہو سکے اور اس میں ذائقہ معلوم ہونے لگے یہ بات مجھ کو اب تک حاصل نہیں ہے۔

بھائی محمد حنیف صاحب کے حسب ایما یہ عرصہ بیرنگ مرسل ہے، مگر شرمندگی کے ساتھ؛ انھوں نے فرمایا کہ حضرت رجسٹری شدہ یا ٹکٹ چسپاں لفافوں کو قبول ہی نہیں فرماتے۔ والتسليم ۛ خاکسار دارین مشتاق حسین
غفر اللہ ذنوبہ و تسرعیوبہ

(۱۶)

امروہہ ۲۹ ستمبر ۱۹۷۱ء، بعلی خدمت جناب جنرل آفتاب احمد خاں صاحب آئری سکرٹری اسٹینڈنگ کمیٹی ایجوکیشنل کانفرنس

جناب من! تسلیم، دوم دسمبر کو میں نے لکھنؤ سے آئریل سید نواب علی صاحب ہر کے نام ڈھا کہ کو حسب ذیل تار دیا، جس کا جواب ابھی تک مجھے کو کچھ نہیں ملا ہے۔
مار کانفرنس کو پالٹیکس سے کچھ تعلق نہیں ہے لیکن مہربانی فرما کر ۳ دسمبر کو پولیٹیکل آرگنائزیشن کے واسطے خاص طور پر علیحدہ کر دیجئے۔ راتیں ایسے کام کے لئے جیسا کہ یہ ہے نہ کافی ہیں اور نہ مناسب ہیں، جواب بذریعہ سید بنی اللہ میر سٹراپیٹا غایت ہو۔

یہ تار میں نے ان کو کانفرنس کے کسی پوزیشن کے لحاظ سے نہیں دیا بلکہ صرف ان کی ذاتی حیثیت کے لحاظ سے دیا ہے۔ کہ وہ ٹکٹ ڈپوٹیشن کے ایک ممبر ہیں اور ٹکٹ پر وہ خود موجود تھے جب کہ بالاتفاق یہ تجویز ہوئی تھی کہ ڈھا کہ کانفرنس کے زمانے میں ہتھام ڈھا کہ سنٹرل ایسوسی ایشن کے متعلق گفتگو و تصفیہ کیا جاوے، اسٹینڈنگ کمیٹی سے

میری درخواست یہ ہے کہ وہ بھی آئریل سید نواب علی صاحب چودھری کو یہ اہتمام
کر دے کہ اگر ڈھاکہ کے حضرات مشتاق حسین کی استدعا کو جو تار پر کی گئی ہے منظور
کریں تو کانفرنس اسٹینڈنگ کمیٹی کو کوئی عذر نہیں ہے۔

تقریباً دو ہفتہ کے سفر کے بعد آج میں امر وہ پہونچا ہوں اور میں نے ۲۸ نومبر
کے اخبار علی گڑھ انسٹیٹیوٹ گزٹ میں آئریل سکرٹری صاحب کانفرنس کا ایک
اعلان دیکھا جس کا ذکر میں نے ایک صاحب سے صرف زبانی سنا تھا جو کچھ آئریل
سکرٹری صاحب نے تحریر فرمایا ہے وہ کانفرنس کا قدیم قانون ہے اور ہمیشہ اس پر عمل ہوتا
رہا ہے۔ نواب جو خلاف معمول اس قانون قدیم کی تجدید بذریعہ اعلان خاص فرمائی گئی ہے
اس کے کچھ اور معنی ہوں۔ بیان ہوں، لیکن اس کے لحاظ سے کم از کم ان لوگوں کے واسطے
بھی جو ڈھاکہ کانفرنس کے زمانہ میں سنٹرل پولیٹیکل ایسوسی ایشن مسلمانان کے مسئلہ کو
باہمی گفتگو سے طے کرنا چاہتے ہیں یہ ضروری ہے کہ قبل از قبل نہایت صراحت کیساتھ
اس امر کو پہلے سے طے کر لیں کہ کانفرنس کے زمانہ میں بعد ختم کارروائی کانفرنس انکو
کافی طریقہ اطمینان کے ساتھ اس قسم کا موقع ملے گا یا نہیں۔ اور اس وقت میری عرض کا
مطلب اسٹینڈنگ کمیٹی سے صرف یہ ہے کہ وہ کانفرنس کی کارروائی کے لئے اول
تین دن کو کافی سمجھے اور انھیں ایام کو کھاتے اپنا پروگرام بنا دے جو اس کے لئے کافی وقت
برخلاف اس کے اگر اس نے اپنے لئے پورے چار دن لئے تو جو لوگ پولیٹیکل
اجلاس میں شریک ہونے والے ہوں گے وہ بھی زیادہ توقف سے گھبرا جائیں گے اور
بہت کم شاید ان میں سے وہاں زیادہ قیام کو پسند کریں گے۔ اور ڈھاکہ پہونچنے
کے بعد اس قسم کی بے لطفی ان کو پیش آوے تو وہ مناسب نہ ہوگی۔ اور میں مذکورہ
باتوں میں لکھ چکا ہوں کہ راتیں ایسی اہم کارروائی کے لئے موزوں نہ ہوں گی۔ دن
بھر کے تھکے ماندے لوگوں سے اور ان میں سے ضعیف عمر وغیرہ والے اشخاص سے
یہ توقع نہیں ہو سکتی کہ وہ رات کو کوئی ایسا جملہ منعقد کر سکیں گے۔

نامتام

۱۱۳
(۱۷) بنام چودھری اظہر علی صاحب دیکل لکھنؤ

امردہم انو مبرک شہداء مروی صاحب شفیق و کرم گستر زاد الطاف کرم، السلام علیکم ورحمۃ اللہ وبرکاتہ۔ گرامی نامہ کا شکریہ عرض ہے، نذر وہ العلماء کے متعلق اس مسودہ کو البتہ میں نے دیکھا ہے جو گورنمنٹ میں پیش ہونے کی غرض سے مرتب ہوا ہے اور اگر میری گزارش بھی اُس مسودہ کی نسبت آپ کے ملاحظہ سے گزر چکی ہے تو اُس سے آپ کو معلوم ہوا ہوگا کہ مجھ کو وہ مسودہ بعض بعض مقامات پر قابل اصلاح معلوم ہوتا ہے اور اسی گزارش میں میں نے یہ بھی عرض کیا ہے کہ سرگرم شرکاء زندہ میں سے چند علماء و مغرین بذات خود اس کا فائدہ کو نواب قسطنٹ گورنر صاحب بہادر ہانقاہ کے حضور عالی میں پیش کریں اور یہ بھی میں نے اس میں عرض کیا ہے کہ آپ اس کام کے لئے سب سے بہتر شخص ہونگے، اور جو مجمع بھی کہ یہ ہتمام اپنے ذمہ لے دی اُس کے مسودہ کو مزید غور کے بعد ایک مرتبہ پھر مرتب کر سکے گا۔ پس مجھ کو اس سے بہت خوشی ہے کہ شرکاء و ممبران زندہ نے یہ کام آپ ہی کے متعلق کیا ہے جو بہتر سے بہتر انتخاب اس کام کے لئے ہے اور اب اس کی آئندہ کارروائی سب بھٹیک ہوجاوے گی۔ انشاء اللہ تعالیٰ۔

میں اس یاد فرمائی اور عنایت کا مشکور ہوں جس سے آپ نے مجھ کو لکھنؤ کی دعوت دی ہے۔ نیز زندہ کے مقاصد کے لحاظ سے ہر ایک ایسا سفر یونی میرے لئے سرگرم مسرت اور افتخار کا موجب ہے اور خصوصاً آپ کی ملاقات سے ایک تجویز اور وہ کے سرکاری انگریزی مدارس میں دینیات کی تعلیم کی اشاعت کے متعلق بھی پیش نظر ہے جس کی منظوری نواب قسطنٹ گورنر بہادر نے گزشتہ سال نہایت ہی فیاضی کے ساتھ دیا ہے مگر میں اس وقت ایسا کچھ پادری گل بور مانوں اور ایسے تازہ تازہ تفکرات میں مبتلا ہوں جس کی تفصیل جناب کو کبھی بھائی حامد علی خاں صاحب پیرسٹریٹ لا، یا نواب مہدی حسن صاحب فتح نواز جنگ سب سے معلوم ہوگی کہ ایک ذرا کے لئے بھی یہاں سے باہر جانے کے لئے بالکل مہلت اور طمیان قلب حاصل نہیں ہے۔ لہذا تعلیم و دینیات کے متعلق بھی ضروری کاغذات میں نے آج کی ڈاک سے جناب کی خدمت میں بھیج رہے ہیں تاکہ آپ کی

توجہ اس ضروری مسئلہ کی نسبت مبذول ہو۔ یہ ہی وہ مسئلہ ہے جس کے سلسلہ میں ایک روز بمقام نجفی مال مداحہ امیر حسن خاں بہادر کی دلچسپ ملاقات کے وقت مجھ کو آپ کا شرف ملازمت حاصل ہوا تھا۔ اور آئندہ بھی جس وقت مجھ کو موقع ملا انشاء اللہ تعالیٰ میں آپ کی ملازمت کی عزت حاصل کرنے کی کوشش کروں گا۔ آج کی دنیا میں ایسے ہی لوگ تو کمیاب ہیں جو اپنی اس ناقص قوم کے دل سے بھی خواہ ہوں اور اس لئے مجھ کو بھی آپ سے ویسی ہی بے لوث اور دلی محبت ہے جس کا اظہار مہربانی سے آپ کے اپنی طرف سے فرمایا ہے۔ اور دعا ہے کہ خداوند تعالیٰ آپ کو باایں مہر و لولہ خیر خواہی قوم اور قابل روز افزوں ویرگاہ صحیح و تندرست رکھے اور آپ کو اپنے ارادوں میں کامیاب کرے

آخر میں پھر میرا شکریہ قبول فرمائیے۔ والسلام خاکسار مشتاق حسین مکر

مجھ کو امید ہے کہ مذکورہ کے متعلق جو ترقی اس کارروائی کو ہوگی اور دینیات کی تعلیم کے متعلق جو رائے جناب کی قیام ہوگی اس سے مناسب اوقات پر احقر کو مطلع فرمایا جاوے گا۔ تعلیم دینیات میں جو سب سے مشکل کام تھا وہ گورنمنٹ کی اس منظوری کا حاصل ہونا تھا۔ جو حاصل ہو گئی ہے۔ اور اب ہمارے اپنے کرنے کا کام صرف باقی ہے وہ بھی اگر توجہ ہو تو بہت ہی جلد کا کام ہے۔ والسلام خاکسار مشتاق حسین

(۱۸)

بنام سید فضل الرحمن صاحب بی۔ اے ایل ایل بی وکیل کلپڑہ
مخدومی و مکرمی سید فضل الرحمن صاحب سلامت۔ السلام علیکم ورحمۃ اللہ وبرکاتہ
دیروزہ والا بارہ نے عزت بخشی اور ممنون فرمایا۔ جناب سر سید صاحب مرحوم و مغفور نے خود اپنے وقت میں آخر الامر زقار زمانہ سے مجبور ہو کر ایک پولیٹیکل ایسوسی ایشن قیام کی تھی جس کا نام انھوں نے ڈیفنس ایسوسی ایشن رکھا تھا۔ نواب محسن الملک مرحوم ان کے بعد برابر پولیٹیکس میں حصہ لیتے رہے۔ میں جب آنریری سکریٹری کالج کے عہدہ پر مقرر ہوا تو اس وقت آل انڈیا مسلم لیگ اور کالج دونوں میسر ہاتھ میں رہے مگر چوں کہ یہ دونوں کام میں انجام نہیں دے سکتا تھا اور مقتضائے مصلحت بھی نہ تھا کہ یہ دونوں خدمتیں ایک شخص سے

متعلق رہیں، لہذا میں نے لیگ سے معافی چاہی۔ لیکن ایسا کرنے سے میں نے اپنی پرائیویٹ حالت کو ہمیشہ محفوظ رکھا اور جب ضرورت ہوئی اپنی پرائیویٹ حالت میں پالیٹکس میں برابر شریک رہا ہوں، البتہ بحیثیت آنریری سکریٹری کالج میرے لئے مناسب یہی ہے کہ میں آنریری سکریٹری کے نام سے پولیٹیکل مباحث میں مبتلا نہ ہوں۔ میرے جس تازہ مضمون کی طرف جناب نے اشارہ فرمایا ہے اس پر بھی میں نے اپنی پرائیویٹ حالت سے دستخط کئے ہیں۔ آنریری سکریٹری کا اس میں کہیں ذکر نہیں ہے اور گورنمنٹ نے کبھی مجھ سے اس قسم کی کارروائی پر تعرض نہیں کیا۔ طلباء کے کالج کو بحیثیت آنریری سکریٹری البتہ میں اس قسم کے مباحث سے علاحدہ رکھتا چلا آتا ہوں۔ گویہ ناممکن ہے کہ جو آدھی چل رہی ہے اس کے اثر سے ہمارے کالج کے طلباء کلیتہً محفوظ رہتے ہوں۔ کوئی اخبار بھی جو ان کے مطالعہ سے گذرتا ہے وہ پولیٹیکل مباحث سے خالی نہیں ہوتا۔ اور کئی کئی مہینہ طلباء جب کالج سے باہر موتے ہیں تو اس وقت ہماری نگرانی سے باہر بھی ہوتے ہیں۔ باایں ہمہ جب تک طلباء کو یہ اطمینان ہے کہ ان کے آنریری سکریٹری نے ان کو گمراہ کرنے والی پالیسی اختیار نہیں کی ہے اس وقت تک وہ آنریری سکریٹری کے مشوروں کو بسمع قبول سنتے ہیں اور مجھ کو یہ عرض کرنے سے بہت خوشی ہے کہ جب کبھی میں طلباء کے کالج کو جس قسم کا مشورہ دیا ہے انھوں نے سعادت مندانہ اس پر عمل کیا ہے اور اس کی وجہ سے بورڈنگ ہاؤس کی اندرونی حالت بہر طرح قابل اطمینان اور خاموش رہتی چلی آئی ہے۔ ہمارے طلباء نے مجروحان و یتیمان و بیوگان ٹرکی کے واسطے چندہ ضرور کیا اور اپنے پرنسپل اور برٹش سفیر متعینہ قسطنطنیہ کے ذریعہ سے وہ چندہ ٹرکی وزیراعظم کے پاس بھیجا ہے اور بھیج رہے ہیں۔ لیکن یہ اس قسم کا پالیٹکس ہے جس سے ان کو روکا نہیں جاسکتا۔ اور بحیثیت اپنے عہدہ آنریری سکریٹری کالج کے بھی میں نے اپنی شرکت ان کے ساتھ ضروری سمجھی ہے۔

مخدومی پالیٹکس کی جب تک دو قسمیں قرار نہ دی جاویں، پالیٹکس ممنوعہ اور پالیٹکس حجاز تب تک ہم کوئی کارروائی معتدل طور پر انجام نہیں دے سکتے، ممنوعہ پالیٹکس

میں ایک سخت و شدید تسم وہ بھی جس کو بغاوت کہنا چاہیے اور اس سے پرامنیہ طور پر بھی ہم کو علیحدہ بلکہ اس کا دشمن رہنا چاہیے اور جائز پائیکس میں بسا اوقات ہم کو بحیثیت منتظم تعلیم بھی شرکت کرنی لازمی ہے اور اگر ہم ایسا نہ کریں تو ہمارے طلباء اپنی قومی ضروریات کے سمجھنے کے بالکل کوہرے رہ جاویں گے اور بالکل ممکن ہوگا کہ کالج کے احاطہ کے باہر جب کبھی ہمارے دوسرے وطن اپنے پائیکس کے جال میں ان کو پھنسا چاہیں تو وہ آسانی سے ان کے دام ترویر میں پھنس جاویں گے خلاصہ یہ کہ پائیکس کے صرف نام سے ہم کو نہ ڈرنا چاہیے اور غذا م صفا و دوع ماکہر پر عمل کرنا ضرور ہے۔ میں نے جواب پٹے مضمون میں لکھا ہے کہ بعض تعلیم یافتہ مسلمانوں کو میں نے گورنمنٹ کی جدید پالیسی سے اس درجہ بدول پایا کہ وہ مسلم لیگ کو چھوڑ کر کانگریس میں شامل ہونا چاہتے ہیں۔ میرا یہ بیان واقعات پر مبنی ہے۔ اعلیٰ دہلی کے موقع پر ایسی متحدہ مثالیں مجھ کو مل چکی ہیں اور یہ گورنمنٹ کی خیر خواہی نہیں ہے کہ اصلی واقعات کو گورنمنٹ پر ظاہر نہ کیا جاوے بلکہ وہ غلط خوشامد میں داخل ہوگا اور اس لئے میں نے واقعات کے اظہار ہی کو اپنی قوم اور گورنمنٹ وقت دونوں کی خیر خواہی سمجھا ہے۔

آل انڈیا مسلم لیگ کا ایک جلسہ ۲۴ کو بمقام لکھنؤ ہونے والا تھا، لیکن اس میں ظاہر کیا ہوگا کہ وہ کیا کرتی ہے۔ میرے نزدیک تو بالافعل اور بہت جلد جو کچھ کرنا چاہیے تھا وہ صوبہ شرقی کے مسلمانوں سے متعلق ہے اور اپنے مضمون کے آخر میں اس کی تصریح میں نے کافی طور پر کر دی ہے۔

لوکل بورڈوں کی نسبت گورنمنٹ میں رائیں سب پیش ہو چکی ہیں اور نتیجہ آئندہ معلوم ہوگا۔ لیکن اب یہ بالکل صاف ہے کہ گورنمنٹ نے مسلمانوں کو ایسا ہی بودا بھج لیا جیسا کہ غریب و شرقی ہنگال کے اسحاق کے موقع پر سمجھا تو لوکل بورڈوں کے مسئلہ کا بھی خدا ہی حافظ ہے کم از کم مسلمانوں کا یہ کام تو ضرور ہے کہ ایک مضبوط کوشش کے ساتھ تبادیل گورنمنٹ کی طرف سے مسلمانوں کے ساتھ یہ بے اعتنائی مسلمانوں میں نہایت مایوسانہ خیالات کے ساتھ دیکھی گئی ہے کہ دو دو

ہنگامہ کے اسحاق کے اعلان کے ساتھ گورنمنٹ نے مطلق بھی اس کی ضرورت نہ سمجھی کہ
ساتھ ہی ساتھ مسلمانوں کو اطمینان دلایا جائے کہ ان کی ترقی پذیر حالت اور حقوق کی حفاظت
فلان فلاں ذریعہ سے کی جاوے۔ گورنمنٹ کی یہ پالیسی منسزلہ ایک
توپ خانہ کے تھپی جو مسلمانوں کی مردہ لاشوں پر سے گزریا بدو
اس احساس کو کہ ان غریب لاشوں میں سے کسی میں کچھ جان
بھی ہے اور ان کو اس کو کوئی تکلیف محسوس ہوگی انا اللہ وانا الیہ راجعون
کس کلام کو اور کس کی ٹرڈ پولی اور کہاں کا ایراں یہاں سرے سے اسلام
ہی کا قلع قمع ہوا جاتا ہے وعلی اللہ یحدث بعد الذل اصرار
خاکسار شتاق حسین (۱۹)

بنام مسعود احمد صاحب عباسی

ڈیرہ دکن ۱۲ ستمبر ۱۹۱۲ء
بھائیچند مت جناب محذومی و مکرمی! السلام علیکم ورحمۃ اللہ
وبرکاتہ۔ مہربانی سے میرا دلی شکریہ اپنی مبارک باد عید کے لحاظ سے قبول کیجئے اور عاجز
کی طرف سے بھی ویسی ہی مبارک باد قبول فرمائیے اور ایسی بہت سی عیدیں کامیابی کے
ساتھ آپ کو اور قوم کو نصیب ہوں، مبارک باد ایک دعا ہے جس میں ان مصیبتوں کا
بھی کامیابی کے ساتھ ختم ہونا شامل ہے جن میں ہماری قوم ایک عرصہ سے مبتلا ہے
اور خداوند جل شانہ میں شدت ہے کہ وہ ہماری ان عاجز دعاؤں کو اپنے فضل و
کرم سے قبول فرمادے۔

میں معافی چاہتا ہوں کہ میں نے جناب کے محبت آمیز تار کے جواب میں اپنا شکریہ
اور مبارکباد تار پر عرض نہیں کی۔ اور موجودہ ضروریات قومی کے لحاظ سے اسی کو مناسب
سمجھا کہ جو کچھ آپ کے اور دوسرے معزز دوستوں کے جواب نامے تار برقی میں صرف

ہوتا اس کو مصیبت زدگان طرابلس کو امدادی چندہ میں جمع کر دیا جاوے، چنانچہ میں نے ایسا ہی کیا ہے۔ اور ضلع مراد آباد میں جو میرا خاص وطن ہے اس عرض سے جو فنڈ باہتمام اخبار المشرکہ لگایا ہے اس میں وہ رقم بھیج رہا ہوں۔ جہاں سے ہر ایک رقم کی جو آپ مغرز حضرات کی طرف سے چندہ میں جمع کی گئی ہے جہاں گاہ رسیدیں آپ تمام بزرگوں کی خدمت میں پہنچ جاویں گی۔

آخر میں یہ دعاؤں کہ مسلمانوں پر جو مصیبت اس وقت نازل ہو رہی ہے وہ جلد تر باحسن وجوہ اختتام کو کھینچے اور آئندہ خدا اپنے عاجز بندوں کو ہر ایک قسم کے فتنہ سے محفوظ رکھے۔ لیکن اگر ابھی اس دعا کی قبولیت میں کچھ دیر ہے جس کا علم خدا ہی کو ہے تو امید ہے کہ آئندہ اس قسم کے مواقع مبارک یاد پر دونوں طرف سے اسی قسم کا برتاؤ ہو گا۔ اور جو روپیہ تار برقیوں میں صرف ہوتا وہ شہیدوں کے پس ماندگان اور مجروحان اور مصیبت زدگان طرابلس کے کام میں آوے گا۔ اور تار برقیوں کی سرتوں کا بہت زیادہ نعم البیدل ہو جاوے گا۔ والسلام۔ خاکسار شتاق حسین

(۲۰)

۱۳ اکتوبر ۱۹۱۹ء جناب محذور منا مولوی امام الدین صاحب السلام علیکم ورحمۃ اللہ وبرکاتہ ۱۱ اکتوبر کے گرامی نامہ نے ممنون فرمایا میں نے آپ کا عنایت نامہ اور مولوی غلام جیلانی صاحب پینشنر منصف لائل پور کا الطاف نامہ دونوں نواب نزل اللہ خاں بہادر کی خدمت میں بھیج دیئے ہیں۔ کیونکہ وہ علی گڑھ میں ہیں اور پرنسپل صاحب بھی ایک دو روز میں وہاں ہی تشریف لے آئے والے ہیں۔ اور میرا علی گڑھ پہنچنا اوائل نومبر میں سمجھنا چاہیئے۔ مولانا میں آپ کو یقین دلاتا ہوں کہ اگر مجھے کو آفریدی ساکریٹری کا عہدہ ناگزیر گزرنے لگتا ہے تو وہ کوئی ایسا ہی موقع ہوتا ہے۔ جب ان بزرگوں کو کالج کی طرف سے شکایت ہم پہنچتی ہے جو دل سے کالج کے مہرود اور قوم کے خدائی ہیں۔ اور میں اپنے آپ کو ان کی شکایت کے رفع کرنے کے ناقابل پاتا ہوں۔ مگر ارادہ ہے کہ آئندہ سالہ مجلس میں قانون کو کچھ ترمیم کیا جاوے تاکہ موجودہ حالت

کاظم حل کر سکیں۔ اہر خاص معائے میں جناب بھی کسی وقت نواب خان بہادر سے بانٹنا
ذکر فرمادیں تو بہتر ہوگا۔ والسلام
خاکسار مشتاق حسین

(۲۱)

امروہ ۳۱ اکتوبر ۱۹۷۹ء جناب محذومنا مولوی امام الدین صاحب زادہ مجرم السلام
علیکم ورحمۃ اللہ وبرکاتہ، اگر امی نامہ رقمزدہ ۲۹ شہر رواں نے عزت بخشی، جناب کو
نام نامی سے میں پیشتر سے واقف ہوں۔ آپ ان بزرگواران قوم میں سے جو دلمے
درے اقدے، سخنے، ہمیشہ قوم کی خدمت گزاری میں مصروف رہتے ہیں آپ
جو کچھ بھی تحریر فرمائیں گے وہ میرے لئے ہدایت نامہ ہوگا۔ اور صدور گرامی نامہ باعث
افتخار۔ باقی جو کچھ مہربانی سے احقر کی نسبت ارشاد ہوا ہے اس کے مطالعہ سے اس
کے سوا کچھ عرض نہیں کر سکتا کہ من آئم کہ من داغم۔

نواب محسن الملک کے سانچے لے قوم کی مکر توڑ دی ہے اللہ تعالیٰ مرحوم
کو اپنے جوار رحمت میں جگہ دے۔ وہ اپنے بعد قوم میں کوئی اپنی سی قابلیت کا شخص
نہیں چھوڑ گئے آسمان جب بہت کچھ چکر کھاتا ہے تب کہیں اس طبیعت کے بزرگ
پیدا ہوتے ہیں اور آئندہ تو اس فیشن کے بزرگوں کا پیدا ہونا ظاہر محال معلوم
ہوتا ہے۔ لکچرار ہوں گے۔ اسپیکر ہوں گے۔ فلاسفر ہوں گے۔ قوم کے ہمدرد بھی
پیدا ہوں گے۔ یہ سب کچھ ہوگا لیکن افسوس نواب محسن الملک کی سی خوبیوں کا بشر
دیکھنے میں نہ آئے گا۔ علی گڑھ میں اب ان کی یادگار قائم ہوئی ہے۔ محسن الملک
میوٹیل فنڈ کے نام سے اسید ہے کہ اس کام میں بھی آپ ویسی ہی محبت صرف فرمادیں گے
جیسی کہ آپ سے توقع ہے۔ والسلام
خاکسار مشتاق

(۲۲)

ہر ماہ ۱۹۷۹ء جناب محذومی وکرمی محمد امین صاحب زادہ مجددہ، السلام علیکم ورحمۃ اللہ
وبرکاتہ۔ والا نامہ مورخہ ۲۲ مارچ ۱۹۷۹ء صادر ہوا ممنون و مشکور فرمایا محسن الملک میوٹیل

فٹڈ کی کارروائی میں ذرا تامل کیا گیا۔ اور ڈیپوٹیشن بھیجنے میں تاخیر ہوئی لیکن جو بھی
 خزانہ قوم اپنی سہمدی اور فیاضی سے خود شریک ہوتے ہیں۔ ان کا چندہ مشکہ
 کے ساتھ قبول کیا جاتا ہے اور اس مد میں جمع رہتا ہے۔ ذرا قحط کی بلایں ہو
 تو مزید کارروائی جاری کی جاوے۔ نواب صاحب مرحوم کی بے غرضانہ سچی کوشش
 اور بے ریا خدمتیں، ان کے احسانات ایسے نہیں ہیں کہ فراموش ہو سکیں۔ اور ان کی
 یادگار کے معاملہ میں پہلو تہی یا کمی کی جاوے۔ اس کے متعلق باقاعدہ کام شروع
 ہو کر بعض ہی خزانہ قوم کے مشورہ سے ابھی ملتوی رکھا گیا ہے۔ انشاء اللہ یہ
 عذر رفع ہونے پر نہایت مستعدی سے اس میں کوشش کی جائیگی۔ اگر آپ جیسے
 سہمدان قوم اس معاملہ میں دلچسپی لیں گے تو یقین ہے کہ اس میں کامیابی ہوگی۔
 خاکسار مشتاق حسین آفریدی سیکریٹری
 والسلام۔

غزنی! یہ خط دفتر سے مرتب ہو کر پیش ہوا تھا جس پر میں نے دستخط
 کر دیے ہیں۔ اردو واقعات و حالات دہی ہیں جو اس خط میں مذکور ہیں۔ ہندوستان کا
 تجربہ یہ کہ یہاں بڑے بڑے کام چھوٹے چھوٹے چندوں سے بہت ہی شاذ طور پر
 کامیاب ہوتے ہیں ورنہ کام جس قدر چلتا ہے۔ بڑے بڑے چندوں سے چلتا ہے
 اور اس موقع پر جب کہ ملک کے ہر حصہ میں قحط کا اثر نمایاں ہے تجربہ کار سہمدان قوم
 نے اس کا فیصلہ کیا ہے کہ اگر اس وقت میں یہ چندہ کھولا جائے گا تو نتیجہ یہ ہوگا کہ
 جہاں سے ایک ہزار کی توقع ہو سکتی ہے وہاں سے سو روپیہ کی رقم کا ملنا بھی مشکل
 ہوگا۔ اور یہ ایک بڑا نقصان اس لئے برداشت کرنا پڑے گا کہ ہم نے مناسب وقت
 کا خیال ذکر کے عجب سے کام شروع کیا۔ دعا کرو کہ یہ بلائے قحط ملک سے رفع ہو اور
 پھر اچھا زمانہ آوے۔ والسلام۔
 خاکسار مشتاق حسین

(۲۳)

۱۹۰۶ء
 امروہہ ۱۰ اپریل
 غریز القدر محمد بشیر الدین صاحب۔ السلام علیکم ورحمۃ اللہ وبرکاتہ
 میں کچھ ایسا ذاتی الجھیر میں مبتلا ہوں کہ کسی طرح گھر سے قدم باہر نہیں نکال سکتا

گھر میں کی طویل علالت اور بالآخر موت کے بعد بھی ترودات سے نجات نہ ملی۔ بلکہ پیڑوں کی بیڑی اور بھی دزنی ہو گئی، چھوٹے چھوٹے بچوں کا ساتھ عجب خلجان ہے اور اس پر ان کی بیماریاں اور بھی پریشان کن ہیں۔ گھر میں کے انتقال کے کچھ بعد ہی سچہ مشتاق احمد اور اس کی بہن کے چچا کا نکلی، اس سے اطمینان ہوا، اور بھی تبریک کا وقت نہ آیا تھا کہ سچہ کی آنکھ ڈکنے کو لگ گئی۔ اور وہ اب تک دکھ رہی ہے اور نزلہ حار کا زور ہو گیا چہرہ پر دم آ گیا۔ اختلاج قلب رہا۔ بخار رہا اور اب تک یہ شکایت کچھ کچھ باقی ہے۔ اس حالت میں اطمینان کے ساتھ کہیں باہر جانا سخت دشوار ہے بلکہ دشوار سے بھی کچھ زیادہ دوسری طرف میں جب دیکھتا ہوں کہ پولیٹیکل ایسوسی ایشن کی کارروائی ناتمام ہے تو ایک منٹ بھی گھر میں رہنے کو جی نہیں چاہتا اور باوجود اتنی مشکلات کے میں رہنا ہو جانا چاہتا ہوں اور اب کی مرتبہ اول اٹاوا سے کام شروع کر دوں گا۔ اٹاوا میں ایک جلسہ اٹاوا دین پوری کے واسطے ہو جانا چاہئے۔ اس کے بعد دوسرا جلسہ کانپور میں ہوگا۔ جس میں کانپور سمیر پور سفتح پور مسودہ اور کسی ضلع کو شامل کر لیا جاوے گا ہم کو ان جلسوں کے متعلق کچھ زیادہ اہتمام کی ضرورت نہیں، صرف اخبار میں اشتہار عام دیدینا اور لوگوں کو اطلاع عام کا اہتمام کرنا ہے۔ سرکان آپ کے مدرسہ کا بہت کافی ہوگا۔ جناب خان بہادر حافظ صاحب کو اگر لکھتا ہوں تو وہ مختلف طرح کے عذرات کریں گے اور اگر ان عذرات کا خیال کیا جاوے گا۔ تو اٹاوا میں کبھی جلسہ ہو ہی نہ سکے گا۔ حالانکہ قریباً قریب وہی عذرات اور اضلاع سے بھی متعلق ہیں۔ کوئی صاحب لیے البتہ مرنے چاہئیں جو پہلے صاحب مجسٹریٹ ضلع سے زبانی گفتگو کر سکیں اور ان کو اس کی اطلاع دیدیں، پورا ان کو کبھی کچھ زیادہ کرنا نہیں ہو جلسہ لکھنؤ منعقدہ اکتوبر سنہ ۱۹۱۷ء کی رونماؤ انگریزی صاحب مجسٹریٹ کو دکھلا دینا کافی ہے۔ میں اگر اپنے سبھی دن اٹاوا میں صرف کروں تو یہ سب کچھ میں خود کر سکتا ہوں۔ لیکن اول تو ایک ایک مقام کے لئے زیادہ زیادہ دن صرف کرنے کی گنجائش نہیں ہے اور دوسرے یہ کہ خاص خاص مقامات کے عائد کی شرکت کا عوارض ہونا بھی ضروری ہے۔ میں صرف

یہ چاہتا ہوں کہ اٹاؤہ کے چند مغزین کم از کم دو تین صاحب ہی متفق ہو کر جلسہ کا وقت وغیرہ مقرر کر دیں اور پہلے سے اشتہار جاری ہو جائیں، جلسہ سے ایک دن پہلے میں اٹاؤہ پہنچ جاؤں گا۔ اور جلسہ سے دوسرے دن کانپور چلا جاؤں گا جہاں آپ ہیں۔ ہاں مجھ کو اشتہار کا مسودہ بھیجنا ضرور نہیں ہے۔ باقی اور جو کچھ کام مجھ سے متعلق کیا جاوے میں بسر چشم حاضر ہوں۔ بلکہ حقیقت تو یہ ہے کہ آپ کے ہوتے ہوتے وہاں جلسہ کے واسطے بھی میری موجودگی کی ضرورت نہ تھی لیکن خیر میں ہر طرح حاضر ہوں۔ خدا کرے کہ بچہ کی آنکھ کی طرف سے اطمینان ہو جاوے۔

مہربانی سے اس کا جواب جلد لکھیں اور سختیاً بتلائے کہ کونسی تاریخ جلسہ کے لئے مناسب ہوگی۔ اب تو غالباً ندوہ کے جلسہ بنارس کے بعد ہی کوئی تاریخ لگانا مناسب ہوگا۔ آپ کی رائے معلوم ہونے کے بعد میں اسی تاریخ کو اختیار کر دوں گا اور یا اگر اس میں کسی ترمیم کی ضرورت ہوگی تو دیا لکھوں گا مگر اب یہ کام ہونا چاہیے گو موسم سخت آگیا۔ لیکن ضرورت اس سے بھی زیادہ سخت ہے۔ والسلام سب عزیزوں کو دعا سلام

خاکسار مشتاق حسین

(۲۳)

۱۷ ستمبر ۱۹۱۹ء عزیز القدر محمد بشیر الدین صاحب! السلام وعلیکم ورحمۃ اللہ وبرکاتہ مسٹر مارین کی چٹھی چونکہ پرایا کاغذ ہے اور آنریری سکریٹری صاحب نے اس کو کانفیڈینشل طور پر جاری کیا ہے۔ لہذا اس کے بھیجنے سے میں قاصر ہوں، البتہ خود اپنے دو خطوں کو میں آج کی ڈاک سے آپ کے پاس بھیج رہا ہوں وہ اگرچہ کانفیڈینشل ہیں، لیکن میں نے نواب محسن الملک بہادر کی خدمت میں عرض کر دیا ہے کہ باایں ہمہ میں ان لوگوں سے اپنی کارروائی کو مخفی رکھنا مناسب نہیں سمجھتا جن کو مجھ سے زیادہ کالج کے ساتھ ہمدردی ہے۔ ان کاغذات سے آپ کو معلوم ہوگا۔ کہ میں نے اپنے ۲۲ اگست کے مطبوعہ خط میں ایک فقرہ واپس بھی لے لیا ہے۔ لیکن اس ترمیم کے بعد بھی اہل مسئلہ بدستور باقی رہتا ہے اسی کے ساتھ یہ بھی امید ہے کہ آپ بھی ان کاغذات کو

کافیڈینشل طور پر دیکھیں گے اور اخبار میں اُن کے نوٹس نہ لیں گے۔ اور اسی اعتقاد پر نیچے آپ کے پاس ان کا غذات کے پھینکے کی جرات کی ہے۔ مسٹر کارنا کے مطلق نواب محسن الملک بہادر نے سخت مشکل میں ڈال رکھا ہے۔

میں نے آپ کی ایک تحریر میں شاید دیکھا تھا کہ میں آپ سے کسی اختلاف سے ناراض ہوں یا اسی کے قریب قریب کوئی مضمون تھا۔ لہذا میں یہ کہنے کی معافی چاہتا ہوں کہ اختلاف رائے کے سوا اور کوئی بات بھی نہیں ہے اور مزید سے برا یہ کہ مجھ کو ہمیشہ دل سے اس بات کا یقین رہا ہے کہ جو کچھ آپ نے کیا نہایت ہی نیک نیتی اور نہایت ہی مروانہ اور قابل تقلید مہمت کے ساتھ کیا ہے۔

میں ۵ ستمبر کو بمبئی پہنچ جاؤں گا اور چند روز بمبئی رہ کر اور اس کے بعد بعض اضلاع میں دہاؤں کے مسلمانوں کی تعلیمی حالت دیکھتا ہوا ۱۵ اکتوبر کے قریب احمد آباد پہنچوں گا جہاں ۱۵ اکتوبر سے بمبئی پریڈنسی کے مسلمانوں کی تعلیمی کانفرنس کا سالانہ جلسہ منعقد ہونے کو ہے اور وہاں سے براہِ دہلی وطن کی واپسی ہوگی۔ میں غالباً ۲۵ اکتوبر سے پہلے ہی احمد آباد سے لوٹ کر وطن پہنچ جاؤں گا اس کے بعد انشاء اللہ تعالیٰ نومبر کے مہینے میں شرقی اضلاع کا دورہ ختم کرنا ہے تاکہ پرنسپل ایسوسی ایشن کے ممبروں کا انتخاب تکمیل کو پہنچے اور زیادہ سے زیادہ آخر موسم سرما میں بمقام لکھنؤ ایسوسی ایشن کا پہلا اجلاس منعقد ہو سکے اٹاوا اور مین پوری کے متعلق دو دفعہ حاجی محمد موسیٰ خاں صاحب کو شش کر چکے ہیں لیکن اب کی دفعہ آپ کو شش کیجئے تب کام چلے گا۔ والسلام خاکسار شائقِ حسین (۲۵)

غزیز القدر محمد بشیر الدین صاحب۔ السلام علیکم ورحمۃ اللہ وبرکاتہ۔ میری نصیحت کی نسبت یہ کہ جب تک کوئی آدمی زندہ ہو اس کی تنہا کوئی رائے قائم کرنی قبل از وقت نہ آپ یا خود مجھ کو ہی کیا معلوم ہے کہ کل ہی کو مجھ سے کس قسم کے افعال سرزد ہوئے اور پھر اس وقت آپ ہی میری نصیحت کو اس جگہ سے اٹھاتے پھریں

جہاں آج کل لگانا چاہتے ہیں۔ جو کچھ میں اس وقت کر رہا ہوں بیشک دنیا میں بہت بڑے بڑے لوگ اس کے خلاف کرتے ہیں۔ اس وقت دنیا کا سوا دو اعظم دی ہے۔ لیکن جو آزادی کہ اسلام نے مسلمانوں کو بخشی ہے اس کے لحاظ سے مجھ کو بھی یہ کہنے کا حق تو ضرور ہے کہ ان لوگوں کی وہ رائے ہے میری یہ ہے۔ ہم رجال و مخن رجال والاں بینا و بینہم مجال خود آپ کے واسطے میں خیال رکھوں گا۔ اور اگر کوئی تصویر کبھی ملی تو میں بہت خوشی سے تمہاری ذات کے واسطے بھیج دوں گا۔

اگر جیتے جی کوئی ایسا استحقاق رکھتا ہے تو وہ بھائی بشیر الدین ہو سکتے ہیں۔ ذکر مشتاق حسین حقیقت یہ ہے کہ جو کچھ بھائی تم نے قوم کے حق میں باوجود اس عسرت کے کیا ہے وہ مجھ سے کافی فلاح کے وقتوں میں بھی نہیں ہو سکا۔ شائق حسین

(۲۶)

بنام مولانا عبد الباری صاحب مدظلہ فرنگی محلی

سنہ ۱۲۹۹
علی گڑھ ۲۶ مئی

جناب مخدومنا و مغفنا السلام علیکم ورحمۃ اللہ وبرکاتہ۔ جناب کے تین والاناے اس عرصہ میں درود سونے بعض قواعد عامہ سے تجاوز کرنے کا مسئلہ ۹ مئی کے جلسہ سنڈکیٹ ٹریشیان میں پیش ہو گا۔ اسی انتظار میں والا نامہ کے جواب میں مجھ سے تاخیر ہوئی ہے جس کی معافی چاہتا ہوں۔ میں سمجھتا ہوں کہ یہ دو اجازتیں مل جاویں گی۔ جن کی میں نے تحریک کی ہے۔ اول یہ کہ ان صاحبزادوں کا کھانا ان کے کمروں پر بھیجا جائے یا کرے۔ اور جب کبھی صاحبزادگان خود چاہیں کہ کسی وقت سب طلباء کے ساتھ کھانے کے بڑے کمرے میں جا کر شریک ہوں جہاں کھانا میزوں پر ہوتا ہے اور بچوں پر طالب علم ہوتے ہیں اور سب ہاتھ سے کھاتے ہیں چھری کا سٹے وہاں نہیں ہوتے ہیں تو اس وقت ان کا کھانا وہیں چھین دیا جاوے گا۔ دوسرے یہ کہ اسکول کا عام لباس اسکول اور بعض خاص خاص وقتوں میں جو یہ ہے کہ شیروانی اور پجامہ اور ترکی ٹوپی اور موسم کے لحاظ سے شیروانی یعنی اچکن کسی کی سیاہ یا اور کسی کی سفید اور اکثر سیاہ یا

اُس میں یہ صاحبزادے مجاز ہیں کہ ان کا بیجا برہنوں سے اوپر رہے۔ ان دو اجازتوں کے بعد پھر کوئی تکلیف غالباً نہ رہے گی اور خدا وہ دن کرے کہ ایسا ہو جس قدر یہ خبر کو کالج میں زیادہ شامل ہوتا جاوے گا۔ اسی قدر کالج کے حق میں یاوں عرض کرنا چاہیے کہ قوم کے حق میں زیادہ مفید نتائج پیدا ہوں گے میں بہت اصرار و منت سے یہ بھی درخواست کرتا ہوں کہ جناب عالی بھی کسی عمدہ موسم میں کبھی کبھی اس نواح میں رونق افروز ہوتے وقت کالج کو کبھی اپنے قدم سے عزت بخشیں اور طلباء کو اپنے مفید ترین وعظوں سے فیضیاب فرمائیں کہ انستحق کر امت گناہ گار اند۔

تین فارم ہنڈری سے پیشتر وصول ہوئے تھے میں نے ہیڈ ماسٹر صاحب کی خدمت میں بھیج دتے ہیں اور جو فارم آج آیا اس کو بھی ان کے پاس بھیجا ہوں اور جواب آوے گا اس سے بھی اطلاع دوں گا۔ لیکن موصوفہ فارموں میں سہو ایک فروگزاشت ہو گئی ہے وہ یہ کہ ادن پر جناب کے دستخط ثبت نہیں تھے ہیں۔ چار فارم اور بھی تلفظ کرتا ہوں تاکہ اور جو فارم آپ بھیجنا چاہتے ہیں۔ ان کو براہ راست سیڈ ماسٹر صاحب کی خدمت میں پیش فرمادیں۔ والسلام۔ خاکسار مشتاق حسین

(۲۷)

علیگڑہ ۱۰ جون ۱۹۱۰ء
بجالی خدمت جناب محذومی مولانا مولوی عبدالباری صاحب مظلہ
السلام علیکم ورحمۃ اللہ وبرکاتہ نوازش نامہ مورخہ ۱۴ جمادی الاول ۱۳۲۹ھ صادر
ہو کر موجب اعزاز و ہوا صاحبزادگان کی روانگی اور یہاں پہنچنے کی خبر سے مسرت
ہوئی۔ یہ اچھا ہو گا کہ وہ اسکول میں داخل ہو جاویں اور بالفعل ان کے لئے کمرے
رز و موجدیں اور کوئی ضروری انتظام رہائش وغیرہ کا شیخ احسان الرحمان صاحب
کے مشورہ سے انشاء اللہ کیا جاوے گا۔ اس نوازش نامہ کے ورد و سے پہلے
ہی میں آپ کے گذشتہ والا نامہ کی نقل جس کے آخر میں جناب نے ایک حدیث شریفہ کو نقل
فرمایا تھا! مولوی حبیب الرحمان خان صاحب کی خدمت میں بھیج چکا ہوں، جناب نے

جس محل اور اعتدال سے اپنی تحریروں میں کام لیا ہے اس کا میرے دل پر خاص اثر ہے اور انشا اللہ تعالیٰ آخراً میرے کو اپنے مقصد میں کامیابی ہوگی صرف چند سہتہ کی بات ہے اس وقت تک جو تکلیف ہو وہ البتہ برداشت کرنی چاہئے اور اس کا مجھ کو خود افسوس ہے۔ والسلام

(۳۸)

بنام محمد یار خان صاحب

جناب بن۔ تسلیم۔ میں دلی احسان مندی کے ساتھ آپ کے نوازشنامہ کا شکریہ ادا کرتا ہوں تمام حالات معلوم ہوئے اور چونکہ بعض باتیں اس میں ایسی ہیں جو میرے اور آپ کے اور سرکار کے تینوں کے اختیار سے خارج ہیں لہذا زیادہ تر افسوس ہوا کہ ان کی اصلاح کس طرح ہوگی مگر معلوم ہوتا ہے کہ بعض باتوں کی نسبت کسی قدر غور مزید کی گنجائش ہے۔

اگر آپ نے سو سٹی کے اخبار میں مختصر میری تقریر ملاحظہ فرمائی ہوگی تو آپ کو معلوم ہوا ہوگا کہ میری بھی یہی رائے ہے کہ مدرستہ العلوم خود سید صاحب کی ایک یادگار ہے۔ لیکن جب یادگار کے نام سے بھی مدرستہ العلوم کا سرمایہ بڑھنا ہے تو کچھ اختلاف کی وجہ کیا ہے۔ اور یہ ظاہر ہے کہ اگر صرف یہ کہہ کر چندہ مانگا جاتا کہ اور روپیہ کی حاجت سے دیکھتے تو اس قدر جلد گیارہ ہزار روپیہ کا چندہ نہ ہو جاتا۔ معذرا یہ خیال سرکار کا نہیں ہے بلکہ وہ درحقیقت مانع تھے اور کہتے تھے کہ تم کس سے میری یادگار بنانے کی امید کرتے ہو۔ میری اتنی بھی لوگوں میں قدر نہیں جیسے اس عیسائی منصرم نے اپنے کتے کی یادگار بنا کر خود اس قدر محبت کو ظاہر کیا جو وہ اپنے کتے سے رکھتا تھا پس یہ جو کچھ ہوا درحقیقت محمد اسماعیل خاں صاحب کے نوجوان جوش نے کیا اور جب ایک کام ہو گیا۔ تو اب اس سے اختلاف کرنا بے موقع تھا لہذا اشتراک ہی ہونا مصلحت ہے۔

آپ کا چندہ اب تک نہیں پہنچا آپ کے پانچ روپیہ اور دوسروں کا پانسو بھی

برابر ہوں گے۔ آپ اپنے پانچ روپیہ منی آرڈر یا نوٹ کے ذریعہ سے بھیج دیجئے اور جلد بھیج دیجئے۔
 روزمرہ کے تذکروں سے جہاں تک مجھ کو معلوم ہوا ہے سرکار کے دل میں کوئی
 دیرینہ شکایت آپ کی جانب سے باقی نہیں رہے ان کا دل اس طرح کا کینہ توڑ ہے
 البتہ حال کے عرض حال میں کچھ اشارے ان کی جانب اور غیر ضروری سختی ہوئی
 ذکر اللہ صاحب کی نسبت ان کو ناگوار ہوئی اور اس سے میں بھی اتفاق کرتا ہوں
 مگر آپ اس ناگواری سے کیا خیال کرتے ہیں۔ کیوں ناگواری ہوئی؟ صرف
 اسی لئے کہ محمد یار خاں صاحب نے اس کو لکھا تھا اگر کوئی بنگالی یا پارسی یا اور
 کوئی بیگ یا خان لکھتا تو کوئی وجہ ناگواری کی دیکھی پس اخلاص کا اثر تو اس ناگواری
 میں بھی ہے۔

گو یہ سچ ہے کہ سید صاحب قبلہ نے بنارس کے متعلق کاموں میں اسی
 کشیدگی خاطر کی وجہ سے آپ کو تکلیف نہ دی، مگر آپ کیوں شکایت نہیں کرتے
 ضرور شکایت کیجئے۔ جب مدرسۃ العلوم کا ابتدائی چندہ قائم ہوا اور مجلس خیریتہ انصاف
 کے ممبر تجویز ہونے لگے تو جناب مجموع نے مجھ کو ممبر نہیں بنایا تھا، میں نے اپنے چندہ کو
 ان کو اطلاع دی اور لکھا کہ مجھ کو حضرت خالد کا وہ فقرہ یاد ہے جب کہ انہوں نے
 شکر اسلامی کی سپہ سالاری حضرت عبید بن الجراح کو سپرد کرتے وقت فرمایا تھا کہ ہم کو
 اس سے کچھ مطلب نہیں کہ جھنڈا ہمارے ہاتھ میں ہو یا کسی اور کے ہاتھ میں ہم کو تو اس
 جھنڈے کے نیچے اسلام کی خدمت گزاری کرنی ہے خیر وہ وقت گزر گیا۔ اور آج ہی میں
 ہوں اور وہی سہ کار میں۔ ان باتوں کا کوئی لحاظ نہیں ہو سکتا۔

اختلاف رائے کی نسبت جو آپ کو خیال ہوا یہ تو بحث سے خارج امر ہے اختلاف
 رائے کی وجہ سے کوئی وجہ رنج کی نہیں ہوتی میں سمجھتا ہوں کہ جس کثرت سے میرے
 اور ان کے یہاں اختلاف رائے ہوتا ہے ایسا کسی سے ان سے اختلاف رائے
 نہ ہوا ہو گا۔ حیدر آباد میں جب تک میں رہا مولوی مہدی علی صاحب سے اس کثرت
 سے عام مجالس اور مباحث میں اختلاف رائے ہوتا تھا کہ الخطیئۃ مفسد مگر خدا سے عظیم

ہے کہ کسی ایک دن بھی اس اختلاف رائے کی وجہ سے نہ ان کو کوئی پرچہ روانہ مجھ کو۔
 دیسی زبان کے ذریعہ سے علوم پھیلانے میں سید صاحب مخالف نہیں ہیں
 ان کو تسلیم ہے کہ ملک میں عام طور سے علم اپنی ہی زبان میں پھیلے گا۔ مگر جب تک بھائی جان آپ
 جم غفیر انگریزی دانوں کا مسلمانوں میں موجود نہ ہو جاوے تب تک یہ ارادہ پورا بھی تو
 نہیں ہو سکتا علاوہ اس کے جو لوگ علم کو صرف اعلیٰ سرکاری عہدوں کے شوق میں
 پڑنا چاہتے ہیں وہ دیسی اور مادری زبان کے ذریعہ سے علم حاصل کر کے کیا فیض
 کو پہنچائیں گے۔ پنجاب میں جو کوشش دیسی علوم کی ترقی کے نام سے ہو رہی ہے اس
 سے سرکاری عہدوں اور اعلیٰ قسم کے خیالات کو کوئی مدد نہیں پہنچ سکتی۔

آپ نے جو عمدہ کام فن کیسیا کے متعلق کیا اس کو سرکار غیر مفید خیال نہیں
 کھتے اور میں سمجھتا ہوں کہ اگر وہ کتاب چھپے تو سرکار نہایت خوش ہوں گے، مگر کس دن
 آپ نے اور پیری صاحب قلی نے اس کتاب کے چھاپنے کے لئے استدعا کا مشورہ کیا ایک
 عرض حال چھاپا تو ایسا اٹل بے موڑ کہ کبھی تو اس سے میں سمجھا کہ یہ اس کتاب کے چھاپنے
 میں اعانت چاہتے ہیں اور بعد کو معلوم ہوا کہ نہیں سید احمد خاں پر معن ہے بالآخر
 معلوم ہوا کہ یہ مولوی ذکار اللہ صاحب کے رسالہ کا ریویو ہے امدان سے پھٹ کر
 لڑا جا رہا ہے۔ اگر اسی عرض پر اتفاقات نہ ہوتے تو آپ سمجھتے ہیں کہ آپ کی کتاب سے
 مخالفت کی جاتی تو محض غلطی ہے اور خیر میں اپنی ذات سے مدد کرنے کے لئے حاضر ہوا
 جو دیکھیں کی مدد کر سکوں اور آئندہ اگر میں زندہ رہ گیا اور موقع مل گیا تو کچھ ہزار
 پانسو روپے کی بھی کوئی مسیزان پٹا دوں گا۔ یہ تو بتلاؤ کہ اس کتاب کے چھاپنے
 میں کیا صرف ہوگا آپ کی تحریر سے معلوم ہوتا ہے کہ آپ ایک ہزار روپے کو اس قدر
 کافی سمجھتے ہیں کہ اس سے بہت کچھ کامیابی آپ حاصل کر لیں گے۔ کیا یہ صحیح ہے؟
 آج میں شاید کچھ نہ کر سکوں لیکن مجھ کو معلوم رہنا چاہئے والسلام۔

میں امید کرتا ہوں کہ میری اس کہو اس کو آپ معاف فرمادیں گے کیونکہ اس کا
 ایک ایک لفظ محبت سے بھرا ہوا ہے تو والسلام
 خاکسار وارین مشتاق حسین

امروز ۹ جنوری ۱۹۸۱ء جناب محذوی محمد ستیاب اللہ خاں صاحب، السلام علیکم
 ورحمۃ اللہ وبرکاتہ۔ ۱۴ ماہ حال کا انطاف نامہ وردہ سوا مشکور فرمایا، میری نسبت حد
 سے متجاوز حسن ظن ایک فاش غلطی ہے ورنہ سن آٹھ کہ سن دہم، اور یہی غلطی کا نتیجہ
 ہے کہ جو آپ کو حال کے ایک موقع پر اس درجہ بچہ برداشت کرنا پڑا لیکن اسید ہے کہ
 اس وقت آپ کو اس بات کا تجربہ بخوبی ہو گیا ہو گا کہ کسی انسان پر حد سے زیادہ اعتماد
 کرنا مناسب نہیں ہے یہ انبیاء علیہم السلام ہی کا درجہ ہے کہ جن کو وحی سے ہر دہرہ پونجی ہو
 کہ خداؤں سے محفوظ رہیں۔

اب بنفس مطلب عرض کرنے کی اجازت چاہتا ہوں حقیقت یہ ہے کہ ہماری
 قوم کی حالت نہایت ہی کمزور ہے جو ہر گز بھی اپنے پاؤں پر کھڑے ہونے کی قابلیت
 نہیں رکھتی، علی گڑھ کالج سے گورنمنٹ اگر آج اپنی امداد جو مالی اور اخلاقی طور پر اس سے
 پہونچ رہی ہے روک لے تو آج ہی کالج کا خاتمہ ہو گیا آپ اس بات کا دعوہ
 کر سکتے ہیں کہ صرف قوم اپنی مالی اور اخلاقی مدد سے اس کو چلا سکے گی۔ اگر اس کا
 جواب نفی میں ہو اور غالباً نفی میں ہو تو وہ شخص قوم کا گنہگار ہو گا جو قوم کو ایک ایسے
 راستے پر چلنے کی ہدایت کرے جس پر چلنے کی قوم میں طاقت نہیں ہے۔ آنری
 سکریٹری کے متعلق حال کے موقع پر جو رائے میں نے قیام کی اس کا بڑا
 حصہ انہی خیالات پر مبنی ہے۔ انہوں نے کہ میں آپ کا عنایت نامہ اپنے پیچھے
 سے کسی اخبار میں بھیجنے سے قاصر ہوں۔

آخر میں بہت زیادہ شکریہ ادا کرتا ہوں کہ آپ نے نہایت سچائی کے ساتھ
 اپنی رائے سے مجھ کو ممنون کیا میں نے اس قسم کی نکتہ چینی کو ہمیشہ اپنے حق
 میں ہمدردانہ فعل خیال کیا ہے۔ اور امید ہے کہ آئندہ بھی آپ اپنے مفید
 مشوروں سے جب کبھی موقع ہو گا مجھ کو ممنون فرماتے رہیں گے۔

خاکا و شقائق صین

امروزہ ۲۳ جولائی ۱۳۱۷ء بنام حاجی محمد بروسی خاں صاحب میں تا دلی

جناب محذومی و کمری! السلام علیکم ورحمۃ اللہ وبرکاتہ

میں نے ایک عریفہ جناب نواب آنرییری سکریٹری صاحب کی خدمت میں آج لکھا ہے اور اس کے ساتھ ایک مضمون اس غرض سے ملفوف کیا ہے کہ جناب صدر انجمن صاحب کی اجازت سے اس کو بعد انتخاب چیرمین شروع ہی میں جلسہ کے سامنے میری طرف سے پیش فرمائیں۔ اس کا اصل مسودہ آپ کی خدمت میں بھیجتا ہوں اگر اس قدر اہتمام آپ فرما سکیں کہ جلسہ سے پہلے وہ چھپ کر سب لوگوں کو جو جلسہ میں شریک ہونے والے ہیں تقسیم ہو جائے تو میری مشکوری کا موجب ہوگا۔ اور اس قابل مہربانی فرما کر میرے پاس بھیج دیجئے گا۔

میری طبیعت آج کل پہلے سے بھی زیادہ ناساز اور کمزور ہے لہذا یہ عریفہ اور مسودہ میں خود اپنے قلم سے نہ لکھ سکا۔ معلوم نہیں کہ آپ نے عام مصطفیٰ خاں صاحب کو بھی مسوری اسے بلوایا ہے یا نہیں، غالباً بلایا ہوگا۔

مولوی سید عبدالودود صاحب میرے تکلیف دینے پر کل صبح تشریف لائے، اور آج علی گڑھ تشریف لے جا رہے ہیں۔ بفضل کیفیت ان کی زبانی جناب کو معلوم ہوگی۔ خدا کرے کہ جس طرح ایڈریانوئل دوبارہ مسلمانوں کے فتنے سے فوج بر گیا اسی طرح مسلم یونیورسٹی کا مسئلہ بھی مسلمانوں کے حق میں ہی ہوگا۔ اور جس طرح آلوزے کا نام ایڈریانوئل کی فتنے میں آیا ہے اسی طرح جناب میجر صاحب کا نام یونیورسٹی کی فتنے میں شکرگزاری کے ساتھ لیا جائے گا۔

ڈیپوٹیشن کے ممبروں کے نئے انتخاب کے وقت ایک تو اس بات کا ضرور غلط رہے کہ ہوزوں نام کافی تعداد میں منتخب ہوں، خواہ مخواہ ان کی تعداد میں پہلے سے کمی کر دینا ضروری نہیں ہے۔ اور پھر جو لوگ اہل الراء اور قوم کے سہرہ دہوں ان کے انتخاب کی کوشش کی جائے، مثلاً حاجی محمد بروسی خاں صاحب، مولوی ظفر علی خاں

صاحب اڈیشنر مفید اور مولوی وحید الدین سلیم صاحب۔ مولوی ابوالکلام صاحب آزاد
مولوی صبیحۃ اللہ صاحب بی۔ اے۔ مولوی سید عبدالودود صاحب بریلوی، شمس العلماء
علامہ شبلی نعمانی، اور جن اصحاب کے نام موقع پر یاد آئیں۔ مدراس، بنگال اور بمبئی
کے اصحاب سے میں بہت کم واقف ہوں۔ اودھ کی قائم مقامی کا بھی خیال ضرور تھا
ہے، اور جس قدر اصحاب کانسی ٹیوشن کمیٹی میں اور گزشتہ ڈیپوشن میں شریک رہے
ہیں وہ کل نام انتخاب میں آجانے چاہئیں، ان میں جناب ڈاکٹر ضیاء الدین احمد
صاحب کا بھی نام ہے۔

آپ یقین فرمائے کہ اگر میری حالت سفر وغیرہ کے قابل ہوتی تو میں اس موقع کو ہرگز
ناچھوڑتا۔ مگر صحت مجبوری کی وجہ سے قاصر ہوں۔ جناب مولوی سید عبدالودود
صاحب کے ساتھ چوں کہ اپنی حالت صحت کے مقابل میں زیادہ کام کرنا چڑا رات سے
پچھچھو کو دوران سر کی شکایت ہے۔ والسلام خاکسار مشتاق حسین
مکرم۔ اگر مناسب نہ ہو تو آپ آنریری سکریٹری صاحب سے یہ بھی طلبہ
میں دریافت فرما سکتے ہیں کہ مشتاق حسین کا خط جو ہر فروری گزشتہ کے علی گڑھ
انسٹیٹیوٹ گزٹ میں چھپا تھا، اس کی نسبت یہ کیا گیا ہے کہ اس خط میں کچھ واقعات
غلط ہیں جس میں مشتاق حسین سے خط و کتابت کی جائے گی۔ وہ خط و کتابت ہو
یا نہیں اور اس کا نتیجہ کیا نکلا۔

حقیقت یہ ہے کہ میری طرف سے یاد دہانی کے باوجود بھی اس وقت تک
میرے پاس غلط بیانیوں کی کوئی یادداشت نہیں پہنچی اور یہ جواب مجھ کو ملا ہے۔
کہ جناب میجر صاحب نے اس یادداشت کے لکھنے کا وعدہ کیا تھا، ان سے
درخواست کی جائے گی کہ وہ ایک یادداشت مرتب کریں۔ مشتاق حسین

(۳۱)

جناب حاجی صاحب محزون و مکرمی سلامت! السلام علیکم ورحمۃ اللہ وبرکاتہ

اسلم پور میں کچھ عیسائیوں کی طرف سے کارروائی کے متعلق اعتراضات تھے ۱۲

واللہ ما کا شکر یہ عرض ہے دعا ہے کہ آپ کی والدہ ماجدہ کو خدا جلہ صحت کلی عطا فرمائے۔ نواب محمد اسحق خاں صاحب کے خط مطبوعہ اخبارات کا جواب میں نے ان کی خدمت میں بھیج دیا ہے اور اس کی نقل روزانہ زمیندار اور ہمدرد میں بھی بغرض اشاعت بھیج دی ہے، اُمید ہے کہ جلد آپ کے ملاحظہ سے گزرے گی۔

کلج اور سٹاکسٹ کے متعلق جو اختلافات آنریری سکریٹری صاحب اور ٹرسٹی صاحبان میں ہو رہے ہیں ان میں سب سے زیادہ نازک بات جو میرے ذہن میں آ رہی ہو وہ یہ ہے کہ ٹرسٹیوں کے فیصلہ سے پہلے گورنمنٹ کا قدم درمیان میں نہ آجائے اس کو جہاں تک جلد ممکن ہو ٹرسٹیوں کا ایک جلسہ کر کے ختم کیجئے۔
جناب عامر مصطفیٰ خان صاحب کی خدمت میں میرا بہت بہت سلام پہنچاؤں۔
میری طبیعت کی کیفیت بدستور ہے۔
شفاق حسین

(۳۳)

جناب محذومی و کمری حاجی محمد موسیٰ خاں صاحب سلامت۔ السلام علیکم ورحمۃ اللہ وبرکاتہ۔ آج جناب کا دوسرا گرامی نامہ میرے پاس پہنچا ہوا ہے جو اچھے کوامروہ میں ملا۔ جہان میں کل ہی واپس آیا ہوں۔ جناب کے پہلے گرامی صحیفہ کے ورود کے وقت میرا قصہ یہ ہوا تھا کہ جس وقت میں یکم جنوری آئندہ کے اجنڈا کی نسبت اپنی تحریری رائے کلج کو بھیجوں گا انہی کی ایک نقل جناب کی خدمت میں بھی بھیج دوں گا۔ لیکن میں نے اب یہ قطعی طور پر فیصلہ کر لیا ہے کہ گو میری ناسازی طبیعت اجازت نہ دے۔ لیکن معاملات کلج کی نازک حالت کے لحاظ سے مجھ کو اپیشل ٹینک میں ضرور شریک ہونا چاہیے۔ اور اس لئے اجنڈا کے مندرجہ کل ابواب کی نسبت اب مجھ کو تحریری رائے قلمبند کرنے کی ضرورت نہیں رہی۔ اور میں جناب کے ایک خاص امر مستفسر کا جواب عرض کرنا کافی سمجھتا ہوں۔ جناب تو اب حاجی محمد اسحاق خاں صاحب ہمارے کسی نے یہ روایت بالکل غلط کی ہے کہ نیازمند اور آنریریل صاحبزادہ آفتاب امیر خاں صاحب بڑی کلج کے مابین میرے زمانہ سکریٹری شپ میں جو ایک وقت کسی قدر اختلاف برپا ہوا تھا جس کے تصفیہ کے لئے ٹرسٹی صاحبان

کو تکلیف کرنی پڑی، اس اختلاف کا سبب جناب کی ذات تھی۔ خود آزریری سکرٹری صاحب کو تو اس کا ذاتی علم تھا نہیں، انھوں نے یقیناً کسی راوی سے سنا۔ اور احتیاط اس کی مقتضی تھی کہ عام طور پر اس کو یقین کر لینے سے پہلے کم از کم جناب ممدوح اگر آئریسل صاحبزادہ آفتاب احمد خاں سے ہی اس کی تصدیق فرما لیتے۔ تو وہ خود اس روایت کی تصحیح فرما دیتے۔

میرے اور صاحبزادہ صاحب کو اس باہمی اختلاف کی وجہ صاحبزادہ صاحب کی ایک یادداشت تھی۔ جس کو جناب ممدوح نے کلچ کے مقاصد اور فوائد کی غرض سے قلمبند کرنا اپنا فرض سمجھا تھا۔ اور جس کا خلاصہ یہ تھا کہ کالج تنزل کے راستہ پر جا رہا ہے اور میں نے خیال کیا تھا کہ اگر اس یادداشت کی تسبیح نہ ہوئی تو اس سے کالج کو سخت نقصان پہونچے گا۔ اور بالآخر آئریسل صاحبزادہ صاحب نے اپنی یادداشت کو ٹرٹی صاحبان کے سمجھانے سے واپس لے لیا۔ اور معاملہ بخیر گذشت۔

اس میں آپ نے مجھ کو پرانویٹ طور پر آئریسل صاحبزادہ صاحب کے خلاف کسی قسم کا مشورہ نہیں دیا بلکہ اس تمام زمانہ میں جہاں شک مجھ کو یاد ہے آپ کی اور میری شاید ملاقات تک کی نوبت نہیں پہونچی۔ مئی سے پہلے اس زندگی سخت علالت کی وجہ سے جو جناب حاذق الملک بہادر کا زیر علاج تھا۔ کالکا میں عرصہ سے مقیم تھا۔ اور کالکا کے زمانہ قیام میں میں نے اپنی وہ یادداشت تحریر کی تھی جو مسئلہ متنازع کے متعلق میں نے ٹرٹی صاحبان کی خدمت میں آئریسل صاحبزادہ صاحب کی یادداشت کے جواب میں پیش کی تھی۔

یہ کچھ میرا علم تھا میں نے جناب کے اصرار کے محافظ سے اس کو عرض کر دیا۔ لیکن میں بہت عرض کروں گا کہ اب ان معاملات کو ختم کیجئے۔ ان مباحث سے کالج کو سخت نقصان پہونچتا ہے۔ اور یقین رکھئے کہ اگر نواب آزریری سکرٹری صاحب سے کوئی غلطی ہوئی ہوگی تو وہ ضرور اس کا اعتراف فرما دیں گے۔ اور اب چند روز کے بعد ہی ہم لوگ علی گڑھ میں جمع ہوتے ہیں۔ اس وقت یہ سیاہ بادل انشا اللہ تعالیٰ

بالکل چھپٹ جائیں گے۔ اور جب آپ دونوں حضرات کا منشا کالج اور قوم کو فائدہ پہنچانے کا ہو تو آپ کا باہم اختلاف کیسا ہی شدید کیوں نہ ہو ممکن نہیں کہ اس کو نسخہ کر دینے میں ٹر سکیوں کی کوشش کا رگز نہ ہو۔ والسلام۔

اس عریضہ کی ایک نقل میں نے کئی ہی نواب آزریری سکریٹری صاحب کی خدمت میں بھی بھیجی ہے۔

مشتاق حسین

(۳۳)

ڈیرہ دون - ۲۴ ستمبر ۱۹۱۶ء

جناب محذومی و مکرری سلامت! السلام علیکم ورحمۃ اللہ وبرکاتہ، الطاف نامہ رقمہ ۲۱ مارچ ۱۹۱۶ء کا شکریہ عرض ہے جو کل درود ہوا ڈیرہ دون میں جناب سے نہ ملنے کا مجھ کو کبھی نعت اندیس رہا۔ لیکن راکتوبر کو اور اس کے قریب انشاء اللہ ضرور ڈیرہ دون ہی میں ہوں گا۔ اس وقت ضرور ملنے گا۔ بلکہ ایک دن یہاں کے حصہ کا بھی رکھے۔ میرا خود تو قصہ سوری کا بالفعل نہیں ہے۔ لیکن اگر میرے گھر میں یہاں آئیں جن آئیں میں بعض موانع اب تک پیش آتے رہے، اور انہوں نے مسوری کے دیکھنے پر آمادگی ظاہر کی تو اس وقت البتہ چند روز کے لئے مسوری کا قصد ہو گا۔ اور یہ جو کچھ ہونا ہے اب سے دو ہفتہ کے اندر اندر ہو گا۔

میری نسبت کا نفرنس کی صدارت کا جو خیال ہو اس کا شکریہ عرض ہے جناب نواب محمد اسحاق خاں صاحب بہادر نے تحریر فرمایا تھا۔ ان سے کبھی میں عذر کر چکا ہوں، اس وقت کی حالت تو یہ ہے کہ روزمرہ کی خط و کتابت ہی بسا اوقات ناگوار گذرتی ہے اور وہ اس قدر بڑھی ہوئی ہے کہ ڈیرہ دون آکر رہنے کے لطف کو اس نے ماکہ را اور غیر مفید کر دیا ہے اور کوئی چارہ بھی نہیں۔

انریل مولوی عبد الرحیم صاحب کا تقریر صدارت کا نفرنس پہلے سے ایکٹ شدہ امر تھا۔ لیکن میں نے جو اس کا زیادہ خیال نہیں کیا وہ اس سال کی خاص اہمیت کی وجہ سے ہو گیا کہ کانفرنس میں ریونیوٹی کا مسئلہ لا محالہ پیش ہو گا۔ اور گو وہ بہت زیادہ

آزادی سے کام لیتے ہیں جس کے لحاظ سے وہ بہت زیادہ شکر گزاری کے مستحق ہیں۔ لیکن آخر تباہ کے گورنمنٹ کے اعلان جو متواتر سرکاری ملازموں کو پالیٹکس میں حصہ لینے سے منع کرتے ہیں اس سے وہ بھی بری نہیں ہیں۔ اور اگر خود ان کی کسی وقت اعتراض ہو گیا۔ تو وہ بھی مناسب نہیں۔ ان حالات میں ڈاکٹر میجر سید حسن صاحب کا انتخاب ضرور غلط ہے۔ اور ایک خاص غرض اس سے یہ بھی ہے کہ ان کو اب پبلک کے سامنے آنا چاہیے اور پبلک ان سے روشناس ہونی چاہیے۔ ہمارے یہاں مسلم لیگ کے واسطے ایک پورے وقت کے ایسے ہی آدمی کی ضرورت ہے۔ اور ڈاکٹر ضیاء الدین صاحب نے جو تحریک ان کی نسبت کر دی ہے۔ وہ اور آپ کی تائید بالکل کافی ہے۔ ستمبر تک کمیٹی سے باضابطہ منظوری لیجے اور کمیٹی کی استقبالی کمیٹی سے بھی۔

پرسوں صبح نواب محمد اسد اللہ خاں بہادر اور نواب اسلام اللہ خاں بہادر بھی ڈیرہ دون تشریف لانے والے ہیں۔ اور انہی کچھ دنوں یہاں تشریف بھی رکھیں گے۔ ان کی تشریف آوری سے بہت دل بستگی پیدا ہو جاتے گی۔ خاکسار شقائق حسین ڈاکٹر صاحب کو بہت بہت سلام اور شقائق احمد کی طرف سے آداب عرض ہے۔

(۲)
بھائی جان یہ بانی لاز کا کیا ہو گا۔ اس کے بارون نوکانسٹی ٹیوشن پر کوئی قلمی رائے ظاہر نہ ہو سکے گی۔ جو لوگ بہت کچھ اسٹیٹوٹ ورگو لیشن کے مسودات پر غور کر چکے ہیں۔ ان کو بھی بسا اوقات بانی لاز کے بارون رائے کا قائم کرنا مشکل ہی ہو جاتا ہے اور دوسرے لوگ تو کچھ بھی نہ کر سکیں گے۔ اور بہت کچھ غلطے کھائیں گے۔

آپ نے اور ڈاکٹر صاحب نے اپنا یہ موجودہ مکان کب تک کے واسطے لیا ہے۔ ڈاکٹر صاحب کا خیال آپ کے بعد بھی کچھ دنوں وہاں رہنے کا تھا۔

(۳۴)

علی گڑھ ۱۹ ستمبر ۱۹۱۹ء کوٹھی جناب مولوی محمد سمیع اللہ خاں بہادر سی۔ ایم۔ جی۔

مخدومی و کرمی سلامت ! السلام علیکم ورحمۃ اللہ وبرکاتہ۔

محاف فرمائیے کہ والا نامہ کے جواب میں پھر تاخیر سہئی میں کوئی دس دن سے علی گڑھ میں مقیم ہوں کالج کا قانون از سر نو بنتا ہے۔ اسی ضرورت سے یہاں قیام ہے اور ابھی چار پانچ دن اور بھی یہاں قیام ہوگا۔

نواب حسن الملک بہادر کل سلطان پور آئے ہیں وہاں راجہ صاحب جن پل نے مدعو فرمایا ہے کالج کے لئے وہاں سے کسی بڑی رقم کی امید ہے۔

میرا قصد اس موسم میں نئی تال کا نہیں ہے۔ مذوقہ العلماء کے متعلق ہزار کو یہی اطمینان دلانے کی ضرورت ہے کہ ملک میں ایک ایسے دارالعلوم اور اس قسم کی کوشش کی ضرورت ہے۔ اور ان کو مناسب موسم میں دارالعلوم میں تشریف لانے کی تکلیف دی جاتے۔ علی گڑھ کالج کے لئے گورنمنٹ نے یہ منظور کیا ہے کہ ایک یورپین پروفیسر عربی کی تعلیم کے لئے بلایا جائے جس کی تنخواہ گورنمنٹ دے گی اور وظائف کالج کے مسلمان بھروسہ دیں، بی۔ اے کی تعلیم کے بعد ایم۔ اے عربی میں یہاں کے طالب علم حاصل کریں۔ لہذا ہزار ضرور کہیں گے کہ علی گڑھ کالج میں اب اعلیٰ درجہ کی تعلیم ہوگی۔ ضرورت کیا ہے کہ مذوقہ علاحدہ قائم رہے، اس کا جواب یہ ہے کہ علی گڑھ کالج میں قریباً قریباً کل وی لوگ تعلیم پاتے ہیں جو دکالت یا نوکری نوکری کے خواہش مند ہیں اور ابھی ایک ہزار گروہ مسلمانوں میں وہ بھی ہے جو دکالت اور نوکری کے سوا اپنی اولاد کو دوسرے کاروبار زمینداری و تجارت وغیرہ میں مصروف رکھنا چاہتا ہے۔ ان کے لئے مذوقہ کے سوا کوئی دوسرا ذریعہ عمدہ تعلیم و تربیت کا نہیں ہے اور ان کو یونیورسٹی کی قیود میں مبتلا کرنا کچھ ضرور نہیں ہے۔ یہ لوگ تمام علوم عربی و اردو میں حاصل کریں گے۔ اور صرف زبان انگریزی سیکھیں گے۔ یہاں ابتدائی چند سال تعلیم مذوقہ کی ایسی ہو کہ اس کے بعد طالب علم ابتدائی و دینی تعلیم حاصل کرے گا اور اس کے بعد پھر وہ انگریزی مدارس میں بہت زیادہ کامیابی کے ساتھ تعلیم پاسکے گا یہ تو فرمائیے کہ گورنمنٹ سے کچھ مدد لینے کا بھی ارادہ ہے یا نہیں ؟

امروہہ کے ایک خط سے معلوم ہوتا ہے کہ کوئی صاحب محمد صدیق نامی نادرہ کے واسطے چندہ وصول کرنے کی غرض سے امر وہہ تشریف لاتے ہوئے ہیں۔ اور غریب خانہ پر تقیم ہیں کیا یہ قابل اطمینان اور مجاز وصول چندہ ہیں؟ اس خاص فقرہ کا جواب جو مجھ کو عنایت ہوا اس کا خلاصہ مولوی محمد صبغۃ اللہ بی۔ اے کے نام براہ راست امر وہہ کو براہ عنایت بھیج دیا جائے جو میرے داماد ہیں۔

صاحبزادگان کو بہت بہت سلام سنون پہنچے۔ والسلام۔
خاکسار مشتاق حسین

مجھ کو ابھی مولوی حبیب الرحمان خاں صاحب سے معلوم ہوا کہ جناب مولوی سید عبدالحی صاحب بھی وہیں تشریف رکھتے ہیں۔ میرا بہت بہت سلام سنون نیاز جناب ممد فح کی خدمت میں پہنچے۔

(م)

(۳۵)

امروہہ۔ ۱۸ فروری ۱۸۹۵ء

مائی ڈیر شاری! اپنے خط مورخہ ۲۰ شہر گزشتہ کا شکریہ قبول کیجئے۔ آپ کی خیر و عافیت معلوم ہونے سے خوشی ہوئی۔ لیکن وہ افسوس اور رنج جو آپ کی پرمردہ طبیعت کی وجہ سے میرے دل میں جاگزیں ہے اس میں اس خط سے بھی کوئی کمی نہیں ہوئی۔ اور سچ بھی ہے کہ جو رنج آپ کو پہنچے ہیں وہ ایسے نہیں ہیں جن سے طبیعت کو جلد تسکین حاصل ہوئی، خدا سے دعا ہے کہ وہ رفتہ رفتہ آپ کے دل کو تسکین بخشے۔

حمیدہ کی بیماری اور کربات موت کے متعلق میں اپنے ایک گزشتہ خط میں تفصیل سے لکھ چکا ہوں، اب اس کے اعادہ سے آپ کو دوبارہ رنج و دینامیں متکاب نہیں سمجھتا، مگر اس قدر تم صبر و رجحان رکھو کہ اگر رسول سرجن کے نزدیک بیٹوؤ کا علاج غلط

ہوتا اور وہ اس غلطی کا اظہار ہم لوگوں کے سامنے نہ بھی کرنا چاہتے تو بھی یہ ہرگز نہ کرتے کہ وہی دوا جو ٹیٹو ڈاکٹر کی بنائی ہوئی دوا میں سے کچی ہوئی رکھی تھی اس کو پھر اپنے ہاتھ سے پلا دیتے، ان کے اس طرز عمل سے کہ انہوں نے وہی دوا خود بھی کچی کو دی جمبھکو تو کوئی شک اس باب میں نہیں رہتا کہ ان کے نزدیک معالجہ میں غلطی نہیں ہو رہی تھی۔ باقی رہا یہ امر کہ سول سرجن خود اپنے عہدہ کی قابلیت نہ رکھتا تھا۔ اس قسم کا خیال ہم لوگوں کے منصب سے باہر ہے۔

ڈیر شارلی اصل یہ ہے کہ جس قدر موتیں عمر طبیعی سے پہلے ہوتی ہیں ان سب کے لئے کوئی نہ کوئی سبب بلا شک ہوا کرتا ہے۔ مگر تم دیکھتی ہو کہ جب وہ موتیں آنے کو ہوتی ہیں تو وہ اسباب بھی خود بخود پیدا ہو ہی جاتے ہیں۔ اور کوئی گھر اس سے محفوظ نہیں رہتا، بادشاہوں کے ہاں بھی اس قسم کے واقعات ہوتے ہیں اور ڈاکٹروں کے ہاں بھی، نہ عالموں اور درویشوں کے خاندان اس سے بچے اور نہ پیغمبروں کے جو ہر طرح پر خدا کے مقبول بندے سمجھے جاتے ہیں، کوئی علاج ان حادثات میں اس بات پر یقین کرنے کے سوا نہیں ہے کہ ہر شخص خدا کے ہاں سے ایک خاص عمر لیکر آتا ہے، اور جب وہ عمر پوری کر چکتا ہے تو اس کی موت کا کوئی نہ کوئی سبب پیش آجاتا ہے جو خداوند کے علم میں ہوتا ہے۔ ہمارا صرف یہ کام ہے کہ اپنی طرف سے حتی الامکان ہر ایک طرح کی احتیاط کام میں لادیں۔ اور آخر الامر خدا کی مرضی کو مبرا و مشکر کے ساتھ دیکھیں۔

مجھ کو انوس ہے کہ تمہارے ساتھ کے اسباب میں اکثر نقصان پہونچا مگر جبکہ تم خود بخیریت اپنے وطن پہونچ گئی ہو۔ تو اسباب کے نقصان کا کچھ خیال نہ کرنا چاہئے مراد آباد پولیس اور لکھنؤ کی ریلوے پولیس کے افسر متفق ہو گئے ہیں کہ گھٹنا کھل سے مال شناخت کے لئے مراد آباد لایا جاوے اور میں سمجھتا ہوں کہ اس میں اب نہ یاؤ مشکل واقع نہ ہوگی۔

مسعود فاطمہ نے آخر کار کل روزہ رکھ ہی لیا اور ان کی خوش قسمتی سے

کل تمام دن بارش ہوتی رہی جس کا سلسلہ اس وقت تک بھی برابر جاری ہے۔ اور جو اس موسم میں پہلی بارش ہے، اور جس کی عرصہ سے بہت ضرورت تھی، مسعود ناظم نے کوئی بے صبری اپنے روزہ میں ظاہر نہیں کی، وہ کہتی ہیں کہ میری مای جان کو بھی اس کی اطلاع کرو اور آپ کو سلام بھی کہتی ہیں۔

جس ریلوے اسٹیشن پر محکمہ مینی سے آتے وقت مشکل پیش آئی تھی میں نے اس کے متعلق اخبار میں کچھ لکھنا مناسب نہیں سمجھا، میرا تجربہ ہے کہ ہمارے حکام وقت اس قسم کی تحریروں کو پسند نہیں کرتے، اور ہندوستان میں جس قسم کی حکومت ہو رہی ہے اس کے لحاظ سے رعایا کے لئے عمدہ ترین پالیسی یہی ہے کہ حکام کو حتی الامکان اپنے سے ناخوش نہ ہونے دے اور اس کے برخلاف کوئی کوشش فوجوانوں کا کام ہے میرے دلوے اب آزادی اور سادات کے متعلق بہت ہو چکے ہیں اور میں اب اسی کو غنیمت سمجھتا ہوں جو دن زندگی کے باقی ہیں، وہ آرام کے ساتھ بسر ہو جاویں۔

آپ کا یہ خیال کہ اگر آپ اور حمیدہ کچھ عرصہ کے لئے انگلستان چلی گئی ہوتیں تو حمیدہ کا یا حادثہ پیش نہ آتا، انھیں خیالات میں سے ایک خیال ہے جو ایسے سخت حادثات میں انسان کے دل میں آتے ہیں۔ اسی طرح یہاں والے بھی بعض وقت یہ خیال کرنے لگتے ہیں کہ اگر آپ حمیدہ کے انگلستان لے جانے پر اس قدر زیادہ مصروف ہوتیں اور چند مہینہ کے لئے تنہا آپ نے انگلستان کا سفر کیا ہوتا اور پچھلے صرف ہم لوگوں کے مانتھوں میں ہوتی، جب کہ ہم آپ کی غیبت میں حد سے زیادہ اس کی چھوٹی سے چھوٹی باتوں کی بھی حفاظت کرتے ہوتے تو جو غفلت اس کی خوردنوش اور عہدہ کی خرابی کی طرف سے ہو گئی اور آخر وقت تک ہم لوگ اس سے بے خبر رہے تو یہ سخت حادثہ پیش نہ آتا۔ لیکن میں پھر وہی کہہ رہا ہوں کہ بار بار اس سے پہلے بھی کہہ چکا ہوں کہ چاہے کیسی ہی حفاظت ہوئی اور کچھ ہی احتیاط کی جاتی جس واقعہ پر خدا کی مرضی تھی وہ ضرور ہوتا اور اسی طرح ہوتا اور وابستہ

تو نہ آپ نے کوئی غفلت کی نہ سس کنک نے نہ ہم میں سے کسی نے۔ فقط
مشتاق حسین

(۳۴)

امروہ ۱۲ جنوری ۱۹۷۷ء عزیز القدر منشی محمد امین صاحب سلمہ اللہ تعالیٰ السلام
علیکم ورحمۃ اللہ وبرکاتہ! ۱۰ جنوری کا محبت نامہ آج وصول ہوا ہے، شکریہ قبول کیجئے
نواب محسن الملک مرحوم و مغفور کی سوانح عمری لکھنے کا جو آپ نے قصد کیا ہے اللہ
تعالیٰ اس کی جزائے خیر آپ کو دے، اور اگر آپ اس کو اچھی طرح لکھنا چاہتے ہیں
تو خود کسی وقت حیدر آباد کا سفر کیجئے وہاں آپ کو ہر ایک مصالحو محل ملے گیگا۔ اور
جب آپ قصد کریں گے تو میں بھی کوئی خط آپ کے لئے دوں گا۔ یہ خط نواب یادگار
جنگ پرائیویٹ سکریٹری کے نام کا ہوگا۔ حیدر آباد آفیس میں میرے پاس نہیں ہے
اور نہ اس کی توقع رکھئے کہ میں تسلی مدد دے سکوں گا۔ میری حالت روزمرہ
کے حظ و کتابت کی اجازت بھی اب مجھ کو مشکل ہی سے دیتی ہے۔ بلکہ حقیقت تو یہ ہے کہ
نہیں دیتی اور اب تندرستی کی حفاظت ہی پر منحصر ہے کہ لکھنا پڑنا سب ترک ہو، مگر
خوشے لاچار رہی ہے کچھ نہ کچھ کرنا ہی پڑتا ہے۔ آج سترہ دن ہوئے جو میں لکھنؤ
واپس آیا ہوں۔ اس سترہ دن میں تین محلے میرے اوپر اسہال اور پیش کے پھجکے
ہیں۔ مگر خدا کا شکر ہے کہ طبیعت اب اصلاح پر آرہی ہے۔

خاکسار

مشتاق حسین